





الْإِمَامَةُ صِفَاتُهَا وَالْمَوْزِنُ أَمَانَةُ دَارِهَا

حدیث نبوی - ترمذی

(امام ذمہ دار ہے اور موازن امانت دار ہے۔)

سیرت بلال رضی

مرتبہ

احقر العباد ڈاکٹر محمد عبداللہ چغتائی عقی عنہ



۱۹۶۲ء

کتاب خانہ نورس (کاپی ہیک شاپ) کیمبر سٹریٹ

لاہور

جملہ حقوق اشاعت و ترجمہ کتاب بحق مصنف ناشر محفوظ ہیں

135099

وَاللَّيْسِيَّ صَلَّى اللَّهُ عَلَيْهِ وَسَلَّمَ

اصحابی کا النجوم قباہم اقتدایتراہتدایت

”میرے صحابہ ستاروں کی مثال رکھتے ہیں۔ تم ان میں سے جس کی پیروی کرو گے، ہدایت پاؤ گے“

(مشکوٰۃ ص ۵۵۲)

قیمت مجلد ہے (چھ روپیہ ۲۵ پیسے)

اشاعت اول
تاریخ اشاعت ۱۹۶۲
تعداد اشاعت ۱۰۰۰

طابع ڈاکٹر محمد عبدالند چغتائی
مطبع دین محمدی پریس۔ لاہور
ناشر کتاب خانہ نورس۔ لاہور

فہرست ابواب

صفحہ	عنوانات	نمبر شمار	صفحہ	عنوانات	نمبر شمار
	سعد ۱۲۳ - بنی ثعلبہ ۱۲۳ - بنی مر ۱۲۴		۳	فہرست عنوان	۱
۱۲۶	سلامان ۱۲۲ - حمیرہ ۱۲۵ - محارب -		۶-۴	عرین حال	۲
۱۲۸-۱۲۷	ذوالجوشن الضبابی	۲۲	۸-۷	ماخذ کتاب	۳
۱۵۰-۱۴۹	مدینہ منورہ میں دوبارہ اداں	۲۳	۱۱-۹	مختصر حیات طیبہ صلعم	۴
۱۵۴-۱۵۱	ناز عیدین میں قرآن	۲۴	۱۸-۱۲	نام و نسب	۵
۱۵۷-۱۵۵	ناز استسقاء	۲۵	۳۶-۱۹	قبول اسلام	۶
۱۶۱-۱۵۸	وصال رسول مقبول	۲۶	۳۲-۲۷	غلامی - مسادات	۷
۱۶۵-۱۶۲	شوق جہاد	۲۷	۳۸-۳۳	جسٹہ	۸
	فتح بیت المقدس و شکایت	۲۸	۴۲-۳۹	حضرت عمر کا قبول اسلام	۹
۱۷۲-۱۶۹	بلال رضی		۴۸-۴۳	ہجرت	۱۰
۱۷۹-۱۷۳	فتح قیساریہ	۲۹	۷۶-۴۹	اذان - نوذن - تثنیہ	۱۱
۱۸۴-۱۸۰	معزولی حضرت خالد بن ولید	۳۰	۸۱-۷۷	مذنبہ	۱۲
	مختلف مسائل :- مسح ۱۸۵ - مسائل	۳۱	۸۶-۸۲	منظم خانہ نبوی	۱۳
	فوت نماز ۱۸۵ - مسائل روزہ ۱۸۶ -		۸۷	غزوات :- بدر - ذی امر - غطفان -	۱۴
	سلام کہنا ۱۸۷ - سو د ۱۸۷ - آگ کا پکا			بنی المصطلق ۹۱ - خندق ۹۶ - بنی	
	سوا ۱۸۸ - تکبیل نماز ۱۸۸ - سفر ۱۸۸ -			قریظہ ۹۶ - بنی قرد ۹۷ - وادی القری ۹۸	
۱۹۱-۱۸۹	فضائل بلال از قرآن کریم	۳۲		حدیبیہ ۱۰۰ - خیبر ۱۰۲ - حنین ۱-۲ -	
۱۹۵-۱۹۲	فضائل بلال	۳۳	۱۰۷	تقسیم مال غنیمت	۱۵
۱۹۶	شیر و بلال		۱۱۲-۱۱۱	عقد حضرت علی	۱۶
۲۰۰-۱۹۷	وفات بلال	۳۴	۱۱۶-۱۱۳	عقد حضرت بلال	۱۷
۲۰۲-۲۰۱	نظم شبلی و اقبال	۳۵	۱۱۹-۱۱۷	عمرة القضا	۱۸
۲۰۴-۲۰۳	اشعار و تصاویر :-	۳۶	۱۲۲-۱۲۰	فتح مکہ	۱۹
	۱- مسجد بلال مدینہ منورہ		۱۳۶-۱۳۳	حجۃ الوداع	۲۰
	۲- مسجد نبوی			وفود :- بنی عامر صحیح یقین ۱۳۹ -	۲۱
	۳- قبر بلال		۱۳۷	صداع ۱۴۱ - بنی کندہ ۱۴۱ - ۱۴۲ -	

عرض حال

ہندوستان کی تاریخ میں ۱۹۱۹ء - ۱۹۲۰ء کا زمانہ سیاسی اعتبار سے خاصی اہمیت رکھتا ہے جبکہ تحریک عدم تعاون اور تحریک خلافت بہت زوروں پر تھی ساتھ ہی ہندو مسلم اتحاد بھی ایسا کہ پھر کبھی نہیں ہوا۔ ہر آدمی اپنے محور سے ہٹا ہوا نظر آتا تھا۔ میں اس زمانہ میں سکینکل سکول لڑھیانہ میں پڑھا ماسٹر تھا۔ اور حالات سے متاثر ہو کر چھٹی لے کر لاہور آ کر مدرسہ نعمانیہ میں دینی تعلیم کے لیے شریک ہو گیا۔ یہی زمانہ میں اور نیٹل کالج کے اساتذہ مولانا سید محمد طلحہ اور مولانا عبد الغزیز مہین کی درسی صحبتوں سے بھی کافی مستفید ہوا۔ ملازمت سے ۱۹۲۴ء میں سبکدوش ہو کر لاہور میں باقاعدہ علامہ ڈاکٹر محمد اقبال مرحوم کی مجالس میں شامل ہوتا رہا اور رشتہ ملازمت بھی اسلامیہ کالج سے ہو گیا تھا جہاں شہرہ آفاق پروفیسران مولانا اصغر علی روحی صاحب مولوی محمد عمر خان، قبلہ حافظ محمود خاں شیرانی جیسوں کی صحبت سے فیضیاب ہوا۔ عرض کہ اس پس منظر نے طبیعت پر ایک خاص اسلامی علوم کا رنگ پیدا کیا اگرچہ والد مرحوم کی پابندی صوم و صلاۃ بھی اس میں کار فرما تھی۔

علامہ اقبال کے ہاں بعض اوقات ایسے ایسے علمی اور تاریخی و ثقافتی مسائل پر گفتگو ہوتی کہ آج کا نو جوان ان کے تصور سے بھی محروم ہے چنانچہ ایک روز علامہ اقبال کے ہاں ہندوستان کے چند ایسے مقامات کا ذکر آیا جہاں نماز کے لیے آزادی سے اذان نہیں کہی جاتی تھی بلکہ اذیت پہنچانی جاتی۔ بعض اجاب نے یہ سبیل تذکرہ حضرت بلال کا ذکر بحیثیت اول مؤذن اسلام کیا کہ آپ نے اسلام قبول کرنے میں کیا کیا صعوبتیں برداشت کی ہیں لیکن اسلام پر قائم رہے اور وہ عیشیٰ لہنسل غلام تھے اسلام نے آپ کو مساویانہ حیثیت دی اور ہمیشہ آپ حضور کے سفر و حضر میں ہمراہ رہے۔ اسی طرح ایک روز ترجمان حقیقت علامہ اقبال کے قانونی پیشہ کے منشی حکیم شیخ طاہر الدین مرحوم نے متاثر ہو کر خواہش ظاہر کی کہ اول مؤذن اسلام حضرت بلال کی مکمل سوانح لکھی جانی چاہیے جس طرح مولانا شبلی نے چند سال ہوئے سیرۃ النبی لکھی ہے۔ اگرچہ اس سے پیشتر مولانا شبلی اور علامہ اقبال کی نظریں حضرت بلال پر لوگوں کی زبان زد تھیں اور ایک مختصر سی کتاب بھی موجود تھی

۱۔ جبکہ مولانا غلام مرشد صاحب مدرس تھے۔

مگر راقم نے اس کمی کو محسوس کر کے اس طرف توجہ دی اور ضروری کتب بھی فراہم کیں اور ہر ذی علم سے استفادہ بھی کیا جن کا شکریہ گزار ہوں۔ اس کا علامہ اقبال کو پورا علم تھا۔ اسی طرح ایک مرتبہ استاد و مرشد محترم حضرت سید انور شاہ صاحب اعلیٰ الدقامہ سے جو اپنے زمانہ میں علوم دین کے امام مانے جاتے تھے بعض امور میں استصواب بھی کیا تو آپ نے بھی سیرت لکھنے میں شخصی عظمت کو برقرار رکھنے اور مسائل میں تناقض سے اعراض کی تاکید فرمائی۔ مرحوم مولوی حاجی کریم بخش پروفیسر عربی گورنمنٹ کالج لاہور جن کو شاہ صاحب سے خاصی عقیدت تھی اس مسودہ کے دیکھنے کی خواہش ظاہر کی تو مرحوم نے دیکھ کر اس کو طبع کرنے کی ترغیب دی تو میں نے ان سے درخواست کی کہ آپ ایک مرتبہ اسے تنقیدی نگاہ سے مطالعہ کر لیں تو بہتر ہے۔ چنانچہ مرحوم نے اس کا ایک ایک لفظ مطالعہ کر کے جا بجا اس پر شرح نپسل سے مشورہ بھی دیا اور آپ نے اس مسودہ کو واپس کرتے ہوئے نہایت اطمینان سے فرمایا کہ آپ نے حضرت بلال کی خواب میں زیارت کر کے بعض مندرجہ مسائل کی وضاحت بھی فرمائی ہے۔ اللہ تعالیٰ آپ کو غریق رحمت کرے۔

۱۹۳۶ء میں مجھے دوسری بار پھر یورپ جانے کا اتفاق ہوا۔ واپسی پر ۱۹۳۷ء میں کن کالج پونہ میں تقرر ہو گیا جہاں سے ۱۹۳۷ء میں پاکستان ہجرت کر کے لاہور گیا۔ ۱۹۵۷ء میں امریکہ یورپ جانے کا پھر اتفاق ہوا جہاں سے واپسی پر حج بیت اللہ مکہ مکرمہ اور زیارت مدینہ منورہ سے مشرف ہوا۔ ساتھ ہی بیت المقدس اور ملک شام کی سیاحت کے دوران میں قبر بلال کی زیارت و مشق میں کی جو مقصد سیاحت تھا اور ساتھ ہی مصر، بغداد، ایران کی علمی درسگاہوں اور کتب خانوں میں بھی مطالعہ کیا اور ۱۹۵۹ء میں انقرہ (ترکیہ) سے واپسی پر پھر عمرہ حرمین شریفین کی سعادت حاصل کی مگر مجھے کہیں بھی کوئی مستقل کتاب حضرت بلال کی بطور سیرۃ دیکھنے کا اتفاق نہیں ہوا۔ جب میں تمام مندرجہ حالات ماضی پر نظر دوڑاتا ہوں تو مجھے صرف حضرت علامہ اقبال کی ایک ایسی ہی نظر آتی ہے جس سے راقم اخیر تک مستفید ہوتا رہا ان کی علمی صحبت کی یادیں جہاں آکر تمام علمی اجباب ملتے تھے اس ناچیز علمی خدمت کو معنون کرتا ہوں وہ خود کہتے ہیں :-

اقبال کس کے عشق کا فیض عام ہے

روحی فنا ہوا، حبشی کو دوام ہے

اعتراف و معذرت

یہ تو ناممکن ہے کہ تمام تفصیل ان امور کی اور محنت کی یہاں بیان کر دی جائے جو اس علمی مسودہ کے تیار کرنے میں پیش آئے۔ مگر یہ حقیقت ہے کہ انسان جب تک کما حقہ کسی کام کے لیے جدوجہد نہ کرے کام بھی پایہ تکمیل کو نہیں پہنچتا ہے۔ غرض کہ یہ امر قارئین کرام کے سامنے اس مسودہ کی صورت میں موجود ہے جس سے بخوبی اندازہ ہو سکتا ہے یہ بھی ظاہر ہے کہ انسان جب کہ خطا و سیا کا مرتکب ہے تو اس میں ضرور سہوا اور غلطیاں بھی صادر ہوں گی جن کو مجبور و معذور سمجھ کر اغماض کیا جائے بلکہ بندہ کو مطلع کر کے ثواب دارین حاصل کر میں ممنون ہوں گا۔ اور یہ میری نیت ہے۔

اس مسودہ کی کتابت کو مولوی محمد عنایت اللہ وارثی صاحب نے انجام دیا ہے جس کے لیے ان کا ممنون ہوں ورنہ یہ مسودہ ہمیشہ گمنامی میں پڑا رہتا اس ملک میں ابھی تک کوئی ایسا قانون رائج نہیں ہے جس سے اہل قلم کے حقوق کی حفاظت ہو سکے۔ اس کے لیے میری درخواست ہے کہ اس کی اشاعت اور ناجائز نقل سے اعراض کیا جائے کیونکہ اس کتاب کے تمام حقوق طباعت و ترجمہ بحق مصنف محفوظ ہیں۔ یہ بھی مد نظر رہے کہ دراصل میرا مقصد حضرت بلالؓ کی اسلام میں عظمت اور واقعات کو بیان کرنا ہے کہ کس طرح آپ کو غلامی سے آزاد کر کے مساویانہ حیثیت دی اور یہاں تک ہی نہیں بلکہ اسلام میں آپ کو اول مؤذن اور صاحب آل حضرت صلعم کی حیثیت نصیب ہوئی انسان کو ہمیشہ اللہ تعالیٰ واحد القہار اور لائشریک پر ایمان رکھنا چاہیے اور اسی کو حاضر و ناظر سمجھ کر اسی سے استعانت طلب کرنی چاہیے۔

غرض کہ میں نے ان صفحات میں ایک عام مسلمان فرد کی حیات کیلئے حضرت بلالؓ کے واقعات زندگی کو بطور نمونہ پیش کرنا کی کوشش کی ہے جسے ہمیشہ کیلئے تہذیب اور ثقافت اسلامی کا پیکر تصور کرنا چاہئے اور اللہ تعالیٰ ہر مسلمان کو ان پر عمل کرنے کی توفیق عطا کرے۔ وَمَا تَوْفِيقِي إِلَّا بِاللَّهِ

۱۵۔ ایف گلبرگ۔ لاہور

احقر محمد عبداللہ جنمائی عفی عنہ

دوشنبہ ۲۴ شہر رمضان المبارک ۱۳۸۱ھ مطابق بروز پیر ۲۴ مارچ ۱۹۶۲ء

کتاب کے سرورق وغیرہ کی ترتیب و کتابت میں مدد کے لئے محترم حافظ محمد یوسف صاحب کا ممنون ہوں۔


ماخذ کتاب


ذیل میں صرف ان کتابوں کی فہرست درج کی جاتی ہے جن سے اس کتاب میں براہ راست مدد لی گئی ہے اور ان کا حوالہ بھی دیا گیا ہے۔ حوالہ متن کے صفحہ کے اخیر ان کتابوں کی فہرست کا مندرجہ نمبر ہے تاکہ بار بار کتابوں کے نام درج کرنے کی ضرورت نہ رہے۔ چند کے نام بھی دیدیئے گئے ہیں۔

حوالہ	نام کتاب	حوالہ	نام کتاب
۱	السيرة النبوية لابن هشام مطبوعه يورپ سن ۱۸۶۰ء	۹	الشيخ محمد بن التجار۔ تحقيق النصفه تبليغ من معالم دار الهجرة۔ از امام زين الدين ابى بكر بن حسين المراغى المتوفى سن ۸۱۶ھ مصر ۱۹۵۵ء۔
۲	السيرة لابن هشام: مطبوعه مصر ۱۹۳۶ء ۴ جلدوں میں جسے تین مصری علماء مصطفیٰ الشفا۔ ابراهيم الاببارى اور عبد الحفيظ الشبلى نے مع حواشی و تعلیقات مرتب کیا اس سے بعض اور میں مدد لی گئی۔	۱۰	وفار الوفا بارتجار دار المصطفى۔ از نور الدين على بن احمد السهودي متوفى سن ۹۱۱ھ مصر ۱۹۵۵ء۔
۳	الروض الالنف: تفسير سيرة ابن هشام از امام الفقہ ابى القاسم عبد الرحمن السببلى متوفى سن ۵۸۱ھ مراکش۔ مطبوعه مصر ۱۹۱۲ء۔	۱۱	رحلہ ابن جبیر۔ ابى الحسن محمد ابن احمد جبیر الثانی مصر۔
۴	الکامل فی التاریخ امام العلامة ابى الحسن علی بن الاثیر متوفى سن ۶۳۰ھ مرتبه محمد منیر المشتقی و شیخ عبد الوهاب التجار مطبوعه مصر ۱۳۲۸ھ۔	۱۲	رحلہ ابن بطوطہ۔ تحفة النظائر فی غرائب الامصار و عجائب الاسفار مطبوعه مصر ۱۹۲۸ء۔
۵	تمذیب الاسمار واللغات از حافظ ابى ذکریا محی الدین بن شرف النووی المتوفى سن ۶۷۶ھ مطبوعه مصر۔	۱۳	معجم البلدان شیخ امام شهاب الدین ابو عبد اللہ بقوت الحموی الرومی البغدادی متوفى سن ۶۷۶ھ بیروت سن ۱۹۵۵ء
۶	اجار مکہ: ابى الولید محمد بن عبد اللہ الارزقى۔ متوفى سن ۲۲۸ھ مطبع الماجدیہ مکہ مکرمہ سن ۱۳۵۲ھ۔	۱۴	طبقات ابن سعد۔ الطبقات الکبریٰ تصنیف العلامة محمد بن سعد الکاتب الواقدی مطبوعه یورپ۔
۷	شفا العرام باخبار البلد الحرام۔ از امام العلامة الفظ ابو الطیب تقى الدین محمد بن علی القاسمى متوفى سن ۳۲۲ھ مطبوعه مصر سن ۱۹۵۶ء۔ دوسری جلد کے اخیر میں تاریخ مدینہ بطور ملحق۔	۱۵	اسد الغابہ فی معرفۃ الصحابہ از حافظ عز الدین ابى الحسن الجزری متوفى سن ۶۳۰ھ۔
۸	الدرة الثمینة فی تاریخ المدینہ۔ از مؤرخ الحافظ	۱۶	الاصابہ فی معرفۃ الصحابہ۔ تالیف شیخ الاسلام احمد بن حجر لعسقلانی المتوفى سن ۸۸۲ھ۔
		۱۷	تاریخ الرسل والملوک للامام ابى جعفر محمد بن جریر الطبری متوفى سن ۳۲۰ھ مطبوعه یورپ سن ۱۸۸۵ء۔
		۱۸	الانساب لابى سعد القاضى ابى سعید عبد الکریم سمرقانی۔ متوفى سن ۵۶۳ھ۔
		۱۹	کتاب الانساب از شیخ الامام الحافظ ابى الفضل

حوالہ	نام کتاب	حوالہ	نام کتاب
۳۹	استیعاب فی اسماء الاصحاب از ابو عمر یوسف بن عبد اللہ متوفی ۲۶۳ھ - الزوائد	۲۰	محمد بن طاہر علی المقدسی فتح مکہ المشرفہ از امام العالم العمدة ابی الحسن البکری - مبعوضہ مصر
۴۰	مؤطا امام مالک - مطبوعہ دہلی	۲۱	منظر الاسلام (۱۳۲۰ھ) تحقیق الکلام فی غزوات سیدنا امام محمد صلعم : لاہور ۱۹۰۲ء -
۴۱	تاریخ کبیر از ذہبی - قلمی نسخہ - حیدرآباد	۲۲	السان العیون فی سیرۃ الامین المامون از برهان الدین علی الجلی - المتوفی ۲۴۴ھ - مطبوعہ مصر ۱۳۳ھ
۴۲	المزایب اللدنیہ بالمنح المحمدیہ تالیف شہاب الدین القسطلانی -	۲۳	فتوح الشام از سید محمد الواقعی مطبوعہ لکھنؤ -
۴۳	معجم الصغیر سلیمان الطبرانی دہلی ۱۳۱۵ھ	۲۴	فتوح البلدان از احمد بن حابر البغدادی معروف بلاذری متن صحیح الامام البخاری المتوفی ۲۵۶ھ - حاشیہ
۴۴	تجربہ اسماء الصحابہ "ذہبی" حیدرآباد دکن - ۱۳۱۵ھ -	۲۵	الامام ابی الحسن محمد صدیقی متوفی ۱۲۲۸ھ
۴۵	طبقات الشعراء ابن قتیبہ مطبوعہ مصر - نہایت الارب نویری - تاریخ خمیس -	۲۶	زاو المعاد فی ہدی خیر العباد از شمس الدین ابن قسیم متوفی ۴۵۱ھ -
۴۶	نزمتہ الانام فی عاکس الشام المصری الدمشقی -	۲۷	سنتن ابی داؤد مع شریھا عون الودود -
۴۷	تاریخ دمشق لابن شداد - متوفی ۶۸۶ھ	۲۸	ترندی شریف
۴۸	مرتبہ سامی الدمان دمشق ۱۹۵۶ء - سیرۃ النبی از شبلی -	۲۹	عیون الاخبار از ابن قتیبہ
۴۹	رحمۃ للعالمین از مولانا سلیمان منصور پوری	۳۰	کتاب الافغانی از ابی الفرج اصفہانی
۵۰	سیر الاعلام و النبلاء - ذہبی - مصر ۱۳۵۱ھ	۳۱	تلیق اہل الاثر از حافظ ابن الجوزی
۵۱	ذکر الرسول از مولوی کریم بخش - لاہور	۳۲	مرآة الزمان
۵۲	کتاب صفتہ الصفوة ابن جوزی مصر	۳۳	ابن خلدان و فیات الاعیان
۵۳	سیرت بلال از مولوی وجاہت حسین - منڈی بہار الدین -	۳۴	جامع التاریخ قلمی نسخہ - آذر مرہوم -
۵۴	حضرت بلال - مولانا آغا رفیق دہلی - جاوہر رسالہ - دسمبر ۱۹۲۲ء - نیگل -	۳۵	ابن عساکر متوفی ۵۴۱ھ تاریخ الکبیر و صفتہ الشام ۱۳۳۱ھ جلد ۳ -
۵۵	حلیۃ الاولیا از ابو نعیم مصر ۱۹۲۲ھ متوفی ۲۴۳ھ	۳۶	صحیح الامام ابی یحییٰ مسلم بن الحجاج -
۵۶		۳۷	فتوحات اسلامیہ ذہبی و خلدان ۱۳۲۱ھ
۵۷		۳۸	مسند احمد بن حنبل
۵۸		۵۸	قصۃ بلال (المطالعة العربیہ) ۲۷۷ھ مصر ۱۹۵۲ء

(مشرق) کے لاکھوں حضرت حفصہ رضی اللہ عنہا





مَدِينَةُ الْمَدِينَةِ

مَدِينَةُ الْمَدِينَةِ
د. محمد بن عبد الوهاب

ط ١٠٠ - دار النشر: دار الفکر للطباعة والنشر

مختصر حیاتِ طیبہ حضور صلی اللہ علیہ وسلم

۱۲ ربیع الاول عام الفیل بروز پیر آپ مکہ معظمہ میں پیدا ہوئے۔ آپ کی والدہ ماجدہ کا نام آمنہ رضی اللہ عنہا تھا آپ کے والد بزرگوار عبداللہ بن عبدالمطلب بن ہاشم بن عبدمناف تھے جو قریش مکہ میں سب سے بڑا خاندان تھا۔ آپ کے والد کا انتقال آپ کی پیدائش سے پیشتر ہی ہو چکا تھا جس سال آپ پیدا ہوئے۔ اہل عرب اسے سنۃ الفرج والا بہاج یعنی خوشحالی اور نیک فال سال کہتے ہیں کیونکہ اسی سال میں بہت خیر و برکت ہوئی۔ آپ نے سات روز تک اپنی والدہ ماجدہ کا دودھ پیا پھر حسب دستور عرب مسماۃ ثوبیہ کنیز ابولہب کا دودھ چند روز تک پیا۔ اتنے عرصہ میں نبی فیہم عرف عام میں وائی علیہ نے دودھ پلانا شروع کیا جس نے عرصہ رضاعت کو پورا کیا۔ اس کا انتقال مدینہ منورہ میں ہوا تھا اور حینت البقیع میں دفن ہوئی۔ چھ سال کی عمر میں آپ کی والدہ ماجدہ آپ کو لے کر مدینہ گئیں اور واپسی پر ان کا انتقال بمقام ابواب ہوا۔ جہاں وہ مدفون ہیں۔ اس کے بعد آپ کے دادا عبدالمطلب کفیل ہوئے۔ جب حضور صلی اللہ علیہ وسلم سال کے تھے تو ان کا بھی انتقال ہو گیا۔ پھر آپ کے چچا ابوطالب والد حضرت علی نے آپ کی کفالت کو سنبھالا جب کبھی مکہ میں قحط سالی ہوتی تو وہ حضور کو خانہ کعبہ کے سایہ میں لے جاتا کہ ان کو وسیلہ بنا کر خدا سے دعا مانگتے تو تبارک و تعالیٰ قحط دور فرمادیتا۔

لڑکپن سے ہی آپ لہو و لعب سے گریز کرتے اور گوشہ نشینی کی طرف راغب تھے ابتدا سے ہی آپ کو سچ بولنے کی عادت تھی چنانچہ آپ محمد امین کے لقب سے مخالفوں میں

ہمیشہ تک ملقب رہے۔ پچیس برس کی عمر میں حضور نے بی بی خدیجہ سے شادی کی جو بڑی خاندانی اور مالدار خاتون تھیں۔ انہوں نے حضور کے فرمانے پر بہت سا مال اللہ کی راہ میں خرچ کر دیا۔ آپ کئی روز کا توشہ لے کر غار حرا میں جا کر یاد الہی میں گزارتے۔ جب حضور کی عمر چالیس سال کی ہوئی پیر کے روز اللہ تعالیٰ نے جبریل علیہ السلام کے ذریعہ آپ پر نبوت نازل فرمائی اور حضور کو حکم لکھ دیا عطا فرمایا ۵

یتیمے کہ ناکر وہ قرآن درست

کتب خانہ چاند ملت بشت

سب سے پہلے حضرت ابوبکرؓ نے آپ کی نبوت کی تصدیق کی جس وجہ سے آپ صدیق اکبرؓ کہلائے پھر غوثوں میں حضرت خدیجہ الکبریٰؓ نے جو انوں میں حضرت علیؓ اور غلاموں میں حضرت بلالؓ نے اسلام قبول کیا اور عبادت الہی پوشیدہ کرتے۔ جب حضرت عمرؓ مشرف باسلام ہوئے تو پھر خانہ کعبہ کے قریب عبادت الہی کرنے لگے اور بت پرستی سے منع کرتے۔

کفار مکہ نے حضورؐ کو معاذ اللہ اس قدر اذیتیں پہنچائیں کہ انسان حیران رہ جاتا ہے۔ ۶؎ نبویؐ میں صحابہ نے کفار کی تکلیف دہی سے تنگ آکر ملک حبشہ یعنی وطن بلالؓ کی طرف حضورؐ کی اجازت سے ہجرت کی جہاں کا بادشاہ نصرانی تھا۔ ۷؎ نبویؐ میں آپ کے چچا ابوطالب کا بھی انتقال ہوا اور اسی سال آپ کی زوجہ محترمہ ام المومنین خدیجہ الکبریٰؓ نے بھی وصال کیا۔ پھر حضورؐ کا عقد عائشہ بنت ابوبکر صدیقؓ سے ہوا۔ ۸؎ میں آپ کو معراج ہوا۔ پنچگانہ نماز فرض ہوئی۔ اسی سال حج کے دنوں میں مدینہ والوں کی درخواست پر آپ نے مدینہ کی طرف ہجرت کا وعدہ فرمایا اور ساتھ ہی تعلیم ارکان و شرائع اسلام کا بذریعہ قرآن کریم آغاز ہوا۔ تیرھویں سال نبوت میں ستر آدمی شرفائے مدینہ سے حضورؐ کے پاس تشریف لائے اور سبیت کی جسے بیتیہ العقبة کہتے ہیں یعنی انہوں نے اقرار کیا کہ ہم لوگ آپ کے مددگار رہیں گے اور صحابہ کو مدینہ آنے کی اجازت دی۔ چنانچہ حضورؐ بھی یہ طاقت یافتہ یار فار حضرت صدیق اکبرؓ مدینہ

منورہ تشریف لے گئے۔

سب سے اول حدود مدینہ میں مقام قبا پہنچے جہاں تین دن قیام فرمایا۔ پھر آپ بروز جمعہ وادی راونہ میں نماز جمعہ ادا کرتے ہوئے یثرب یعنی مدینہ منورہ پہنچے اور حضرت ایوب انصاری کے مکان پر قیام کیا جہاں آپ کی ناقہ قصوہی نے دم لیا تھا۔ انصار یعنی اہل مدینہ نے آپ اور آپ کے رفقاء کے ساتھ بہت عمدہ سلوک کیا اور آپ مدینہ میں مقیم ہو گئے۔

غرض کہ چالیس سال کی عمر میں آپ پر نبوت نازل ہوئی جس کا آپ نے اعلان کیا اور تیرہ سال نبوت کے آپ نے مکہ معظمہ میں قیام کیا اور دس سال اس کے بعد آپ نے مدینہ منورہ میں آکر گنارے حضرت بلال رضی اللہ عنہ کے گھر اور مدینہ کے قریبی رقیقوں میں سے ہیں۔ اگر آپ نے مدینہ میں آکر نماز باجماعت بحیثیت امام ادا کی تو حضرت بلال رضی اللہ عنہ کے اول روز سے لے کر آخر تک مؤذن رہے اور سفر و حضر میں دوش بدوش ہی نہیں رہے بلکہ آپ ہر معاملہ خانگی و دینی میں شامل رہے۔ اگر حضور صلی اللہ علیہ وسلم کی سیرت و حیات پر اس قدر کتب اور مواد موجود ہیں کہ آج ان کا احاطہ کرنا مشکل ہے۔ مگر آپ کے مؤذن پر اس کی زندگی کے تمام واقعات آپ کے حالات کے ساتھ ساتھ وابستہ ہیں۔ چنانچہ کتب سیرا اخبار اور تاریخ سے جو صحیح حالات حضرت بلال رضی اللہ عنہ کے میسر آئے ان کو ان مختصر صفحات میں مختلف عنوانات کے تحت مرتب کیا گیا ہے۔ حضور ﷺ کا انتقال مدینہ منورہ میں تباریح ۱۲ ربیع الاول ۱۱ھ ہوا اور اس کے بعد ۲۰ ہجری میں حضرت بلال رضی اللہ عنہ کا انتقال دمشق میں ہوا جہاں بغرض جہاد تشریف لے آئے تھے۔ حضور صلعم کی شان میں صاحب قصیدہ بروہ نے کہا ہے

محمد سید الکونین والثقلین والفریقین من عرب ومن عجم

مطلب یہ ہے کہ "اوصاف مذکورہ بالا کا مصداق جناب محمد صلی اللہ علیہ وسلم ہیں جو دین و دنیا میں جن و بشر

اور دونوں فریق عرب و عجم کے سردار ہیں" اور آپ ہی خاتم النبیین ہیں۔ اللہم صل علی سیدنا

محمد النبی الامی والہ واصحابہ وازواجہ وبارک وسلم۔

حضرت بلال رضی

نام و نسب

اس میں کسی کو کلام نہیں کہ بلال رضی مؤذن رسول صلعم حبشی النسل تھے جیسا کہ نبی صلعم نے خود فرمایا ہے کہ

بلال سابق الحبشة^۱ بلال حبشہ کا پیش رو ہے

جس سے آپ کے حبشی النسل ہونے میں کوئی شک و شبہ نہیں رہتا۔ اور یہ بھی متفق علیہ امر ہے کہ آپ کے والد ماجد کا اسم گرامی رباح تھا جس کے اجداد وغیرہ کے اسماء یا وجود ممکن تلاش کے بھی نہیں ملے۔

علامہ سمعانی اور مقدسی جیسوں نے اپنی کتب النساب میں جو معتبر مانی گئی ہیں لفظ حبش کے تحت بیان کیا ہے مگر سمعانی نے آپ کو کوش بن سام بنی نوح کی اولاد سے بیان کیا ہے اور یہ بدیہی بات ہے کہ حضرت نوح کی اولاد میں سے کوش نے ملک حبشہ میں سکونت اختیار کی تھی جنہوں نے اس کے گرو و نواح کو آباد کیا تھا۔ بادشاہ نجاشی حبشہ کی طرف سے جو اصحاب جنگ احد میں حاضر ہوئے اور لڑائی نہیں لڑے ان کے متعلق حضرت عمر رضی بن الخطاب نے فرمایا یہ تمام بوجہ بلال رضی قبیلہ نخعم میں ہیں۔ جس سے نتیجہ نکلتا ہے کہ

۱۔ ابن سعد ص ۱۳۱ و ص ۱۱۲-۱۱۳ ۲۔ سمعانی ص ۱۵۲ و مقدسی ص ۲۹ و عہد نامہ قدیم بابت مکہ ص ۱۔

۳۔ بلاذری ص ۲۵۵ حبشہ کے ہاجرین کے لیے جو احد میں حاضر ہوئے چار ہزار درہم فی کس سالانہ مقرر کیے گئے۔

بلال خثمی ہیں۔ یہ یاد رہنا چاہیے کہ حضرت عمر رضی اللہ عنہم تمام عرب بھر میں انساب کے علم میں توفیق رکھتے تھے۔ اس لیے ان کا یہ فرمانا بے جا نہ تھا بلکہ ابن ندیم اور ابن قتیبہ دونوں متفق ہیں کہ خثعم انساب میں سے ہے۔ ادھر اہل سیر نے حضرت بلال رضی اللہ عنہ کے والد کا نام سمراتہ قریہ میں لکھا ہے۔ میں اور حبشہ کے قدیمی تعلقات تھے۔ تو حضرت عمر رضی اللہ عنہ کے اس قول کی تصدیق یہیں ہو جاتی ہے۔ اگر ہم آپ کو اہل حبشہ ہی سے مان لیں تو ہمارے لیے سمعانی کا اپنا قول مؤید ہے کہ خثعم حبشہ سے ایک قبیلہ ہے۔ ویسے امام سہیلی نے بھی اس امر کی تصریح کی ہے کہ خثعم وغیرہ کی مان جملہ حبشیہ ہے۔ اور تبیحہ کہہ سکتے ہیں کہ حضرت عمر رضی اللہ عنہ نے غالباً اسی وجہ سے اصحاب نجاشی کو خثعم میں بسبب بلال رضی اللہ عنہ شمار کیا ہوگا۔

ارزقی نے اخبار مکہ میں ابو الولید سے نقل کیا ہے کہ حضرت بلال بن رباح اور ان کے بھائی کھیل بن رباح بنی سباق میں عبدالدار سے یتیم رہ گئے تھے۔ اور ان کے والد مرتے وقت امیہ بن خلف الحمیری کے لیے وصیت کر گیا تھا کہ میری اولاد ان کو دے دی جائے چنانچہ یہی وجہ تھی کہ آپ بنی جمح کے قبضہ میں آئے اور یہی آپ کو غلاب دیتے تھے میسر ولیم میور نے اپنی کتاب سیرۃ النبی میں بیان کیا ہے کہ بلال رضی اللہ عنہ ایک حبشی لونڈی کے لطن سے تھے۔ اور اس کا نام حمامہ تھا۔ جس سے صاف پتہ چلتا ہے کہ آپ آباء واجداد ہی سے غلام چلے آئے تھے۔ غرضیکہ آپ نجیب الطرفین حبشی تھے۔ محمد بن اسحاق نے روایت کی ہے کہ آپ کی والدہ ماجدہ بھی مشرف باسلام ہو چکی تھیں۔

عام طور پر ہم دیکھتے ہیں کہ اصحاب سیر آپ کو معہ آپ کی کنیت یوں بھی لکھتے ہیں

”ابو عبداللہ یا ابو عمر یا ابو عبد اللہ کرم بلال بن رباح القرشی التیمی“

ابن ندیم ص ۹۸۔ ابن قتیبہ ص ۳۱۰۔ وروض الاف ص ۶۔ ارزقی ص ۱۹۳۔ ۳

ولیم میور ص ۵۸۔ مکہ مستدرک حاکم ص ۲۸۲۔

ہمارے نزدیک یہ بھی راستی پر ہیں۔ کیونکہ اول تو آپ نبی جمع میں غلام تھے جس کی وجہ سے آپ کے آباء و اجداد کو اتنی اہمیت نہیں دی گئی، دوسرے دائرہ اسلام میں داخل ہونا ہی تھا کہ پہلی تمام روایات کو بالکل نیا منسیا کرنا تھا۔ جیسا کہ حدیث میں آتا ہے "لا سلام یجب ما قبلہ۔ اسلام پہلی تمام باتوں کو نیست و نابود کر دیتا ہے۔" یہی وجہ ہے کہ آپ کے آباء و اجداد کے شجرہ نسب پر کوئی روشنی نہیں پڑتی۔ آزاد کردہ غلاموں کے لیے صحیح روایت میں یوں بھی آیا ہے:-

مولی القوم منهم
آزاد کردہ غلام ان میں سے ہیں۔

چنانچہ ان کے لیے حسب دستور عرب ضروری ہو گیا تھا کہ اپنے آقا کے ساتھ جس نے ان کو آزاد کیا ہے منسوب ہوں۔ مگر حضرت بلال کو حضرت ابوبکر رضی اللہ عنہ نے آزاد کیا تھا اور آپ نسب میں قرشی و تیمی تھے۔ اور اس کی تصدیق سب نے بالاتفاق کی ہے اور بہت سے اشعار بھی اسی ضمن میں ملتے ہیں جن سے حضرت ابوبکر رضی اللہ عنہ کے قرشی و تیمی ہونے کا ثبوت ملتا ہے۔

غرضیکہ مذکورہ بالا بیانات کو دیکھتے ہوئے ہم حضرت بلال رضی اللہ عنہ کے متعلق اس نتیجہ پر پہنچتے ہیں کہ آپ واقعی حبشی النسل تھے اور آباء و اجداد سے قریش کے غلام چلے آتے تھے۔ یہ آپ پر اس معبود حقیقی کی رحمت تھی کہ آپ نے کفار مکہ کی اذیتوں کے باوجود بھی اسلام ہی کو پسند فرمایا اور اسلام کی برکت سے لعنتِ غلامی سے آزاد ہوئے اور فخر الانساب عرب نسب حضرت ابوبکر رضی اللہ عنہ سے منسوب ہوئے۔ اس سے بڑھ کر یہ کہ حضرت عمر رضی اللہ عنہ نے آپ کو اپنے آقا کا لقب دے دیا۔ پس متذکرہ بالا شواہد کے اعتبار سے آپ کا پورا نام یوں ہو گا۔

ابوعبید اللہ یا ابوعبید الکریم یا ابوعمر بلال بن رباح الخثعمی الحبشی القرشی التیمی رضی اللہ
تعالیٰ عنہ۔

آپ کا حلیہ

نہایت سرور قد قوی جوان تھے لیکن چہرہ نحیف تھا اور خدو خال گلشنیوں کے سے تھے۔
موٹے موٹے ہونٹ سرخ آنکھیں بال گھنگھروالے اور آواز بلند موثر تھی۔ یہی وجہ تھی کہ
اذان دیتے تو لوگوں کے دل دہل جاتے۔

ہے تازہ آج تک وہ نوائے جگر گداز

صدیوں سے سن رہا ہے جسے گوشِ چرخ پیر (اقبال)

گو یا قدرت نے آپ کو پیدا ہی اس دینی خدمت کے لیے کیا تھا اور اس میں اسی
مناسبت سے درد و خوش الحانی پیدا کی تھی۔ کہ سننے والے وجد میں آجاتے تھے

اذال ازل سے تیرے عشق کا ترانہ بنی

نماز اس کے نظارے کا اک بہانہ بنی

آپ کے بھائی

آپ کے بھائیوں کے متعلق بھی اختلاف ہے۔ ارنیقی کی مذکورہ بالا روایت سے
تو آپ کے بھائی کا نام کھیل بن رباح تھا لیکن بعد کی تمام کتب رجال میں خالد بن رباح آیا
ہے۔ اور بعض کو خالد کے متبنی بھائی ہونے میں بھی تردد ہے۔ لیکن کثرت اسی طرف ہے۔
کہ آپ کے بھائی کا نام خالد تھا۔ اگر ان روایات کو تسلیم کر لیں تو آپ کے بھائی دو ہوتے
ہیں کھیل و خالد۔ واللہ اعلم بالصواب۔ ان میں سے ایک کی حضرت بلال رضی اللہ عنہ نے سفارش کر کے
شادی کرادی تھی۔ حافظ ابن عبد البر اندلسی نے کہا ہے کہ آپ کے بھائی خالد سے کوئی
روایت نہیں ملتی۔

ہمیشہ

عرب میں ذکور کی طرح موٹا بھی زر خرید لوٹیاں ہوتی تھیں اور ان کو بھی بعض

۱۷ استیاب ص ۱۶ و تجرید اسماء ابن اثیر ص ۱۶ و اصحاب ابن حجر ص ۸۹ +

اسی طرح خرید کر آزاد کر دیتے تھے۔ چنانچہ حضرت بلال رضی اللہ عنہ کی ہمیشہ کا نام عفرہ بنت بلح تھا اور یہ عمرو بن عبد اللہ کی آزاد کردہ تھیں۔

اسلامی بھائی اور اخوت

جب صحابہ کرام نے مدینہ کی طرف ہجرت کی تو آنحضرت صلعم نے تقریباً تمام صحابہ میں بھائی چارہ قائم کیا تاکہ ان سے وحشتِ غربت نکل جائے۔ اور اپنے اہل و عیال کی مفارقت کے وجہ سے ان میں موانست قائم ہو جائے اور آپس میں شہتہ الفت مضبوط ہو جائے۔ ویسے یہ بھی تھا کہ عرب لوگ قدیم زمانہ سے اپنے اپنے خاندان کے تحت میں الگ الگ گروہ کی صورت میں چلے آئے تھے۔ ان میں ان کے سردار ہوتے تھے جو بادشاہ کا بھی حکم رکھتے تھے۔ لیکن اسلام کو ایک اپنا گروہ الگ قائم کرنا تھا۔ اور انما المؤمنون اخوة کے مطابق رہنا تھا۔ جس کے لیے ضروری ہوا کہ اسی طرح اور قدیم قبیح رسوم کو بھی مٹایا جائے اور اسلام کو ترقی ہو چنانچہ جب مسلمان ایک دائرہ میں مجتمع ہو گئے تو اللہ نے بھی یہ آیت نازل کی :-

اولوالارحام بعضهم اولى
ببعض فی کتاب اللہ (انفال ۷۵)
اور قرابت دالے بعضے ان کے نزدیک تر ہیں ساتھ
بعض کے بیچ کتاب کے

یا جیسے :

وانما المؤمنون اخوة (حجرات ۱۰) تحقیق مومن آپس میں بھائی بھائی ہیں
غرضیکہ تمام مسلمان آپس میں ایک دوسرے کو بھائی سمجھنے لگے۔ چنانچہ حضرت
بلال رضی اللہ عنہ کے اسلامی بھائی ابو رویحہ عبد اللہ بن عبد الرحمن الخثعمی اور عبید بن الحارث
وغیرہ تھے۔

۱۵ استیعاب ص ۵۹ و ۵۸ -

۱۶ ابن ہشام ص ۲۲۵ مطبوعہ یورپ و استیعاب ص ۵۹ و ۵۸ +

ان اسلامی بھائیوں میں اس قدر محبت ہو جاتی تھی کہ اپنے حقیقی عزیز بھی اتنے عزیز نہیں سمجھے جاتے تھے۔ جب حضرت عمر رضی اللہ عنہما شریف نے گئے تو وہاں حضرت بلال رضی اللہ عنہ سے دریافت کیا کہ تم اپنا ایوان کہاں چاہتے ہو۔ تو حضرت بلال رضی اللہ عنہ نے عرض کیا کہ میں نے عرض کیا تھا۔ اس لیے چاہتا ہوں کہ آخر عمر تک اکٹھے رہیں۔ غرضیکہ حضرت عمر رضی اللہ عنہ نے منظور کیا اور دونوں کو ملا دیا۔

آپ کی اولاد

آپ کی اولاد کے متعلق ہمیں زیادہ حالات نہیں ملے سوا اس کے کہ ابن جبیر نے اپنے سفر نامہ میں مسجد نبوی اور روضہ مطہرہ کی تفصیل کے تحت لکھا ہے کہ وہاں بلال مؤذن رسول اللہ کی اولاد کا قبہ ہے۔ میمون بن مهران کا بیان ہے کہ میں عمر بن عبد العزیز کے پاس بیٹھا ہوا تھا تو آپ نے اپنے لڑکے سے کہا۔ دیکھو دروازہ پر کون ہے تو جواب ملا ایک آدمی نے ابھی کھا لسا ہے۔ وہ ابن بلال مؤذن رسول اللہ صلعم گمان کیا جاتا ہے۔ کہتا ہے جو کوئی مسلمانوں کے کسی کام کے لیے والی بنایا گیا پھر اس نے اس سے حجاب کیا تو اللہ تعالیٰ نے اس سے روز قیامت حجاب کیا۔ پھر آپ نے حاجب کے مکان پر رہنے کی ہدایت کی لیکن کسی وصفت سے نہیں ملا کہ آپ کی اولاد کتنی تھی۔ ابن اثیر نے اپنی تاریخ کبیر میں چھٹی صدی کے کسی سال کے ختم تمام میں بیان کیا ہے کہ اس سال ابوسعید بلال بن عبد الرحمن بن شریح بن عمر بن اسعد اولاد بلال بن رباح مؤذن رسول اللہ صلعم کا انتقال سمرقند میں ہوا۔ ابن اثیر کے اس بیان سے معلوم ہوتا ہے کہ آپ کی اولاد دور دور تک پھیلی گئی ہے۔ ان کے حالات قلمبند کرنے کی تکلیف گوارا نہیں کی یہی وجہ ہے کہ حالات کم ملتے ہیں۔

اسلامی مساوات

قرآن کا مطالعہ بتاتا ہے کہ سب سے بڑا گناہ شرک ہے یعنی اللہ کا کسی اور کو شریک اس کے علاوہ معبود سمجھنا چنانچہ ارشاد ہوتا ہے۔

ان الشركاء لظلم عظیم (لقمان ۲۰)

مگر ایک اور جگہ کہا ہے :-

ومن يشرك بالله فقد افترى

ادرجو اللہ کا شریک ٹھیرائے بے شک اس

بے بہت بڑا بہتان باندھا۔

اثماً عظيماً (نساء ۷۰)

اسی وجہ سے اسلام نے یہ بھی ہدایت کی کہ حسب و نسب پر فخر بھی حرام اور ممنوع ہے۔ چنانچہ روایت میں آیا ہے۔

اللہ تعالیٰ نے جاہلیت کے غرور اور آبا و اجداد

ان الله اذهب عنكم نخوة الجاهلية

پر فخر کو ختم کر دیا ہے، انسان یا مومن پاکباز ہے، یا

فخرها بالادباء انما هو مؤمن تقى و

فاجر شقى۔ الناس كلهم بنو آدم و آدم

خلق من تراب ع

سے پیدا کیے گئے تھے۔

گویا اس اعلان نے آقا و غلام، مالک و مملوک، ادنیٰ و اعلیٰ کے تمام امتیازات ختم کر دیے! انسانی حقوق میں سب کو برابر کر دیا اور مسلمان فارسی، صہیب رومی اور بلال حبشی جو مختلف نسلوں سے تعلق

حضرت بلال رضی اللہ عنہ کا قبولِ اسلام

کتبِ سیر سے واضح ہے کہ آنحضرت صلعم مہینوں غارِ حرا میں جا کر قیام اور یادِ الہی میں مصروف رہتے۔ یہ عمل آپ کا قبل از بعثت بھی تھا۔ جب آپ پر نزول وحی کی ابتدا ہوئی تو آپ غارِ حرا میں شریف فرماتے۔ اُدھر لوگ دائرہ اسلام میں آنے شروع ہوئے اور قریش کی اینٹا رسانی بھی تیزی پر ہو گئی۔ جب حضرت ابوبکر رضی اللہ عنہ مشرف باسلام ہوئے تو وہ آپ کے ہمراہ رہتے تھے۔ اول تو اسی غرض سے کہ آپ سے ہر وقت مستفیض ہوتے رہیں۔ دوسرے آپ کی حفاظت بھی رہے کیونکہ حضرت ابوبکر رضی اللہ عنہ کبار عرب میں ایک مسلمہ حیثیت رکھتے تھے جس کی وجہ سے اوروں کو بھی خوف لاحق ہوا۔ یہاں تک کہ اپنی طالب کے پاس لوگوں نے وفد کی صورت میں آکر شکایت کی۔ کیونکہ ان کو اپنے اعزہ و اقربا کے قبولِ اسلام کا خوف روز افزوں بڑھتا جاتا تھا۔ مگر آپ کی یادِ الہی کا ماحول غارِ حرا ہی تھا۔ آپ کئی کئی دن گزار دیتے تھے اور کھانا وغیرہ بھی وہیں اکٹھا رکھ لیتے تھے۔ اگر ختم ہو جاتا تو آور لے جاتے۔ ایک دفعہ کا ذکر ہے جیسا کہ ابن عساکر نے حافظ سے نقل کیا ہے۔ کہ آنحضرت صلعم مع ابوبکر رضی اللہ عنہ غارِ حرا میں تھے۔ وہیں سے بلال کا گذر ہوا۔ جب کہ آپ عبد اللہ بن جدعان کی بکریوں میں تھے۔ اور مکہ کے عجیبی شخصوں میں شمار ہوتے تھے۔ جنہوں نے عرب میں پرورش پائی تھی اور عبد اللہ بن جدعان کے ایسے صدیگانہ تھے جب آنحضرت صلعم

مبعوث ہوئے تو اس نے سوا بلال رضی اللہ عنہ کے سب کو نکال دیا مبادا کہ مسلمان نہ ہو جائیں۔ اور یہ اس کی بکریاں چراتے تھے۔ ایک روز اسی غلام پر اتفاق سے بکریاں چرا رہے تھے۔ کہ آنحضرت صلی اللہ علیہ وسلم کو علم ہوا اور فرمایا کہ اسے چرواہے کیا تمہارے پاس دودھ ہے؟ بلال نے جواب دیا کہ ان بکریوں میں سے کسی میں سوا ایک کے دودھ نہیں ہے۔ اگر ارشاد ہو تو میں دودھ لا دیتا ہوں۔ چنانچہ بلال رضی اللہ عنہ آپ کے فرمانے پر لے آئے اور بکری کو بند کر کے اپنے قعب میں ہی دودھ دوایا۔ جب بھر گیا حضور نے پیا یہاں تک کہ آپ سیر ہو گئے۔ ابو بکر رضی اللہ عنہ کو دیا وہ بھی سیر ہو گئے۔ وہ بکری کافی دودھ دینے والی تھی۔ پھر دوایا۔ بلال رضی اللہ عنہ کو پلایا وہ بھی سیر ہو گئے۔ حضور نے فرمایا میں اللہ کا رسول ہوں۔ تمہاری اسلام کے متعلق کیا رائے ہے؟ بلال رضی اللہ عنہ نے جواب دیا میں آپ کے دین کو اچھا پاتا ہوں۔ پھر وہ بکریاں لے کر چلے گئے۔ رات بھر میں بکری کا دودھ اوز زیادہ ہو گیا۔ بلال رضی اللہ عنہ کے مالک نے کہا کیا تو نے اسے بہت تر و تازہ جگہ چرایا ہے۔ رقیق القلب بلال نے جن کے دل پر آپ کو دیکھتے ہی کیا بلکہ سنتے ہی اسلام کی چوڑی لگ چکی تھی۔ اور مسلمان ہو چکے تھے، اپنے دل میں خیال کیا کہ وہیں چل کر ان دونوں کو تین روز دودھ پلانا چاہیے، تاکہ اسلام کی تعلیم حاصل کی جائے۔ جب چوتھا روز ہوا تو ابو جہل کو عبد اللہ بن جدعان کے ہاں گزرنے کا اتفاق ہوا۔ اس نے کہا کہ میں نے دیکھا ہے کہ تمہاری بکریاں موٹی ہو رہی ہیں اور ان دونوں میں ان کا دودھ بھی زیادہ ہو گیا ہے۔ اور تمہیں علم نہیں۔ ابو جہل نے کہا تمہارے غلام ابن ابی کبشہ کا مکان جانتے ہیں۔ اور ان کو منع کرنا چاہیے کہ وہاں نہ چرے انہیں۔ تو اس نے بلال رضی اللہ عنہ کو بلا کر اس چراگاہ سے منع کر دیا۔

بلال رضی اللہ عنہ کے قلب پر اسلام کی مہر لگ چکی تھی۔ ایک روز کعبہ میں داخل ہوئے۔ اور کسی ایک قریش بھی آپ کے پیچھے تھے۔ جن کا آپ کو علم نہ تھا۔ ادھر ادھر دیکھا تو کوئی نظر نہ پڑا۔ آپ نے بتوں کے پاس آ کر ان پر تھوکتا شروع کیا اور فرماتے تھے کہ جس نے

تمہاری عبادت کی خسارہ اور نقصان میں رہا۔ قریش نے آپ کو پکڑنے کی کوشش کی مگر آپ ان کے ہاتھ نہ آئے۔ حتیٰ کہ آپ عبداللہ بن جدعان کے گھر میں داخل ہو کر چھپ گئے۔ لوگوں نے آپ کا پیچھا کیا۔ وہاں پہنچکر انہوں نے عبداللہ بن جدعان کے گھر پر دستک دی وہ نکلا تو اسے کہا کیا تو صبا بی ہو گیا ہے؟ عرب میں دستور تھا کہ جب کوئی مسلمان ہو جاتا اسے صبا بی کہا جاتا تھا۔ اس نے جواب دیا کہ اگر میں مسلمان ہو گیا ہوں تو میرے لیے ایک سو اونٹ کی قربانی لات و غزائے کے نام پر واجب ہے۔ تو انہوں نے کہا تیرے سیاہ غلام نے ایسا ایسا کیا ہے۔ چنانچہ وہ طلب کیا گیا۔ جب وہ بلال رضی اللہ عنہ کو لے کر آیا تو انہوں نے اسے نہ پہچانا۔ پھر انہوں نے کہا کہ تم نے کہا تھا کہ میں نے تمام بکریاں چرانے والوں کو نکال دیا ہے۔ عبداللہ بن جدعان نے سب کو بلا کر پوچھا کیا میں نے تمام کو چلے جانے کے لیے نہیں کہا۔ عبداللہ بن جدعان نے ابو جہل اور امیہ بن خلف کو مخاطب کر کے کہا تمہاری کیا رائے ہے۔ تم دونوں کو اختیار ہے جو چاہو اس غلام کے ساتھ کرو۔ ان ظالموں نے بطحا کی طرف لے جا کر گرمی میں پتھروں پر لٹا دیا اور چنگی کا پاٹ ان کے کندھوں پر رکھ کر کہتے تھے کہ محمد صلعم کے دین کو چھوڑ دے۔ اور آپ جواب دیتے تھے کہ نہیں اللہ واحد ہے۔

آن حضرت صلعم نے فرمایا کہ اللہ کے راستہ میں اس قدر اذیتیں پہنچانی گئی ہیں کہ کہ کوئی بھی نہیں پہنچایا گیا اور میں اللہ کے راستہ میں اس قدر فاقہ رہا کہ کوئی بھی اتنا خوف زدہ نہیں رہا۔ مجھ پر تین دن رات ایسے گذرے کہ میرے اور بلال کے پاس کچھ کھانے کو نہیں تھا کہ اسے کوئی صاحب دل کھا سکے سوا کچھ شے کے جو بلال کے کی بغل میں پوشیدہ تھی یہ

آن حضرت صلعم کے اس فرمانے کے بعد اور کیا دل جوئی مسلمانوں کی ہو سکتی ہے۔

روایت کی گئی ہے کہ ورقہ بن نوفل آپ کے پاس سے گزرے اور دیکھا کہ بطحا کے سخت گرم پتھروں پر آپ کی پیٹھ پر سریش وغیرہ چپکا کر سخت عذاب دیا جا رہا ہے لیکن وہ شیدائی اسلام جو فطرًا مسلمان ہو چکا تھا اس عذاب کو اپنے لیے ایک امتحان اور رحمت الہی سمجھتا تھا اور زبان سے اہد اہد نکلتا تھا۔ ۵

گفت راہ او حق است و بہتر است

پس بلال از شوق دل گفتم اہد

ورقہ بن نوفل اس عذاب کی تاب نہ لاسکے گھبرا کر بلال کو مخاطب کیا اور کہا اے بلال! عذاب

سے نجات حاصل کرنے کی غرض سے انہیں کے الفاظ کو قبول کر لیجئے۔ مگر وہ کہتے تھے اللہ کے نام پر ہلف اٹھاتا ہوں اگر یہ اس وجہ سے مجھے قتل بھی کر دیں تو خدا بخشنے والا ناصر و مددگار ہے اور انتقام لینے والا ہے۔ کفار مکہ کہتے تھے کہ تیرا مذہب اصل میں لات و عزی ہے۔ مگر وہ کہے جاتے میرا رب الصمد اور احد ہے۔ عمار بن یاسر نے متاثر ہو کر یہ اشعار پڑھے۔

عقیقا واخزی فاکہاوا با جھل

ولم یجد لا ما یجد المرء والعقل

شہدت بان اللہ ربی علی مہل

لا شریک بالرحمن من خیفۃ القل

و موسیٰ وعیسیٰ نجنی ولا تمہل

علیٰ غیر برکان منہ ولا عدل

۱- جزی اللہ خیرا عن بلال و صحبہ

۲- عشیتہما فی بلال بسوۃ

۳- بتوحید رب اللانام و قولہ

۴- فان یقتلوننی یقتلوننی ولما کن

۵- فیارب ابراہیم و العبد یونس

۶- لمن ظل یھکو الغیبی من ال غالب

(۱) اللہ بلال اور اس کے ساتھیوں کی طرف سے عقیق یعنی حضرت ابو بکر (م) کو جزائے خیر عطا کرے

135099

اور فاکہ (ابن مغیرہ) اور ابو جہل کو رسوا کرے۔

(۲) جب کہ انہوں نے بلال کو اینا دینے کا منصوبہ بنایا، اور انہوں نے وہ حرکات کیں جن سے ایک عقول

انسان دور رہتا ہے۔

(۳) اور اس کا سبب یہ ہے کہ بلال، خدا کو ایک کہتا ہے اور وہ پورے اطمینان سے اعلان کرتا

ہے کہ میں اللہ کو اپنا پروردگار مانتا ہوں۔

(۴) پس اگر وہ مجھے قتل کریں، تو کر دیں اور میں ایسا نہیں، کہ موت کے ڈر سے اللہ کے ساتھ

شرک کرنے لگوں۔

(۵) سوائے حضرت ابراہیم، یونس، موسیٰ اور عیسیٰ (علیہم السلام) کے پروردگار مجھے نجات

عطا کر۔

(۶) اور قریش کے ان گروہوں کو ہرگز مہلت نہ دے، جو نیک کی اور انصاف کے مخالف

ہیں۔

(ابن عساکر جلد ۳ صفحہ ۳۰۳)

اسی اثنا میں کہ یہ کفار حبشی زاوے کو ہذا ب دینے میں مشغول تھے اتفاقاً حضرت ابوبکرؓ کا ادھر سے گذر ہوا انہوں نے دریافت کیا کہ تم اس حبشی سیاہ غلام سے کیا ارادہ رکھتے ہو۔ التثلی قسم تم دونوں اس کے جذبات کو نہیں دبا سکتے۔ امیہ بن خلف نے یہ بات دیکھ کر اپنے زقار سے کہا کہ میں تم کو وہ کھیل دکھاؤں گا جو تم نے کبھی نہ دیکھا ہو۔ وہ دونوں ہنس پڑے۔ اور ابوبکرؓ اور امیہ بن خلف کے مابین ذیل کی گفتگو ہوئی۔

امیہ بن خلف۔ اے ابوبکر! یہ غلام آپ کے دین پر ہے۔ آپ اسے ہم سے خرید لیجیے۔

ابوبکرؓ۔ بہت اچھا اگر آپ تیار ہیں تو میں بھی حاضر ہوں۔ میرے غلام فسطاط (جو بہت موٹی کھال والا ہے جو آپ کو نصف دینار خراج دیا کرتا تھا۔ اور اسلام قبول نہیں کرتا تھا) سے بدل لیں۔ دونوں ہنس پڑے۔

امیہ - بشرطیکہ آپ اپنا غلام مع بیوی کے عطا کریں۔

ابوبکرؓ - اگر آپ تیار ہیں تو میں بھی تیار۔

امیہ - آپ کو اختیار ہے کہ آپ اس بچے بیوی بھی عطا کر دیں۔ بلکہ ایک سو دینار بھی ساتھ دیں۔ دونوں پھر منس پڑے۔

ابوبکرؓ - کیا آپ ایسے آدمی ہیں کہ جھوٹ سے جیا نہیں کرتے۔

امیہ - لات وعزے کی قسم یقین کیجیے اگر آپ کریں گے تو میں بھی کروں گا۔

ابوبکرؓ - آپ کو اختیار ہے پھر ایسا کیا گیا۔

اکثر روایات میں آتا ہے کہ آپ نے خرید کیا اور فوراً آزاد کر دیا۔ بلکہ مذکورہ بالا

بھی ایک طریق سے بیع ہے۔ ابوبکرؓ نے حضرت بلال رضی کو امیہ بن خلف کے بچے سے

آباد کر کے وہ گرانقدر خدمت اسلام انجام دی کہ سب نے رشک کیا۔ چنانچہ جب آپ

انہیں آنحضرتؐ کی خدمت میں لے کر آئے تو فرمایا کہ میں نے بلال رضی کو خریدا ہے، تو حضورؐ

نے فرمایا کہ اس میں مجھ کو بھی شریک کر لیا جائے۔ تو ابوبکرؓ نے جواب دیا جھوٹ شریکین

جب اسے اپنے دین سے نکالنا چاہا تو میں نے فوراً حاصل کر کے آزاد کر دیا ہے۔

ابتداءً اسلام کے متعلق ابولعلیٰ عمارؓ سے روایت کرتے ہیں، کہ میں نے رسول اللہؐ

کے ہمراہ پانچ سے زیادہ نفوس کو نہیں دیکھا۔ ابوبکرؓ دو غلام اور دو عورتیں۔ صحاح

میں ایسی روایتیں آتی ہیں۔ جن سے معلوم ہوتا ہے کہ غلاموں میں سے سب سے پہلے

حضرت بلال رضی مشرف باسلام ہوئے۔ ابن اسحاق نے ایک روایت عمارؓ بن یاسر رضی

سے نقل کی ہے۔ کہ بلال رضی کا سب خاندان جو بوجہ اسلام عذاب میں مبتلا تھا۔ حضرت ابوبکرؓ

کا آزاد کر دہ تھا۔ جن کی شان میں نزیدیل کے اشعار و رقبہ بن نوفل کے صاحب افغانی نے نقل کیے ہیں۔

۱۔ لقد نصحت لا قوام وقلت لهم انا التذیر فلا یعزذکم احد

- ۲۔ لا تعبدن الاہا غیر خالقکم
 ۳۔ سبحان ذی العرش سبحاناً نعوذ بہ
 ۴۔ مستخرک کل ما تحت السماء لہ
 ۵۔ لاشئ مما تری تبقی بشاشئہ
 ۶۔ لم تغن عن ہرمز یوماً خزائنہ
 ۷۔ ولا سلیمان افا دان الشعوب لہ
- ترجمہ

(۱) یقیناً میں نے اقوام کو نصیحت کی اور میں ڈرانے والا ہوں کہ تم کو کوئی بطل نہیں نہیں کر سکتا۔

(۲) سوائے اپنے خالق کے کسی اور خدا کی پرستش مت کرو۔ اگر تم کو بلایا بھی جائے تو تم کہو ہمارے درمیان وہ حائل ہے۔

(۳) وہ پاک ذات عرش والا ہے جس سے ہم پناہ مانگتے ہیں پیشتر اس کے کہ پہاڑ جو دی اور جہد اس کی تسبیح پڑھتے تھے۔

(۴) تمام کائنات جو آسمان کے تحت میں مسخر ہے، واجب نہیں کہ کوئی اس کے ملک کی نیت کرے۔

(۵) ہر چیز جو کہیں نظر آتی ہے کچھ نہیں اس کی بشارت باقی رہے۔ خدا ہی باقی رہتا ہے جو مال اور اولاد دیتا ہے۔

(۶) کسی روز ہرمز کے خزانوں سے مستغنی نہ ہو ہمیشگی نے قوم عاد کو فنا کر دیا کہ وہ ہمیشہ نہیں رہی۔

(۷) سلیمان باقی نہیں رہا حتیٰ کہ قبائل تک نے آپ کے لیے جنگ کیے اور جن ولس ان کی پیغام رسانی کے لیے نامہ برتھے۔

رکھتے تھے اور ابتدا میں غلام تھے اسلام قبول کرنے کے بعد مشرفائے قریش کے ہم سر اور اسلام میں اپنے دین و تقویٰ کی بنا پر ان میں بہنوں سے برتر قرار پاتے اور ان حضرت صلعم نے اس اصول مساوات کو عملاً برت کر دکھایا۔ آپ خود اپنی ذات کے لیے کوئی امتیاز پسند نہ فرماتے تھے اور اپنی تعظیم کے لیے اٹھنے کی بھی مانعت فرمادی تھی۔ ایک مرتبہ صحابہ آپ کی تعظیم کے لیے اٹھے تو فرمایا کہ اہل عجم کی طرح کسی کی تعظیم کے لیے نہ اٹھا کرو۔

آپ کی نگاہ میں سلمان فارسی اور صہیبؓ وہی تھے جو دراصل پہلے غلام تھے اور ان کی رؤسائے قریش سے زیادہ عزت و وقعت تھی۔ ایک دفعہ یہ دونوں بزرگ ایک جگہ بیٹھے تھے۔ ابوسفیان سامنے سے گزرے۔ ان دونوں نے کہا ابھی تلوار نے اس دشمن اسلام اور خدا کی گردن پر پورا قبضہ نہیں پایا۔ یہ سن کر حضرت ابو بکر نے ان سے کہا کہ سرِ قریش کی شان میں یہ الفاظ نازیبا ہیں اور ان حضرت صلعم کی خدمت میں حاضر ہو کر یہ واقعہ بیان کیا۔ آپ نے فرمایا تم نے ان دونوں کو ناراض تو نہیں کر دیا۔ اگر ان کو ناراض کیا ہے تو خدا کو ناراض کیا۔ یہ سن کر حضرت ابو بکر ان دونوں کے پاس گئے اور کہا آپ لوگ مجھ سے ناراض تو نہیں ہوئے۔ ان لوگوں نے کہا نہیں۔ خدا تم کو معاف کرے۔

اسی طرح اسد الغابہ میں تذکرہ سہیل بن عمرو کے تحت ملے گا کہ ایک مرتبہ حضرت عمر سے ابوسفیان اور عمارت بن عمرو وغیرہ سرداران قریش آپ کی ملاقات کو آئے۔ اتفاق سے اسی وقت حضرت صہیبؓ حضرت بلالؓ حضرت عمارؓ بھی ملنے آئے تھے، حضرت عمر نے پہلے انہی کو بلایا اور سرداران قریش باہر بیٹھے رہے۔ ابوسفیان کو سخت ناگوار ہوا انہوں نے کہا خدا کی قدرت ہے علماءوں کو تو دربار میں جانے کی اجازت ملتی ہے اور ہم لوگ باہر بیٹھے انتظار کر رہے ہیں۔ اس مجمع میں حتی شناس بھی تھے چنانچہ سہیل بن عمرو نے کہا یہ سچ ہے لیکن عمر کی نہیں پہلے اپنی شکایت کرنی چاہیے۔ سلام نے سب کو ایک آواز سے بلایا لیکن جو بھی اپنی شامت سے پیچھے رہ گئے وہ آج بھی پیچھے رہنے کے مستحق ہیں۔

غلامی اور اسلام

تبلیغ اسلام کا مقصد جو عام طور پر محض تبدیل مذہب سمجھا گیا ہے نہیں ہے، بلکہ تمدنی اور معاشرتی اصول میں بھی وہی عمل مقصود بالذات ہے۔ کیونکہ جب تک کسی ملک کی تمدنی اور معاشرتی حالت رستی پر نہیں آتی، مذہب کی صحیح حالت کی طرف کبھی توجہ نہیں ہو سکتی۔ اس لیے ضروری تھا کہ اسلام اپنے عقائد و نبی کی اشاعت و تبلیغ کے ساتھ ساتھ ان صواب طرور و مراسم کی بھی اصلاح کرتا جو ایک مہذب قوم میں جزو لاینفک تصور کیے جاتے ہیں۔ چنانچہ یونان و روم شاہیر فلاسفہ زمان جہاں ارسطو جیسیوں نے ملک کی حالت کو شخصیت اور مادہ پرستی تک محدود کر رکھا تھا۔ اور ابھی تک لوگ باوجود انقلاب زمانہ اسی نشہ میں سرشار نظر آتے تھے۔ اسی پر بس نہیں بلکہ گروہ و نواح کے ممالک پر بھی اس کا گہرا اثر تھا۔ کیونکہ ان کے ہاں بنی نوع انسان میں غامی اور سفلی کے مدارج تھے جس کی وجہ سے ان کے ہاں ملکی فساد ہوا۔ اسی طرح ہندوستان میں شورو اور برہمن کا سوال قائم تھا۔ غرضیکہ ارسطو کا قول اسی وقت سے مشہور ہے، کہ غلامی کی بنیاد ضرورت پر ہے۔ اور بعض قومیں محکوم ہونے کے قابل ہیں۔ مگر ہم دیکھتے ہیں کہ قدیم صحیفے شاہد ہیں کہ دنیا نے اس کے خلاف جہاد کیا اور مسادات کی تعلیم دی جو ملکی و شخصی اقتدار کے خلاف تھی۔ کیونکہ بنی اسرائیل کو ہدایت کی گئی تھی۔ کہ تم تمام ہم مذہب بھائی بھائی ہو۔

سب مومن بھائی بھائی ہیں۔

کل مومن اخوة

مگر اس کے خلاف اس وقت اتنا تھا کہ جب کوئی لڑکا اپنے والد کے خلاف کوئی عمل کرتا تو باپ اسے ناخلف قرار دے کر غلام کی حیثیت میں فروخت کر دیتا۔ اور اگر بیوی اپنے مالک کے خلاف کوئی کام کرتی تو اسے بیچ دیا جاتا۔

مگر اسلام ہی تھا جس نے اس تفریق کو دنیا سے مٹایا اور ایک مساوات کی عام تعلیم تمام عالم کو دی۔ صد ہا سال کے غلاموں کو آزاد کیا جو نسلاً بعد نسل غلام چلے آتے تھے۔ اس عادت قبیحہ کا قلع قمع کیا اور انسان کو ایک آزادی قرار دے کر اسے اپنی قابلیتوں کا صحیح تصور کرایا جو آج تک کسی نے نہ کرایا تھا۔

ہفت کشور جس سے ہونے لگا بے تیغ و تفلک

نہ اگر سمجھے تو تیرے پاس وہ سماں بھی ہے

قرآن کریم نے اکثر مقامات پر مختلف الفاظ میں اس مضمون کو دہرایا ہے۔

آں حضرت صلعم نے حجۃ الوداع کے موقع پر جبکہ لکھو لکھو مخلوق تمام اطراف و اکناف سے آکر موجود تھی اور مختلف قبائل کے سربراہ اور وہ لوگ جمع تھے۔ علاوہ اور باتوں کے غلاموں کے متعلق

بھی اپنے آخری خطبہ میں صراحتاً ارشاد فرمایا: "اسلام میں غلامی مجموعی حیثیت سے حرام ہو چکی ہے۔"

اس موقع پر اعلان کرنے کی خاص وجہ یہ بھی تھی کہ زائرین بیت الحرام اپنے مقامات پر جا کر

اس امر کی تبلیغ کریں۔ اس سے یہ بھی معلوم ہوتا ہے کہ ملک میں غلامی کی رسم اس قدر عام تھی جس کا

السندو ایسے موثر ذرائع سے ضروری تھا۔ رحمت عالم صلعم اپنی آنکھوں سے بلال رضی اللہ عنہ کو غلامی

کے شکنجے میں ناقابل برداشت آلائم و مصائب کا شکار ہوتے دیکھ چکے تھے۔

اسلام کی اس ہمہ گیر تلقین کا اثر یہاں تک ہوا کہ عرب میں تو کیا بلکہ دنیا بھر میں اس اسلامی تعلیم

کو تہذیب انسانی تسلیم کیا گیا اور غلامی کے فعل شدیدہ کو خلاف تہذیب و تمدن قرار دیا گیا جسے آج

یورپ کے مدیرین بھی تسلیم کرتے ہیں اور اسلام کے اس کار خیر پر بالخصوص تحسین و آفرین کہتے ہیں۔

چنانچہ پچھلے دنوں چیمبرس جنرل میں ایک طویل مضمون غلامی کا نمایاں پہلو قابل عزت حالت اور

مسلمانوں کا ہمدردانہ سلوک کے عنوان سے شائع ہوا جس میں بہت سے واقعات کی طرف توجہ دلائی گئی جو اس مبحث سے خارج ہیں لیکن بعض نکات قابل ذکر ہیں مضمون نگار لکھتا ہے :-

یہ واقعہ ہے مسلمان غلام کی حالت اکثر اوقات قدیم زمانہ کے آئین کے نواب یا دثا کا مقابلہ کرتی ہے۔ وہ بعض اوقات اپنے مالک کا معتبر و معتمد ملازم ہے اور اس کی ملازمت میں ایک اعلیٰ ذمہ داری کی حیثیت اختیار کر لیتا ہے اور دونوں کا عہد و پیمانہ ان کو ایک مشترک دلچسپی کی طرف لے آتا ہے یعنی ایک ہو جاتے ہیں۔ یہ ان کا فرض ہے کہ جب تک اس سے آرام حاصل کرے اس کی آسائش کلی طور پر ہم پہنچا ہے۔“

بلکہ اسلام نے غلاموں کے لیے یہاں تک آسائش ہم پہنچائی کہ سرے سے ان کو غلام ہی تصور نہیں کیا اور جب وہ آزاد ہو گئے تو گھر کے دیگر افراد کی حیثیت سے شمار ہونے لگے جس کا اثر یہ ہوا کہ اسلام نے ان کے لیے اپنے مالک کی وراثت سے حصہ مقرر کیا جیسا کہ سورہ تسار میں مذکور ہے۔ سب سے پہلے اس میدان میں عملی اقدام کرنے والے حضرت ابو بکر صدیق رضی اللہ عنہ تھے اور اس عمل کی بنیاد حضرت بلال رضی اللہ عنہ کو عذاب کی زنجیروں سے نجات دلا کر رکھی جس کا اثر یہاں تک ہوا کہ خود آنحضرت صلعم نے حضرت بلال رضی اللہ عنہ کے لیے کہا ”وہ ہمیشہ کا سردار ہے اور غلاموں میں سب سے پہلا مسلمان ہے۔“ حضرت عمر رضی اللہ عنہ آپ کو آقا کے نام سے پکارتے تھے حضرت بلال رضی اللہ عنہ نے اسلام میں داخل ہو کر جو جو کلام کیے ان سے اندازہ ہو سکتا ہے کہ حلقہ بگوشان اسلام کی کیا شان تھی۔

اسلام نے کل دنیا کو مساوات کا وہ نمونہ دکھایا جس کا مقابلہ آج تک کسی مذہب تمدن اور تہذیب نے نہیں کیا۔

آنحضرت صلعم کے اپنے آزاد کردہ غلام زید رضی اللہ عنہ تھے جو ایک طرح سے کاشانہ نبوی کے منتظم تھے۔ آپ کو وہ مقبولیت ہوئی کہ آپ کا ذکر خیر قرآن کریم میں آیا ہے (سورہ احزاب) حالانکہ کسی صحابی کو نام سے یہ شرف حاصل نہیں ہوا نیز اس سے معلوم ہوتا ہے کہ آپ نے زید کو اہل بیت میں بھی شمار کیا ہے

ہم خیر القرون کی چند اثلہ پیش کرتے ہیں جن سے معلوم ہو سکتا ہے کہ ابتدا ہی سے متبعین اسلام میں قوتِ عمل کہاں تک اپنا کام کر چکی تھی جس کی تفصیل میں کتب احادیث و سیر بھری پڑھی ہیں۔

ایک دفعہ حضرت ابوذر غفاریؓ سو تی چادر اوڑھے تھے اور ان کے غلام نے بھی ویسی ہی چادر اوڑھی ہوئی تھی۔ لوگوں نے کہا اگر آپ غلام کو کوئی اور کپڑا دے دیتے تو آپ اپنا پورا لباس بنا لیتے۔ اس پر آپ نے جواب دیا کہ میں نے ایک دفعہ ایک غلام کو کچھ سخت سست کہا۔ اس نے آنحضرت صلیم کی خدمت میں شکایت کی۔ آپ نے فرمایا اے ابوذر! ابھی تک تم میں زمانہ جاہلیت کا اثر باقی ہے، یہ لوگ تمہارے بھائی ہیں۔

حضرت عثمان رات کو خود اٹھ کر وضو کرتے۔ لوگوں نے کہا کہ کسی خادم کو کہہ دو۔ تو آپ نے جواب دیا رات ان کے آرام کے لیے ہے۔

ایک بار کسی صحابی کے بیٹے نے غلام کے طمانچہ مارا تو باپ نے دونوں کو بلایا اور غلام سے کہا کہ بدلہ لو۔

ایک بار حضرت علیؓ نے موٹے کپڑے کی قمیص خریدی۔ آپ کے ہمراہ آپ کا غلام بھی تھا آپ نے اسے بھی اپنے لیے پسند کرنے کے لیے ایک دے دی۔

آنحضرت صلیم جب ہجرت کر کے مدینہ منورہ میں شریف لائے تو آپ نے اس غلامی و آقائی کے امتیاز کو صاف کرنے کے لیے صحابہ میں بلا امتیاز غلام و آزاد ایک اخوة قائم کی جس میں بلالؓ کا بھائی چارہ ابو رویحہ عبدالقدس بن عبدالرحمن الخثعمی اور عبید بن ابی رشاہ وغیرہ کے ساتھ قائم کیا۔ اسی طرح بہت سی مثالیں موجود ہیں۔ صحابہ آپس میں ان بھائیوں کو اپنے اعزہ سے زیادہ عزیز سمجھتے تھے۔ کیونکہ یہ سلسلہ آنحضرت صلیم کا قائم کردہ تھا۔ اس سے بھی یہ غرض تھی کہ اسلامی برادری کے مقابلہ میں قومی رشتہ داریاں پس پشت ڈال دی جائیں تاکہ اسلامی برادری بالکل

ارفع و اعلیٰ ہو جائے اور مجمع حیثیت سے تبلیغ ہو سکے۔

اب اگر ہم اس بحث سے تجاوز کر کے عام اسلامی تاریخ کا مطالعہ کریں تو بہت سی اسلامی سلطنتیں ملتی ہیں جن کی بنیاد ہی غلاموں سے قائم ہوئی ہے۔ چنانچہ غزنوی خاندان کی بنا الپتگین سے ہوئی جو عبدالملک سامانی کا غلام تھا۔ اس خاندان نے عرصہ دراز تک وسط ایشیا میں کیا بلکہ جنوبی ہند پر حکمرانی کی۔ ادھر ہند میں خواجہ محمود گاوہاں جو غلام تھے اپنی قابلیت کے سبب سلطنت بہمنی کے وزیر اعلیٰ مقرر ہو چکے تھے۔ یہ مولا جانی کے ہم عصر تھے۔ ان کی خط و کتابت دنیا بھر کے سلاطین سے نظر آتی ہے۔ انہی کی قابلیت کا نتیجہ تھا کہ بہمنی سلطنت ہند میں قائم ہو گئی۔ خاندان غلامان کا زمانہ تاریخ ہند میں اب تک ہر طالب علم کو یاد دلایا جاتا ہے کہ کس خیر و خوبی سے اس خاندان نے عمان حکومت کو سنبھالا ان میں سے ایک اور بلبن کی مثال ہی کافی ہے۔ مسلمانوں نے اپنے جنگی حریفوں کے ساتھ بھی ہمیشہ نہایت رواداری کا سلوک کیا ہے۔ حریف مقابل کے جو لوگ جنگ میں گرفتار ہو کر آتے تھے گو قدیم رواج کے مطابق وہ غلام کہلاتے تھے لیکن جو لوگ اس سلسلے میں مسلمانوں کے ہاتھ آتے ان کے ساتھ کوئی ذلت آمیز یا سختی کا سلوک نہیں کیا جاتا۔ ایسے واقعات کی سینکڑوں مثالیں تاریخ کے صفحات پیش کرتے ہیں۔

جب مسلمانوں کو اندلس سے نکال دیا گیا اور ان پر بے سختیاں کی گئیں اس وقت تمام عیسائی ممالک میں جنگ کے آثار نمودار ہو چکے تھے جس کی وجہ سے وہ اپنے بحیرہ روم کے ہمسایہ مسلمانوں کے ساتھ مل گئے تھے۔ یہ فساد صد ہا سال تک رہا۔ جو عیسائی ان حملوں میں مسلمان بنائے گئے انہیں قحطاً مجبور نہیں کیا گیا کہ وہ اپنے مذہب کو بڑا کہیں یا چھوڑ دیں بلکہ جو بخوشی مسلمان ہوئے ان کو خاص حقوق عطا کیے گئے۔ ان میں ایک اندلسی مصنف بھی پکڑا گیا تھا اور البحر یا میں پانچ سال تک غلام رہا۔ گو اس نے کئی دفعہ بھاگ جانے کی کوشش کی بلکہ اوروں کو بھی ترغیب دی۔ تاہم اسے کوئی سخت سزا نہیں دی گئی بلکہ اس سے نہایت شریفانہ سلوک کیا گیا یہاں تک کہ اس نے اپنا بہت سا وقت محض علمی مشاغل میں گزارا

یہ تمام حالات اس کی تحریر میں ظاہر کرتی ہیں۔

وسط افریقہ میں سلطان زبیر نے فرانسیسیوں کو خوب زد و کوب کیا۔ یہ ایک زبیر پاشا نامی کا غلام تھا جس نے اپنے مالک کے نام پر اپنا نام اختیار کیا۔ اس واقعہ سے یہ بھی معلوم ہوتا ہے کہ جانشینی میں اس سے کوئی فرق نہیں آتا۔

مصر کی حکومت سلاطین مملوک کو لیجے جن کو اگرچہ مصر کی زمین سے کوئی تعلق نہ تھا محض سلطان مصر کی غلامی کی بدولت اور اپنی ذاتی قابلیت کے زور سے ۱۶۴۸ء سے ۱۹۲۲ء تک سلطنت کو نہایت خوبی سے سنبھالا اور آج تاریخ کی دنیا میں نمایاں درجہ رکھتے ہیں۔

ہمارا دعویٰ ہے کہ انسانی ہمدردی اور مساوات کا یہ جذبہ کسی دوسری قوم میں آج ترقی و تہذیب کے زمانہ میں بھی پایا جاتا۔ آپ ہندوستان کا سفر ایک سرے سے دوسرے تک کر جائیں ہزاروں قسم کے ہندو نظر آئیں گے۔ جو باوجود ہندو ہونے کے اپنے دوسرے ہندو بھائی سے کھاتا پینا تو درکنار چھونے کی بھی پرہیز کریں گے اور اپنے گھر تو بجائے خود مندروں تک میں بھی داخل نہیں ہونے دینگے۔

گو ابھی تک بعض ممالک میں غلامی ہے۔ مگر وہ لوگ غمخور ہیں۔ تاہم زمانہ کی روشن خیالی اسے بہت کم کر رہی ہے۔ غرضیکہ یہ اسلامی تعلیم کی برکت ہے جس نے نبی نوع انسان کو مساوی حیثیت دے کر اس کو اس امر پر تیار کیا کہ وہ اپنے آقا سے اپنے حقوق کی نگہداشت کا طالب ہو۔ ورنہ اس کے خلاف اس ملک کی تاریخ اور مذہبی حیثیت سے منوعہ عمارت کی تقسیم ذات شاہد ہے۔ اسلام کے اسی ایک اصول کی ہمہ گیری یہاں تک ہے کہ مشرق کا ایک مسلمان جب مغرب کے ایک مسلمان کا محض تصور ہی دماغ میں لاتا ہے تو بھائی کہہ کر پکارتا ہے۔ اور اس کا مال و جان اس پر قربان اور اس کی مخلصانہ دعائیں ہر وقت اس کے ساتھ ہوتی ہیں۔

بلال حبشی کا حبشہ

اگر حبشہ اور عرب کا نقشہ اٹھا کر دیکھا جائے تو ایسا معلوم ہوتا ہے کہ ابھی حال ہی میں ان دو بڑے عظیموں میں ایک مصنوعی خلیج حائل کر دی گئی ہے۔ جس نے ان کو الگ الگ کر دیا ہے۔ ورنہ ایک ہی تھے۔ ان کے کسی زمانہ میں اچھے تعلقات ہوں گے۔ اور یہ بھی مسلمہ امر ہے کہ قدیم زمانہ میں یہ عربوں کی ایک بہت بڑی تجارت گاہ تھی اور یہی وجہ تھی کہ آپس میں آمد و رفت تھی۔ اور بعض قبائل عرب جو حبش اور مصر منتقل بھی ہو گئے۔ مگر ساتھ ہی یہ بھی یاد رکھنا چاہیے کہ عرب دنیا بھر میں ایک واحد قوم ہے جو دوسروں کے مقابلہ میں مخلوط ہونے سے کوسوں دور ہے۔ لیکن ان کا خاصہ ہے کہ نسبت قبیلہ کو فخر سے بیان کرتے ہیں۔ ہمارے مذکورہ بالا بیان کی پوری بھی تصدیق ہوتی ہے۔ کہ بعض نے حبشہ کے تین حصے کیے ہیں۔ حبشہ عربیہ۔ حبشہ افریقیہ۔ حبشہ ایشیا جنوبیہ۔ ان وجوہ کو پیش نظر رکھ کر چند سطور حوالہ قلم کی جاتی ہیں۔

حدود وغیرہ

جنوب مشرق میں سوڈان مصری واقعہ ہے اور اس کے مقابل سمندر ہے۔ اس کا رقبہ ۳۵۰۰۰۰ مربع میل ہے۔ گویا فرانس و اٹلی کے تقریباً برابر ہے۔ مگر آبادی موجودہ صورت میں تقریباً ۱۲ لاکھ ہے۔ یہاں کے والی کا نام عام طور پر امیر اطوار ہے۔ لیکن ان کی اپنی زبان میں نعوش (نجاشی) ہے جو کتب عربی میں ملتا ہے۔

وجہ تسمیہ

چونکہ اس بھی قدیم زمانہ پر روشنی پڑتی ہے، اس لیے اس لفظ کی تشریح ضروری معلوم ہوتی ہے۔ ان باتوں کو تلاش کرنے کے لیے ہمارے پیش نظر پانچ صحیفے توراتہ و انجیل عبرانی زبان میں ہیں جن سے یہ پتہ چلتا ہے کہ سب سے پہلے اسے حبش بن حام بن نوح نے آباد کیا ہے۔ چونکہ حام کے چار لڑکے کنعان مصر سوڈان حبشی تھے جن کے نام پر کنعان مصر سوڈان حبش مقام مشہور ہوئے جس کے بعد اسے ایتھوپیا ETHIOPIA کہا گیا۔ اور بگڑ کر ABYSSINIA اور حبشہ ہو گیا۔ غرضیکہ مختلف تلفظ کے لحاظ سے مختلف کلمات ہو گئے۔ یونانیوں کے نزدیک ایتھوپیا دو کلموں سے مرکب ہے جن کے معنی احراق الوجہ ہے یعنی سیاہ چہرہ والا۔ ایام جاہلیت میں بعض مشرقی عرب کا نام بھی تھا۔ جیسے حبش بن دلف وغیرہ۔

قدیم تاریخ

ملکہ سبا جسے انجیل میں ملکہ الیمین کہا گیا ہے عوام بلقیس کہتے ہیں جو دور دراز مسافت سے سفر کر کے حضرت سلیمان کی حکمت کو سننے آئی تھی۔ وہ یہیں کی تھی۔ توت غنچ کے زمانہ میں معلوم ہوتا ہے کہ مصر و حبشہ کے تعلقات بہت اچھے تھے اور مصر دار الخلافہ تھا۔ بطالسہ کے عہد میں یونانی بلاد حبشہ میں داخل ہوئے۔ اور اپنا وطن بتالیا۔ خزانہ الاسکندری نے اپنے سفر نامہ میں ذکر کیا ہے جس نے چھٹی صدی عیسوی میں سفر کیا ہے کہ میں نے اول ایک پتھر پر کندہ دیکھا۔ اس میں مرقوم ہے کہ بطلمیوس باخاچی نے بلاد حبش کے ساتھ بحری لڑائی کی۔ اس پر غلبہ پایا اور اسی کی طرف لوٹ گیا۔ مشرقی دریچہ کیلیہ فرامیال کسین وہاں ایک یونانی کتبہ ہے جس میں ذکر ہے کہ انیر اتاسی بادشاہ اکاسمہ الحجیری نے قبلیہ بوغوی پر غلبہ پایا اور مرتخ زہرہ کے لیے قربانی کی۔ شہر اکسم قدیم زمانہ ہی سے حبشہ کا دار الخلافہ چلا آتا ہے۔

عیسائیت کا ورود

تقریباً چوتھی صدی عیسوی میں یہاں نصرانیت کا ورود ہوا۔ عرب سے پہلے یہاں اسکندریہ سے فرامینیوس پادری کی حیثیت سے بادشاہ فلسطین کی طرف آیا۔ یہ دو بھائی فرامینیوس اور اربس تھے۔

جن کے متعلق اوقیوس نے مختصراً بیان کیا ہے کہ فرومینیسوس جب ہند سے واپس آ رہا تھا۔ اس کے ہمراہ اس کے یہ دونوں عزیز تھے۔ جس جہاز میں سوار تھے وہ غرق ہو گیا۔ اور یہی دونوں ساحل حبشہ تک پہنچ گئے اور یہی دونوں بچے تھے۔ ان کو ملک حبشہ کے سامنے پیش کیا گیا۔ وہ ان کے رویہ سے بہت مانوس ہو گیا۔ ان کو اپنے مال ٹھہرنے کی ترغیب دی۔ ایک کو اپنا خزانچی مقرر کیا اور ایک کو ساقی بنا لیا۔ بادشاہ نجاشی فوت ہو گیا تو ملکہ نے تخت کو سنبھالا۔ جب تک جانشین تخت کے اہل نہ ہو گیا۔ اور ان دونوں کو بھی برقرار رکھا۔ فرومینیسوس نے یونانی تاجروں کے لیے مذہبی آزادی حاصل کر لی تھی اور ادھر شہزادہ بالکل نوجوان ہو گیا اور تخت کو سنبھالنے کے قابل ہو گیا تھا۔ تو فرومینیسوس نے اسکندریہ کا سفر اختیار کیا اور یہی سب سے پہلے بحیثیت استقف فلسطین کی طرف سے حبشہ بھیجا گیا۔ گویا ۳۵۱ء ابتدا نصرانیت کا سال تھا اور پانچویں صدی عیسوی تک نصرانیت کا خاصہ زور ہو گیا۔ جب نصاریٰ پرکین میں چھٹی صدی کے اوائل میں سخت خونریزی ہوئی تو یونیا نوسی امپراطور قسطنطنیہ نے نجاشی سے امداد طلب کی۔ چنانچہ وہ چار فوج لے کر بحر احمر کو عبور کر کے امداد کے لیے کھڑا ہو گیا۔ بلاد عرب کی طرف بڑھا اور یمن کو آگ لگا دی۔ یہ واقعہ ۵۲۵ء کو ہوا۔ قریباً پچاس سال تک حبشہ کا باج گزار رہا یعنی حبشہ اور عرب کے خاصے تعلقات رہے۔ اسی آثار میں یمن آزاد بھی ہو گیا۔ اس کی تجارت دور دراز تک پھیلی ہوئی تھی جب اسلام کا ظور ہوا تو حبشی لوگ دور چا پڑے اور ادھر حبشہ کے بلاد روم سے تمام تعلقات بھی منقطع ہو گئے مگر مر سے کچھ وابستہ رہے۔ پھر کیا تھا اسلام کی دعوت عام تھی۔

ظہور اسلام

آن حضرت صلعم نے بلغ ما انزل الیک کا مفہوم ادا کرتے ہوئے تمام گرد و نواح کے شامان ملک کو دعوت اسلام دی۔ محض ایک نجاشی اصمہ ہی تھا جس نے اظہار اسلام کیا۔ اور ان حضرت صلعم نے بھی اس کی فتیدگی کی خبر سن کر عابیانہ نماز جنازہ ادا کی۔ بلکہ ابتدا اسلام میں حبیب اصحاب رسول اللہ کو قریش عرب نے سخت اذیتیں پہنچائیں تو انہوں نے تنگ آ کر حبشہ کی طرف ہجرت کی۔

ہجرت حبشہ

یہ انظر من الشمس ہے کہ اہل اسلام کو قریش عرب نے کس قدر تکالیف دیں اور ان کو امتحان میں ڈالا۔ لیکن وہ راسخ لیقین اور آں حضرت پر جان قربان کرنے والے تھے کہ لمحہ پھر کے لیے مفارقت برداشت نہ کرتے تھے۔ مگر عوام کی سوہ خلق اور بدسلوکی نے اس قدر تنگ کر دیا تھا کہ ان کو جبراً و کرہاً آپ کے مشورہ کے مطابق حبشہ کی طرف شہر حال کرنا پڑا۔ اور اس وقت بادشاہ صحیحہ ملقب بنباشی تھا کیونکہ مکہ میں اہل اسلام کی حالت کفار کی وجہ سے ایسی نازک تھی کہ بلند آواز تلاوت قرآن تو کیا انہار اسلام بھی نہ کر سکتے تھے۔ ابھی اسلام کو پانچواں سال تھا کہ اسلام نے سب سے پہلے سیاسی عمل کیا کیونکہ اسلام کی ہجرت میں سیاسی وجوہ بھی پنہاں ہیں۔ یعنی جہاں مسلمان ہجرت کر کے جائیں گے اشاعت اسلام خود بخود ہوگی۔ غرض آں حضرت صلعم کی اجازت سے اول اول حبشہ کی طرف گیارہ مرد اور چار غورقوں نے ہجرت کی۔ حضرت عثمان بن عفان رضی اللہ عنہم اپنی زوجہ رقیہ بنت نبی صلعم۔ ابو خنیفہ رضی اللہ عنہم اپنی زوجہ سلمہ۔ زبیر بن العوام جو رسول اللہ کے عزیز بھی تھے مصعب بن عمیر۔ عبدالرحمن بن عوف ابو سلمہ مخزومی رضی اللہ عنہم اپنی زوجہ ام سلمہ۔ عثمان بن مظعون رضی اللہ عنہم اپنی زوجہ لیلیٰ۔ ابو بکر بن ابی ادہم ان کی والدہ جو آں حضرت کی چھوٹی تھیں۔ حاطب بن عمرو۔ سہیل بن بیضا۔ عبداللہ بن مسعود طبری کا بیان ہے کہ جب یہ غانمین ہجرت سمندر کے قریب پہنچے تو اتفاق سے تجارتی جہاز حبش کو جا رہے تھے۔ صحابہ رسول اللہ پانچ درہم فی کس ادا کر کے سوار ہو گئے قریش نے ان کا تعاقب کیا لیکن بے سود تھا بعض معترضین اسلام کہتے ہیں کہ بے کس و بے مددگاروں نے ہجرت کی تھی لیکن ہم سوال کرتے ہیں کہ کیا عثمان بن عفان۔ عبدالرحمن بن عوف جیسے نادار تھے۔ اگر یہ واقعہ ٹھیک ہوتا تو سب سے پہلے حضرت بلال بن رباح۔ عمار بن یاسر جیسے ہجرت کرتے جو خصوصیت سے مظلومین اسلام کی فہرست میں سرفہرست ہیں جنہیں آگ کے بستر پر سونا پڑتا تھا۔ اصل میں یات یوں تھی کہ وہ لوگ درد کی لذت سے آشنا ہو چکے تھے کہ اس لطف کو چھوڑ کر کہیں نہ جاسکتے تھے۔ علامہ اقبال بلال رضی اللہ عنہ کے متعلق فرماتے ہیں وہ آستان نہ چھٹا تجھ سے ایک دم کے لیے کسی کے شوق میں تو نے فرے ستم کے لیے

نجاشی جہشی نے مہاجرین سے بہت اچھا سلوک کیا۔ یا وجود نصرانی ہوتے کے مسلمانوں کے نیک خصال اور اخلاق کا اس قدر اثر ہوا کہ مسلمانوں کی طرف مائل ہو گیا گفتگو کرنی چاہی مسلمانوں کی طرف سے جعفر بن ابی طالب منتخب ہوئے نجاشی کے کہنے پر آپ نے سورہ مریم سے تلاوت کی جس سے اُس پر اس قدر رقت طاری ہوئی کہ اُس کی آنکھیں پُرغم ہو گئیں اور کہنے لگا بخدا یہ کلام اور انجیل دونوں ایک ہی ماخذ سے ہیں۔ اور قریش نے نجاشی سے ان کے اخراج کی درخواست کی جس کے جواب میں اُس نے انکار کر دیا۔ کہ میں ہرگز ان کو واپس نہ کروں گا۔ نجاشی نے دریافت کیا۔ تمہارا حضرت عیسیٰ کے متعلق کیا خیال ہے۔ حضرت جعفر نے جواب دیا کہ ہمارے پیغمبر نے بتایا ہے کہ عیسیٰ خدا کا بندہ اور رسول ہے۔ نجاشی نے کہا۔ واللہ جو تم نے کہا ٹھیک ہے۔ حضرت عیسیٰ تو ایک تنکے کے برابر بھی اس سے زیادہ نہیں ہیں۔

نجاشی کے ملک پر کسی دشمن نے حملہ کیا اور خود اس کے مقابلہ میں نکلا مسلمان مہاجرین میں سے حضرت زبیر بن العوام گو کم سن تھے۔ مگر خود کو اُس کی مدد کے لیے پیش کیا مسلمان دھا کرتے تھے کہ اس کو فتح نصیب ہو۔ چنانچہ چند دن کے بعد معلوم ہوا کہ نجاشی کو خدا نے فتح دی۔ اس وقت تک حبش میں تر اسی (۸۳) مسلمان ہو چکے تھے۔ ادھر یہ خبر مشہور کر دی گئی کہ کفار نے مکہ میں اسلام قبول کر لیا۔ تمام مہاجرین حبش کو بہت خوشی ہوئی۔ اور وہاں سے مکہ کے لیے چل پڑے۔ جب وہاں پہنچے تو خبر غلط ثابت ہوئی۔ اصل میں ان غریبا کو پٹینے کی صلاح تھی۔ وہ وہاں سے پھر بھاگے۔ اور بعض چھپ چھپ کر مکہ میں داخل ہو گئے قریش نے ان کو بہت سخت اذیتیں دیں۔ پھر جب آن حضرت صلعم نے کفار مکہ کے مزید شر کی وجہ سے مدینہ کی طرف ہجرت کی تو ان کو بھی وہاں سے بلا لیا۔ چنانچہ رسول صلعم نے حبشہ کی طرف دو دفعہ ہجرت کی۔

دعوتِ اسلام

رسول اللہ صلیعہ نے ہجرتِ مدینہ کے بعد تمام گروہوں و نواح کے بادشاہوں و جبارین کو دعوتِ اسلام کے مکتوب لکھے اور اپنے صحابہ کے ذریعہ پیغامِ رسائی کی چنانچہ نجاشی حبشی کی طرف آپ نے ۱۰ ہجری میں عمرو بن امیۃ العمری کو روانہ کیا۔ جو اس طرح شروع ہوتا ہے :-

بِسْمِ اللّٰهِ الرَّحْمٰنِ الرَّحِیْمِ مِنْ مُحَمَّدٍ رَّسُوْلِ اللّٰهِ اِلَى الْبِغَاشِیِّ مَلِكِ الْحَبَشَةِ الْخ
 جب آپ کا مکتوب نجاشی کے پاس پہنچا اس کو آنکھوں سے لگایا تخت سے نیچے اُت آیا۔
 اور زمین پر گھڑا ہو گیا۔ سلام کو قبول کیا اور ماتھی و انت کی ہندو قچی منگائی اور اس میں مکتوب کو
 سنبھال کر رکھ لیا۔ اور کہا کہ جب تک یہ خط حبش میں رہے گا حبش میں خیر و برکت رہے گی۔
 پھر نجاشی نے آپ کو اس خط کا جواب بھی دیا :-

بِسْمِ اللّٰهِ الرَّحْمٰنِ الرَّحِیْمِ اِلَى مُحَمَّدٍ رَّسُوْلِ اللّٰهِ مِنَ الْبِغَاشِیِّ اَصْحَمَةَ السَّلَامِ
 اٹھ ہجری کے اخیر میں نجاشی حبشی کا انتقال ہوا جب رسول صلیعہ کو علم ہوا نماز جنازہ غائبانہ ادا
 کی اور یہ وہی نجاشی تھا جو مسلمان ہو چکا تھا اور جو اس کے بعد تخت نشین ہوا اس کے سلام لانے کا علم
 نہیں کہ وہ کافر تھا یا مسلمان۔ بعض روایات میں آیا ہے کہ رسول اللہ نے اس کو بھی خط لکھا جب کہ
 قیصر و کسے کو خط لکھے گئے تھے۔

مسلمانوں سے نجاشی اصمہ کے نہایت اچھے تعلقات رہے۔ وہ مسلمانوں کی ہمیشہ دلجوئی
 کرتا رہا۔ تحفہ تحائف بھیجتا رہا۔ تین عدد چھوٹی قسم کے نیز عنترہ آں حضرت صلیعہ کو حضرت زبیر
 بن العوام کے ہاتھ ارسال کیے جو آپ نے صدق دل سے قبول کیے ام المومنین حضرت ام حبیبہ
 (خواہر امیر معاویہ) جو وہاں بیوہ ہو گئی تھیں وہیں سے بالوکالت آں حضرت صلیعہ کے نکاح میں آئی
 تھیں اور نجاشی نے آں حضرت کی طرف ۳۰ دینار ان کے مہر کی رقم خود ادا کی۔ پھر ایک دفعہ آپ
 کی خدمت میں چند آدمی جنگ احد کے موقع پر حاضر ہوئے۔ حضور صلیعہ یہ عنترہ ہمیشہ عید کے موقع
 پر استعمال کرتے رہے۔

حضرت عمرؓ کا اسلام لانا

طلوع آفتاب رسالت کو ابھی چھٹا سال تھا اور مسلمان چالیس یا پچاس کی تعداد میں تھے مثلاً حضرت ابوبکر، حضرت علی، زبیر بن العوام، حمزہ سید الشہداء، بلال صہیب رومی، عمار بن یاسر وغیرہ جیسے جو ہمہ تن اسلام کی خاطر سر بکفت تھے۔ اس میں سبقت کر چکے تھے بعض بعض رؤساء قریش کے شرکی وجہ سے گھبراتے تھے جو خاص کر تبلیغ اسلام میں حائل ہوتے۔ اور آپ چاہتے کہ یہ دائرہ اسلام میں کسی طرح شامل ہو جائیں۔ اصل وجہ یہ بھی تھی آپ کے عزیز و اقربا تھے۔ اور آپ چاہتے تھے کہ یہ ضلالت میں ہی نہ کہیں چل بسیں اس لیے آپ ان کے لیے ہمدردانہ دعا بھی کرتے تھے۔ جیسا کہ جناب نے جو حضرت عمرؓ کی ہمیشہ فاطمہ کے چھپ کر قرآن پڑھاتے تھے بیان کیا ہے۔

یا عمر و اللہ انی لارجوا ان یکون
اللہ قد خصک بدعوة نبیہ فانی سمعته
امس وهو یقول اللهم اید الاسلام
یا ابی الحکیم بن هشام او بعمر بن الخطاب
فاللہ اللہ الخ

اے عمر! بجز میں امید رکھتا ہوں کہ اللہ تعالیٰ
نے تجھے رسول اللہ کی دعا کے مطابق چین لیا ہے کیونکہ
میں نے سنا تھا حضور فرماتے تھے، اے اللہ!
ابو الحکم (ابو جہل)، یا عمر بن خطاب کے ذریعے اسلام
کی مدد فرما۔

آں حضرت صلعم کی شہرت نے تو گھر گھر چرچا کر رکھا تھا اور ہر متنفس قبول اسلام کے لیے

مرد و دکھا گر لات و غزی کا مذہب جو برسوں سے دلوں میں جاگزیں تھا خیر باد کہنے سے غیرت آتی تھی۔ یہ حالت دیکھتے ہوئے معاذ اللہ حضرت عمرؓ آپ کے قتل کے ارادہ سے شمشیر کھینچ کر نکلتے تاکہ اس منہج فیض کا ہی کام تمام کر دیا جائے۔ اس وقت اُن کی عمر ۲۷ سال کی تھی مگر آپ کی ہمیشہ فاطمہ بنت الخطاب اور آپ کے بہنوئی سعید بن زید مشرف باسلام ہو چکے تھے۔ اس قادیان کو کچھ اور سی منظور تھا۔ اتفاقاً رستہ میں عبداللہ بن نعیم جو مسلمان ہو چکے تھے اور انہوں نے حبشہ کی طرف ہجرت کی تھی پوچھا عمر! کیوں خیر ہے تو ریدے ہوئے ہیں۔ جواب دیا کہ محمد (صلعم) کا کام تمام کرنے جاتا ہوں، تب انہوں نے کہا پہلے اپنے اعزہ کا کام تمام کیجیے جو مسلمان ہو چکے ہیں۔ فوراً گھر کو ہو لیے۔ جب قریب ہوئے اس وقت جناب اُن کی بہن کو قرآن اجزا سے پڑھا رہے تھے۔ کان میں آواز پڑ چکی تھی۔ داخل ہوتے ہی پوچھا یہ کیا آواز تھی۔ انہوں نے انکار کیا مگر جوش کہاں رکتا تھا۔ بہنوئی سے دست و گریباں ہو گئے۔

فاطمہؓ۔ جو چاہے ہمارے ساتھ کر لیں ہم تو محمد پر ایمان لائے ہیں۔
عمر۔ نادم ہو کر۔ مجھے صحیفہ دیجیے جو میں نے ابھی آپ کو پڑھتے سنا ہے تاکہ دیکھوں محمد اپنے ہمراہ کیا لایا ہے۔

فاطمہ۔ ہمیں آپ سے خوف آتا ہے۔
عمر۔ لات و غزی کی قسمت خوف کیجیے۔ مجھے محمد کے متعلق تلاش ہے۔
فاطمہ۔ شرک کی وجہ سے تم نجس ہو اور اسے مشرک آدمی نہیں چھوس سکتا۔
عمر کھڑے ہوئے اور غسل کر لیا۔ فاطمہ نے صحیفہ کے اجزا دے دیے تو سورہ طہ کی فوراً یہ آیت نکلی۔

بِسْمِ اللّٰهِ الرَّحْمٰنِ الرَّحِیْمِ شروع اللہ کے نام جو بڑا مہربان اور نہایت رحم والا ہے

ابو جہل بن شہام: ابو جہل عمر بن شہام کنیت ابو الحکم کہتے تھے۔ ابو جہل بن شہام سے ہے۔ ابن شہام ص ۱۶۔ ابن شہام ص ۲۶

سبحر لله ما في السموات والارض
 زمین و آسمان کی ہر چیز اللہ کی تسبیح کرتی ہے، اور وہ

و هو العزيز الحكيم۔ (حدید - ۱)
 غالب ہے، حکمت والا ہے۔

حضرت عمرؓ کے پڑھے لکھے آدمیوں سے تھے۔ فوراً اسے پڑھا۔ ایک ایک لفظ دل میں
 جاگزیں ہوتا جاتا تھا۔ اور یہاں تک پڑھ ڈالا۔

امتوا بالله ورسوله۔
 اللہ اور اس کے رسول پر ایمان لاؤ۔

کہا کیا پاکیزہ اور عمدہ کلام ہے۔

جناہ جو آپ کے خوف کی وجہ سے چھپ گئے تھے سن کر نکل آئے حضرت عمرؓ
 نے آپ کو کہا مجھے فوراً محمد صلعم کے پاس لے چلو۔ حتیٰ کہ آپ اسلام کی خاطر آل حضرت صلعم
 کی خدمت اقدس میں حاضر ہوئے۔ اُس وقت آپ صفا کے نیچے ایک گھر میں تشریف فرما
 تھے۔ اور کچھ اصحاب کی جماعت بھی ہمراہ تھی۔ عمرؓ نے شمشیر بکف وہاں دروازہ پر پہنچ کر
 دستک دی۔ حضرت بلالؓ اُس وقت بحیثیت دربان کے دروازہ پر موجود تھے۔

۱۵ (۲۴) ص ۲۴۴ + ۵۲ (۱) ص ۲۲۶ + ۳ (۱) ص ۲۲۴

۱۵ اس واقعہ کی یوں بھی تصدیق ہوتی ہے کہ حضرت بلال واقعی آپ کے مستقل دربان تھے۔ امام سلم نے اپنی صحیح
 میں کتاب الزکوٰۃ میں ایک واقعہ نقل کیا ہے کہ آل حضرت صلعم نے ایک دفعہ عورتوں کو صدقہ کی ترغیب
 دی۔ اگر چاہو تو اپنے زویرات سے دو۔ زینب عورت عبداللہ بن مسعود بیان کرتی ہیں کہ میں عبداللہ بن مسعود
 کے پاس آئی اور کہا کہ تم بہت تنگ دست آدمی ہو اور رسول صلعم نے ہم کو صدقہ کا حکم دیا ہے۔ تو آپ
 ان کے پاس تشریف لے جائیں اور سوال کریں اگر آپ مجھے اجازت دیں تو میں آپ کے سوا کسی غیر کو نہ
 دوں بیان کرتی ہیں کہ مجھے عبداللہ بن مسعود نے کہا کہ آپ ہی جائیں۔ چنانچہ وہ گئیں جب ایک اور عورت
 انصار میں سے آپ کے دروازہ پر آگے کھڑی تھی۔ اس کا سوال بھی وہی تھا جو میرا تھا۔ آپ پردہ میں تھے۔ فوراً ہمارے
 پاس حضرت بلالؓ تشریف لے آئے ہم نے ان کو کہا کہ رسول پاک کو خبر کریں کہ دو عورتیں دروازہ پر کھڑی اپنے شوہروں
 پر صدقہ کرنے کے لیے اجازت طلب کرتی ہیں اور تمہیں کہے لیے جو ان کی نگرانی میں ہیں لیکن آپ کو یہ علم نہ ہو کہ ہم کون
 ہیں حضرت بلالؓ نے اطلاع دی تو آپ نے دریافت کیا یہ کون ہیں عرض کیا ایک عورت انصار میں سے ہے اور ایک کنیب
 فرمایا کنیبی زینب عرض کیا کہ عبداللہ بن مسعود کی بیوی تبا آپ نے کہا ان کے لیے دو اجر ہیں ایک قرابت کا اور ایک صدقہ کا۔

بلال - کون ہے؟

عمر - میں عمر بن الخطاب ہوں۔

بلال - انتظار کیجیے میں آپ کے لیے آنحضرت صلعم سے اجازت طلب کر لوں۔

بلال (بلال نے اندر جا کر عرض کی) حضور عمر بن الخطاب دروازہ پر کھڑے ہیں اور اندر آنے کی اجازت طلب کرتے ہیں۔

صلعم - نیک ارادہ سے دین میں داخل ہوتا چاہتے ہیں۔

بلال - میں نے آپ کو دروازہ کھول دیا اور رسول اللہ نے آپ کو بازو سے ازراہ شفقت لے لیا اور اپنے ہمراہ بٹھا لیا۔ رسول اللہ نے کہا۔

اللہم هذا عمر بن الخطاب

اللہم اعز الاسلام بعمر بن الخطاب

ما الذي تريد وما الذي جئت له؟

عمر - اعرض الذي تدعوا اليه - فقال

اشهد ان لا اله الا الله واشهد

ان محمد رسول الله

حضرت عمر بن الخطاب کے مسلمان ہونے کی خوشی میں تمام اصحاب رسول اللہ نے آپ کے ساتھ

الحد اکبر کے نعرے بلند کیے جس سے تمام درود یوار گونج اٹھے۔ پھر کیا تھا تبلیغ الاسلام علانیہ ہونے

لگی اور مسلمانوں نے خانہ کعبہ کے قرب میں مقام ہزورہ میں نماز ادا کرنی شروع کر دی۔

جب حضرت عمر مشرف باسلام ہوئے تو آپ نے اشعار پڑھے۔

آپ کی ہجرت

ابھی آفتابِ نبوت کا تیرھواں سال تھا اور قریش عرب کے مظالم و ایذا رسانیوں پر دستور قائم تھیں اور بہت سے اصحاب نے مظالم سے تنگ آ کر آنحضرت کی اجازت سے مکہ حبشہ و مدینہ کی طرف ہجرت کر چکے تھے۔ جب یہ تکالیف دن بدن زیادہ ہوتی گئیں تو آپ نے بھی خود ارادہ ہجرت کیا۔ ہجرت ویسے بھی سیاسی اور اساسی طور پر تبلیغ اسلام کی رو سے ہمیشہ کے تجربہ سے بہت مفید ثابت ہو چکی تھی۔ یہ ایک معجزہ ہے کہ شبِ ہجرت کو آنحضرت صلعم کے ہمراہ صرف ایک یار غار تھا اور اس کے ایک ہی سال بعد دس ہزار جاں نثار حلقہ بگوشانِ اسلام ہرکاب تھے۔ اس لیے آپ قطعی طور پر حکم خداوندی کے بھی منتظر تھے۔

امام بخاری نے ابو یوسفی سے روایت کی ہے کہ آنحضرت صلعم نے فرمایا کہ میں نے خواب میں دیکھا ہے کہ میں مکہ سے نہایت پُرفضا جگہ کی طرف ہجرت کر رہا ہوں۔ تو آپ پیامہ کا تصور کیے ہوئے تھے۔ جب ہجرت کی تو وہ مدینہ تھا۔ اس کے بعد آپ نے تمام صحابہ کو ہجرتِ مدینہ کا عام اعلان کر دیا کہ جن لوگوں کو کفار کے ستم سے نجات نہیں مل سکتی، وہ مدینہ کی طرف ہجرت کر جائیں۔ مدینہ میں پہلے ایک گروہ مسلمان ہو چکا تھا۔

ابن ابوالسحاق نے روایت کی ہے میں نے برابر بن حازب کو کہتے سنا کہ سب سے

پہلے ہمارے پاس مصعب بن عمیرؓ و ابن مکتومؓ تشریف لائے۔ ان کے بعد بلالؓ و عمار بن یاسرؓ
پھر حضرت عمر بن الخطابؓ اور ان کے بعد آن حضرت صلعم خود مع ابو بکر رونق افروز ہوئے۔ اہل
مدینہ اس قدر خوش ہوئے کہ خوشی کے مارے پھولے نہ سماتے تھے۔ عائشہ صدیقہؓ بیان کرتی
ہیں کہ جب آن حضرت صلعم مدینہ میں جلوہ افروز ہوئے تو بچے جوان اور عورتیں یہ شعر پڑھتے تھے۔

طلع البدر علينا

من ثنات الوداع

وجب الشكر علينا

ما دعى الله داع

ايها المبعوث فينا

جئت بالامر المطاع

چودھویں رات کا چاند کوہِ وداع کی

گھاٹیوں سے ہم پر نکل آیا۔

ہم پر خدا کا شکر واجب ہے جو کہ

دعا مانگنے والے دعا مانگیں۔

ہم میں نبی مبعوث ہوئے ہیں اور آپ

ماننے والے حکم سے تشریف لائے۔

سب سے پہلے حضور نے مقام قبایس تین روز قیام کیا اور وہاں آپ نے ایک مسجد
کی بنیاد رکھی جو آج بھی اسی نام سے موجود ہے اور وہاں سے حضور جمعہ کی صبح کو شرب یعنی
مدینہ کے ارادہ سے نکلے تو وادیِ رانونہ میں پہنچ کر وہاں بنی سلم کے ماں جمعہ کی نماز ادا کی جو اسلام
میں پہلی جمعہ کی نماز تھی۔ اس کے بعد حضور آگے مدینہ کی طرف بڑھے اور انصار کا ہر فرد
چاہتا تھا کہ آپ میرے ماں مہمان ہوں۔ مگر آپ نے اپنی اولیٰ قسومی پر چھوڑ دیا جہاں
ٹھہرے گی وہی آپ کا مقام ہوگا۔ چنانچہ وہ حضرت ایوب انصاری کے مکان پر ٹھہری
اور وہیں حضور نے اُس وقت تک ٹھہرے جب تک آپ کے مکانات نہ بن گئے۔
یہ عرصہ عام طور پر چھ ماہ بیان کیا جاتا ہے۔ اور یہ مکان دو منزلہ تھا۔ آپ اوپر کی منزل میں
رہے۔ یہ مکان آج بھی موجود ہے

۱۰ بخاری میں ہجرت کے باب میں تو مذکورہ بالا اشعار آئے ہیں جن کو درج کر دیا گیا ہے لیکن یہی
اشعار اور کتب میں اور طریقہ سے وارد ہوئے ہیں :- (دیکھو صفحہ ۴۵) ۱۱ (۲۲) ۱۲ +

عائشہ صدیقہ بیان کرتی ہیں جب آنحضرت صلعم مدینہ میں تشریف لائے تو ابو بکر رضی اللہ عنہما وبلالؓ بخاریں مبتلا ہو گئے۔ میں ان کے پاس آنحضرت کی اجازت سے حاضر ہوئی۔ وہ ایک گھر میں مقیم تھے فرماتی ہیں میں نے اپنے والد اور بلال سے مخاطب ہو کر کہا اے والد ماجد و بلال کیسے یہ حال ہو گیا ہے۔ حضرت ابو بکر رضی اللہ عنہما میں سخت مبتلا تھے اور فرمانے لگے

کل امری مصیب فی اہلہ
الموت ادنی من شراک نعلہ

ہر شخص اپنے گھر میں صبح منارہا ہوتا ہے اور موت اس کی جوتی کے تسمے سے بھی قریب ہوتی ہے۔

(بقیہ حاشیہ صفحہ ۲۴)

شام و طفیل: مکہ کے نزدیک دو پہاڑ

ہیں۔ معجم صفحہ ۲۲۲

عامہ: مکہ معظمہ میں ایک پہاڑ ہے معجم صفحہ ۵۹۳۔

فخر: مکہ میں ایک وادی ہے جس کے متعلق حضرت

علی کا قول ہے وادی الذاہر۔ معجم صفحہ ۸۵۲۔

مجنہ: جبل الدیل خاصہ طفیل کی جانب تھا کہ

میں جس کا حضرت بلال رضی اللہ عنہما نے ارادہ کیا تھا۔ معجم صفحہ ۲۲۱۔

اس پر بعض شعرا نے بعد میں تفسیریں بھی کی ہیں۔

الالیت شعری ہل ابیتن بحرۃ لیلی حیث ابنتی اہلی۔ یا الالیت شعری ہل ابیتن لیلۃ

ابن قتیبہ شعر الشعراء ص ۲۵۸۔ افغانی ص ۸۸ و

ہیبلی ص ۵۳ + الالیت شعری ہل ابیتن لیلۃ

لصحرا ما بین التوخرۃ والرمل + الالیت شعری ہل تغیر بعدنا بقیصر المصلی او کرمک القرائن + شعر

ابو طفیل بن الولید بن عقبہ کا ہے (دقار الوفا ص ۳۶۱) (حاشیہ صفحہ ۲۱۱) ابن ہشام صفحہ ۲۱۲ اور یہ شعر باتی برکت

بلالؓ کے بخار میں کچھ تخفیف ہوتی تو مکان کے صحن میں لیٹ جاتے اور چیخ کر مکہ کے
شوق میں یہ شعر پڑھتے ۵

الایۃ شعریٰ هل ابیتن لیلة
بواد حولی اذخر و جلیل
و هل اردن یوماً میداه مجتہ
و هل یبدن لی شامتہ و طفیل
اے کاش! کیا میں کبھی اس وادی میں رات گزاروں گا کہ جہاں
میرے اردگرد اذخر اور جلیل کے کی گھاس کی بعض قسمیں ہیں
ہوں۔ اور کیا میں کسی دن مجتہ کے چشموں پر جاؤں گا۔ اور کیا
شامتہ اور طفیل (مقامات) مجھے دکھائی دیں گے۔

اور کہتے اے اللہ شیبہ بن ربیعہ اور امیہ بن خلف پر لعنت ہو جنہوں نے ہمیں اپنے
مالک سے ویا کے ملک میں نکال دیا ہے۔ گویا آپ کو مکہ معظمہ بار بار یاد آتا تھا کیونکہ یہاں
آتے ہی تکالیف کا سامنا ہوا اور مکہ کے عمدہ عمدہ مقامات و منظروں کو یاد کرتے۔ پھر یہ بھی
بات تھی کہ وہاں آپ نے اپنی زندگی کا خاصہ حصہ گزار دیا تھا۔

عائشہؓ بیان کرتی ہیں کہ میں نے فوراً رسول اللہ کو ان کے بخار کے متعلق ذکر کیا اور آپ
نے عیادت کی اور فوراً دھا مانگی۔
اللہ حبیب الینا یثرب کما
حببت الینا۔
اے اللہ! یثرب کو ہمارے لیے اتنا محبوب کر دے،
جیسا کہ تو نے مکہ کو ہمارے لیے محبوب کیا

(بقیہ حاشیہ صفحہ ۴۵) حنظلہ بن یار کا ہے۔ عائشہ صدیقہ بیان کرتی ہیں کہ ابو بکرؓ نے نہ اسلام میں نہ جاہلیت
میں کبھی شعر کہا۔ مگر بعض روایات میں آیا ہے کہ آپ نے شعر کہے ہیں جیسا کہ یہاں ہم نے بلالؓ کے تذکرہ
میں استیعاب ص ۹۹ سے آپ کا ایک شعر نقل کیا ہے ۵

ھنیئاً زارکاً الرحمن حیذا
فقد ادرکت تارکاً بالبلال

انس بن مالک کہتے ہیں جب ابو بکرؓ حضرت صلعم کو دیکھتے یہ شعر پڑھتے ۵

امین مصطفیٰ بالخیر میدعوا
کفبوء البدر ذائلہ الظلام

مکتہ او اشد و صححها و بارک
لنا فی صاعها و مدھا و انقل
حماھا فاجعلھا بالحجفة

یا اس سے بھی زیادہ۔ اور اس کی بیماری کو تندرستی سے
بدل ڈال، اور ہمارے لیے یہاں کے پیانوں میں برکت ڈال
دے۔ اور اس کا بخار حجفہ کی طرف منتقل کر دے۔

اس روایت میں ہے کہ عامر بن فہیرہ بھی ان کے ساتھ بخار میں مبتلا تھے غرضیکہ خاصا
ایک ہسپتال بنا ہوا تھا۔ اور وہ یہ شعر پڑھتے تھے

لقد وجد الموت قبل واقعه
ان الجبان حنفة من قوقه
کل امرئ مجاہد بطواقه
کالثور یحیی جلدہ بروقه
پھر آپ صلعم نے یہ دعا مانگی۔

البتہ اس کو موت اس سے قبل آگئی۔
بے شک بزدل پر موت اچانک آپڑتی ہے ہر ایک
مرد ————— جہاد کرتا ہے

اللھم طیب لنا المدینة
کما طیبت لنا مکتہ و بارک لنا
مدھا و صاعھا۔

اے اللہ! ہمارے لیے مدینہ کو پسندیدہ بنا دے،
جیسے تو نے ہمارے لیے مکہ کو پسندیدہ بنایا۔ اور اس
کے پیانوں میں برکت ڈال دے۔

ناظرین کو ذرا غور سے کام لیتا چاہیے کہ یہ کیسا عجیب منظر ہو گا جب یہ جلیل القدر
ہستیاں بخار میں مبتلا ایک دوسرے کو اشعار و مناظر بنا کر اپنے ولی جذبات بیان کر رہی
ہوں گی۔ اور قلوب کو تسکین دیتے ہوں گے اور اُدھر رحمتہ للعالمین کا ان کی حالت پر لیشان
کو دیکھ کر حضور کا ان لوگوں کے مدینہ سے محبت ہو جانے کے لیے دعا مانگتا اور پھر اللہ
تعالیٰ کا بھی مدینہ منورہ کو ان تمام الائنس و جماعتوں سے پاک کر دیتا جیسا کہ آپ نے خود
فرمایا کہ میں نے خواب میں دیکھا ہے ایک عورت سیاہ قام پر لیشان سر والی مدینہ سے نکل گئی
ہے گویا یہاں (مدینہ) سے دبا کوچ کر گئی ہے۔ اور آپ نے اس کے بعد مدینہ کا نام اپنی دعا کے مطابق مدینہ طیبہ کہا۔

ذمیوں کے حقوق (باقی از صفحہ ۱۸۸)

آغاز اسلام میں یہ مسئلہ بڑے معرکہ کے ساتھ طے ہو گیا کہ غیر مذہب والے جو اسلام کی رعایا بن گئے ہیں ان کی مقبوضہ زمین ان کے قبضہ سے نکالی نہیں جاسکتی حضرت عمر کے عہد میں جب عراق فتح ہوا تو عبدالرحمن بن عوف اور حضرت بلالؓ نے حضرت عمرؓ سے درخواست کی کہ جس قدر مفتوحہ زمین ہے اہل فوج کو تقسیم کر دی جائے حضرت عمرؓ نے انکار کر دیا اور یہ تک بحث رہی آخر یہ ٹھہرا کہ تمام مہاجرین اور انصار سے مشورہ کیا جائے چنانچہ ایک بڑا مجمع ہوا اور انصار میں سے اسی شخص جو اپنے اپنے قبیلہ کے وکیل اور قائم مقام تھے مجمع میں حاضر ہوئے تمام بڑے بڑے مہاجرین صحابہ یعنی حضرت علی، حضرت عثمان، طلحہ، عبداللہ بن عمر وغیرہ رضی اللہ عنہم بھی موجود تھے۔ حضرت عمرؓ نے کھڑے ہو کر نہایت عمدہ طریق سے توضیح کے ساتھ اس مسئلہ کو بیان کیا۔ بلال اور عبدالرحمن بن عوف اب بھی مختلف رہے۔ لیکن عام رائے یہ ہوئی کہ ذمی اپنی زمین سے بے دخل نہیں کیے جاسکتے۔ حضرت بلال اس پر بھی قائل نہیں ہوئے تھے۔ لیکن حضرت عمرؓ نے جب قرآن مجید کی ایک آیت استدلال میں پیش کی تو ان کو مجبور ہونا پڑا اور بلا اختلاف تمام صحابہ کے اتفاق سے یہ مسئلہ طے ہو گیا۔

اذان

اسلام میں اذان اور اقامت کی ابتدا اور اس کا رواج اسلامی شعار میں بہت
اہمیت رکھتے ہیں۔ ذیل کی تمام بحث مجملہ بہت سی ضرورت کتب کے مطالعہ کے
علاوہ سیرۃ الخلیبی پر زیادہ مبنی ہے۔ اس کی خاص وجہ یہ ہے کہ مصنف نے تمام
ضروری مسائل پر قرآن و حدیث کی روشنی میں نہایت عمدگی سے تحقیق و بحث کی ہے

اذان یعنی اقامت اور اُس کی مشروعیت کہ اسلام میں کب سے شروع ہوئیں۔ اور یہ
دونوں چیزیں اس اُمت کی خصوصیات میں سے ہیں۔ جیسا کہ رکوع اور جماعت اور نماز کو
تکبیر کے ساتھ شروع کرنا۔ کیونکہ پہلی امتوں میں نہ رکوع تھا اور نہ جماعت سے نماز ہوتی تھی۔
اور ان امتوں کے نبیؑ اپنی نمازوں کو توحید و تسبیح اور تہلیل سے شروع کیا کرتے تھے۔
رسول اللہ صلی اللہ علیہ وسلم احرام کی حالت میں صرف اللہ اکبر کہا کرتے تھے اور اس کے سوا
اور کوئی بات اُن سے منقول نہیں ہے۔ (جیسا کہ نیت سے) اس صورت میں رکوع پر کوئی
اشکال باقی نہیں رہتا ہے۔ جیسا کہ قرآن مجید کی آیت صاف بتلا رہی ہے۔

و اسجدی وارکعی مع الراكعین
سجدہ کر اور رکوع کر رکوع کرنے والوں کے ساتھ۔

کیونکہ یہاں پر رکوع سے مراد خضوع یا نماز ہے نہ کہ رکوع معبودہ جس کو ہم خیال کر رہے
ہیں۔ جیسا کہ علامہ لغوی نے کہا ہے کہ سجدے کو رکوع پر اس لیے مقدم کیا کہ ان (اُمم سابقہ)
کی شریعت میں ایسا ہی تھا۔ اور یہ بھی کہا گیا ہے کہ رکوع قبل السجود ان تمام اُمتوں میں پایا

جاتا تھا۔ (یہاں پر واؤ ترتیب کے لیے نہیں ہے جمع کے لیے آیا ہے) اور اس کلام کے حاصل پر غور کرنا چاہیے۔

اذان اور اقامت کا وجود سنہ اولیٰ ہجری میں کہا گیا ہے۔ روایت کی گئی ہے کہ لوگ نماز کے لیے جمع ہوتے تھے۔ تاکہ نماز کے لیے وقت کی تعیین کریں۔ اس طرح پر کہ بغیر بلائے لوگ وقت پر جمع ہو جایا کریں۔ ابن منذر نے کہا کہ جب نماز مکہ میں فرض ہوئی تھی رسول صلعم بلا اذان کے نماز پڑھا کرتے تھے اور اس وقت سے یہاں تک کہ آپ ہجرت کر کے مدینہ منورہ تشریف لائے اور وہاں اس کے لیے مشورہ ہوا۔

ان احادیث کے علاوہ اور بھی بہت سی احادیث وارد ہوئی ہیں جو اس بات پر دلالت کرتی ہیں کہ ہجرت سے پیشتر مکہ میں اذان شروع ہوئی (یعنی نازل ہوئی) چنانچہ طبرانی میں ابن عمرؓ سے روایت ہے کہ میں ایک شب رسول اللہ صلعم کے ہمراہ سفر کر رہا تھا کہ اللہ تعالیٰ نے آپ پر وحی کے ذریعہ اذان نازل کی۔ پھر آپ سواری سے اترے اور حضرت بلالؓ کو اذان بکھائی حافظ ابن رجب فرماتے ہیں کہ یہ حدیث موضوع ہے۔ ہاں وہ جسے ابن مردودہ نے حضرت عائشہؓ سے روایت کیا ہے مرفوع روایت ہے۔ جب آپ معراج میں تشریف لے گئے تو حضرت جبریلؑ نے اذان وہی تمام فرشتوں کو یہ گمان ہوا کہ وہ (حضرت جبریلؑ) ہم لوگوں کو نماز پڑھائیں گے۔ پھر حضرت جبریلؑ نے رسول صلعم کو آگے امام مقرر کیا۔ تو آپ نے نماز پڑھائی۔ علامہ ذہبی فرماتے ہیں کہ یہ حدیث منکرہ ہے۔ بلکہ موضوع ہے۔ اور یہ کلام اس بات پر دلالت کرتا ہے کہ اذان سے مراد اقامت ہے جیسا کہ پہلے گزر چکا ہے۔

ہمارے نزدیک غریب بات اذان کی ابتدائیت میں واقع ہوئی ہے جس کو ابو نعیم نے مہول سندوں کے ساتھ کتاب حلیہ میں روایت کیا ہے۔ کہ حضرت جبریلؑ نے اذان وہی جب کہ حضرت آدمؑ زمین پر جنت سے اتارے گئے تھے۔ حافظ جلال الدین سیوطیؒ سے اس کے

متعلق دریافت کیا گیا کہ حضرت بلال یا ان کے سوا کسی اور نے ہجرت سے پیشتر مکہ میں اذان کہی ہے، تو آپ نے فرمایا کہ اس کے متعلق جس قدر بھی اسانید ہیں سب کی سب ضعیف ہیں جن پر کوئی وثوق نہیں کیا جاسکتا۔ اور مشہور یہی ہے جیسے اکثر علمائے صحیح کہا ہے اور اس پر بہت سی احادیث صحیحہ بھی دلالت کرتی ہیں کہ اذان اسلام میں ہجرت کے بعد شروع ہوئی اور اس سے پیشتر نہ حضرت بلال رضی اللہ عنہ اور نہ کسی اور نے اذان کہی۔ کتاب الدرر میں اللہ تعالیٰ کا قول نقل کیا گیا ہے۔

و من احسن قولاً ممن دعا
 اور اس سے زیادہ اچھی بات کس کی ہو سکتی ہے جو اللہ کی
 الی اللہ و عمل صالحاً (حم سجدہ ۳۲) طرف بلاتا ہے اور نیک عمل کرتا ہے۔

یہ آیت مکہ میں نازل ہوئی۔ اس میں مؤذنین کی شان بیان کی گئی ہے۔ اس کے حکم سے تاخیر کیا گیا یعنی بعد رات سبج ہوئی۔ جس سے یہ ثابت ہوتا ہے کہ بے شک اذان مدینہ منورہ میں شروع ہوئی۔ اس کا خلاصہ حافظ ابن حجر فرماتے ہیں کہ احادیث واردہ سے یہ بات صحیح نہیں ہے کہ اذان مکہ میں قبل ہجرت شروع ہوئی ہے۔ اور ابن منذر سے روایت اور گزیر چکی ہے کہ رسول صلعم نماز فریضہ جو مکہ میں فرض ہوئی تھی بلا اذان کے پڑھا کرتے تھے یہاں تک کہ آپ ہجرت کر کے مدینہ منورہ تشریف لائے اور اذان کے متعلق مشورہ ہوا یعنی رسول اللہ صلعم نے مشورہ کیا۔ آپ اور آپ کے اصحاب اس بات کو سوچ رہے تھے کہ نماز کے لیے لوگوں کو کیسے جمع کیا جائے۔ ایک نے کہا کہ جھنڈا گاڑ دیا جائے۔ تاکہ سے لوگ دیکھ کر نماز کی طرف آجائیں۔ آپ نے اسے پسند نہیں کیا۔ دوسرے نے کہا کہ بوق بجایا جائے جس کو بشور کہتے ہیں۔ آپ نے فرمایا کہ یہ یہودیوں کے لیے ہے۔ وہ اپنی نماز کے وقت لوگوں کو جمع کرنے کے لیے بجاتے ہیں۔ اور اس کی آواز کو رسول صلعم مکروہ سمجھتے تھے اور فرمانے لگے کہ یہودیوں کیسا کرتے ہیں۔ تیسرے نے کہا کہ ناقوس بجایا جائے۔ تو آپ نے

کہا کہ نصاریٰ لوگ ایسا کرتے ہیں۔ اُن سے مشابہت ہو جائے گی بعضوں نے کہا کہ آگ روشن کی جائے۔ جب آگ کو لوگ جلتی ہوئی دیکھیں گے تو نماز کے لیے آجائیں گے۔ آپ نے کہا کہ محوسی لوگ ایسا کرتے ہیں۔

صحیحین کی روایت میں شیخین نے ابن عمر سے روایت کی ہے کہ ابن عمر نے کہا ہے کہ حضرت عمرؓ نے کہا کہ نماز کے لیے آدمی بھجے جائیں کہ جا کر نماز میں حاضر ہونے کے لیے آواز دیں۔ اور آواز دینے والے حضرت بلالؓ تھے۔ حافظ ابن حجر فرماتے ہیں کہ حضرت بلالؓ نے جن الفاظ کے ساتھ آواز دہی وہ یہ تھے: "الصلاة جامعة" اور یہ واقعہ عبد اللہ بن زید کے خواب سے پہلے کا ہے جیسا کہ اس کو ابن سعد، سعید بن منصور اور سعید بن منصور سے سعید بن مسیب نے روایت کی ہے۔ مگر یہ روایت مرسل ہے۔ فرماتے ہیں کہ بے شک رسول اللہ ﷺ نے ارادہ کیا کہ چند آدمیوں کو بھجوں گا تاکہ لوگوں کو نماز کے وقت اکٹھا کریں۔ اور یہ بھی ارادہ کیا کہ چند آدمی ایسے مقرر کیے جائیں کہ وہ ٹیلوں پر کھڑے ہو کر مسلمانوں کو نماز کے لیے اذان دیں۔ شاید یہ واقعہ رسول اللہ ﷺ کا اُس واقعہ کے قبل ہے جب کہ حضرت بلالؓ کو بلانے کے لیے بھیجا گیا۔

اور یہ بھی کہا گیا ہے کہ رسول اللہ ﷺ نے مشورہ کیا جب کہ آپ کے صحابہ بھی موجود تھے اور آخر میں یہ طے پایا کہ ناقوس بجایا جائے اور سب اس بات پر متفق ہو گئے۔ اتنے میں عبد اللہ بن زید نیند سے بیدار ہو کر آئے اور کہا کہ مجھے خواب میں اذان (اقامت) بتلائی گئی ہے اور آپ سے خواب بیان کیا کہ جب رسول اللہ ﷺ نے ناقوس کا حکم دیا تو وہ شخص میری طرف گھوما اور میں سو رہا تھا اور بعض لفظوں میں ہے کہ میں بیدار ہو اور نیند کی حالت میں تھا کہ وہ آدمی میرے گرد گھوما۔ مطلب یہ ہے کہ اونگہ سی آگئی تھی قریب تھا کہ میں بیدار ہو جاؤں۔ وہ شخص جس نے اذان خواب میں سکھائی تھی اُس پر دو سبز رنگ کے کپڑے تھے۔

اور ایک ہاتھ میں ناقوس لیے ہوئے تھا۔ پھر اُس نے مجھے کہا کہ اے عبد اللہ کیا تو ناقوس خریدتا ہے اور تو اس ناقوس کو لے کر کیا کرے گا۔ میں نے اُسے جواب دیا کہ اس کے ذریعہ لوگوں کو نماز کے لیے بلاؤں گا۔ پھر اس آدمی نے جواب دیا کیا میں تجھے اس سے اچھی بات نہ بتاؤں میں نے جواب دیا کہ ہاں بتاؤ۔ ایک دوسری روایت ہے کہ میں نے اس سے دریافت کیا کہ کیا تو ناقوس بیچتا ہے تو اُس نے کہا کہ تو اسے کس لیے چاہتا ہے۔ تو میں نے کہا کہ اسے بجا کر لوگوں کو نماز کے لیے جمع کروں۔ تو اُس نے جواب دیا کہ میں تجھے اس سے اچھی بات نہ بتاؤں۔ میں نے کہا ہاں بتائیے کہا کہ

اللہ اکبر اللہ اکبر - اشہد	اللہ بہت بڑا ہے۔ اللہ بہت بڑا ہے۔ میں شہادت
ان لا الہ الا اللہ۔ اشہد ان لا الہ	دیتا ہوں کہ اللہ کے سوا کوئی معبود نہیں میں شہادت دیتا
الا اللہ - اشہد ان محمد رسول اللہ	ہوں کہ اللہ کے سوا کوئی معبود نہیں میں شہادت دیتا ہوں
اشہد ان محمد رسول اللہ - حی علی	کہ محمد اللہ کے رسول ہیں میں گواہی دیتا ہوں کہ محمد اللہ کے
الصلوة حی علی الصلوة - حی علی	رسول ہیں۔ نماز کے لیے تیار ہو جاؤ۔ نماز کے لیے تیار ہو جاؤ
الفلاح - حی علی الفلاح - اللہ اکبر	نجات کے لیے تیار ہو جاؤ نجات کے لیے تیار ہو جاؤ۔
اللہ اکبر - لا الہ الا اللہ -	اللہ بہت بڑا ہے اللہ بہت بڑا ہے اللہ کوئی معبود نہیں۔

پھر وہ آدمی پیچھے پلٹ گیا یعنی تھوڑی دور چلا گیا۔ اور پھر کہنے لگا کہ جب تو نماز کی نیت کے لیے کھڑا ہو تو تکبیر کہہ۔ (یعنی قد قامت الصلوة)۔ اس روایت میں تکبیر کے اندر لفظ فرداً فرداً آئے ہیں مگر قد قامت الصلوة کا لفظ دوبار آیا ہے اور تکبیر بھی اولاً آخر ہے۔ دوسری روایت ہے ایک شخص کو دیکھا کہ اُس پر سبز کپڑا ہے اور وہ مسجد کی دیوار پر کھڑا ہوا ہے۔ اور ایک روایت میں ہے کہ وہ دیوار کے کنارے پر کھڑا ہوا تھا یعنی دیوار کی جڑ پر بہر حال اس میں کوئی مخالفت نہیں ہے۔ جیسا کہ آگے معلوم ہو جائے گا۔

اذان دہی اور پھر بیٹھ گیا پھر کھڑا ہوا اور اسی کی مثل کلمات کہے یعنی اذان کے کلمے۔ مگر ان کلموں پر قد قامت الصلوٰۃ کی دو بار زیادتی کی۔ اور اقامت میں تکبیر کا اول میں چار مرتبہ لانا اذان کی طرح ہے۔

ہذا ای کونہ علی سقف المسجد

یہ یعنی مسجد کی چھت پر اور احاطہ کی

و کونہ علی جذم حائط۔

دیوار پر۔

ان دونوں میں کوئی ایک دوسرے کے متنافی نہیں ہے۔ یہ بات ممکن ہے کہ جب اُس نے کہا ہو گا اللہ اکبر اخیر تک اذان اور اقامت میں پھر وہ مسجد کی چھت پر کھڑا ہو گا جو چھت مسجد کی دیوار کے کنارے مل رہی ہو گی۔ اسی وجہ سے اُن دونوں کی طرف اُس کی نسبت کر دی گئی یعنی روایت میں سقف المسجد اور جذم الحائط آئے ہوئے ہیں۔ ویکون قولہ تملا ستاخر عنی غیر بعید یعنی تھوڑی دیر تک خاموش رہا۔

عبداللہ بن زید نے فرمایا کہ جب صبح ہوئی تو میں رسول صلعم کے پاس آیا اور جو کچھ کہ میں نے خواب میں دیکھا تھا آپ کو خبر دی۔ دوسری روایت میں ہے اتاہ لیلہ یعنی رات میں آیا اور اُن کو خبر دی۔ اور یہی بات سیرۃ الحافظ الدمیاطی میں بھی ذکر کی گئی ہے کہ ان دونوں میں کوئی منافاة نہیں کیونکہ جائز ہے۔ عبداللہ کا قول فلما اصبحت یعنی جب صبح قریب ہوئی تو رسول اللہ صلعم نے اُس سے کہا کہ وہ ان شاء اللہ خواب سچ ہے تو اُسے عبداللہ بلال کے ساتھ اٹھ اور جو کچھ تو نے دیکھا ہے اس کو سکھا دے تاکہ وہ اذان دے۔ اس لیے کہ وہ بلند آواز والا ہے۔ دوسری روایت ہے۔

امد صوتا منک ای اعلیٰ

تجھ سے زیادہ بلند آواز ہے یعنی اونچا اور بلند

وارفع وقیل احسن اعذب۔

اور کہا گیا ہے خوب اور شیریں۔

راوی کہتا ہے کہ ان تمام الفاظ کو یہاں لانا کوئی بات مانع ہے۔ عبداللہ فرماتے ہیں کہ

میں بلال کے ساتھ اٹھا۔ دوسری روایت ہے کہ رسول اللہ صلی اللہ علیہ وسلم نے بلال رضی اللہ عنہ سے کہا کہ اٹھ کھڑا ہو جا اور جیسا کہ عبد اللہ بن مسعود نے حکم دے اس کو بجالا۔ عبد اللہ کہتے ہیں کہ میرے اذان سکھانے پر اس نے اذان دی۔ اس لیے اول مؤذن رسول اللہ صلی اللہ علیہ وسلم کے بلال ہیں۔ یہ بھی کہا گیا ہے کہ یہ حضرت عبد اللہ بن مسعود کا امام غزالی نے ذکر کیا ہے۔ لیکن ابن صلیح نے اس بات کا انکار کیا ہے انہوں نے کہا ہے کہ اس بات کو اس بحث کے بعد پاتا ہوں۔ یہ ان کے کلام کا خلاصہ ہے اور یہ کہا جاتا ہے کہ اس میں کوئی منافات نہیں ہے۔ کیونکہ حضرت عبد اللہ نے پہلے اپنی زبان سے اذان کے الفاظ نکالے اور اول اعلان کرنے والے حضرت بلال رضی اللہ عنہ ہیں اور اس وقت اول مشروعیت اذان کی ہوگی۔ اور یہ بات صبح کی نماز میں ہوئی۔ پس جب عمر رضی اللہ عنہ نے اذان سنی تو وہ اپنے گھر سے نکلے اور اپنی چادر کو کھینچ رہے تھے۔ دوسری روایت میں ہے کہ ازار کو کھینچ رہے تھے۔ یعنی جلدی کرتے ہوئے پائے گئے اور اس قصہ کو بتایا اور اس طرح پر کہا۔ والذی بعثک بالحق یا رسول اللہ میں نے بھی وہی خواب دیکھا ہے جو عبد اللہ بن زید نے دیکھا ہے دوسرے الفاظ روایت کے یہ ہیں کہ میں نے بھی یہی دیکھا ہے جو بلال رضی اللہ عنہ نے کہا ہے کہ میں نے یہی دیکھا ہے کہ سب تعریف خدا کے لیے ثابت ہے۔ علامہ ترمذی کا خیال ہے کہ عبد اللہ بن زید عبد ربہ کی کوئی صحیح حدیث نہیں ہے سوائے اس حدیث کے جو اذان میں انہوں نے بیان کی ہے۔ کہا گیا ہے کہ حضرت ابو بکر رضی اللہ عنہ نے بھی وہی خواب دیکھا جو عبد اللہ نے دیکھا تھا۔ دوسری روایت میں ہے سات انصاریوں نے اس خواب کو دیکھا۔ دوسری روایت ۱۴ چودہ کے متعلق لکھا ہے۔ ابن صلاح کا خیال ہے کہ غور و خوض کرنے سے اس میں کوئی بات صحیح نہیں پائی جاتی۔ اور امام نووی نے بھی اس کی اتباع کی ہے اور وہ کہتے ہیں کہ نہ اس میں کوئی بات ثابت ہے اور نہ صحیح ہے۔ بلکہ اتنا ثابت ہے کہ حضرت عمر رضی اللہ عنہ اپنی چادر کھینچتے ہوئے نکلے۔ کہا گیا ہے کہ رسول اللہ صلی اللہ علیہ وسلم نے

اذان کو لیلۃ الاسری میں ایک فرشتے سے سنا جو حدیث میں آیا ہے کہ اس کے بعض راوی جھوٹے ہیں۔ بلکہ یہ کہا گیا ہے کہ جس نے ارادہ کیا اس حدیث کو وضع کرنے کا تو اس وقت جب کہ اللہ تعالیٰ نے ارادہ کیا کہ اپنے رسولؐ کو اذان بتا دے تو حضرت جبریلؑ ایک سواری براق لے کر آئے کہ آپ اس پر سوار ہوئے، یہاں تک کہ حجاب کے قریب آئے جو خداوند کے برابر بڑا ہوا تھا۔ ایسی حالت میں ایک فرشتہ حجاب سے نکلا تو اس نے اللہ اکبر کہا۔ پوچھا گیا کہ حجاب کے درے کون ہے میرے بندے نے سچ کہا انا اکبر انا اکبر اور بقیہ احادیث میں اذان کا تذکرہ ہے اور عبد اللہ کی روایت اس بات پر دلالت کرتی ہے کہ وہ چیز جو آسمان پر دیکھی وہ زمین پر سنت ہوگی۔ نمازِ خمسہ کے وقت جو کہ لیلۃ الاسری میں فرض کی گئی تھیں اس واسطے آپ نے فرمایا۔

انہا لرؤیا حق ان شاء اللہ بے شک انشاء اللہ یہ رویائے برحق

تعالیٰ۔

اور اس بابے میں پہلے ہی خصوصیات گذر چکی ہیں۔ اس اذان سے مراد جو فرشتہ لایا اقامت مراد ہے نہ کہ اذان کی حقیقت۔ اور اس سے یہ ثابت ہوتا ہے کہ بے شک فرشتے نے اس میں قدامت الصلوٰۃ دوبار کہا۔ تب خدا نے فرمایا کہ میرے بندے نے سچ کہا اور میں نے اس کے فریضے کو قائم کیا۔ پھر رسول اللہ صلعم سے کہا گیا کہ آگے ہو۔ آپ آگے ہوئے اور اہل السمار کی امامت کرانی جس میں حضرت آدمؑ اور حضرت نوحؑ موجود تھے بعض لوگوں نے کہا ہے کہ اذان یا جماع امت عبد اللہ بن زید کی حدیث سے ثابت ہے۔ اور اس میں کوئی خلاف نہیں جانا جاتا۔ مگر وہ حدیث جو محمد بن حنفیہ اور ابی العلاء سے روایت کی گئی ہے اور وہ حدیث یہ ہے کہ محمد بن حنفیہ کہتے ہیں کہ ہم اذان کے ضمن میں ان انصار کے متعلق گفتگو کرتے تھے جنہوں نے خواب میں اذان کو سنا تھا اس

بات سے محمد بن حنفیہ سخت گھبرائے اور کہا کہ تم نے قصد کیا اُس بات کی طرف جو کہ اسلام کی
شریعت میں اصل نہیں ہے۔ اور تمہارے دین کی نشانیوں سے نہیں ہے اور تم لوگوں نے
گمان کیا اُس انصار کی خواب کو جو صدق اور کذب دونوں کا احتمال رکھتا ہے۔ کبھی خواب ٹوٹے
بھی ہوتے ہیں۔ ابی العلاء کہتے ہیں کہ میں نے اُن سے اس حدیث کا تذکرہ کیا کہ یہ حدیث
لوگوں میں مشہور ہو چکی ہے تو جواب دیا کہ

هذا والله باطل

خدا کی قسم یہ جھوٹ ہے۔

پھر محمد بن الحنفیہ نے کہا کہ میرے باپ نے خیر دہی کہ حضرت جبریلؑ نے لیلۃ الاسراء
میں بیت المقدس میں اذان دی اور اقامت کرائی۔ پھر جبریلؑ نے افغان کو دہرایا جب رسول
اللہ صلعم آسمان پر چڑھے تو عبد اللہ بن زبیر اور عمر بن الخطاب نے اس اذان کو سنا۔
دوسری روایت کے الفاظ یوں ہیں۔ کہ جب آپ آسمان پر ایک جگہ پہنچے تو وہاں ٹھہر
گئے خداوند تعالیٰ نے ایک فرشتہ بھیجا کہ جاؤ اذان سکھاؤ۔ پھر اس فرشتے نے آپ کو اذان
سکھائی۔ تب فرشتے نے کہا اللہ اکبر خدا نے کہا کہ میرا بندہ سچا ہے اور میں سب سے بڑا
ہوں الی ان قال قد قامت الصلوة دوبار کہا اور اس سے یہ معلوم ہوا کہ اقامت تھی نہ
کہ اذان۔ یہاں اس قول کی ترمذی کی گئی ہے کہ اگر جبریلؑ کا قول ثابت ہو جائے تو پھر
مشورہ کی حاجت کیوں ہوئی۔ اور معراج مکہ میں ہجرت سے قبل ہوئی۔ اولیٰ یہ کہ محمد بن حنفیہ
کا تسک کرنا اُس چیز کا جو بعض روایات صلعم سے ہے

لعبد الله قد سبقك الوحي وحی تم پر سبقت لے جا چکی

ہے۔

وكونه

لایا جانا براق حجاب تک وہ بنا ہے کہ معراج براق پر ہوئی تھی جیسا کہ آگے گزر چکا ہے
اور یہ بھی احتمال ہے کہ دوبارہ معراج پر ایسا واقعہ ہوا ہو اس وقت کوئی مخالفت اقوال میں

باقی نہیں رہتی جیسا کہ پہلے گزر چکا ہے۔

انہ لما اسری بہ اذان

جب آپ معراج پر گئے تو جبریل نے اذان

دی۔

جبریل و تقدّم ما جاء۔

اور نہ وہ روایت صحیح ہے جو حضرت علیؓ سے روایت کی گئی ہے کہ اہل السمار کے مؤذن حضرت جبریلؑ ہیں اور حمل جواز اس روایت کا غلبہ پر ہے اور اس وقت کوئی مخالفت نہیں رہتی جو اسرائیل سے آیا ہے کہ آسمان والوں کے امام اور مؤذن بیت معمر کے قریب میکائیل ہیں اور ایک دوسری روایت کے الفاظ یوں ہیں کہ بیت معمر کے قریب فرشتوں کی امامت کرتے ہیں شائد کہ میکائیل اہل السمار کے امام ہوں حضرت عائشہؓ کی حدیث بتلائی ہے کہ آسمان والوں کے امام حضرت جبریلؑ ہیں اور جب یہ معلوم ہو گیا تو دوسری جگہ آیا کہ اہل السمار کا مؤذن ۱۲ بارہ گھڑی دن میں اذان دیتا ہے اور پھر بارہ گھڑی رات کو۔ (مکن ہے کہ ایک فرشتہ دن میں ۱۲ مرتبہ اذان دیتا ہو اور وہ حضرت جبریلؑ ہوں اور دوسرا رات کو ۱۲ گھڑی اذان دیتا ہے اور وہ شائد حضرت میکائیل ہوں)

کتاب اور میں ہے کہ اس اذان کو لیلۃ الاسراء میں دیکھا۔ وہ چیز جس سے کہ مسلمان نماز کے لیے جمع ہو سکیں حجت نہیں بکڑھی گئی۔ اس سے روکیا جاتا ہے کہ اس خواب سے قبل یہ بات نہ جانی گئی تھی۔ اور وہ چیز جو آسمان پر دیکھی گئی تھی وہ نماز خمسہ کے فرض ہونے پر لیلۃ الاسراء میں زمین پر سنت ہوئی۔ اور اس خواب سے جانا گیا جیسا کہ پہلے گزر چکا۔ (وعبارۃ بعضہم) سے اذان جبرائیلؑ بیت المقدس پر اشکال باقی نہیں رہتا بے شک اذان ہجرت کے بعد ہوئی اس لیے لیلۃ الاسراء میں اس کے وقوع کے لیے کوئی مانع نہیں ہے۔ اور یہ سب باتیں اس بنا پر تسلیم کی جاسکتی ہیں کہ اس اذان کا دیکھنا حقیقت ہے نہ کہ اقامت مراد ہے۔

لیکن قرطبی کے قول سے لیلۃ الاسرار میں اذان کا سنتے سے حقیقہً اس کا مشروع ہونا لازم نہیں آتا (فقہ نظر) لقولہ فی اولہ (دلیل) اس قول کے اول میں یہ بات ہے کہ جب خداوند تعالیٰ نے چاہا کہ اپنے رسول کو اذان سکھائے۔ کیونکہ تباہ اور اذان سکھانے کا وہ ہے کہ جس سے زمین پر نمازیں فرض ہوئیں۔ اور کہا جاتا ہے کہ اس وقت اس کو تسلیم کیا جاسکتا ہے کہ اذان سے مراد لیلۃ الاسرار میں اقامت ہے۔ حافظ ابن حجر فرماتے ہیں کہ صحیح یہ ہے کہ وہ احادیث واردہ جن میں کہ یہ الفاظ ہیں کہ لیلۃ الاسرار میں اذان سنی کوئی بھی درست نہیں ہے۔ اس لیے ابن کثیر نے بعض احادیث واردہ میں کہا ہے کہ اس اذان کو رسول اللہ صلی اللہ علیہ وسلم نے لیلۃ المعراج کو آسمان میں سنا۔ مگر یہ حدیث ایسی نہیں ہے جیسا کہ بیہقی نے گمان کیا ہے کہ وہ حدیث صحیح ہے۔ بلکہ وہ حدیث متکررہ ہے۔ کیونکہ زیاد بن المنذر ابو الجارود جس کی نسبت فرقہ جبار و دیہ کی طرف کی جاتی ہے روایت میں منفرودہ جاتا ہے اور ابو الجارود متہمین میں سے ہے۔ اس سے کتاب المخصائص الصغریٰ یہ بات بھی معلوم ہوئی کہ رسول اللہ صلی اللہ علیہ وسلم کا نام اذان میں ملکوت الاعلیٰ پر عہد آدم میں اذان کے اندر خاص کیا گیا۔ واللہ اعلم۔

روایت کی گئی ہے کہ اول اذان حضرت حیریل نے آسمان و نیا پر دی جس کو حضرت عمر بن پھر بلال نے سنا اور بلال نے حضرت عمر نے سبقت کی اور اس بات کی حضرت کو خبر دی۔ پھر حضرت بلال نے آئے۔ آپ نے فرمایا کہ تم سے عمر نے سبقت کی۔ اور اس بارے میں یہ اولہ تیلاتے ہیں کہ ممکن ہے کہ یہ واقعہ عبداللہ کے خواب کا ہو۔ یہ بھی روایت ہے کہ حضرت عمر نے اس خواب کو بیس یوم سے دیکھ رہے تھے۔ اور پچھتاتے رہے۔ جب رسول صلی اللہ علیہ وسلم سے حضرت عمر نے کہا تو آپ نے فرمایا کہ کس چیز نے تجھے ایسا بتانے سے روکا۔ حضرت عمر نے کہا چونکہ عبداللہ بن زید نے مجھ سے سبقت

کی اس لیے مجھے آپ سے کہتے ہوئے شرم آئی۔

(اقول) فی ہذا الکلام مالاً یخفی فتامل۔ بے شک رسول اللہ صلعم نے فرمایا کہ بے شک وہ خواب سچا ہے کیونکہ ممکن ہے کہ وہ (عبداللہ) نبی صلعم کے پاس جس وقت آئے ہوں وحی ان سے پہلے آچکی ہو۔ اس لیے کہا گیا ہے کہ جس وقت عبداللہ نے حضرت سے کہا۔ تو بے من روایات میں ہے قد سبقک بذالک الوحی۔ یعنی وحی تم سے سبقت کر چکی ہے تو اس لیے اذان وحی کے ذریعہ سے ثابت ہوئی نہ کہ صرف عبداللہ بن زید کے خواب سے۔

قال بعضهم فی قولہ و إذا نادیتہم الی الصلوٰۃ اتخذوها ہزواً
اور جب تم نماز کی اذان دیتے ہو تو یہ اس کا تمسخر بناتے ہیں۔ (ماذہ۔ ۴۰-۴۱)

جب نماز کے لیے اذان دی جاتی تھی اور مسلمان نماز کی طرف کھڑے ہوتے تھے تو یہ طریقہ استہزا اور تمسخر یہودی یہ الفاظ اپنی زبان سے کہا کرتے تھے۔

فاموا لا قاموا صلوا الا صلوا یہ قیام کہتے ہیں لیکن نہیں کہتے نماز پڑھتے ہیں لیکن نہیں پڑھتے اور یہ آیت اذان کی مشروعیت نص کتاب سے دلالت کرتی ہے نہ کہ خواب سے تنہا دلیل بکڑتا۔ اور اس کے کلام کا حاصل ہے۔ اور ابو حیان نے اس بات کو رد کیا ہے کہ یہ جملہ شرطیہ ہے جو ما قبل کی مشروعیت پر دلالت کرتا ہے نہ کہ انشائیہ ہے۔ یہ اس کے کلام کا حاصل ہے اور اس کا نسلیہ کہنا اس صورت پر ہے کہ مدعو بہ (جس کے ساتھ دعوت دی گئی) یعنی اذان نماز کے لیے ہے خصوصاً وہ لفظ جو خواب میں پائے گئے اور حضرت بلال رضی اللہ عنہما نے خمسہ میں ان الفاظ کے ساتھ اذان دیتے تھے۔ ہاں نماز خمسہ کے علاوہ کسوف خسوف استسقاء، یہ کسی اور امر میں جب مسلمانوں کو بلایا جاتا تھا تو اس میں نماز کی۔ اذان کے علاوہ اور لفظ استعمال کیے جاتے تھے اور وہ لفظ یہ تھے۔ الصلوٰۃ جامعۃ۔

روایت کی گئی ہے کہ جب بلالؓ اذان دیتے تھے تو اشہد ان لا الہ الا اللہ کے بعد
 حی علی الصلوٰۃ کہا کرتے تھے تو حضرت عمرؓ نے ان سے کہہ کر یہ الفاظ پڑھوائے اشہد ان
 محمد رسول اللہ رسول اللہ صلعم نے بلالؓ سے فرمایا کہ کہہ جیسا کہ عمرؓ نے کہا ہے۔ یہ روایت
 ابن عمرؓ سے ہے اور اس روایت میں راوی ضعیف ہے اگر لفظ کان کے ساتھ تعبیر نہ کیا جاتا تو
 اس وقت حمل اس بات پر ممکن تھا کہ جب حضرت بلالؓ اشہد ان لا الہ الا اللہ تک آئے
 تو بھول گئے تو حضرت عبداللہؓ نے لقمہ دیا کیونکہ لفظ کان سے ہمیشگی ثابت ہو رہی ہے مؤلف
 کہتا ہے کہ میں نے ابن حجر المہندی کو دیکھا کہ وہ کہتے تھے کہ (یہ حدیث صحیح اور ثابت ہے) کہ
 اول مشروعیت اذان میں یہ حدیث صحیح اور ثابت ہے اور جس کے سبب سے اس کا کلام
 ہو رہا ہے، کہا گیا ہے کہ بلالؓ نے صبح کی اذان میں الصلوٰۃ خیر من النوم کے الفاظ کو
 دو مرتبہ پڑھا اور ان الفاظ کو نبی صلعم نے برقرار رکھا۔ یہ اس لیے کہ جب بلالؓ حضرت کو نماز
 کے لیے آواز دیتے تھے تو کہتے تھے الصلوٰۃ۔ تو ایک صبح کو بلالؓ نے حضرت کو آواز دی جبکہ
 آپ سو رہے تھے تو بلالؓ نے بلند آواز سے یہ کلمے دو بار کہے الصلوٰۃ خیر من النوم۔

اذان میں تشویب کا بیان

تشویب

اقول = وھذا یقال له التثویب - ہمارے فقہار نے اس کو صحیح مانا ہے اور
 بیان کیا ہے رسول خدا صلی اللہ علیہ وسلم نے ابی محذورہ کو اذان کے بارے میں تشویب کی تلقین
 کی تھی۔ جب آپ جنگ حنین سے واپس ہو رہے تھے تو آپ نے ابی محذورہ کو پکڑ لیا۔
 جب کہ وہ لڑکوں کے ساتھ کھیل رہا تھا اور لڑکے اذان کو سن کر اذان کی لعل اتار رہے تھے سب
 بھاگ گئے پھر ابی محذورہ کو آپ نے اذان کی تلقین میں تشویب کا طریقہ سکھلایا۔ اور اسی

طرح وہ امر جو رسول صلعم سے وارد ہوا ہے کہ یہ سنت طریقہ ہے ممکن ہے کہ یہ امر اس سے شیوع ہوا ہو بعد اس کے بلال رضی اللہ عنہ نے اسے برقرار رکھا ہے۔ ہاں یہ بھی کہا جاتا ہے کہ اس کے متعلق کوئی روایت ہی نہیں نقل کی گئی کہ عبداللہ بن مکتوم ایسا کہتے رہے ہوں۔ یا ممکن ہے کہ حضرت بلال رضی اللہ عنہ اول میں کہتے ہوں۔ اور وہ اس بات پر دلالت کرتا ہے (خواجہ حسین نے بھی کہا ہے) کہ اذان میں کہا گیا ہے۔ اور ثانی میں نہیں کہا گیا۔ کیونکہ وہ اذان صبح کی تھی جو اکثر حالات میں بلال رضی اللہ عنہ کی اذان سے پیچھے ہو کر تھی۔ اور اس کے متعلق بہت سی احادیث میں آچکا ہے کہ جب حضرت بلال رضی اللہ عنہ اذان دیں تو کھاؤ پیو یہاں تک کہ عبداللہ بن مکتوم اذان دیں اور غیر الاکثر اس کے برعکس روایتیں پائی جاتی ہیں۔ ان کے یہ الفاظ ہیں کہ جب رات میں ابن مکتوم اذان دیں تو کھاؤ پیو یہاں تک کہ حضرت بلال رضی اللہ عنہ اذان دیں۔ کیونکہ ابن مکتوم نابینا تھے اس لیے جب ابن مکتوم اذان دیں تو کھاؤ اور جب بلال رضی اللہ عنہ اذان دیں تو رک جاؤ اور نہ کھاؤ۔ بہر حال قابل ترجیح یہی امر ہے کہ دونوں اذانوں میں تشویب ہوتی ہے لیکن مؤطا امام مالک والی حدیث اس کے مخالف ہے کہ جب حضرت عمر رضی اللہ عنہ کے پاس مؤذن آیا تو آپ سو رہے تھے تو مؤذن نے کہا الصلوٰۃ خیر من النوم۔ تب حضرت عمر رضی اللہ عنہ نے حکم دے دیا کہ اس ٹکڑے کو صبح کی اذان میں باقی رکھا جائے۔ ترمذی میں روایت ہے کہ بلال رضی اللہ عنہ سے رسول اللہ صلعم نے فرمایا کہ نماز میں تشویب سے کوئی شے نہیں ہے یعنی نماز کی اذان میں نہ کہ فجر کی اذان میں یعنی الصلوٰۃ خیر من النوم کہے۔ عبداللہ بن عمر سے روایت ہے کہ مسجد میں اذان سنی اور ارادہ کیا کہ وہاں نماز پڑھیں تو مؤذن کو تشویب کہتے ہوئے صبح کی نماز کے علاوہ دوسری نمازوں میں سنا تو آپ نے اپنے دوست سے کہا نکل جا یہ ہمارے نزدیک بدعت ہے۔ فان ہذا بدعت مؤذن سے سنا جب کہ قامت اور نماز کے درمیان مسجد کے دروازے پر یہ کہتے ہوئے الصلوٰۃ الصلوٰۃ اور اسی سے تشویب مراد ہے جس کو ابن عمر رضی اللہ عنہ نے سنا تھا بعض

کے کلام سے یہ ثابت ہوتا ہے کہ مؤذن اذان اور قبل اقامت کے درمیان مسجد کے دروازے کی طرف آئے اور حی علی الصلوٰۃ کہے۔ یہ بھی کہا گیا ہے کہ اول اس بات کو امیر معاویہ نے جاری کیا کہ مؤذن قبل اقامت اور اذان کے آتا تھا اور حی علی الصلوٰۃ دو بار حی علی الفلاح دو بار یرحمک اللہ۔ لیکن مؤذن کا قول اذان اور اقامت کے درمیان والا الصلوٰۃ الصلوٰۃ یہ بدعت نہیں ہے کیونکہ بلال رضی اللہ عنہ رسول اللہ صلی اللہ علیہ وسلم کے زمانہ میں ایسا کہا کرتے تھے لیکن قول حی علی الصلوٰۃ یہ رسول اللہ صلی اللہ علیہ وسلم کے زمانہ میں نہیں رائج ہوا تھا۔ پھر بعد میں ہوا۔ مولف کہتا ہے کہ میں نے دررالمباحث کتاب دیکھی کہ بدعات اور ثنی باتوں کا تذکرہ کیا گیا ہے۔ تو اس میں اختلاف درج ہے اس بات پر کہ امیر کو نماز پر اذان کے بعد اور اقامت سے پہلے بلانا چاہیے یا نہیں اور تثنیہ کی بھی اسی کے ساتھ تفسیر کی گئی ہے اور جس نے جائز رکھا ہے اس نے اس سے حجت پکڑی ہے اور سنت قرار دیا ہے کہ جب بلال رضی اللہ عنہ اذان دیتے تھے تو حضرت رسول اللہ صلی اللہ علیہ وسلم آتے اور کہتے حی علی الصلوٰۃ حی علی الفلاح یرحمک اللہ جیسا کہ امیر معاویہ کے زمانہ میں مؤذن کیا کرتا تھا اور یہ روایت محدثات یا بدعات سے نہیں ہے۔

اور دوسری مشہور حدیث میں ہے کہ جب رسول اللہ صلی اللہ علیہ وسلم بیمار ہوئے تو بلال رضی اللہ عنہ آئے اور کہا السلام علیک یا رسول اللہ ورحمۃ اللہ وبرکاتہ یرحمک اللہ تب حضرت نے جواب دیا کہ ابو بکرؓ کو حکم دو کہ وہ نماز پڑھائیں۔ اور جس نے منع کی حجت پکڑی ہے اس کی دلیل یہ ہے کہ جب مکے میں آئے تو ابو محذورہ آئے اور کہا الصلوٰۃ یا امیر المؤمنین حی علی الصلوٰۃ حی علی الفلاح تو حضرت عمرؓ نے کہا تیرا بڑا ہو گیا تو دیوانہ ہے کیا وہ بات کافی نہ تھی جس سے کہ تو نے دعوت دی تھی۔ مولف کہتا ہے اگر یہ سنت ہوتی تو حضرت عمرؓ منکر نہ ہوتے حضرت عمرؓ کا منکر ہونا اس لیے ہے کہ ممکن ہے کہ بلال رضی اللہ عنہ کا فعل بعد ہونے کے سلب سے نہ پہنچا ہے۔ امام ابو یوسفؒ فرماتے ہیں کہ اس میں کوئی ہرج نہیں ہے کہ مؤذن یہ الفاظ اسلام

... یہ حکم اللہ یہ ایسا کیوں ابو یوسف نے کہا اس لیے کہ بسا اوقات اُمراء کا مسلمانوں کی مصالحت میں مشغول ہونا اور اسی لیے عمر بن عبدالعزیز کا مؤذن ایسا ہی کیا کرتا تھا بعض لوگوں نے ذکر کیا ہے کہ دولت بنی بویہ جو رافضیوں کی تھی اس میں دونوں حجلین کے بعد حنی علی خیر العمل کہا جاتا تھا۔ پھر دولت سلجوقیہ میں مؤذن ایسا کرنے سے روک دیا گیا اور ان سے کہا گیا کہ صبح کی اذان میں الصلوٰۃ خیر من النوم دو مرتبہ کہنا کافی ہے۔ اور یہ ۲۴ھ کا واقعہ ہے۔ ابن عمر رضی اللہ عنہما اور علی بن حسین رضی اللہ عنہما سے روایت ہے کہ دونوں اپنی اذانوں کے بعد حنی علی الفلاح اور حنی علی خیر العمل کہا کرتے تھے اور ان دونوں کا ترجیح اس بات کا خبر اذان ابی مخدورہ سے ہے وہ یہ ہے کہ اپنی آواز کو شہادتین میں لپٹ کرے قبل اس کے اول کی دو تکبیروں کو بلند کرے۔ مسلم میں روایت ہے کہ ابی مخدورہ نے رسول اللہ صلعم سے کہا کہ مجھے اذان کا طریقہ سکھائیے تو انہوں نے میرے سر کے اگلے حصہ کا مسح کیا اور یہ الفاظ کہے۔

ابو مخدورہ دو دو بار اقامت کہتے تھے جیسا کہ اذان میں لکھ رہا تھا آنے میں لَقِّنَ رَسُولُ اللَّهِ صَلَّى اللَّهُ عَلَيْهِ وَسَلَّمَ رَسُولَ صَلَّعٍ نَسِئًا كَوَسْكَهَلَايَا۔ اور وہ روایت دوسری ہے جو عبداللہ بن زید سے آئی ہے اور پہلے گزر چکی ہے۔ ابوالعباس امام تمیمیہ نے جو کچھ نقل کیا ہے اس کے متعلق فرماتے ہیں کہ نبی صلی اللہ علیہ وسلم نے ابی مخدورہ کو اذان سکھائی کہ جس میں ترجیع تھی اور اقامت میں دو دو مرتبہ اذان کی طرح اور بلال رضی اللہ عنہ کو جوڑے جوڑے کے ساتھ کہا کہ نے تھے اور اقامت میں وتر کیا کرتے تھے اور اذان میں رجعت نہیں کیا کرتے تھے۔ صحیحین کی روایت ہے کہ رسول اللہ صلعم نے بلال رضی اللہ عنہ کو حکم دیا کہ لیثفع الاذان۔ شفع کے معنی یہ ہیں کہ اذان میں اول تکبیر چار مرتبہ کہے۔ رسول اللہ صلعم سے اس بارے میں کوئی اقتصار صحیح نہیں۔ اگر ہوگا تو وہ مدینہ والوں کا عمل ہوگا۔ جیسا کہ آگے آئے گا۔ یہاں پر شفع الاذان کی تہلیل کا دوسری روایت سے

رد ہو رہا ہے کیونکہ وہ مفرد ہے۔ اولیٰ اور النسب یہ ہے کہ اذان کے اکثر حصے کو جوڑ جوڑ (لیشغہ) کیا جاوے اور اقامت میں وتر کیا جاوے۔ مگر یہ وتر لفظ اقامت کی ہوگی یعنی قد قامت الصلوٰۃ کو دو بار کہے۔ البتہ افراد کے بارے میں کوئی حدیث رسول اللہ صلی اللہ علیہ وسلم نہیں آئی۔ اگر آئی بھی ہے تو صحیح نہیں۔ اگر ہوگا تو یہ عمل مدینہ والوں کا ہوگا۔ تکرار لفظ تکبیر اول آخر دو دو بار صحیح ہے اس وقت افراد معظم سے افراد لفظ مراد ہوگا۔ تو اقامت میں اسی طرح کہیں گے۔

اور حضرت بلال رضی اللہ عنہ کی اذان میں ترجیح نہ تھی۔ اور دو شہادتوں کا مخفی طور پر لانا پھر ان دونوں شہادتوں کا چہری طور پر لانا جیسا کہ پہلے گذر چکا ہے۔ افراد اقامت کی روایت بلا شک صحیح ہے اور اس کا ثبوت لانا بھی بلا شک صحیح ہے اور ہر روایت عبدالعزیز سے کی گئی ہے۔

ابن تیمیہؒ۔ امام احمد اور ان علماء کے سوا دوسرے بلال رضی اللہ عنہ کی اذان اور اقامت میں ترجیح کو ثابت نہیں کرتے بلکہ افراد اقامت اور اس کے لفظوں کو پسند کرتے ہیں اور امام شافعیؒ اپنی محدورہ کی اذان کی روایت سے دلیل پکڑتے ہیں اور اقامت بلال رضی اللہ عنہ کی اذان سے لیتے ہیں اس لیے ترجیح کو اذان میں اور افراد میں اقامت لفظ کو پسند کرتے ہیں۔ امام ابو حنیفہؒ بلال رضی اللہ عنہ کی اذان اور ابی محذورہ کی اقامت سے حجت پکڑتے ہیں۔ ترجیح کو نہیں پسند کرتے بلکہ اقامت میں ثنینہ الفاظ کو پسند کرتے ہیں جیسا کہ کتاب ہدیٰ میں لکھا ہوا ہے اور اسی پر امام مالک کا عمل ہے جیسا کہ مدینہ والے اذان میں اور تکبیر میں دو مرتبہ اقتصار پر عمل کرتے ہیں اور کلمہ اقامت پر ایک مرتبہ۔ اور شاید وہ اس بات کو گمان کرتے تھے جو مدینہ میں تھی ورنہ ابی داؤد کی روایت میں ہے کہ ابی محذورہ کی اولاد مکہ میں ہمیشہ اذان کہنے والے ہوتے رہے تو وہ اقامت کو فرداً فرداً کہتے تھے یعنی اکثر الفاظ یا اکثر حصہ کو فرداً فرداً کہتے تھے اور اس

بات کا شوق ان کو اپنے بزرگوں کے وقتوں سے تھا۔ یعنی اذان میں دو دفعہ اور اقامت میں ایک دفعہ۔

امام احمد بن حنبل سے اعتراض کیا گیا۔ کیونکہ وہ بلالؓ کی اذان سے دلیل پکڑتے ہیں جیسا کہ پہلے گزر چکا ہے کیا اذان ابی مخزومہ کی بلالؓ کی اذان کے بعد ہے (کیونکہ بعد کے حکم پر زیادہ استدلال کیا جاسکتا ہے بہ نسبت اس حکم کے جو پہلے ہوا تھا) کیونکہ نبی صلعم نے خود ہی ابی مخزومہ کو اذان سکھائی جب آپ جنگ حنین سے واپس ہو رہے تھے قریب ہے کہ وہ روایت آگے نقل کی جائے گی۔ اور وہ روایت یہ ہے جو امام شافعیؒ نے ابی مخزومہ سے نقل کی ہے۔ کہا کہ میں چند آدمیوں کے ہمراہ نکلا اور حنین کے کسی راستے میں تھے پھر رسول صلعم جنگ حنین سے واپس ہوئے تو راستہ میں کہیں پر ٹھہر گئے پھر رسول اللہ صلعم کے مؤذن نے نماز کے لیے اذان دی۔ ہم نے مؤذن کی آواز سنی تو اس کی نقل اتار کر ہتھار کر لگے۔ جب رسول اللہ صلعم سے سنا تو ہماری طرف کسی آدمی کو بھیجا اور میں پکڑ کر ان کے سامنے لایا گیا۔ پھر آپ نے پوچھا تم میں سے کونسا بلند آواز والا ہے یا آواز کو بلند کر سکتا ہے۔ تمام جماعت نے میری طرف اشارہ کیا پھر مجھے روک لیا اور لڑکوں کو چھوڑ دیا۔ پھر مجھ سے کہا اٹھ اور اذان کہہ پھر میں کھڑا ہوا، ابی مخزومہ کہتے ہیں کہ میرے نزدیک رسول اللہ صلعم کے اس عمل سے کوئی چیز کرامت والی نہ رہی تھی اور نہ وہ چیز جس کا انہوں نے مجھے حکم دیا تھا پھر ہم رسول اللہ صلعم کے سامنے کھڑے ہوئے پھر مجھے خود ہی اذان سکھانے لگے (یہاں تک حدیث کا ایک حصہ ہوا دوسرا حصہ آگے ہے) پھر مجھے رسول اللہ صلعم نے بلایا جب کہ میں اذان دے چکا تھا۔ پھر مجھے ایک تھیلی جس میں کچھ چاندی سی بھری ہوئی تھی دی، پھر نبی صلعم نے میری پیشانی پر ہاتھ رکھا اور سارے منہ پر پھیرا۔ پھر اسی کو میرے جگر کے سامنے یہاں تک کہ آپ کا ہاتھ میری ناف تک پہنچ گیا۔ اور مجھے جس قدر بھی کرامت

رسول اللہ صلعم سے تھی وہ سب کی سب جاتی رہی اور وہ سب کی سب کرامت محبت کی صورت میں متبدل ہو گئی۔ تب میں عتاب ابن اسید کی طرف بھجیا گیا یہ اس زمانہ میں رسول اللہ صلعم کی طرف سے مکہ کے گورنر تھے۔ پھر مجھے اجازت دی کہ میں مکہ میں اذان کہنا کروں۔ (دوسری روایت ہے) کہ رسول اللہ صلعم نے ابی مخدومہ کو اذان فتح مکہ کے دن سکھائی جب کہ بلال منظر کی نماز کے لیے پشت کعبہ پر اذان دے رہے تھے اور چند تو عمر قریش بلال کی اذان کا استہزار اٹا رہے تھے اور ان کی آواز کی نقل اٹا رہے تھے۔ اور میں بھی ان لوگوں میں شامل تھا۔ پھر رسول اللہ صلعم کو میری آواز پسند آئی۔ آپ نے مجھے بلایا اور اذان سکھائی اور حکم دے دیا کہ تو اہل مکہ کا مؤذن ہے۔ مکہ میں اذان دیا کر۔ (اب سوال یہ ہے کہ دور و اوتوں کا جمع ہونا۔ روایت ثانیہ روایت اول کے لیے نسخ ٹھہرے گی)۔

(جواب اعتراض امام حسن علیہ السلام)

جب مدینہ کی طرف لوٹے تو بلال منظر کی اذان کو برقرار رکھا۔ ابو داؤد کی روایت میں اذان ثنیہ کے ساتھ ہے اور اقامت میں افراد سے اور اکثر علماء کا یہی مذہب ہے اور اسی پر حرمین۔ حجاز۔ بلاد شام۔ یمن۔ مصر۔ مغربی مالک کی اطراف میں عمل ہے۔ مگر مصر کی مسجدوں میں جہاں کہ روایوں کی نماز کا غلبہ ہے۔ ان کی اقامت اذان کی طرح ہوگی۔ امام ابی یوسف نے ذکر کیا ہے کہ ہمارے امام شافعی نے امام مالک کے سامنے مدینہ میں مناظرہ کیا اور اس وقت خلیفہ ہارون الرشید بھی تھا۔ پھر امام شافعی نے حکم دیا کہ حضرت بلال منظر کی اولاد اور باقی رسول اللہ صلعم کے مؤذنین کی اولاد حاضر کی جائے۔ جب وہ حاضر ہوئے تو ان سے پوچھا گیا کہ تم کو تمہارے بزرگوں سے اقامت اور اذان کی کیسے تلقین کی گئی ہے ان لوگوں نے جواب دیا۔ کہ اذان مثنیٰ مثنیٰ ہے اور اقامت فرادی طور پر ہمارے پاؤں کو تلقین کی گئی ہے اور انہوں نے اپنے بزرگوں سے جو رسول اللہ صلعم کے زمانے میں

تھے تلقین پائی۔ بخاری شریف کی روایت ہے کہ رسول اللہ صلی اللہ علیہ وسلم نے بلالؓ کو اقامت کہتے ہوئے سنا تو آپ نے یہ الفاظ فرمائے اقامہا للہ وادامہا اور میں وقت اذان سنی جائے تو یہ دعا پڑھے اللھم رب هذه الدعوات التامة والصلوة.....
... شفاعتی یوم القيامة۔

بعض روایتوں میں ہے کہ رسول اللہ صلی اللہ علیہ وسلم کے زمانے میں بلالؓ اور ابن ام مکتوم مؤذن تھے۔ جب حضرت عثمانؓ کا زمانہ آیا تو چار مؤذن مقرر کیے گئے۔ اور حبیب آل حضرت صلی اللہ علیہ وسلم کی وفات ہوئی تو بلالؓ نے اذان کہنا چھوڑ دی تھی اور شام کو چلے گئے تھے پھر ایک مدت تک وہاں رہے پھر رسول اللہ صلی اللہ علیہ وسلم کو خواب میں دیکھا کہ آپ فرما رہے ہیں، اے بلالؓ! تو نے ہم پر ظلم کیا اور ہمارے پڑوس کو چھوڑ کر چلا آیا اس لیے تجھے ہماری زیارت کا قصد کرنا چاہیے۔ دوسری روایت میں ہے کہ یہ تو نے کیا ظلم کیا تجھے لازم ہے کہ ہماری زیارت کر۔ حبیب بلالؓ خواب سے بیدار ہوئے تو مدینہ کا ارادہ کیا۔ جب مدینہ آئے تو لوگوں سے ملاقات کی اور رسول اللہ صلی اللہ علیہ وسلم کی قبر پر آئے اور اُس کے نزدیک روتے رہے اور چکر لگاتے رہے پھر امام حسنؓ اور حسینؓ کا بوسہ لیا اور اُن کو چمٹایا۔ دونوں بھائیوں نے اُن سے اصرار کیا کہ اذان کہیں۔ پھر بلالؓ نے اذان کے لیے اُوچی جگہ پر چڑھے اور مدینہ شہر کے تمام لوگ جمع ہو گئے یہاں تک عورتیں بھی۔ کتواری لڑکیاں پردوں سے نکل کر اذان سننے کے لیے باہر آئیں۔ جب بلالؓ نے اللہ اکبر کہا تو مدینہ گونج اٹھا لوگوں نے چلانا اور رونا شروع کیا پھر حبیب اشہد ان لا الہ الا اللہ تو لوگ سب کے سب کانپ اٹھے پھر حبیب اشہد ان محمد رسول اللہ کہا تو کوئی انسان چند پرند باقی نہیں رہا کہ وہ رویا نہ ہو۔ وہ دن ایسا معلوم ہو رہا تھا کہ جیسے رسول اللہ صلی اللہ علیہ وسلم کی وفات کا دن ہے۔ پھر بلالؓ شام کو واپس گئے اور سال میں ایک مرتبہ مدینہ آیا کرتے تھے یہاں تک کہ بلالؓ کا انتقال ہو گیا۔

مؤلف کہتا ہے کہ بعض کے کلام سے ظاہر ہوتا ہے کہ رسول اللہ صلعم نے قبا کا مؤذن سعد القرظ کو مقرر کیا۔ جب بلال رضی اللہ عنہ کو چلے گئے اور حضرت عمر رضی اللہ عنہ کا زمانہ تھا تو حضرت عمر رضی اللہ عنہ نے حکم دیا کہ رسول اللہ صلعم کی مسجد میں سعد القرظ اذان دیا کریں۔ دوسری روایت ہے کہ جب رسول اللہ صلعم کی وفات ہوئی تو بلال رضی اللہ عنہ حضرت ابوبکر رضی اللہ عنہ کے پاس آئے اور کہا اے خلیفہ رسول اللہ کہ افضل اعمال مومن اللہ کے راستہ میں جہاد کرنا ہے اس لیے میں نے ارادہ کیا کہ میں اللہ کے راستہ میں اپنا گھوڑا باندھوں یہاں تک کہ میری موت آجائے۔ حضرت ابوبکر رضی اللہ عنہ نے کہا اے بلال رضی اللہ عنہ میں تجھے خدا کا واسطہ دیتا ہوں اور میری حرمت اور میرا حق تجھ پر ہے اس لیے تو مجھ سے جدا نہ ہو۔ اس کے سننے کے بعد بلال رضی اللہ عنہ نے پھر ارادہ کو نسخ کر دیا اور حضرت ابوبکر رضی اللہ عنہ کے پاس رہے یہاں تک کہ حضرت ابوبکر رضی اللہ عنہ کی وفات ہو گئی اور وہ برابر حضرت ابوبکر رضی اللہ عنہ کے زمانے میں اذان دیتے رہے۔ پھر حضرت عمر رضی اللہ عنہ کے پاس آئے اور وہی الفاظ انہوں نے دہرائے جو حضرت ابوبکر رضی اللہ عنہ سے کہے تھے اور حضرت عمر رضی اللہ عنہ نے بھی اسی طرح کہا جیسا کہ ابوبکر رضی اللہ عنہ نے کہا تھا۔ لیکن بلال رضی اللہ عنہ نے ارادہ کو مجاہدین کر چلے گئے۔

کتاب السنن الجلیل میں ہے۔ کہ جب حضرت عمر رضی اللہ عنہ نے بیت المقدس کو فتح کیا اور اور نماز کا وقت آیا تو عمر رضی اللہ عنہ نے بلال رضی اللہ عنہ سے یہ الفاظ کہے کہ خدا تجھ پر رحمت کرے تو ہمارے لیے اذان کہہ۔ بلال رضی اللہ عنہ نے جواب دیا اے امیر المؤمنین خدا کی قسم رسول اللہ صلعم کی وفات کے بعد آج تک کسی کے یہاں میں نے اذان نہیں کہی لیکن آپ کا حکم مانوں گا جب آپ نے حکم دیا ہے کہ صرف اس نماز کے لیے اذان کہو۔ پھر جب بلال رضی اللہ عنہ نے اذان کہی اور صحابہ رضی اللہ عنہم نے ان کی آواز سنی تو انہوں نے نبی صلعم کو یاد کر کے خوب روئے اور زیادہ رونا صحابہ میں سے ابی عبیدہ رضی اللہ عنہ اور معاذ بن جبل رضی اللہ عنہ کا تھا۔ یہاں تک کہ حضرت عمر رضی اللہ عنہ نے ان دونوں سے کہا کہ خدا تم دونوں پر رحم کرے یہ سب تم دونوں کے لیے کافی ہے۔ تو اس سے

یہ ثابت ہوا کہ بلالؓ نے مدینہ چھوٹنے کے بعد ایک ہی مرتبہ اذان کہی ہے۔ وہ بھی حضرت عمرؓ نے جب انہیں حکم دیا۔ تو یہاں پر مراد بالمرۃ سے وہ مراد ہے جو کہ بیت المقدس میں ہوئی تھی۔ حالانکہ یہ روایت اس روایت کے خلاف واقع ہوتی ہے کہ بلالؓ رضی اللہ عنہما حضرت ابوبکرؓ کی خلافت میں امام حسنؓ و حسینؓ کے اصرار سے کہتے رہے اور مدینہ میں اذان کہنے کے لیے شام سے آیا کرتے تھے۔ مگر یہ کہا جاتا ہے کہ انہوں نے اذان مدینہ سے باہر نہیں دی۔ غرض کہ یہ اس امر کے خلاف نہیں ہے کہ آپ نے ایک خاص موقع پر حضرت عمرؓ کے فرمانے پر بیت المقدس میں اذان دی تھی۔

اس سے یہ ثابت ہوتا ہے کہ جس وقت بلالؓ رضی اللہ عنہما مدینہ آ رہے تھے تب اذان مکہ میں کہی۔ مگر کہا جاتا ہے کہ اس سے مراد یہ ہے کہ شہر مدینہ سے باہر اذان نہیں کہی۔ پھر اس وقت مخالفت نہیں رہتی جیسا کہ الحاح (اصرار) حسن رضی اللہ عنہما سے ثابت ہوتا ہے کہ انہوں نے مدینہ میں اس سے پہلے اذان کہی تھی۔ شائد وہ چیز پہلے گزر چکی ہے اس سے یہ نتیجہ لگتا ہے کہ بعد فتح بیت المقدس کے اذان کہی گئی ہے۔ بلکہ یہ بھی کہا جاتا ہے کہ خلفائے اربعہ کی وفات کے بعد کا ایسا واقعہ ہو۔ زین العراقی فرماتے ہیں کہ بلالؓ نے حضرت کی وفات کے بعد خلفاء کے زمانہ میں اذان نہیں کہی البتہ ایک مرتبہ جب عمرؓ شام گئے اور اسے فتح کیا تب بلالؓ نے اذان کہی تھی۔ یہ اس کے کلام کا خلاصہ ہے۔ یہ تامل کا مقام ہے پہلے جو کچھ گزر چکا ہے اس سے نتیجہ اخذ کر لینا چاہیے۔

کتاب مذکور میں ہے اور جابر رضی اللہ عنہما سے روایت کی گئی ہے کہ ایک شخص نے رسول اللہ صلی اللہ علیہ وسلم سے دریافت کیا کون سی مخلوق جنت میں پہلے داخل ہوگی۔ آپ نے کہا انبیاء علیہم السلام اس نے پوچھا پھر کون آپ نے کہا شہداء پھر اس نے پوچھا اس کے بعد کون آپ نے فرمایا کہ بیت المقدس کے مؤذنین۔ پھر اس نے پوچھا پھر کون آپ نے فرمایا بیت الحرام کے مؤذنین۔

پھر آپ نے کہا کہ میری مسجد کے مؤذن۔ اس کے سارے مؤذن جنت میں داخل کیے جائیں گے
 مولف کہتا ہے شرح المنہاج للدمیری کے نسخہ میں دیکھا ہے اور جابرؓ سے روایت ہے
 کہ آپ نے مسجد حرام کو مسجد بیت المقدس پر فضیلت دی ہے اور بعض روایات اس کی
 موافقت کرتی ہیں کہ آپ نے فرمایا کہ سب سے پہلے میں جنت میں داخل ہوں گا میرے
 بعد ابو بکرؓ پھر فقرا پھر مسجد حرام کے مؤذن اس کے بعد بیت المقدس کے مؤذن پھر میری
 مسجد کے مؤذن اس کے بعد بقیہ مخلوق بقدر اپنے اعمال کے جنت میں داخل ہوگی۔

کتاب بدور السافرہ میں جابرؓ سے روایت ہے کہ ایک شخص نے رسول اللہ ﷺ سے
 سوال کیا کہ یا رسول اللہ ﷺ جنت میں سب سے پہلے کون مخلوق داخل ہوگی آپ نے فرمایا
 انبیاء علیہم السلام پھر آپ نے اشداد کے متعلق کہا اس کے بعد کعبہ کے مؤذن پھر اس آدمی نے
 سوال کیا کہ اس کے بعد کون آپ نے کہا کہ بیت المقدس کے مؤذن۔ پھر اس شخص نے
 سوال کیا آپ نے فرمایا کہ میری مسجد کے مؤذن۔ دوبارہ سوال پر رسول اللہ ﷺ نے فرمایا کہ
 بقیہ تمام مسجدوں کے مؤذن بقدر اعمال کے جنت میں داخل ہوں گے۔

اور اسی کتاب میں جابرؓ سے روایت ہے کہ سب سے اول جنت کا جوڑا (لباس) حضرت
 ابراہیمؑ کو پہنایا جائے گا پھر محمد ﷺ پھر اورتبیوں کو اور رسولوں کو پھر مؤذنون کو۔ یہ بات بھی
 آئی ہے کہ صحابہؓ نے کہا کہ یا رسول اللہ ﷺ آپ نے ہم کو چھوڑ دیا کہ ہم اذان میں آپ کے بعد
 رغبت کریں تو آپ نے فرمایا کہ تم لوگوں کے بعد ایک قوم ہوگی کہ ان کے مؤذن ان کو کافی
 ہوں گے۔ اگھا گیا ہے کہ یہ بات روایت میں زیادہ ہے اور روایت بھی متکرر ہے اور قطنی
 کی بھی یہی رائے ہے کہ یہ حدیث بھی محفوظ نہیں ہے۔

یہ بھی روایت میں آیا ہے کہ جس وقت مؤذن اذان کہتا ہے تو خداوند تعالیٰ اس مؤذن
 کے سر پر ہاتھ رکھتا ہے اور وہ ہاتھ اس وقت تک رکھے رہتا ہے جب تک کہ وہ اذان دیتا

رہتا ہے۔ اسی طرح جب وہ اذان سے فارغ ہوتا ہے تو اس کی آواز جہاں تک پہنچتی ہے
 اس کے گرد خدا کی رحمت نازل ہوتی ہے اور جب وہ اذان سے فارغ ہوتا ہے تو خداوند
 تعالیٰ فرماتا ہے میرے بندے نے سچ کہا اور سچی شہادت دی اس لیے تو خوش رہ۔ واللہ اعلم۔
 ابن عباس سے روایت ہے انہوں نے کہا کہ ایک یہودی تاجر کتاب سدی میں لکھتا تھا
 کہ ایک نصرانی مذہب شخص مدینہ میں تھا جب اس نے مؤذن کو اشرہدان محمد رسول اللہ کہتے سنا تو بولا
 کہ خدا جھوٹے کو ذلیل کرے۔ دوسری روایت میں ہے کہ خداوند تعالیٰ جھوٹے کو جلادے
 اس کی خادمہ آگ لیے ہوئے داخل ہوئی اس حال میں کہ وہ سو رہا تھا اور اس کے گھر والے
 بھی سو رہے تھے۔ آگ کی ایک جنگاری گر پڑی تو اس جنگاری نے تمام گھر اور اس کو اور اس کے
 اہل و عیال کو جلا دیا بعض روایات میں ہے کہ کسی سفر میں تھے نماز صبح کا وقت قریب ہوا۔
 بلال کو تلاش کیا گیا کہ اذان دیویں۔ پھر بلال نہیں ملے اور سفر میں ہمیں تاخیر ہو رہی تھی۔ پھر
 رسول اللہ صلعم نے زیاد بن الحارث الصدائی کو احازت دی کہ وہ اذان کہیں۔ آپ نے فرمایا
 کہ لے (بھائی اصداء) اذان کہہ۔ صدائین کا ایک قبیلہ ہے۔ زیاد بن حارث سے روایت ہے کہ
 آپ نے رسول اللہ صلعم سے کہا کہ مجھے اپنی قوم کا امیر بنا دیجیے۔ آپ نے جواب دیا کہ
 مومن آدمی کے لیے امیر بننا بہتر نہیں ہے میں نے کہا کہ مجھے کافی ہے۔ پھر رسول اللہ صلعم
 روانہ ہوئے میں بھی ان کے ہمراہ چلا۔ آپ کے اصحاب آپ سے بچھڑ گئے اور صبح کی روشنی
 نمودار ہو چکی تھی۔ پھر حضرت نے مجھ سے فرمایا کہ یا اخصا اذان کہہ پھر میں نے اذان کہی
 اتنے میں حضرت بلال آگئے اور بلال نے ارادہ کیا کہ اقامت کہیں۔ تب رسول اللہ صلعم
 نے فرمایا کہ اقامت بھی کہے جس نے اذان کہی تھی۔

اس بات میں اختلاف ہے کہ آیا رسول اللہ صلعم نے خود اذان کہی، کہا گیا کہ ہاں
 ایک مرتبہ اذان کہی ہے اور اس بات پر بعض احادیث سے استدلال بھی کیا جاتا ہے۔

اور صحیح ہے کہ رسول اللہ صلی اللہ علیہ وسلم نے سفر میں اذان خود ہی کہی اور نماز پڑھی اور لوگ بھی اپنی سواریوں پر تھے۔ تو آپ نے اپنی سواری کو آگے بڑھایا اور ان لوگوں کے ساتھ نماز ادا کی اور اشاروں سے سجدہ کرتے تھے اور رکوع کے لیے لپٹتے ہو جاتے تھے۔ اور یہ بھی کہا گیا ہے کہ اذان نہیں دی بلکہ بلالؓ کو حکم دیا کہ اذان کہو جس طرح بعض احادیث میں ہے۔ کتاب ہندی میں ہے کہ ذرا نماز ان لوگوں کے ساتھ سواریوں پر پڑھی چونکہ بارش ہوئی تھی اس لیے کچھ بہت تھا۔ مسند امام احمدؒ اور ترمذی شریف میں روایت ہے کہ رسول اللہ صلی اللہ علیہ وسلم ایک تنگ مقام پر پہنچے اور آپ کے ہمراہ آپ کے صحابہؓ بھی تھے۔ آسمان سے بارش ہو رہی تھی۔ نیچے پرتا لے رہے تھے پھر آپ نے ان لوگوں کے ہمراہ نماز ادا کی مفصل حدیث مجمل حدیث کا مطلب واضح کر رہی ہے۔ دوسری روایت میں ہے اذن اختصاراً۔ مختصر اذان دی یعنی اذان کا حکم دیا۔ اور یہ مجملاً اسی طرف اشارہ ہے کہ رسول اللہ صلی اللہ علیہ وسلم نے خود اذان اپنی سواری پر دی اور اقامت بھی کرائی۔ اور روایت کی گئی ہے کہ بلالؓ اشہد کے شہین کو سین کہا کرتے تھے تو حضرت نے فرمایا کہ بلالؓ کا سین اللہ کے نزدیک شہین ہے۔ ابن کثیرؒ کا خیال ہے کہ روایت سین اور شہین فی البعثة اصل نہیں ہے۔

بلالؓ اور ابن مکتوم صبح کی اذان باری باری دیا کرتے تھے۔ اول اذان نصف اول رات گزرنے پر ہوتی اور دوسری اذان صبح طلوع ہونے پر۔ بخاری و مسلم کی روایتوں میں ہے کہ بلالؓ جب رات میں اذان دیں تو کھاؤ پیو یہاں تک کہ ابن مکتوم جب اذان دیں تو رک جاؤ۔ مسلمؒ ابن مسعودؓ سے نقل کرتے ہیں کہ رسول اللہ صلی اللہ علیہ وسلم نے فرمایا کہ بلالؓ کی اذان سے کوئی شخص تم میں تڑکے یا آپ نے یہ فرمایا کہ بلالؓ کی اذان سحری کے لیے ہوتی ہے یا اس لیے اذان دی جاتی ہے کہ تمہارا قیام کرنے والا آرام کی طرف چلا جائے اور سونے والا بیدار ہو جائے نصف اول کے بعد تہجد میں قیام کرنے والا اپنی سواری کی طرف جا کر سو جائے تاکہ صبح کو

چست اور پھر تیرا ہو کر اٹھے اور سونے والا بیدار ہو جائے تاکہ صبح کی تیاری کرے۔ کتاب ہدے میں روایت اس کے عکس ہے کہ حباب بن مکتوم رات میں اذان دین تو کھاؤ پویاں تک کہ بلال رضی اللہ عنہم میں۔ اس سے معلوم ہوا کہ یہاں احادیث میں کوئی قلب نہیں ہے دونوں اذانیں دیا کرتے تھے۔ کبھی بلال رضی اللہ عنہم رات کی اذان دیتے تھے اور ابن مکتوم صبح کی دوسری اذان دیا کرتے تھے۔ اور اس کے عکس بھی ہوا کرتا تھا۔ ہر حدیث باعتبار لفظ کے موجود ہے۔ اور ان دونوں کی اذان میں اتنا فرق تھا کہ ایک چڑھتا تھا۔ اور دوسرا اترتا تھا۔ یعنی مؤذن اول اپنی اذان کے بعد نیچے اترتا تھا۔ اور مؤذن ثانی ادا کرتا تھا۔ جو اذان پہلے دیتا تھا۔ وہ اذان کے بعد ٹھہر جاتا تھا اور دعا پڑھا کرتا تھا۔ پھر صبح کا انتظار کرتے تھے جب صبح کا وقت قریب ہوتا تھا وہ اتر کر اپنے ساتھی کو خبر دیتا تھا۔ پھر وہ مینار کے اوپر چڑھتا اور فجر کی اذان کہتا۔ یہی اس حدیث کا مطلب ہے۔ ایک روایت اور ہے کہ ابن مکتوم چونکہ نابینا تھے۔ اس لیے جب تک اسے یہ نہ کہا جاتا تھا کہ صبح ہو گئی صبح ہو گئی، اذان نہ دیتے تھے اور ابن عمر سے روایت ہے کہ ابن مکتوم فجر کا راستہ دیکھتے تھے۔ کبھی ان سے خطا نہیں ہوئی۔ ابو داؤد میں ابن عمر سے ایک روایت ہے کہ بلال رضی اللہ عنہم نے فجر سے پہلے اذان کہی رسول اللہ صلی اللہ علیہ وسلم نے حکم دیا کہ جاؤ اور یہ کہو کہ بندہ سو گیا تھا۔ پھر لوٹے اور انہوں نے یہ الفاظ کہے۔

اور ثانیاً۔ یہ ابن مکتوم کو مؤذن بنانے سے پہلے کا واقعہ ہے کیونکہ بلال رضی اللہ عنہم کی اذان اس مرتبے میں ابن مکتوم کی اذان کے بعد ہوا کرتی تھی۔ جیسا کہ پہلے گذر چکا ہے اس میں کوئی مخالفت نہیں رہتی۔ جمعے میں صرف ایک اذان ثابت ہے جب رسول اللہ صلی اللہ علیہ وسلم پر بیٹھ جاتے تھے تب آپ کے سامنے اذان کہی جاتی تھی۔ اور ہمارے فقہاء نے بخاری کی اس حدیث سے دلیل پکڑی ہے۔ وہ روایت سائب ابن یزید سے کی گئی ہے انہوں

نے کہا کہ جمعہ کی اذان اس وقت دی جائے جب امام نمبر پڑھیں۔ اور رسول اللہ صلی اللہ علیہ وسلم نے حضرت ایوب کرمہ حضرت عمر بن الخطاب کے زمانے میں ایسا ہی ہوتا رہا ہے۔ اور یہ بات نہیں ہے کہ اذان سامنے ہوتی تھی۔ لیکن جب مسلمان زیادہ ہو گئے۔ تو حضرت عثمان نے دوسری اذان کا حکم دیا۔ اور کہا گیا ہے کہ حضرت عمر کے زمانے میں ہوا ہے۔ اور بعض کہتے ہیں۔ امیر معاویہ کے زمانے میں ایسا ہوا ہے کہ وہ اذان مینار سے پڑھ کر دیا کرتے تھے بعض عبارتوں میں یہ بات ظاہر ہوتی ہے کہ ۲۴ھ میں حضرت عثمان نے مقام زوراء پر جمعہ کے دن اذان دلوائی۔ تاکہ لوگ اس اذان کو سن کر مسجد کی طرف آجاویں۔ اول شخص جس نے اس کو مکہ میں رائج کیا حجاج تھا۔

اذان سے پیشتر تذکیر یعنی تسبیح پڑھنا بدعت ہے۔ کیونکہ تذکیر و تسبیح کی ابتدا ناصر محمد بن قلاوون کے زمانہ میں ہوئی۔ اور یہ تسبیح کے بعد کا واقعہ ہے۔

الصلاة والسلام على النبي صلى الله عليه وسلم یعنی درود کا پڑھنا مینار پر ختم اذان کے بعد یہ بھی بدعت ہے جو مغرب کے سوا تمام اذانوں کے بعد پڑھتے ہیں اور اس کی ابتداء سلطان منصور حاجی بن الاشراف شیبان بن حسن محمد قلاوون کے زمانہ میں حکم محتسب نجم الدین لہبندی قرن ثامن کے اواخر میں ہوئی اور چنانچہ مؤلف کتاب انسان العیون کے زمانہ میں بھی رائج تھی اور اب بھی بعض غلطی سے پڑھتے ہیں۔ لیکن صبح میں اذان ثانی کے بعد نہیں پڑھتے۔ بلکہ اول اذان اول میں پڑھتے ہیں۔ نیز اذان جمعہ کے سوا اول وقت کی تمام اذانوں میں پڑھتے ہیں۔ لیکن اذان صبح ثانی اور اذان جمعہ مذکور کو چھوڑ کر اول کی تمام اذانوں میں الصلاة یہ بھی کہا جاتا ہے جو صلاح الدین بن ایوب کے زمانہ میں ایجاد ہوئی تھی۔ شاید اول میں یہ مصلحت ہے کہ سونے والا بیدار ہو جائے لیکن ثانی میں حصول تکبیر فی الجموعہ مطلوب ہے

یہ بات پوشیدہ نہیں کہ الصلاة فراغت اذان کے بعد سنت ہے۔
 مسلم کی روایت ہے کہ جب تم مؤذن کی اذان سنو تو تم بھی اسی طرح کہو جیسا کہ
 وہ کہتا ہے۔ پھر نماز پڑھو اور اقامت کو بھی اسی پر قیاس کیا جائے۔ کیونکہ اذان اور
 اقامت موطن میں سے ہیں۔ کہ جس سے اس میں انصلاۃ والسلام علی النبی
 صلی اللہ علیہ وسلم پڑھنا مستحب ہو جاتا ہے۔ چنانچہ نص قرآنی و رفعنا
 لك ذکرک کہا گیا ہے کہ اس کے معنی یہ ہیں (لا اذکر الا وقت ذکر معی) لیکن روزوں
 سے فراغت ہونے کے بعد نہ کہ ابتداء میں۔ جیسا کہ بعض رومی اقامت نماز کے وقت
 کہتے ہیں۔ جب کہ اقامت کی ابتدا ہوتی ہے۔ اللھم صل علی سیدنا محمد
 اللہ اکبر۔ فان ذلک بدعة۔

مَنْذَنہ یا مَنَارَہ اذان

ہم نے اذان کی بحث میں یہ مطالعہ کر لیا ہے کہ اذان کی ابتداء اول سال ہجرت سے مدینہ منورہ میں ہو گئی تھی۔ اور عام طور پر ہم نے یہ بھی دیکھا ہے کہ اذان کو اونچی جگہ سے ادا کرنا نہایت مناسب سمجھا گیا ہے۔ اور یہ وہ فعل ہے جس کا عمل بذات خود اس کے لیے صحیح مقام اور اصول وضع کر لیتا ہے۔ یعنی اذان دینے کے لیے مسجد میں عام طور پر ایک تعین مقام ہو جاتا ہے جسے اسی سے اذکار کے مَنْذَنہ کہنا ہو گا اور اسے اہل لغت نے منارہ یا صومعہ بھی کہا ہے۔ کیونکہ حضور کی حیات میں اکثر واقعات ملتے ہیں کہ آپ کے سامنے آپ کے ارشاد کے مطابق اذان کو ذرا بلند مکان سے ہی ادا کیا گیا تاکہ لوگ آسانی سے سن لیں۔ اگرچہ حضور کی زندگی میں مَنْذَنہ نے کوئی خاص شکل و صورت اختیار نہیں کی تھی جس طرح ممبر برائے خطبہ مسجد میں لایا گیا تھا۔ البتہ ابن اسحاق نے عروہ بن الزبیر سے ایک بنی نجار کی عورت سے نقل کیا کہ میرا گھر مسجد کے گرد مکانوں سے زیادہ طویل تھا تو بلال رضی اللہ عنہ صبح کی نماز کی اذان اسی پر چڑھ کر دیا کرتے تھے۔ وہ صبح سحر کے وقت آکر مکان پر بیٹھ جاتے اور فجر کا انتظار کرتے۔ جب آپ دیکھ لیتے تو انگڑائی لیتے پھر قبل اذان کہتے :-

اللہم انی احمدک واستحینک
اے اللہ میں تیری حمد کرتا ہوں اور قریش کے لیے تیری
مدد چاہتا ہوں کہ وہ تیرے دین پر قائم ہو جائیں۔
علی قریش ان یقیموا علی دینک۔

تو وہ عورت بیان کرتی ہے کہ اس کے بعد آپ اذان دیتے اور اللہ کی قسم میں نے کبھی نہیں دیکھا کہ آپ نے ایک سات بھی یہ عمل نہ کیا ہو۔ اس سے صاف واضح ہو گیا کہ آپ کسی قسم کے منارہ یا باقاعدہ بلند جگہ کا انتظام نہ ہونے کے باوجود دوسروں کے مکان پر چڑھ کر اذان دیتے رہے۔ اور اسے آپ نے خود بخود مندنہ مقرر کر لیا تھا کہ لوگ آسانی سے دور دور تک سُن لیں۔ جس سے یہ ایک واضح دلیل ہے کہ اذان کو بلند مکان سے دیا جائے۔ ہم نے دیکھا کہ جب آپ نے مکہ معظمہ کو فتح کیا تو اس وقت بھی آپ نے حضرت بلالؓ کو خاص کر بلند مکان پر چڑھ کر اذان دینے کے لیے ارشاد فرمایا۔ تاکہ تمام اہل مکہ سُن لیں اور یہ ایک طرح اعلان اسلام بھی ہوگا جسے فتح مکہ کے تحت مفصل بیان کر دیا ہے۔

یہاں یہ بیان کرنا ضروری معلوم ہوتا ہے اسلامی فنون برعکس دوسرے مذاہب کے فنون کے ہمیشہ اپنے عمل و فعل سے کسی فنی شکل و صورت کو تابع کرتے ہیں۔ اس کی مثال یہ ہے کہ جب یہ حکم ہے کہ کوئی شخص کسی اور شخص سے نماز پڑھتے ہوئے آگے سے نہ گزرے، تو اس کے لیے نماز ہی کو شارع علیہ اسلام نے حکم دیا کہ ایک سترہ اپنے آگے لگالے۔ جسے عرف عام میں سترۃ المصلی کہتے ہیں اور اس کے ارتقا سے مسجد کے محراب کا وجود ہوا بلکہ تمام مسجد کا وجود بھی اسی اصول کے تحت ہو گا۔ غرضیکہ اذان کے لیے مندنہ وجود میں آیا اور اس کی ایک علیحدہ صورت آل حضرت صلعم کے بعد ملتی ہے اگرچہ ذہن میں ضرور تھی۔ چنانچہ متذکرہ بالا واقعات حیات حضرت بلالؓ کو مد نظر رکھ کر ہم دیکھتے ہیں کہ جب فتوحات اسلامیہ کا دائرہ وسیع ہوا اور بصرہ۔ کوفہ۔ مصر میں مساجد تعمیر ہوئیں۔ ان کی ابتدائی تعمیر کو آہستہ آہستہ اعلیٰ سے اعلیٰ بنایا گیا۔ جب مصر میں حضرت عمرو بن العاص نے فوراً فتح کے بعد وہاں اس مقام پر جسے تاریخ میں قسطنطین کہتے ہیں ۲۱ھ میں مسجد تعمیر کی اور یہ زمانہ حضرت عمر کا تھا بعض روایات سے ملتا ہے کہ اس میں آپ نے مندنہ بھی الگ بائیں اذان وضع کیا جسے حضرت عمر رضی اللہ عنہ نے

پسند نہیں کیا مگر جب حضرت معاویہؓ کا زمانہ آیا تو اس مسجد میں اس کے چاروں کونوں پر ۵۳ھ میں چار صوامع یا مینار بنائے گئے اور اسلام میں یہ سب سے اول مسجد تھی جس میں باقاعدہ مینا بنائے گئے اور اس کے بعد فوراً مساجد بصرہ و کوفہ میں بنائے گئے اور جب حضرت عمر بن عبد العزیز نے جو اموی خلافت کے زمانہ میں مدینہ کے والی تھے۔ ۸۸ھ میں مسجد نبوی کو از سر نو تعمیر کیا تو اس وقت مسجد کے کونوں پر مینار بنوائے جو پہلا موقع تھا۔ پھر اس کے بعد مئذنہ یا منارہ برائے اذان مسجد کا ایک لازمی جزو قرار دیدیا گیا۔ اور بعض مقام میں مئذنہ پر کے اوپر روشنی بھی کی جاتی تھی جس وجہ سے زیادہ موزوں طریق پر اسے مینارہ کہنا شروع کر دیا گیا۔ چنانچہ جب دمشق میں ولید نے اپنی مسجد جسے عام طور پر مسجد اموی کہتے ہیں تعمیر کی تو اس پر تین مینارے بنائے۔ دو تو مسجد کے ایوان پر اور ایک مسجد کے دروازہ پر۔ غرضیکہ یہ کوئی تعین نہ رہا کہ کتنے مینار ہونے چاہئیں کیونکہ یہ ضرورت کو اور موزونیت کو پورا کرتے تھے اور تہ اس کے لیے کوئی شریعت میں شریعی احکام ہیں کہ واقعی اتنے یا اس طرح تعمیر ہوں۔ ایک وقت آیا کہ مسجد نبوی میں چھ مینار ہو گئے اور خانہ رکعبہ کے حرم میں سات آج بھی ہیں۔ آج پھر مسجد نبوی میں چار موجود ہیں۔ مگر ۲۵۳ھ میں جب خلیفہ متوکل عباسی کے زمانہ میں عراق کے شہر سامرہ میں دنیا میں سب سے بڑی مسجد تعمیر ہوئی تو اس کا ایک ہی منارہ یا مئذنہ بنایا گیا اور وہ پچھار منارہ اپنی تعمیر خوبی کی وجہ سے وہاں آج بھی ملو بہ کہلاتا ہے۔ اور اس کے بعد جب سامرہ میں دوسری مسجد ابو دلف کے نام سے تعمیر ہوئی تو اس کے لیے بھی اسی ملو بہ کے طریق پر ایک ہی مئذنہ بنایا گیا۔ اس صورت سے بعض مساجد ایک مینار والی کہلاتی ہیں۔

ہم دیکھتے ہیں کہ جب مرض میں مساجد کا زور ہوا تو وہاں جب ابن طولون نے ۲۸۳ھ میں مسجد بنائی جو سب سے بڑی مسجد وہاں ہے چونکہ ابن طولون عراق سے آیا تھا اس لیے

”ملویہ“ کے نقش قدم پر وہاں ایک اور ہی وضع کا مندر بنوایا۔ جو آج بھی موجود ہے۔ اسی طرح قیروان میں جو مسجد نافع بن عقیب نے ۱۵۰ھ میں قائم کی اس کا بھی ایک ہی مینار ہے اور یہی مینار اندلس تک مساجد کے ساتھ بنائے گئے۔ اور جب مسلمان فتح کرتے ایران و توران تک پہنچے تو وہاں بھی جو مساجد تعمیر کیں وہاں ان کے ساتھ مینار بنائے۔ آج حسن اتفاق سے سب سے قدیم مینار اصفہان میں مینار علی اور مینار بسین ہیں جو ۵۰۵ھ کی تعمیر ہیں۔ جو ان پر لکھا ہے۔ بلکہ ان میں اندر سے ان کے اوپر جانے کا راستہ بھی ہے۔ اور بعض شواہد سے ملتا ہے کہ مسلمانوں نے وسط ایشیا میں جو مساجد بنائیں ان میں بھی یہ تھا جس کے لیے خاص طور پر مسجد مرو بیان کی جاتی ہے جو ۵۳۰ھ کی تعمیر ہے۔ جب مسلمانوں نے ہندوستان ۵۸۹ھ میں فتح کیا تو دہلی میں مسجد قوت الاسلام ۵۹۲ھ میں بنائی جس کا قطب مینار ایک لاشانی عمارت ہے اور کئی میلوں تک دیکھا جاتا ہے جس کے متعلق کئی قسم کے اعتراض بھی کیے جاتے ہیں مگر خوش قسمتی سے افغانستان کے علاقہ مقام فیروزکوہ میں حال ہی میں مینار جام کا انکشاف ہوا ہے جو قطب مینار کا صحیح نمونہ ہے اور تاریخی حیثیت سے یہ ایک عجیب و غریب اتفاق ہے کہ اول دہلی میں قطب مینار دراصل سلطان معز الدین محمد بن سام غوری کے عہد میں تعمیر ہوا اور مینار جام اس کے بھائی غیاث الدین محمد بن سام غوری کے عہد میں ۵۸۳ھ میں تعمیر ہوا۔ دونوں میں بہت حد تک مماثلت ہے۔ فرق محض اسی قدر ہے کہ اول پتھر کی تعمیر ہے اور دوسرا اینٹ کی تعمیر ہے مگر خاص کر شمالی ہند کو جب سلطان محمود غزنوی ۴۱۰ھ میں فتح کر لیا اور اپنا مقام لاہور وضع کیا تو یہاں ایک مسجد تعمیر کی اور قلعہ میں ایک منارہ بھی تعمیر کیا۔ اور اس سے قبل وہ غزنہ میں وہ مینار بنا چکا تھا جو آج بھی غزنہ میں موجود ہے جن پر ان سلاطین غزنہ کے نام اور تاریخیں کندہ ہیں اور ہندوستان میں بھی بعض ایسی مساجد ابتدا سے ہی موجود

ہیں جن کے ایک ایک مینار ہیں۔ اور وہ واقعی بصیرت مند نہ تعمیر ہوئے۔ اور آج وہ ایک مینار
والی مسجد کہلاتی ہے۔ اس کی سب سے بڑی مثال قطب مینار دہلی ہے۔

مگر منارہ جو اسلام میں مساجد کے ساتھ بطور مندرتہ کے ظہور میں آیا اور یہ حضرت بلالؓ
کے بلند مکان سے اذان دینے کی وجہ سے فن تعمیر اسلامی کی خصوصیت تھا تو اس میں کیا کیا
احترافات تعمیر کی گئیں اور کیا کیا اس کے ڈیزائن بنائے گئے اور تعمیر ہی خوبصورتی کے نوازل
کو قائم رکھنے کی غرض سے اس کے علاوہ مساجد کے مقبروں پر بھی استعمال کیا گیا۔ چنانچہ
ہندوستان میں دیکھتے ہیں کہ تاج محل کی عمارت کے چاروں کونوں پر چار مینار ہیں اسی طرح
لاہور میں جہانگیر کے مقبرہ پر بلکہ آگرہ میں اکبر کے روضہ کے دروازے کے چاروں کونوں
پر سنگ مرمر کے چار مینار ہیں جس طرح لاہور میں ملتان روڈ پر ایک یاغ جہاں آراء
بیگم نیت شاہ جہاں نے ۱۶۵۰ء میں تعمیر کیا تھا جس کا ایک دروازہ ہی آج باقی رہ
گیا ہے اور اس کے کونوں پر مینار بروج ہیں اور اس عمارت کو ان برجوں کی وجہ سے
اس کا نام "چو برجی" ہی مشہور ہو گیا ہے۔

غرضیکہ حسن تعمیر اسلامی میں منارہ کو آج بہت اہمیت ہے کیونکہ مسلمانوں نے
اس میں بے شمار احترافات کی ہیں اور یہ سب مندرتہ کی وجہ سے ظہور میں آئی ہیں۔

اقبال کس کے عشق کا یہ فیض عام ہے
رومی فنا ہوا، حبشی کو دوام ہے

منتظم خانہ نبوی صلعم

جب مدینہ منورہ میں علم نبوت مستحکم ہو گیا اور نور نبوت کی کرنیں تمام عالم میں بحکم خداوندی پھیل گئیں تو ہر متنفس شوق ویدار میں مضطرب نظر آتا تھا۔ کہ جس آفتاب کی شعاعوں کی گرمی و روشنی نے ہمارے قلوب کو مائل کر لیا ہے اصل بقعہ نور کا کیوں نہ مشاہدہ اور اس نور سے کیوں نہ استفادہ کیا جائے۔ چنانچہ حق کے متلاشی مدینہ منورہ میں دور دراز سے تشریف لاتے رہتے۔ غرضیکہ ان تمام نووارد زائرین کا تعلق بحیثیت مہمان یا مسافر آستانہ نبوت سے ہوتا تھا۔ اس حیثیت سے ان کی میزبانی و تواضع بھی کی جاتی اور اس اہم خدمت کے لیے حضرت بلال رضی اللہ عنہ مامور تھے۔ جسے وہ نہایت حسن طریق پر ادا کرتے اگر خدا خواستہ خانہ نبوی میں بعض اوقات اتفاق سے خاطر خواہ انتظام نہ ہوتا تو حضرت بلال رضی اللہ عنہ کو ہی یہ تمام انتظام کرنا پڑتا تھا۔ قرضہ ہی لینا پڑتا۔ بعض اوقات ایسے ایسے منفلوک الحال اشخاص قبولِ اسلام اور تفہیمِ اسلام کی خاطر آپ کی خدمت اقدس میں حاضر ہوتے ان کے لیے کھانا مہیا کرنے کے علاوہ کپڑا تک کا انتظام کرنا پڑتا اور ان ضرورتوں کو عام طور پر مالِ غنیمت یا ہدیوں وغیرہ سے پورا کیا جاتا۔ ورنہ قرضہ بھی اٹھایا جاتا اور جو آمدنی کی صورت تھی۔ وہ بھی واضح ہے۔

متذکر بن جریئر اپنے والد سے بیان کرتے ہیں کہ ہم رسول اللہ صلعم کی خدمت میں بضع

النہار میں حاضر ہوئے۔ قبیلہ مضر کی ایک جماعت برہنہ یا وبرہنہ تین تلواریں گلے میں لٹکائے ہوئے حاضر ہوئی۔ آل حضرت صلعم کا چہرہ مبارک اُن کو مفادک الحال دیکھتے ہی متغیر ہو گیا۔ آپ گھر میں داخل ہوئے پھر نکلے تو بلالؓ کو اذان و اقامت کا حکم دیا۔ نماز سے فارغ ہو کر لوگوں کو خطبہ دیا۔

اے لوگو! اپنے پروردگار سے ڈرو جس نے تم کو ایک نفس سے پیدا کیا اس سے جوڑا پیدا کیا ان دونوں سے مرد و عورتیں بے شمار پھیلائیں۔ اللہ سے جس سے تم مانگتے ہو ڈرو اور اپنی قرابت سے تحقیق اللہ تعالیٰ تم پر نگہبان ہے۔

اے لوگو! جو ایمان لائے ہو اللہ سے ڈرو تاکہ نفس دیکھ لے جو کچھ کل آنے والے کے لیے بھیجا ہے اللہ سے ڈرو تحقیق اللہ تعالیٰ سب کچھ جانتا ہے جو کچھ تم کرتے ہو۔

لوگوں نے دینار، درہم، کپڑے، صاع بھر گہیوں اور کھجوریں صدقہ کیں۔ آپ نے فرمایا خواہ نصف کھجور ہی ہو صدقہ کرو۔ جو نہی کہ ایک شخص انصار میں سے آیا اس کے پاس تھیلی تھی جس کے بوجھ سے اس کی ہتھیلی پھٹی جاتی تھی سلام کیا آپ کا چہرہ مبارک خوشی سے چمکنے لگا گویا اُسے سونا پلا دیا ہے، رسول اللہ صلعم نے فرمایا جس نے اسلام میں اچھی مثال قائم کی اس کے لیے اس کا اجر ہے اور جس نے بعد میں اس پر عمل کیا اس کے لیے اجر ہے۔ جس نے اسلام میں بُری مثال قائم کی اس پر اس کا گناہ ہے اور جس نے بعد میں اس پر عمل کیا بدول ان کے گناہ میں کمی ہونے کے پھر بھی اس کے لیے گناہ ہے۔

يَا أَيُّهَا النَّاسُ اتَّقُوا رَبَّكُمُ الَّذِي
خَلَقَكُمْ مِنْ نَفْسٍ وَاحِدَةٍ وَخَلَقَ
مِنْهَا زَوْجَهَا وَبَثَّ مِنْهُمَا رِجَالًا كَثِيرًا
وَنِسَاءً وَاتَّقُوا اللَّهَ الَّذِي تَسَاءَلُونَ
بِهِ وَالْآرْحَامَ إِنَّ اللَّهَ كَانَ عَلَيْكُمْ رَقِيبًا
يَا أَيُّهَا الَّذِينَ آمَنُوا اتَّقُوا اللَّهَ وَ
لَتَنْظُرَ نَفْسٌ مِمَّا قَدَّمْتُمْ لِغَدٍ وَاتَّقُوا
اللَّهَ إِنَّ اللَّهَ خَبِيرٌ بِمَا تَعْمَلُونَ

(نساء)

عبداللہؑ ہوزنی بیان کرتے ہیں کہ میں نے بلالؓ مومن رسول اللہ صلی اللہ علیہ وسلم سے حلب میں ملاقات کی، آپ سے دریافت کیا اے بلال! فرمائیے کہ آنحضرت صلی اللہ علیہ وسلم کے گھر کے خرچ اخراجات کا کیا حال تھا حضرت بلالؓ نے جواب دیا کہ آپ کے پاس کوئی مستقل انتظام نہ تھا۔ میں ہی تھا جو لعنت سے لے کر وفات صلی اللہ علیہ وسلم تک اس امر پر متمکن تھا کہ جب کبھی کوئی مسلمان آدمی آپ کی خدمت میں آتا تو آپ اسے ننگا مفلوک الحال دیکھ کر مجھے حکم دیتے، میں ادھر ادھر سے انتظام کر کے چادر خرید کر اسے پہناتا اور کھانا تاک کھلاتا۔ حتیٰ کہ مشرکین میں سے ایک شخص نے مجھ پر اعتراض کیا۔ اے بلال! میں بہت مالدار ہوں آپ سوائے میرے کسی سے قرضہ نہ لیا کریں۔ میں نے اس سے قرضہ لیا جب ادا کرنے کا دن قریب آیا اور میں نماز کے لیے اذان کہنے کو کھڑا ہوا ہی رہا تھا، کہ جو نہی وہ مشرک بخار کی جماعت کو لے کر آ موجود ہوا۔ اس نے مجھے دیکھ کر کہا اے حبشی! میں نے جواب دیا لبیک، میری طرف تشریف لائی سے دیکھ کر سخت سست کلام کی اور مجھے مخاطب ہو کر کہا تم نہیں جانتے کہ تمہارے ایک ہینے کے وعدہ کے درمیان کس قدر زمانہ باقی رہ گیا ہے۔ میں نے کہا قریب ہے۔ اس نے کہا تمہارے ایک ہینے کے درمیان محض چار یوم باقی ہیں۔ میں تم کو قرضہ کے بدلے پکڑ لوں گا اور بکریاں چرانے پر لگا دوں گا۔ جیسا کہ تم قبل اسلام میں تھے۔ میرے دل میں تردد پیدا ہوا جو عام طور پر لوگوں کو ہوا کرتا ہے۔ میں نے عشا کی نماز ادا کی۔ رسول اللہ صلی اللہ علیہ وسلم مبارک کی طرف تشریف لائے۔ میں نے آپ سے اجازت طلب کی آپ نے اجازت دی تو میں نے عرض کیا یا رسول اللہ! میرے مال باپ آپ پر فدا ہوں جس مشرک سے میں نے قرضہ لیا تھا مجھے اس نے ایسا ایسا کہا ہے۔ اور جس کا مجھ سے تقاضا کیا گیا ہے نہ آپ کے پاس ہے اور نہ میرے پاس۔ وہ مجھے رسوا کرنے والا ہے۔ آپ مجھے حکم دیں کہ بعض

قبائل کی طرف بھاگ جاؤں جو مسلمان ہو چکے ہیں حتیٰ کہ اللہ تعالیٰ توفیق عطا کرے جس سے
میں قرضہ ادا کر دوں۔ میں نکل کر اپنے گھر کی طرف آیا۔ اپنی تلوار، جہاب و جوتا اور ڈھال
کو اپنے سر کے پاس رکھ لیا حتیٰ کہ صبح کی اول کرن نمودار ہوئی۔ میں نکلنے کا ارادہ کر ہی رہا
تھا کہ ایک شخص یا بلال یا بلال پکارتا ہوا دوڑ کر آ رہا تھا۔ آل حضرت صلعم نے آپ کو
طلب کیا ہے۔ میں نکل کر آپ کے پاس آیا جب کہ چار اونٹ اسباب کے لئے ہوئے
بیٹھے تھے۔ میں نے اجازت طلب کی مجھے حضور صلعم نے فرمایا خود بخبری ہو اللہ تعالیٰ نے
آپ کے پاس آپ کی حاجت روائی اور قرضہ ادا کرنے کے لیے سامان بھیج دیا ہے۔
پھر آپ نے فرمایا کیا تم نے چار اونٹ بیٹھے ہوئے اسباب سے لئے ہوئے نہیں
رکھے۔ میں نے کہا ہاں۔ آپ نے کہا اونٹوں پر جو کچھ از قسم لباس و غلہ ہے قبضہ میں کر لو
آپ ہی کے لیے ہے۔ اور حضور نے فرمایا کہ یہ تمام اونٹ میرے پاس سرور فدک نے ارسال کیے ہیں
اپنا قرضہ ادا کر و پس میں نے ادا کر دیا۔ پھر میں مسجد کی طرف چلا گیا جب کہ رسول اللہ صلعم مسجد میں کھڑے تھے
میں نے سلام عرض کیا آپ نے دریافت کیا کہ آپ کے پاس جو کچھ تھا اس سے کیا کیا؟ میں نے کہا جو کچھ رسول
اللہ صلعم پر واجب الاوتھا ادا کر دیا کچھ عرض بھی باقی نہیں رہا آپ نے دریافت کیا کچھ سامان بچ رہا ہے؟
میں نے کہا ہاں۔ آپ نے فرمایا دیکھو مجھے اس سے راحت ہوگی کہ میرے گھر میں دخل
ہونے کے قبل اس میں سے کچھ بھی نہ رہے۔ جب رسول اللہ صلعم نے نماز عشا ادا کی مجھے
بلایا دریافت کیا کہ جو کچھ تمہارے پاس تھا کیا ہوا۔ میں نے عرض کی وہ ابھی میرے پاس
ہے۔ میرے پاس کوئی بھی نہیں آیا۔ رسول اللہ صلعم مسجد ہی میں لیٹ گئے یہاں تک
کہ آپ نے دوسرے دن کی نماز عشا ادا کی۔ مجھے پھر بلایا اور دریافت فرمایا کہ جو کچھ
تمہارے پاس تھا کیا ہوا؟ میں نے عرض کی یا رسول اللہ آپ کو اللہ تعالیٰ خوش کرے آپ
نے خوف کرتے ہوئے تکبیر و حمد کی اور فرمایا کہ وہ کون ہے جسے موت آجائے اور اس

کے پاس مال ہو۔ پھر حضرت بلالؓ بیان کرتے ہیں میں آپ کے پیچھے ہوں لیا۔ آپ ازواج
مطہرات کے ہاں شریف لاتے۔ ہر ایک کو آپ نے سلام کیا حتیٰ کہ اپنے سونے کی
جگہ پر شریف لے گئے۔

یہاں تک ہی نہیں ہوتا تھا بلکہ آپ بعض اوقات ایسے اشخاص کی حالت دیکھ کر
جو آپ کے پاس قبول اسلام کی خاطر حاضر ہوتے تمام صحابہؓ کو جمع کر کے خطبہ دیتے
اور ان کو صدقہ کی بھی ترغیب دیتے۔

ایسے واقعات یہ شمار آپ کو پیش آتے رہے ہیں کہ جب آپ کے پاس
مہمانوں کی میزبانی کے لیے قرض یا لوگوں کو ترغیب دینی پڑتی۔ چنانچہ یہی حالت اخیر
ایام تک رہی جیسا کہ آپ نے اپنی لوہے کی ذرع مبارک کو یہودی ابی شحم کے ہاتھ تین
صاع جو کے بدلے رہن کر دیا تھا حتیٰ کہ آپ کا انتقال ہوا اور بعد میں حضرت علیؓ
نے اسے فک الہین کرایا۔

غرضیکہ یہ شاہنشاہ کونین کی دنیوی حیثیت تھی جس سے کسرے و قیصر جیسے
جلیل القدر بادشاہ کا نپتے تھے۔

غزوات

مؤلفین سیر نے یہ صراحت کے ساتھ بیان کر دیا ہے کہ حضرت بلالؓ نے حضور علیہ الصلوٰۃ والسلام کے ہمراہ غزوات میں حصہ لیا۔ جس سے یہ تخصیص اٹھ جاتی ہے کہ آپ نے فلاں غزوہ میں حصہ لیا اور فلاں میں نہیں۔ مگر ساتھ ہی تمام مؤلفین نے حضرت بلالؓ کے بعض خاص خاص کارناموں کو بالصراحت بعض بعض غزوات کے ضمن میں بیان کیا ہے جو آپ کی ذات ہی سے مختص تھے، اس لیے ذیل میں ان تمام غزوات کا مختصر سا حال معہ حضرت بلالؓ کے کارناموں کو بیان کیا جاتا ہے جن میں حضرت بلالؓ کا ذکر خاص ملتا ہے۔ ویسے تمام غزوات دوسرا یا کی تعداد تحقیق سے ۷۹ کی جاتی ہے۔

اللہ تعالیٰ نے حضور صلعم کو جب جہاد کی کفار کے خلاف برائے تبلیغ اسلام یا تحفظ حقوق اجازت دی تو یہ آیت نازل ہوئی۔

اذن للذین یقاتلون بانہم
ظلموا ان اللہ علیٰ نصرہم
لقدیر۔ (سورہ حج ۳۹)

یعنی جن سے لڑائی کی جاتی ہے ان مسلمانوں کو بھی اب لڑنے کی اجازت دی جاتی ہے کیونکہ ان پر ظلم کیا جا رہا ہے اور خدا ان کی مدد پر یقیناً قادر ہے۔

پھر کیا تھا تبلیغ اسلام کے لیے حضورؐ نے بعض قبائل کی طرف پیغام تبلیغ ارسال کیے اور ان لوگوں نے بجائے اسلام قبول کرنے کے جنگ و جدال پر اتر آئے اس لیے بے شمار

۱۔ اس باب کے لیے تمام کتب سیر سے استفادہ کیا گیا ہے۔ ۲۔ (۲۱) +

غزوات و جنگِ حنوزہ کی حینِ حیات میں پیش آئے۔ صحیح مسلم میں آیا ہے کہ حضور نے انہیں
غزوات کیے اور سولہ یا سترہ میں خود حصہ لیا۔ مگر غزوات اور سرایا کی تعداد کا اگر صحیح شمار کیا
جائے تو اسی کے قریب ہے۔

جنگ کی تیاری خاص طریق سے کی جاتی تھی۔ باقاعدہ اعلان ہوتا اور معذور لوگوں کو
مدینہ ہی میں رہنے کی اجازت دی جاتی اور بعض اوقات دیگر صحابہ کو بھی خاص طور پر مدینہ میں غیر
حاضر ہی میں تحفظ کے لیے چھوڑ دیا جاتا۔ عام طور پر ابنِ ام مکتوم رضی اللہ عنہ کے متعلق ملتا ہے کہ وہ ہمیشہ جب
اغلی ہونے کے مدینہ میں ہی رہتے اور حضورؐ کے مؤذن حضرت بلال رضی اللہ عنہ کی عدم موجودگی میں وہ
مؤذن کے خرافق یا ادا کرتے تھے۔ اعلان کے تحت عام صحابہ شوقِ جہاد میں اپنے اپنے ہمراہ
اپنی استطاعت کے مطابق مال و سبب بھی لاتے تاکہ زیادہ اجر ملے اور بعض اوقات
غزوات کے علاوہ حضورؐ صلعم سر یہ کے لیے یعنی صحابہ کو ارسال فرماتے۔

حارث بن زید الیکبری بیان کرتے ہیں کہ میں مدینہ آیا تو مسجدِ نبوی میں داخل ہوا۔ جبکہ
حضورؐ صلعم لوگوں کے درمیان تھے اُس وقت سیاہ جھنڈے لہرا رہے تھے۔ اور بلال رضی
اللہ عنہ حضرت صلعم کے سامنے تلوار لٹکائے کھڑے تھے۔ میں نے کہا لوگوں کی یہ کیا شان ہے
تو جواب ملا کہ حضورؐ صلعم حضرت عمرو بن العاصؓ کو سردار بنا کر بھیج رہے ہیں۔

بدر

اس نام سے دراصل دو غزوات ہوئے۔ بدرِ چشمہ آبِ یاجہا کا نام ہے۔ اول جنگِ
ربیع الاول ۲ھ میں ہوا۔ جبکہ مخالفین بھاگ گئے۔ انہوں نے مسلمانوں کے مویشی لوٹ
لیے تھے۔ اس لیے حضورؐ علیہ الصلوٰۃ والسلام خود ان کے تعاقب میں تشریف لے گئے تھے۔
پھر دوسری جنگِ غظیم اسلام اسی مقام پر جہادِ الاخر ۳ھ ہجری میں ہوئی جب کہ اہل اسلام
فتحیاب ہوئے۔ اور اس جنگ میں مخالفوں کے بہت سے سردار مارے گئے۔ شوکتِ اسلام

ان کے دلوں میں بیٹھی گئی۔ جنگ سے پہلے سرورِ عالم نے ہر ایک سرورِ مخالفین کے مارے جانے کی جگہ تیار ہی تھی۔ اس جنگ میں پانی کی سخت پریشانی لاحق ہوئی۔ حضور صلعم کی دعا سے خوب موسلا دھار بارانِ رحمت ہوئی۔ حضور صلعم کے ایک خاک کی مٹھی پھینکنے سے مخالف مناویب ہو گئے۔ ستر آدمی قید ہو کر آئے تھے۔ اہل بدر کی فضیلت میں بہت سی احادیث ہیں۔ وجہ فضیلت یہ ہے کہ ان لوگوں نے اللہ کے دین کی مدد کی۔ مخالف لوگ قرآنِ اسلام کو ادا نہیں کرنے دیتے تھے اور مسلمانوں پر حملہ کرتے تھے، انہیں روکا اور اسلام کی تائید کی۔ ایسا ہی جو شخص مذہبِ مقدس اسلام کی تائید کرتا ہے خدا اُس کی مدد کرتا ہے اور بزرگی دیتا ہے۔ علمائے کرام جو خدمت دین کرتے ہیں قابلِ ستائش ہیں۔

بخاری میں آیا ہے کہ آلِ حضرت صلعم کے ان اصحاب کی تعداد جو جنگِ بدر میں شریک تھے طاہوت کے ان اصحاب کے برابر تھی جو نہر سے پار ہو گئے تھے۔ اور وہ کچھ تین سو دس سے زائد تھے۔ حضرت بلالؓ جنگِ بدر میں شریک تھے اور ان کے نام کو ابنِ ہشام نے یوں درج کیا ہے۔

بلال، حضرت ابو بکر کے غلام تھے، جو بنی جمح کے غلاموں میں سے تھے۔ حضرت ابو بکر نے بلال کو، امیہ بن خلف سے خریدا تھا۔ اور حضرت بلال رباح کے بیٹے تھے۔

بلالؓ مولیٰ ابی بکر مولى
من مولدی بنی جمح اشتراہ
ابوبکر من امیہ بن خلف
وهو بلال بن رباح۔

ان تمام شریکِ بدر کی فضیلت اس سے ظاہر ہے کہ رافع بن بیان کرتے ہیں جبریلؑ نے حضور صلعم سے آکر پوچھا کہ آپ اہل بدر کو کیسا جانتے ہیں۔ حضور علیہ الصلوٰۃ والسلام نے فرمایا بزرگ مسلمانوں میں سے ہیں اور جبریلؑ نے فرمایا کہ ویسے ہی فرشتے بزرگ ہیں جو بدر میں حاضر تھے۔ پور و کار کی شان ملاحظہ ہو ایک وقت تھا کہ حضرت بلالؓ امیہ بن خلف کے ہاتھوں

غزایا دیے جاتے تھے مگر بدر کے روز جو اس کا حشر حضرت بلالؓ کے ہی ہاتھوں ہوا وہ ظاہر ہے۔

حسنوہ صلعم کا شدید دشمن امیہ بن خلف بھی جنگ بدر میں کفار کے ہمراہ شریک تھا۔ حضرت عبدالرحمن بن عوف نے اس سے کسی زمانہ میں معاہدہ کیا تھا کہ وہ مدینہ آئے گا تو وہ اس کی جان کے ضمانت ہوں گے۔ بدر میں اس دشمن اسلام سے انتقام لینے کا عجیب اتفاق ہوا۔ چونکہ پابندی عہد اسلام کا اصل شعار ہے یعنی اس عہد کے تحت عبدالرحمن بن عوف نے ہر چند چاہا کہ وہ بچ جائے اور اس کو لے کر پہاڑ پر چلے گئے۔ اتفاق سے حضرت بلالؓ نے اس کو اور اس کے لڑکے کو دیکھ لیا۔ جبکہ بلالؓ روٹی پکانے کے لیے آٹا گوندھ رہے تھے۔ آپ نے شور مچا دیا اور انصار کو بتا دیا دفعۃً لوگ اس پر ٹوٹ پڑے۔ عبدالرحمن بن عوف نے امیہ کے لڑکے کو آگے کر دیا لوگوں نے اس کو قتل کر دیا لیکن اس پر بھی قناعت نہ کی اور امیہ کی طرف بڑھے۔ انہوں نے امیہ سے کہا تم زمین پر لیٹ جاؤ وہ لیٹ گیا تو عبدالرحمن بن عوف اس پر چھا گئے تاکہ لوگ اس کو مارنے سے روک جائیں مگر اصحاب اور حضرت بلالؓ نے مل کر ٹانگوں کے اندر سے ہاتھ ڈال کر قتل کر دیا۔ اس کش مکش میں حضرت عبدالرحمن بن عوف کو بھی ایک ٹانگ پر رخم آگیا۔ جب امیہ کو قتل کیا تو حضرت ابو بکرؓ نے حضرت بلالؓ کو مبارک وہی اور یہ شعر پڑھا۔

ہدیٰ نادائے الرحمن خیرا مبارک ہو! خدا تجھے بہتر جزا دے

فقد ادرکت تارک یا بلال اے بلال تو نے اپنی جزا پالی۔

یہ ہے اللہ تعالیٰ کی شان حقیقی اور دنیا میں ہی اپنے بندوں کے لیے بدلے کا بدلہ۔

ابو بکرؓ وغیر سر داران کفار بری طرح سے پسا اور ہلاک ہوئے اور اسلام کو فتح عظیم نصیب ہوئی۔

لقد نصرکم اللہ بیدرو یقیناً خدا نے تمہاری بد میں مرد کی جیت تم

انتم اذلة فاتقوا الله لعلمكم
تشکرون - (آل عمران ۱۲۳) - بن جاؤ۔
کمزور تھے۔ خدا سے ڈرو تاکہ تم شکر گزار

ذی امرہ یا غطفان

یہ جنگ نجد میں مقام ذی امرہ ربيع الاول ۳ ہجری کو ہوئی۔ حضور صلعم کے ہمراہ چار سو پچاس اشخاص پیدل و اسوار تھے۔ حضرت عثمان غنی رضی اللہ عنہ کو مدینہ میں چھوڑ گئے تھے حضور نے ایک مہینہ تک وہاں قیام کیا مگر کسی سے مقابلہ تک نہیں ہوا۔ بلکہ لڑائی کی غرض بھی نہیں تھی۔ بعض اشاعت اسلام اور وعظ و نصیحت مقصود تھا۔ راستہ میں حضور صلعم کو ایک شخص ان میں سے ملا جس نے آپ سے کہا کہ آپ کے سامنے نہیں آئیں گے۔ چنانچہ جب ان کو حضور صلعم کے آنے کا علم ہوا تو وہ پہاڑوں پر بھاگ گئے۔ وہ شخص حضور صلعم کے ہمراہ چلا آیا وہاں پہنچا کہ ان کو دعوت اسلام دی وہ شخص مسلمان ہو گیا۔ حضرت بلال رضی اللہ عنہ کو اس شخص سے ملا دیا۔ حضور صلعم سے محض وہی شخص ملا۔ وہ شخص حضرت بلال رضی اللہ عنہ کو لے کر ایک راستہ سے چلا کہ وہ ایک ٹیلے سے اتر کر دشمن کے سر پر بالکل قریب پہنچ گئے عرب ان کو دیکھ کر بھاگ گئے حضور علیہ الصلوٰۃ والسلام وادی ذی امرہ میں ٹھہرے۔ اس وقت موسلا دھار بارش ہوئی یہاں تک کہ حضور کے تمام کپڑے تر ہو گئے۔ حضور صلعم ان کو سکھانے کے لیے درخت پر ڈال دیا۔ اور خود بھی ایک جانب ہو کر لیٹ رہے۔ عرب یہ سب پہاڑ کی چوٹی سے دیکھ رہے تھے۔ مگر ان پر دہشت طاری تھی۔ اس تمام غزوہ میں حضرت بلال رضی اللہ عنہ بہت کام لے

اُحد

اُحد ایک پہاڑ کا نام ہے جہاں ۱۱ شوال ۳ ہجری کو جنگ عظیم ہوئی۔ ابوسفیان نے تین ہزار کی جمعیت سے اہل اسلام پر بے وجہ فوج کشی کی بعض لوگوں نے حضور صلعم کو مشورہ دیا کہ دشمن کی جمعیت بہت ہے۔ مدینہ سے باہر جا کر لڑنا مناسب نہیں۔ شکر اسلام مدینہ

سے نکل کر بڑی شان سے بدائع میں پہنچے اور مقام شیخین میں آکر مقام کیا شیخین دو ٹیلوں کا نام ہے جہاں زمانہ ریاضیت میں ایک بوڑھا اور ایک بڑھیا رہا کرتے تھے۔ یہ دونوں اندھے تھے جس وجہ سے اس مقام کا نام شیخین مشہور ہوا۔ رات اسی جگہ حضورؐ نے قیام کیا۔ جب آفتاب غروب ہوا تو حضرت بلال رضی اللہ عنہ نے مغرب کی اذان دی اور حضور صلی اللہ علیہ وسلم نے صبحہ کو نماز پڑھائی۔ کچھ دیر کے بعد بلال رضی اللہ عنہ نے عشا کی نماز کے لیے اذان دی حضورؐ نے نماز ادا کی، پھر حضور صلی اللہ علیہ وسلم نے عبداللہ بن جبیر کو بچا اس سواروں کے ساتھ سب کی نگہبانی پر مقرر کیا۔ دشمن بھی اس قدر قریب اترے ہوئے تھے کہ ان کے گھوڑوں کے ہنہانے کی آواز شکر اسلام میں سنائی دیتی تھی جب آپ نے شیخین سے کوچ کیا تو کفار نے بھی تعبہ کا رخ کیا۔ مسلمانوں کا لشکر آگے بڑھ کر مقام قنطرہ میں مقیم ہوا جہاں سے دشمن بھی دکھائی دیتے تھے۔ چونکہ نماز کا وقت قریب آ گیا تھا اس لیے حضورؐ نے صبح کی نماز کے لیے حضرت بلال رضی اللہ عنہ کا حکم دیا انہوں نے اذان کہی اور آپ حضرت صلی اللہ علیہ وسلم نے صبح بندھی کر کے نماز پڑھائی یعنی اس وقت دونوں لشکر مقابل ہو گئے۔ حضرت نے مجاہدین اسلام کو نصیحتیں فرمائیں جس کے بعد میدان جنگ گرم ہو گیا۔ غرض کہ دشمن نہر میت خوردہ ہو کر بھاگ گئے۔ آپ نے اپنے جنگجو بہادروں سے کہا کہ تم اپنی جگہ پر جمے رہو۔ مگر افسوس انہوں نے اس پر توجہ نہیں کی، جس کے بعد مسلمانوں پر مشرکین آ پڑے اور انہوں نے اپنا سب مال غنیمت واپس کر لیا۔ بلکہ صحابہ کبار کو شہید کر دیا۔ جن میں سید الشہداء حضرت امیر حمزہ بھی ہیں حضور صلی اللہ علیہ وسلم کا وانت مبارک شہید ہوا اور بھی زخم آئے آپ مسجد نبوی شریف لائے۔ لوگ آگ جلا کر اپنے زخموں کی مرجم پٹی کر رہے تھے۔ جب آفتاب ہوا حضرت بلال رضی اللہ عنہ نے اذان دی اور حضورؐ تکیہ کیے برآمد ہوئے پھر شفق کے بعد حضرت بلال رضی اللہ عنہ نے عشا کی اذان دی حضورؐ کچھ عرصہ بعد شریف لائے۔ بلال رضی اللہ عنہ نے آپ کے در و دولت پر بیٹھے رہے جب قریب ایک تہائی رات گزر گئی تو حضرت

بلال نے تداوی الصلاة یا رسول اللہ جماعت تیار ہے۔ پھر آپ تشریف لائے اور نماز شام ادا کی۔

اس غزوہ میں مسلمان ابتداءً پورے طور پر منصور و منظور ہے۔ اور ایسی کامیابی حاصل ہوئی کہ توقع نہ تھی۔ مگر بعد میں لوگوں کے اپنی جگہ چھوڑنے کی وجہ سے تکالیف کا سامنا ہوا۔ راقم نے اس مقام کا دو مرتبہ مشاہدہ کیا اور آج یہاں کوئی چیز بصورتِ روضہ نہیں ہے جیسے ابن سعود کی حکومت سے پہلے تھے۔

حمرار الاسد

یہ ایک مقام کا نام ہے جو مدینہ منورہ سے اڑتیس میل کے فاصلہ پر ہے۔ سوال ۳۳ ہجری کو واقع ہوا۔ مگر لڑائی کوئی نہیں ہوئی۔ حضور صلعم جب جنگ احد کے بعد شام کے وقت ہفتہ کے روز واپس ہوئے تو لوگوں نے آپ کے آستانہ مبارک پر رات گزارا اور مسلمان رات کو اپنے زخموں کی مرہم پٹی کرتے رہے۔ جب دوسرے روز صبح ہوئی تو حضور نے بلالؓ کو تداوی کا حکم دیا کہ تم کو حضور صلعم تمہارے دشمن مطالبہ کرنے کا حکم دیتے ہیں ہمارے ہمراہ وہ نکلے جس نے کل جنگ میں نہیں حصہ لیا۔ بے شمار لوگ جمع ہو گئے۔ حمرار الاسد میں دو شخص ایک ہی قبر میں دفن کیے گئے۔ یہ دونوں رفیق تھے مسلمانوں نے پانچ جگہ آگ روشن کی جو دور سے دیکھی جاسکتی تھی اور فوج کی آواز تمام طرف جاتی تھی۔ غرض کہ حضور مدینہ کی طرف تین روز قیام فرما کر واپس تشریف لے آئے۔

بنی نضیر

بنی نضیر ایک قبیلہ کا نام ہے جس کے خلاف جنگ ربیع الاول ۳۳ ہجری میں ہوا اس میں مسلمان کامیاب ہوئے اور یہود جلا وطن کیے گئے۔ جنگ کی مختصر سی کیفیت یوں ہے کہ بنی نضیر اور بنی قریظہ یہود کے قبیلے تھے۔ یہ لوگ مدینہ کے قریب رہتے تھے حضور صلعم

سے عہد کر لیا تھا۔ حضورؐ چند صحابہؓ کے ہمراہ فیصلہ کے لیے ان کی درخواست پر ان کی بستی میں تشریف لے گئے۔ ان غداروں نے حضور صلعم کو دیوار کے نیچے بٹھا دیا اور کہا ہم آپ کے لیے کھانا لاتے ہیں۔ انہوں نے سازش کر رکھی تھی کہ دیوار کی دوسری طرف سے آپ پر بھاری پتھر پھینک کر آپ کے دشمنوں کا کام تمام کر دیں گے۔ اللہ تعالیٰ نے حضور صلعم کو اطلاع دیدی۔ آپ صحابہؓ کے ہمراہ واپس تشریف لے آئے اور یہود کو ان کے عذر سے اطلاع دی اور حکم دیا گیا کہ اتنے روز تک تم مکان خالی کر دو۔ ورنہ جنگ ہو گا اور تمہیں تمہارے کیے کی سزا ملے گی۔ یہود نے جنگ کیا آخر اس بات پر ختم ہوا کہ یہود اپنا مال و اسباب حقد لے جا سکیں لے جائیں۔ چنانچہ انہوں نے مکانات خالی کر دیے اور خیبر میں جا بسے۔ یہ دراصل نہایت درجہ کی رحم دلی ہے۔ اور ایسے مفسدوں کی جان بخشی فرمائی۔ غرض کہ فساد کو رفع کر دیا۔

جب حضور صلعم مع صحابہؓ اس جنگ کے لیے نکلے تو عشاء کے وقت ان صحابہؓ کے ہمراہ اپنے گھر کی طرف واپس تشریف لائے اور آپ پر ذرع تھی، گھوڑے پر سوار تھے۔ علی ابن ابی طالبؓ کو فوج پر متعین کر دیا تھا۔ ابوبکرؓ کہتے ہیں مسلمانوں نے حاضرہ کی صورت میں اور بکیروں میں رات کاٹی۔ یہاں تک کہ حضرت بلالؓ نے صبح کی اذان دی پھر حضور صلعم نے صحابہؓ کو نماز پڑھائی اور بلالؓ کو حکم دیا کہ خمیہ لگا دو جو لکڑی اور کھجور کی کھال کا تھا۔ آپ اس میں داخل ہوئے ایک شخص یہودی تھا جسے غزول کہتے تھے بہت تیزی سے تیر پھینکتا تھا اور اس کا تیر ایسی جگہ پہنچتا تھا کہ کسی کا نہ پہنچتا تھا۔ غرض کہ اس کا تیر اس قبہ تک آیا۔ پھر حضور صلعم کے حکم سے اس خمیہ کو رات کے وقت بدل دیا گیا آخر بہت سے واقعات کے بعد متذکرہ بالانتہیٰ پر جنگ ختم ہوئی

بنی المصطلق یا مرزبیع

بنی المصطلق ایک قبیلہ کا نام ہے اور مرزبیع ایک چشمہ کا نام ہے شیخان

میں یہ واقع ہوا۔ حارث بن ابی صرار نے اہل اسلام کے مقابلہ کے لیے شکر جمع کیا تھا جنہوں نے ان پر چڑھائی کی اور ان کو شکست فاش ہوئی۔ ابتدا کفار کی طرف سے ہوئی۔ اور مخالف مارے گئے۔ اس جنگ میں مشہور ہو گیا تھا کہ آل حضرت صلعم نے اس المنافقین عبداللہ بن اُتی کے قتل کا حکم دے دیا ہے۔ حالانکہ غلط تھا اس کے لڑکے کا نام بھی عبداللہ تھا اور وہ حضورؐ کا بہت بڑا جان نثار تھا۔ اُسے قتل نہیں کیا گیا۔ جب اُس کا انتقال ہوا تو حضور صلعم نے خود کمانہ جنازہ پڑھائی اور اپنا پیرا میں مبارک عنایت فرمایا حضور صلعم کا یہ سراپا کریم تھا۔ اس جنگ میں حضور صلعم کی ناقہ قصوی گم ہو گئی تھی۔ منافقین ہی سے ایک شخص کو علم ہو گیا تھا، اُس نے آپ سے سوال کیا کہ اللہ نے آپ کو خیر نہیں دی البتہ مجھے خبر دی گئی ہے۔ حالانکہ اللہ کے سوا کوئی غیب نہیں جانتا۔ پھر حضور صلعم کو خبر دی گئی کہ فلاں مقام پر درخت سے اُسکی ہمارا بندھی ہوئی ہے۔ لوگوں نے اُس کو ویسے ہی بندھے ہوئے پایا جس طرح حضور صلعم نے فرمایا تھا۔ وہ شخص جلدی سے اپنے ساتھیوں کے پاس بھاگ گیا تو انہوں نے کہا کہ منافق کی حیثیت سے متل تو اُس نے کہا تم سے ایک آدمی آل حضرت صلعم کے پاس نہیں آیا اور ان کو میری خبر نہیں دی انہوں نے کہا ہرگز نہیں قسم اللہ کی ہم تو اپنی جگہ سے بھی نہیں اُٹھے۔ غرض کہ وہ مسلمان ہو گیا اور کلمہ شہادت پڑھا۔ لوگوں نے اُسے کہا کہ حضور صلعم کے پاس جا اور استغفار کر۔ چنانچہ وہ حضورؐ کی طرف چلا گیا اور اپنے گناہ کا اقرار کیا۔ آپ نے اُس کی مغفرت کی دعا کی۔ کہا جاتا ہے کہ وہ ہمیشہ بند دل رہا۔ اسی کی مثل غزوہ تبوک میں پیش آیا تھا کہ حضور صلعم کی ناقہ گم ہو گئی تھی۔

حضور صلعم نے تیز روانٹ کو اونٹوں کے درمیان روکے رکھا حتیٰ کہ بلال رضی اللہ عنہ نے حضور صلعم کی ناقہ قصوی پر سبقت کی بلکہ ابوسعید الساعدی کو بھی سبقت کر گئی جو حضور صلعم کے گھوڑے ظراب پر سوار تھے یہاں تک کہ دوسرے گھوڑوں کو بھی پیچھے چھوڑ گئی جو حضور صلعم کی ناقہ غصبا سبقت نہیں کرتی تھی۔ ایک اعرابی جوان اونٹ پر آیا اس نے اس پر سبقت کی تو مسلمان شوق ہو گئے حضور صلعم

نے فرمایا کہ سچائی اللہ پر ہی ہے جس چیز کو سبقت دیتا ہے اسے زیر بھی کرے گا۔

خندق

یہ جنگِ عظیم ذی قعدہ ۶ ہجری میں مدینہ میں خندق کھود کر ہوئی جس وجہ سے اسے جنگِ خندق کہتے ہیں اور اس اختراعِ جنگ کو سلمان فارسی کی طرف منسوب کیا جاتا ہے۔ مشرکین عرب نے بد عہدی کی۔ ابوسفیان ہزار آدمی لے کر مدینہ منورہ پر چڑھ آئے ایک مہینہ تک مدینہ منورہ کا محاصرہ کیا آخر ناکام واپس ہوئے۔ اس جنگ میں حضرت جابرؓ نے ایک بکری کا بچہ اور چار سیر آٹا حضور صلعم کے لیے پکایا جو حضور صلعم کی برکت سے فوج اسلام کو کافی ہوا بلکہ اس طرح سے اتنا ہی بچ رہا۔ اس جنگ میں حضور صلعم کو کفار کے روکنے سے چار نمازیں ظہر، عصر، مغرب اور عشا قضا ہوئیں جو جب حضور صلعم نے فرصت حاصل کی تو حضور نے حضرت بلال کو حکم دیا کہ اذان دو اور انہوں نے اقامت کہی تو حضور نے نماز ظہر ادا کی۔ اسی وقت دوسری اقامت پر نماز عصر تیسری اقامت پر نماز مغرب اور چوتھی اقامت پر نماز عشا قضا کر کے ادا کیں۔ یعنی ایک بہت بڑے مسئلے کا حل یوں ہوا کہ نماز قضا اس صورت میں امام ادا کر سکتا ہے اقامت ضروری ہے مگر دوبارہ اذان کی ضرورت نہیں۔

بنی قریظہ

بنی نضیر کی طرح یہ ایک یہود کے قبیلہ کا نام ہے۔ اور ذی الحج ۶ ہجری میں یہ جنگ واقعہ ہوا۔ اہل اسلام کامیاب ہوئے۔ انہوں نے حضور صلعم سے عہد شکنی کی اور مکہ والوں سے مل گئے۔ حالانکہ معاہدہ یہ تھا کہ حضور صلعم کے مخالفوں سے مل کر حضور صلعم کے خلاف کبھی نہیں لڑیں گے۔ جنگِ احزاب کے بعد ان پر جلدی سے فوج کشی کی گئی پچیس دن تک ان کا محاصرہ ہوا آخر کار چار سو یہودی مارے گئے عورتیں اور لڑکے غلام بنائے گئے بعد بن معاذؓ نے یہی فیصلہ کیا تھا جو برصنا بنی قریظہ حاکم بنائے گئے تھے۔ باغیوں اور بد عہدوں کو سزا دینا

عین انصاف ہے۔ حضرت بلال رضی اللہ عنہما کا نام اس غزوہ میں یہ ہے کہ جب حضور صلعم غزوہ خندق سے تشریف لائے تو آپ کے پاس حضرت حیرئیلؑ وحیہ کلی کی شبیہ میں آئے اور آپ کو بنی قریظہ کی طرف جانے کو کہا۔ آپ عائشہؓ کے گھر میں تھے۔ یوزن بلال رضی اللہ عنہما نے حضورؐ کے حکم سے منادی کی کہ جوڑنے فوراً اطاعت کرے یعنی انہوں نے نماز عصر نہیں پڑھی۔ ایک روایت یہ ہے کہ انہوں نے ظہر کی نماز بنی قریظہ جا کر پڑھی۔ ان دونوں کو تطبیق یوں دیا گیا ہے کہ امر ظہر کے وقت آنے کے بعد مدینہ ہی میں تھا۔ بعضوں نے نماز ظہر وہیں پڑھی۔ مگر عصر بنی قریظہ میں جا کر ادا کی۔ اسی جنگ میں حضورؐ ذرہ۔ خود غرض کہ تمام سامان حرب لگائے ہوئے تھے اور تلوار تک لٹک رہی تھی۔

ذمی قر دی غابہ

غابہ ایک گاؤں کا نام ہے اور قر د چشمہ کا نام ہے۔ اس غزوہ میں اہل اسلام کامیاب ہوئے۔ زیادہ یہ صحیح معلوم ہوتا ہے کہ ربیع الاول ۱۰ھ ہجری میں ہوا۔ قوم غطفان کے لوگ سرور عالم کے اونٹ چرائے گئے تھے اور ایک آدمی جان سے مار گئے سلمہ بن اکوع نے لوگوں کو طسلاخ کی کہ سرور دو عالم نے سعد بن زید کی سرداری میں چند آدمی ان کے تعاقب کے لیے بھیجے۔ خیف سی لڑائی ہوئی جو دراصل ڈکیتی کے السداد کے لیے تھی۔ سلمہ بیان کرتے ہیں کہ کفار دو گھوڑے چھوڑ گئے تھے۔ میں ان دونوں کو مانگتے ہوئے رسول صلعم کے پاس نے آیا۔ میرے ساتھ عامرؓ آئے۔ ان کے پاس ایک چھاگل تھی جس میں تھوڑا سا دودھ تھا اور اُس میں کچھ پانی ملا تھا۔ میں نے اس سے دھو لیا اور کچھ پیاجو حضورؐ خود قر د تشریف لیگئے تھے اور اسی چشمہ پر تھے۔ جس سے میں نے ان مشرکین کو جلا وطن کیا تھا۔ حضورؐ نے ان اونٹوں کو پکڑ لیا اور ہر اُس چیز کو بھی جس کو میں نے مشرکین سے چھینا تھا۔ حضرت بلال رضی اللہ عنہما نے ان میں سے ایک اونٹنی کو ذبح کیا اور حضور صلعم کے لیے اس کے جگر اور کولان کے گوشت کو بھونا۔ راوی کہتے

ہیں کہ میں نے کہا اے اللہ کے رسول آپ قوم سے ایک سو آدمیوں کو منتخب کیجیے اور قوم کے پیچھے لگا دیجیے ان میں سے کوئی چیز دینے والا نہیں رہے گا جہاں تک کہ ان کو تہ تیغ کر دوں گا حضور صلعم منس پڑے یہاں تک کہ حضور کے دندان مبارک آگ کی روشنی میں ظاہر ہو گئے اور فرمایا اے سلمہ بن اکوع کیا تیرا یہ خیال ہے کہ میں ایسا کروں گا۔ غرض کہ تمام کے تمام بھاگ گئے صبح ہوئی تو آپ نے فرمایا کہ آج کے دن ہمارے شہ سواروں میں ابوتامادہ اور پادیوں میں سلمہ بن اکوع ہیں۔ اور حضور ان واقعات کے بعد مدینہ واپس ہوئے۔

وادی القرئی

(انہند کی وجہ سے وقت نکل جانیکے بعد نماز)

وادی القرئی مدینہ کے قریب ایک موضع ہے۔ وہاں یہود میں سے ایک جماعت آباد تھی۔ ابوہریرہ روایت کرتے ہیں جب نبی صلعم خیبر سے واپس تشریف لارہے تھے تو ہم غروب شمس کے قریب وہاں پہنچے حضور صلعم نے چار یوم تک ان کا محاصرہ کیا۔ کیونکہ ان یہود کو بارہا دعوت اسلام دی جا چکی تھی قبول نہ کرتے تھے۔ پھر نبی صلعم اور صحابہ نے جنگ کی تیاریاں کیں اور صفیں باندھ لیں۔ آپ نے اپنے نیرہ کو سعد بن عبادہ کو دیا۔ جناب بن منذر سہل بن احنف و عباد بن بشیر نے جھنڈوں کو سنبھالا اور یہودی بھی پہلے ہی تیاری میں مصروف تھے پس ان میں سے ایک شخص مقابلہ کے لیے نکلا اس کو زبیر نے قتل کیا۔ ایک اور نکلا اس کا بھی کام آپ نے تمام کیا۔ ایک کو حضرت علی رضی نے داخل جہنم کیا اور ایک کو حضرت وجاہہ نے قتل کیا اسی طرح ان کے کل گیارہ آدمی قتل ہوئے اور دس مسلمانوں میں محض آپ کا ایک غلام جو بالکل بے خبر تھا شہید ہوا۔ یا قبول کو آپ نے دعوت اسلام دی کہ جو ان کے پاس ہے پیش کر دیں۔ نبی صلعم کو فتح نصیب ہوئی۔ بہت سامانِ غنیمت ہاتھ آیا اور صحابہ میں تقسیم ہو گیا۔ اور زمین و پھل باغات کو یہودیوں کے لیے چھوڑ دیا۔ اور ان پر آپ نے عمرو

بن سعید بن العاص کو عامل مقرر کر دیا۔

جب اہل تیما کو وادی القرظی کی فتح کا علم ہوا تو انہوں نے جتہ یہ کی شرط کو منظور کیا اور صلح کر لی۔ یزید بن ابی سفیان کو وہاں کا والی مقرر کر دیا۔ یہ زور سلام کی فتح کا دن تھا۔ تیما مدینہ اور شام کے درمیان سات منزل کے فاصلہ پر واقع ہے۔ اہل فدک نے بھی آپ سے اس شرط پر کہ نصف ان کا اور نصف آپ کا صلح کر لی۔ پھر وہاں سے اپنے فاتح کی حیثیت سے مدینہ منورہ کا رخ کیا۔

سعید بن اسیب سے روایت ہے کہ جب آل حضرت صلعم جنگ خیبر سے رات کو چلے تو اخیر رات کا وقت ہو چکا تھا۔ آپ سواری سے اتر پڑے اور بلال رضی اللہ عنہ سے فرمایا کہ تم صبح کی نماز کا خیال رکھنا اور آپ مع صحابہ سو گئے۔ جب تک خدا کو منظور تھا بلال جاگتے رہے۔ پھر بلال بھی اپنے اونٹ کے ساتھ تکیہ لگا کر لیٹ گئے اور اپنا منہ مشرق کی طرف صبح صادق دیکھنے کے لئے کر لیا۔ بلال کی بھی آنکھ لگ گئی نہ رسول صلعم نہ بلال رضی اللہ عنہ کوئی شکر سوا یہاں تک کہ ان پر تیز دھوپ آگئی۔ آنحضرت سب سے پہلے چوتکے اور فرمایا اے بلال! یہ کیا ماجرا ہے۔ بلال رضی اللہ عنہ نے جواب دیا مجھ پر اسی چیز نے غلبہ کیا جس نے آپ پر کیا یعنی نمینہ نے ہم پر غلبہ کر لیا۔ پھر آل حضرت صلعم نے فرمایا یہاں سے کوچ کرو تو انہوں نے کجاوے وغیرہ باندھ کر کوچ کیا اور تھوڑی دور جا کر آپ نے اترنے کا حکم اور بلال رضی اللہ عنہ سے فرمایا کہ نماز کے لیے تکبیر کہیے۔ آل حضرت صلعم نے نماز فجر ادا کی اور نماز فارغ ہونے کے بعد فرمایا جو شخص نماز کو بھول جاوے تو اسے چاہیے کہ جب یاد آوے ادا کر لے کیونکہ اللہ تعالیٰ فرماتا ہے :-

اقم الصلوٰۃ لذکری (طہ ۱۴)

نماز کو میرے ذکر کے لیے قائم کرو۔

اس کے آگے ایک اور روایت ہے جس میں ہے کہ بلال رضی اللہ عنہ پر شیطان نے غلبہ

کہ لیا۔ مگر یہ یاد رکھنا چاہیے کہ انبیاء کا دل جاگتا رہتا ہے اور آنکھیں سو جاتی ہیں۔ "قلب
 یقظان و العین تنامان" مگر اللہ تعالیٰ نے ضرور اس مسئلہ کو وجود میں لانے کے لیے
 کسی نہ کسی امر کو باعث بنانا تھا مگر اس میں تو خیر ہمارے مؤذن بلال رضی اللہ عنہ صحابہ رسول کے لیے
 محفوظ تھی کہ ایسا انسانی سدا آپ کی وجہ سے امت پر واضح ہو گیا۔ آپ کے بھونکنے کو نیند
 سے ہی ایک طرح تاویل کیا گیا۔

حدیبیہ

حدیبیہ ایک کنواں کا نام ہے جو مکہ سے ایک منزل کے فاصلہ پر ہے۔ حضور سرور
 کائنات نے خواب میں دیکھا کہ آپ مع صحابہ کے نہایت امن سے سرمنڈے ہوئے
 داخل مکہ ہو رہے ہیں آپ نے چابیاں وصول کر لی ہیں۔ آپ نے طواف کیا آپ اور صحابہ
 نے عمرہ کیا ہے۔ حضور صلعم نے یہ خواب اپنے صحابہ سے بیان کیا پھر کیا تھا آپ اس خواب
 کے تحت فوراً عمرہ کے لیے چل پڑے۔ رخت سفر باندھا۔ ذی قعدہ ۱۰ ہجری میں آپ
 معہ چوہ سو یا پندرہ سو صحابہ انصار و مهاجرین مدینہ منورہ سے عمرہ کے لیے نکلے۔ آپ نے
 ذوالحلیفہ میں آکر عمرہ کے لیے احرام باندھا اور جانور جو حضور صلعم کے ہمراہ قربانی کے لیے
 تھے ان کے گلے میں قربانی کی نشانیاں لٹکادیں اور وہیں سے حضور صلعم نے تلبیہ کہنا
 شروع کر دیا۔

اے اللہ میں حاضر ہوں تیرا کوئی شریک نہیں میں حاضر ہوں

اللہم لیک لا شریک

تقریباً انعام اور ملک تیرے سے ہے۔ تیرا کوئی

لک لیک الحمد والنعمۃ لک

شریک نہیں۔

والملک لا شریک لک

ذوالحلیفہ میں آکر نماز ظہر ادا کی۔ ادھر قریش نے بھی آپ کی آمد کی خبر پا کر بڑی بڑی

تیاریاں کیں۔ خالد بن ولید جو ابھی مسلمان نہیں ہوئے تھے۔ دو سو سوار لے کر آئے۔ حضور صلعم

آگے بڑھے حدیبیہ پہنچ کر قیام کیا جہاں کنواں تھا وہ پانی دینے سے بند ہو چکا تھا لیکن حضور صلعم کے آنے پر اس میں اس قدر پانی آ گیا تھا کہ سب سیراب ہو گئے تھے۔ یہ ایک حضور صلعم کا ادنیٰ سا معجزہ تھا۔ حضور صلعم نے عبادہ بن بشر کو بڑھنے کے لیے کہا۔ وہ خالد بن ولید کے ساتھ آ کر کھڑے ہو گئے اور صحابہ نے صفیں باندھ لیں۔ اس وقت نماز ظہر کا وقت قریب تھا حضرت بلال رضی اللہ عنہ نے اذان دی اور اقامت کہی حضور صلعم قبلہ رو ہوئے لوگوں نے آپ کے پیچھے صفیں باندھ لیں اور آپ کے ہمراہ رکوع پھر سجدہ کیا۔ بشر کہیں نے کہا ممکن ہے کہ محمد اور ان کے اصحاب ہم پر حملہ بولیں۔ یعنی ان لوگوں نے حضور صلعم کو آگے بڑھنے سے روک دیا۔ یہ حالت دیکھ کر حضور نے بہت سمجھایا کہ ہم محض عمرہ کرنے آئے ہیں اور ہمیں عمرہ کرنے کے لیے دو لڑنا مقصود نہیں۔ مگر قریش نے نہ مانا۔ پھر آپ نے حضرت عثمان غنی کو بھیجا کہ جا کر سمجھا دیں کہ ہم لڑنے کو نہیں آئے ہیں محض عمرہ کرنے دو۔ حضرت عثمان کو انہوں نے تین دن تک نہ آنے دیا اور ادھر یہ مشہور ہو گیا کہ نعوذ باللہ آپ شہید کر دیے گئے ہیں حضور صلعم نے ایک ببول کے درخت کے نیچے سب سے لڑائی کی بیعت لی جس کا نام بیعت الرضوان ہے اور اس کا ذکر قرآن کریم میں بھی آیا ہے۔

البتہ خدا مسلمانوں پر راضی ہو جب کہ وہ

لقد رضی اللہ عن المؤمنین

اذ بیایعونک تحت الشجرة - (فتح ۱۸) تیرے ہاتھ پر درخت کے نیچے بیعت کر رہے تھے۔ حضرت عثمان آخر شریف لے آئے اور صلح ہو گئی کہ ایک برس تک نہ تم ہم سے لڑو اور نہ ہم تم سے۔ پھر آنحضرت صلعم نے صحابہ کو حکم دیا کہ یہیں قربانی کریں۔ مگر مسلمان بہت ہی شکستہ دل ہوئے جس کے بعد حضور گھر شریف لے آئے اور سورہ انا فتحنا نازل ہوئی یعنی اللہ تعالیٰ کے الفاظ کے مطابق وہ شکست دراصل فتح تھی خصوصیت سے حضور صلعم کے خواب کے متعلق بالصراحت فرمایا کہ ضرور پورا ہو گا۔ چنانچہ مسلمان آئندہ سال فتح مندی کے ساتھ

خانہ کعبہ میں داخل ہوئے۔

خیبر

خیبر ایک مقام کا نام ہے جو مدینہ سے چھ منزل کے فاصلہ پر ہے اور یہ جنگِ عظیمِ حجابی
الآخرت ۳ ہجری میں ہوا اسلام کو فتحِ عظیم ہوئی۔ خیبر کے یہودی ہمیشہ سرورِ عالم کی مخالفت
اور مقابلہ کی تیاری کرنے میں ہمہ تن مصروف رہتے تھے آخر ان کے فساد کو روکنے اور اپنی
حفاظت کی غرض سے ان پر لشکر کشی کی۔ وہ اپنے قلعوں میں محصور ہو گئے۔ محاصرین نے یکے
بعد دیکرے قلعے فتح کیے صلح ہو گئی کہ سب یہودی اپنے مال و اسباب کو اہل اسلام کے
حوالے کر دیں۔ جب حضور صلح بہت مصروف تھے حضرت علی کرم اللہ وجہہ کو یاد فرمایا آپ کی
آنکھیں درد کرتی تھیں آپ نے لب مبارک لگائی فوراً اچھی ہو گئیں۔ اس غزوہ میں حضرت بلالؓ
کا بہت بڑا کارنامہ یہ ہے کہ وہ صفیہ بنت حنی کو لے کر آئے تھے اور وہ آخر کار حضور صلح کے
عقد میں آگئیں۔ اس کو مفصل مالِ غنیمت کے تحت بیان کیا گیا ہے۔

فتح مکہ

اس کے متعلق ایک مستقل باب اسی عنوان کے تحت لکھا گیا ہے۔

حنین

سوال ۳ ہجری کو یہ جنگ بمقام حنین ہوئی، مخالفت مارے گئے کیونکہ حضور صلح
کی مخالفت پر جمع ہوئے تھے بہت سی قومیں ایک جا اسلام کے خلاف متحد ہو گئی تھیں آپ نے
ان کا فساد دور کرنے کی غرض سے ان پر فوج کشی کی۔ وہ لوگ کثیر تعداد میں اپنی مکین گاہوں میں
چھپے ہوئے تھے۔ انہوں نے اہل اسلام پر حملہ کیا۔ لوگ بھاگ گئے حضور صلح حضرت عباس
ابوسفیان رہ گئے تھے مشہور ہو گیا دشمنان حضور وفات پا گئے حضرت عباس کے بلاتے پر
لوگ جمع ہوئے مل کر ایسا حملہ کیا کہ ان کو تہ تیغ کر دیا۔ مگر قوم ہوازن کی درخواست پر ان کے

قیدی رہا کر دیے گئے۔ عبدالرحمن الفہری بیان کرتے ہیں کہ ہم غزوہ حنین میں حضورؐ کے ہمراہ تھے سخت گرمی کے روز چلے ایک درخت کے سایہ کے نیچے اترے جب سورج زوال میں آ گیا میں نے اپنی ذرع سنبھالی گھوڑے پر سوار ہو کر حضورؐ کے پاس آیا حضورؐ صلعم اپنے خیمہ میں تھے میں نے کہا السلام علیک یا رسول اللہ ورحمۃ اللہ شام کا وقت قریب تھا۔ آپ نے فرمایا ہاں! پھر کہا یا بلال! تو وہ بول کے درخت کے نیچے سے ہوشیار ہوئے گویا اس درخت کا سایہ پرندے کے سایہ کی طرح تھا۔ بلالؓ نے کہا حاضر ہوں یا رسول اللہ اور آپ پر فدا ہوں حضورؐ صلعم نے فرمایا کہ میرے گھوڑے پر زین لگا اور پھر انہوں نے زین لگا دی جس کی ہر دو طرفیں کھجور کی کھال کی تھیں اس میں کوئی بڑی شان و شوکت نہ تھی۔ راوی کہتے ہیں جب زین ڈال دی تو حضورؐ صلعم سوار ہوتے اور ہم بھی سوار ہوئے۔ ہم رات کے وقت ان کے مقابلہ میں صفت بستہ ہو گئے۔ جانبین کے لشکر ایک دوسرے کے مقابل ہوئے پس مسلمانوں نے پشت پھیری حبس کیا کہ اللہ تعالیٰ نے فرمایا تھا حضورؐ نے فرمایا اللہ کے بندوں میں عبد اللہ اور اس کا رسول ہوں پھر فرمایا اے ہاجرین کی جماعت میں عبد اللہ اور اس کا رسول ہوں۔ راوی کہتے ہیں کہ پھر حضورؐ اپنے گھوڑے سے اتر آئے اور مٹی سے ایک مٹھی بھر کر کفار کے چہروں کی طرف پھینک دیا۔ اور ان کے چہرے مسخ ہو گئے اور اللہ تعالیٰ نے ان کو شکست دی حتیٰ کہ ان میں سے کوئی بھی باقی نہیں رہا کہ جس کا چہرہ اور آنکھیں مٹی سے تر نہ ہوئی ہوں اور ہم نے زمین اور آسمان کے درمیان لوہے کی زنجیر کی طرح آواز کو مٹا جو نئے طشت پر لگے۔

سر یہ عبید بن حصین الفزاری و بنی تمیم

یہ ایک صحابی کا اسم گرامی ہے۔ یہ سر یہ محرم ۹ ہجری میں پیش آیا۔ مخالف گرفتار کیے گئے تھے۔ بنی تمیم کے خلاف یہ لوگ بھیجے گئے۔ انہوں نے اطاعت نہیں قبول کی تھی اور ان کے فساد کا خوف تھا۔ مگر وہ بھاگ گئے۔ گیارہ مرد۔ کبیس عورتیں اور تیس بچے پکڑے آئے تب

بنی تمیم کے چند سوار آئے جب ان قیدیوں نے اُن کو دیکھا تو عورتوں اور بچوں نے رونا شروع کیا پہلے وہ حضور علیہ السلام کے دروازے پر آئے پھر مسجد نبوی میں آئے تو انہوں نے دیکھا حضرت بلال رضی اللہ عنہ کی اذان دے رہے تھے اور لوگ حضور کے تشریف لانے کے منتظر تھے حضور صلعم نے آئے میں کچھ دیر کی تو وہ حجروں کے پیچھے سے آئے اور چیر ڈالتے والی آواز دی کہ ہمارے پاس آؤ ہم آپ سے مفاخرہ کریں گے مشاعرہ کریں گے تحقیق ہم نے عمدہ شے کی مدح کی ہے اور یہی شے کی مذمت یا محمد صلعم ہمارے پاس آؤ پھر حضور تشریف لائے گویا اُن لوگوں کی چنجوں نے حضور کو اذیت دی تھی۔ حضرت بلال رضی اللہ عنہ نے اقامت کہی وہ لوگ حضور کے سامنے ہوئے کلام کی کہ ہم بنو تمیم میں سے ہیں۔ انہوں نے کہا ہم اپنے ہمراہ اپنا شاعر اور خطیب مناظرہ اور مشاعرہ کے لیے لائے ہیں حضور نے فرمایا کہ ہمارے پاس بھی خطیب و شاعر ہیں مگر ہمیں فخر کی اجازت نہیں دی گئی۔ پھر حضور صلعم نے جا کر نماز ظہر ادا کی اس کے بعد مسجد کے صحن میں بیٹھ گئے۔

یہ دراصل تمام واقعہ بنی تمیم کے وفد سے متعلق ہے جو حضور کے پاس اسی یا تو سے کی تعداد میں آئے اور ان کے خطیب عطار بن حاجب نے خطبہ دیا جس کا جواب حضور کے حکم سے ثابت بن قیس نے دیا۔ ان کے شاعر زیتاق بن بدر نے اشعار پڑھے اُن کا جواب فی البدیہہ حسان بن ثابت نے حضور صلعم کے حکم سے دیا انہوں نے خدا کی قسم کھا کر اقرار کیا کہ آپ کا خطیب اور شاعر ہمارے خطیب اور شاعر سے اعلیٰ ہیں۔ اور ہم سے زیادہ علم رکھتے ہیں پھر یہ آیت نازل ہوئی۔

ان الذین ینادونک من ولاء تحقیق وہ لوگ جو آپ کو حجروں کے پیچھے سے پکارتے

الحجرات اکثرھم لا یعقلون - (سورہ ہجرات ۴) ہیں بہت سے ان میں سے نہیں سمجھتے۔

پھر حضور صلعم نے ان کے قیدیوں کو ٹوٹا کر ان کو عطیات کا حکم دیا۔ بنی نجار میں سے ایک عورت کا بیان ہے کہ اس روز وفد کی طرف دیکھتی تھی کہ وہ حضرت بلال رضی اللہ عنہ کے پاس اپنے عطیہ بارہ اداق چاندی لیتے تھے۔ وہی عورت روایت کرتی ہے کہ میں نے اُس روز ایک غلام کو دیکھا کہ صغیر بن

تھا۔ اس کو پانچ اواق دیے گئے اور وہ عمر بن الاحتم تھے۔ غرض کہ تو تمہیں مسلمان ہو گئے جو اس
شور و فغاخ سے آئے تھے۔

تبوک

شام کی جانب ایک قریہ کا نام ہے اور یہ جنگ رجب ۶۲۴ ہجری میں وقوع میں آیا
مگر جنگ نہیں ہوئی حضور صلعم نے سنا تھا کہ اہل روم نے شام میں بہت سے لوگ جمع کیے
ہیں۔ پھر حضور نے چڑھائی فرمائی۔ وہاں جا کر اقواہ غلط ثابت ہوئی۔ ایلہ والوں سے صلعم ہوئی۔
انہوں نے جزیہ دینا قبول کیا اور ان کو امان ملی وہ لوگ عیسائی تھے۔ ہرقل قسطنطنیہ کا بادشاہ
تھا اکیڈر ابن عبد الملک سردار دومنہ الجندل کا خالد بن ولید سے مقابلہ ہوا اس کا بھائی حسان
گیا اور وہ گرفتار ہو کر حضور صلعم کے پاس حاضر ہوا۔ اس نے بھی جزیہ دینا قبول کیا اور چھوڑ دیا
ہمیں سے ہرقل کے پاس ایک ایچی بھیجا گیا۔ اس نے ایچی کی عزت کی حضرت سعد بن وقاص
فرماتے ہیں کہ جب رسول خدا صلعم غزوہ تبوک میں شریف نے گئے تو حضرت علیؑ کو مدینہ میں
اپنا قائم مقام چھوڑا جس پر حضرت علیؑ نے کہا آپ مجھے بچوں اور عورتوں میں چھوڑے جاتے
ہیں آپ نے فرمایا کہ ہم اس بات سے راضی ہیں کہ تم میرے نزدیک حضرت موسیٰؑ کی طرف
سے بمنزلہ لارون کے ہو مگر یہ ضرور ہے کہ میرے بعد کوئی نبی نہیں۔

آن حضرت صلعم کے پاس ابو موسیٰ کو ان کے اجباب نے سوار یوں کے لیے حبش
عسرت یعنی غزوہ تبوک میں بھیجا انہوں نے آکر سواریاں طلب کیں اور آپ نے فوراً فرمایا
بخدا میں ان کو کسی چیز پر سوار نہ کروں گا آپ بہت غصہ میں تھے۔ ابو موسیٰ بہت غم زدہ
ہوئے کہ شاید حضور صلعم مجھ سے ناراض ہو گئے ہیں۔ انہوں نے واپس آکر یہ قصہ اپنے اجباب
سے بیان کیا۔ تھوڑی دیر انتظار کے بعد معلوم ہوا کہ حضرت بلالؓ پکار رہے ہیں کہ حضور صلعم نے
مجھے یاد فرمایا ہے تو حضور صلعم کے فرمانے پر ہر دو اونٹ اجباب کے پاس لایا اور کہا کہ ان حضرت

صلح آپ کو ان پر سوار کرتے ہیں۔ ابو موسیٰ نے آکر ایسا ہی حضور صلعم کی گفتگو کو بیان کیا۔ پھر انہوں نے کبھی اس کی تصدیق کی یعنی جلدی میں قسم کھانے کے بعد اس کے خلاف کیا۔

عراق بن ساریہ سے روایت ہے کہ میں حضور صلعم کے ہمراہ تبوک میں تھا آپ نے بلال رضی سے پوچھا کہ کیا کچھ کھانے کے لیے ہے۔ انہوں نے کہا وہ ہے جس نے صداقت کے ساتھ آپ کو نبوت کیا ہے یعنی سب کچھ ختم کر بیٹھے ہیں۔ پھر حضور صلعم نے فرمایا دیکھو شاید تم کچھ تلاش کر سکو۔ پھر بلال رضی نے چمڑے کی تھیلیوں کو لے کر ایک ایک کر کے تلاش کیا یہاں تک کہ ان میں ایک دو کھجوریں اُٹکی تھیں۔ راوی کہتے ہیں کہ میں نے حضور صلعم کے ہاتھ میں سات کھجوریں دیکھیں۔ پھر حضور صلعم نے برتن منگایا اس میں کھجوریں رکھ دیں پھر اس پر ہاتھ مبارک رکھ دیا اور فرمایا بسم اللہ پڑھ کر کھاؤ۔ ہم تین آدمیوں نے کھائیں۔ میں نے چون کھجوریں شمار کیں جب ہم سیر ہو گئے ہم نے اپنے ہاتھ کھانے سے کھینچ لیے تو اس وقت بھی سات کھجوریں تھیں جیسی کہ پہلے تھیں اور بلال رضی سے فرمایا کہ ان کو اٹھا لو اور ان میں سے کسی نے نہیں کھایا حتیٰ کہ صبح ہو گئی۔ پھر حضور نے بلال رضی سے کھجوریں لانے کے لیے کہا وہ لائے اور اپنا ہاتھ مبارک ان پر رکھ دیا اور فرمایا کہ بسم اللہ کر کے کھاؤ تو ہم نے کھایا جہاں تک کہ ہم سیر ہو گئے اور ہم دس آدمی تھے۔ پھر ہم نے سیر ہو کر اپنے ہاتھوں کو کھینچ لیا اور وہ کھجوریں ویسی کی ویسی تھیں حضور نے فرمایا اگر میں اپنے رب سے جیانا کروں تو ان کھجوروں کو مدینہ واپس ہونے تک ہمارا خیر آدمی تک کھا سکتا ہے۔ پھر حضور صلعم نے غلام کو دے دیا اور وہ ان کی گٹھلیاں چباتا تھا۔

تقسیم مال غنیمت اور اس کا منظم

خاص کر دشمن کا وہ مال جو مسلمانوں کے قبضہ میں جنگ وغیرہ کے بعد آتا ہے حضور صلعم
 خود حضرت بلال کی معرفت اس جنگ کے شرکار میں مساویانہ حیثیت سے تقسیم کر دیتے حضور صلعم
 نے خود فرمایا ہے کہ مجھے اور انبیاء پر فضیلت بخشی گئی ہے اور میری امت کو بھی دوسری امتوں پر
 فضیلت حاصل ہے اور ہمارے لیے مال غنیمت کو حلال کر دیا گیا ہے۔ ابن عمرؓ سے روایت
 ہے کہ آل حضرت صلعم نے ایک مہم نجد کی طرف ارسال کی جس میں ابن عمرؓ خود بھی شریک تھے اس
 فتح کے بعد بہت سا مال غنیمت آیا۔ اس میں اونٹ بہت تھے جو سب میں بارہ بارہ یا گیارہ
 گیارہ حصہ میں آئے اور بعد میں ایک اونٹ زیادہ رہ گیا۔ صحابہ نہایت شکر و حمد سے اپنا کلی
 استحقاق تصور کرتے ہوئے مساوی حصہ لینے کی کوشش کرتے کیونکہ ہر شریک جنگ اس فتح
 کو اپنی ہمت کی دلیل تصور کرتا تھا جس وجہ سے مال غنیمت لینا اپنا پورا حق سمجھنا بعض اوقات
 بعض صحابہ ہوس سے بھی کام لیتے تھے۔ چنانچہ فتح حنین کے بعد مال غنیمت مسلمانوں کے
 قبضہ میں چھ ہزار قیدی تھے، چوبیس ہزار اونٹ، چالیس ہزار بکریاں اور چار ہزار اوقیہ وزن
 چاندی آئے جن کو حضور نے مقام حبرانہ میں آکر تقسیم کیا اور حضرت بلالؓ نے صحابہ میں حضور صلعم
 کے حکم سے مساوی صحیح وزن کر کے عطا کیے۔

صحیح بخاری میں آیا ہے کہ مقام حبرانہ میں آپ مال غنیمت تقسیم کر رہے تھے تو ایک شخص

نے کہا عدل کیجئے تو آپ نے بھی اسی وقت جواب دیا کہ اگر میں عدل نہ کروں تو بدبخت (نعمت اللہ) ہوں۔ چنانچہ حسب دستور اس مال کو پانچ حصوں میں تقسیم کیا جاتا۔ ایک بیت المال کے لیے تاکہ مصرف ضروریہ میں غریب، مساکین، مسافر اور سلطنت کے کام آسکے۔ اور باقی چار حصے لوگوں میں مساویانہ تقسیم کیے جاتے۔ اور یہی تعلیم حضور صلعم نے وفد عبد القیس کو دی۔ جب وہ آپ کی خدمت اقدس میں حاضر ہوا تو کہا کہ مال غنیمت کے پانچ حصے کرو جو تمہارے ہاتھ آئے۔

یو داؤد میں آیا ہے کہ جب آل حضرت صلعم کے پاس مال غنیمت آتا تو بلال رضی اللہ عنہ لوگوں میں حضور صلعم کے حکم مبارک سے منادی کرتے تو لوگ اپنا اپنا اٹھایا ہوا مال لے کر حاضر ہوجاتے اور حضور صلعم اسے پانچ حصوں میں اس طرح تقسیم کر کے لوگوں میں بانٹ دیتے۔ ایک شخص ایک دفعہ اس عمل کے بعد ایک چابک بالوں کی بنی ہوئی لایا اور کہا یا رسول اللہ یہ ہے جسے ہم نے مال غنیمت میں پایا تھا، تو آپ نے فرمایا کہ کیا تم نے بلال رضی اللہ عنہ کو تین دفعہ منادی کرتے نہیں سنا تو اس نے جواب دیا ہاں اور پھر پوچھا کہ تم کو پھر کس چیز نے لانے سے روکا تب اس نے معذرت کی تو آپ نے کہا کہ اب تم قیامت کے روز اس کو لے کر آنا اور میں ہرگز قبول نہیں کروں گا۔

اس سے معلوم ہوتا ہے کہ ہمیشہ حضور علیہ الصلوٰۃ والسلام مال غنیمت کی تقسیم میں نہایت احتیاط سے کام لیتے اور مقام جبرائیل میں جب غزوہ حنین کے بعد نہایت فیاضانہ طریق سے مال غنیمت کو تقسیم کیا گیا تو حضرت بلال رضی اللہ عنہ نے حضور صلعم کے حکم سے ایک سواونٹ اور چالیس اوقیہ پانڈی حضرت معاویہ رضی اللہ عنہ کو عطا کیے۔

عرفن کہ مال غنیمت کو فوراً ہی جمع کر کے تقسیم کیا جاتا اور نہایت مساوات سے کام لیا جاتا اور کسی رعایت یا کسی کو فوقیت نہ دی جاتی۔ اسی جذبہ کا نتیجہ تھا کہ حضرت عمر رضی اللہ عنہ کا خطبہ

محض شک میں لوگوں نے سننے سے انکار کر دیا تھا کہ شاید انہوں نے ایک چادر جو اصل حصہ تھا اس کی بجائے دو لے کر اپنی قمیص بنالی ہے۔ جب آپ کے لڑکے نے آپ کے حق میں گواہی دی کہ میرے اور آپ کے حصّہ سے یہ قمیص تیار ہوئی ہے تو تب لوگوں کو تسلی ہوئی۔ اور خطبہ سنا جس سے یہ بھی اخذ ہوتا ہے کہ امیر و کبیر کی کوئی تمیز نہیں ہے۔

مسئلہ

ایک امر ضروری ہے کہ محض مالِ غنیمت کی محبت کی وجہ سے جنگ نہیں کرنا چاہیے کیونکہ اس سے حرص پیدا ہوتی ہے اور اصل مطلب تبلیغِ اسلام اور خدا کا بول بالا فوت ہو جاتا ہے۔ چنانچہ ایک دفعہ ایک غزوہ میں اسی وجہ سے شکست ہوئی تھی کہ لوگ مالِ غنیمت پر ٹوٹ پڑے تھے جیسا کہ بخاری میں آیا ہے۔

مسلمان غنیمت پر ٹوٹ پڑے اور کافروں نے

فا قبل المسلمون علی

ہم کو تیروں پر رکھ لیا۔

الغنائم واستقبلونا بالسہام۔

ام المؤمنین صفیہ بنت حی

نزوہ خیمبر میں جب حضور علیہ الصلوٰۃ والسلام نے ابی الحقیق یہودی کے قلعہ قومس کو فتح کر لیا تو حضور صلعم کے پاس صفیہ بنت حی اور اس کی چچا زاد بہن بھی لائی گئیں۔ تو حضرت بلالؓ کو آپ نے حکم دیا کہ ان کو لے کر سواری تک چلو اور حضرت بلالؓ ان دونوں کو اپنے ہمراہ یہود کی نعشوں پر سے گذر کر لائے۔ جب صفیہ کی بہن نے دیکھا تو چیخ ماری، اپنے چہرے کو نوچا، مٹی کو اچھا لا اور اپنے سر پر ڈالا۔ جب حضور صلعم نے اسے دیکھا تو فرمایا کہ اس شیطان عورت سے مجھے تکلیف پہنچتی ہے۔ اور بلالؓ کو کہا مجھ سے رحمتِ الہی الگ ہو رہی ہے۔ صفیہ کی بہن کو وحیۃ الطبی کے حوالے کر دو اور صفیہ کے متعلق اپنے انتخاب کا حکم

ک (۲۵) ص ۱۹ و ص ۲۲۶ +

دیا اور حضور صلعم کی چادر کو اس پر ڈال دیا گیا تو مسلمانوں نے معلوم کر لیا کہ حضور صلعم نے صفیہ کو اپنے لیے پسند فرمایا ہے۔

صفیہ بنت حی بن الاخطب کو والدین کی طرف سے سیادت حاصل تھی۔ اس نے ایک خواب دیکھا تھا جب کہ وہ ابھی کنانہ بن ربیع کے عقد میں تھی جو غزوہ خیبر میں قتل ہو چکا تھا۔ وہ خواب یہ تھا کہ چاند یثرب سے طلوع ہوا ہے اور اس کی گود میں آگیا۔ اس نے یہ خواب اپنے شوہر کنانہ سے بیان کیا تو اس نے کہا کہ محمد (صلعم) ملک حجاز کو امان دے گا تو اس سے محبت کرے گی یہاں تک کہ اس کے ماتحت ہوگی۔ پھر اس نے صفیہ کے چہرے پر دھیر رسید کیے جس سے صفیہ کی آنکھیں سبز ہو گئیں اور اس کے آثار اس کے چہرے سے عیاں تھے۔ جن کو حضور صلعم نے دیکھ کر صفیہ سے ان کا سبب دریافت کیا تب اس نے یہ خواب اور تمام واقعہ بیان کیا۔

حضور صلعم نے مالِ غنیمت خیبر سے صفیہ کو اپنے لیے انتخاب کیا۔ اس کو آزاد کیا کیونکہ اللہ کو اسی طرح منظور تھا۔ اور مسلمان ہو گئیں پھر اس سے نکاح کیا اور اس کا ہر اس کی آزادی تھی۔ مقام صہبائیں دعوت ولیمہ کی اور رسم غروسی منائی۔ وہاں سے چلنے پر حضور صلعم نے اس کو اپنے اونٹ پر سوار کر لیا۔ اور اپنے عمار سے اس پر پردہ کر لیا۔

غرض کہ معلوم ہوتا ہے کہ مالِ غنیمت کا تمام انتظام حضور علیہ الصلوٰۃ والسلام کے زمانہ میں حضرت بلال رضی اللہ عنہ سے متعلق تھا۔

حضرت علی رضی اللہ عنہ کا عقد

تاریخ و سیر کی کتب میں ملتا ہے کہ جب حضور صلعم خبگ بدر سے واپس تشریف لائے تو کچھ عرصہ توقف کرنے کے بعد آپ نے غزوہ بنی سلیم کا ارادہ کیا اور اس موقع پر حضور صلعم کا سفید جھنڈا حضرت علی کرم اللہ وجہہ اٹھائے ہوئے تھے۔ مگر اس غزوہ میں جانے سے پیشتر کا واقعہ ہے کہ حضور صلعم نے اپنی صاحب زادی فاطمہ الزہراء کو فرمایا تھا کہ تمہاری نسبت حضرت علی رضی اللہ عنہ سے کہیں گے۔ جس پر وہ خاموش ہو گئیں اور پوچھا تمہاری کیا رائے ہے تو وہ رو پڑیں اور کہنے لگیں۔ اے اباجان آپ نے مجھے قریش کے مفلس کے لیے انتخاب کیا ہے۔ تو حضور صلعم نے فرمایا کہ جس طرح صداقت اور حقانیت کے ساتھ ایک ذات پاک نے مجھے مبعوث فرمایا ہے میں نے بھی اس کے معاملہ میں کلام نہیں کی جب کہ اللہ تعالیٰ نے مجھے آسمان سے اس کی اجازت دے دی ہے تو حضرت فاطمہ بھی کہنے لگیں میں بھی راضی ہوں جس پر اللہ اور اللہ کا رسول راضی ہیں۔ منگنی کی رسم ابو بکر رضی اللہ عنہ نے ادا کی۔ یعنی آنحضرت صلعم خاموش ہو گئے تو حضرت ابو بکر رضی اللہ عنہ اور حضرت عمر رضی اللہ عنہ حضرت علی رضی اللہ عنہ کے پاس تشریف لائے اور ان کو طلاع دی تو حضرت علی رضی اللہ عنہ نے فرمایا کہ آپ نے مجھے اس امر کی طلاع دی جس سے میں بے خبر تھا۔ چنانچہ آنحضرت صلعم کے پاس تشریف لائے اور استدعا کی کہ فاطمہ الزہراء کا نکاح مجھ

سے کر دو۔ جس پر آپ نے پوچھا کہ تمہارے پاس کیا ہے؟ تو آپ نے جواب دیا کہ ایک گھوڑا اور ایک زرہ ہے۔ آپ نے فرمایا کہ گھوڑا آپ کے لیے ضروری ہے اور اس زرہ کو آپ فروخت کر دو۔ جسے آپ نے اسی وقت ۴۸۰ درہم کے عوض فروخت کر دیا۔ تو آپ اس رقم ۴۸۰ درہموں کو لے کر حضور صلعم کی خدمت اقدس میں حاضر ہو گئے۔ جس میں سے حضور صلعم نے ٹٹھی بھری اور فرمایا اسے بلال رضی اللہ عنہ سے لے کر لو۔ روایت میں یہ بھی ملتا ہے کہ اس زرہ کو حضرت عثمان رضی اللہ عنہ نے خرید کیا تھا جسے آپ نے حضرت علی رضی اللہ عنہ کو ہی لوٹا دیا تھا جس پر حضور صلعم نے عثمان رضی اللہ عنہ کے لیے دعائی خیر فرمائی تھی۔

کعب بن مزنی سے حضرت بلال رضی اللہ عنہ نے روایت کی کہ ایک مرتبہ حضور صلعم مسکراتے ہوئے ہمارے سامنے تشریف لائے اور عبدالرحمن بن عوف آپ کے سامنے کھڑے ہو گئے اور عرض کیا کہ یا رسول اللہ آپ کیوں مسکراتے ہیں تو حضور صلعم نے فرمایا کہ ایک خوش خبری کے باعث جو اللہ عزوجل کی طرف سے ہے۔ یعنی میرے چچا زاد بھائی اور میری لڑکی کے حق میں وحی آئی ہے کہ اللہ عزوجل نے چاہا کہ حضرت علی رضی اللہ عنہ کا نکاح قاطرہ سے کر دے۔ روایت بہت طویل ہے۔ آخر میں یوں ہے کہ میرے چچا زاد بھائی یعنی علی مرتضیٰ رضی اللہ عنہ کے نام پر میری امت کے بہت سے مرد اور عورت دوزخ سے آزاد کیے جائیں گے۔

حضرت بلال رضی اللہ عنہ کا عقد

حضرت بلال رضی اللہ عنہ کو آنحضرت کی صحبت مبارک میں عرصہ دراز رہ کر ایک آزاد اسلامی زندگی کا خوب جی بھر کر تجربہ ہو چکا تھا اور بار بار آپ نے اس حضرت صلعم کو صحابہ سے نکاح کی عظمت اور عمل کی تعلیم دیتے سنا تھا۔ تو آپ کے جی میں اتباع سنت نبوی کی خواہش پیدا ہوئی کہ آپ کے اس اسوہ حسنہ کی بھی تکمیل میں اپنے آپ کو کیوں بیکار نہ رکھا جائے اور ویسے بھی ترغیب نکاح کے متعلق فرمان الہی کان میں پڑ چکا تھا۔

فانکحوا ما طاب لکم من نکاح کرو جو پسند آئیں تم عورتوں سے دو دو

النساء مثنی وثلت وربیع - (نساء ۳) تین تین، چار چار۔

جس کی تائید میں آپ نے کل مومنین کو خطاب کر کے کہا

یا معشر الشیبان من اے نوجوانو! تم میں سے جو استطاعت رکھتا ہو،

استطاع منکم الباء فلیتزوج۔ وہ نکاح کرے۔

شعبی روایت کرتے ہیں کہ حضرت بلال رضی اللہ عنہ نے عوام کو خطاب کر کے کہا جب کہ

آپ کے بھائی اہل بیت میں میں میں شریعت فرماتے ہیں بلال ہوں اور میرا بھائی ہم

دونوں حبشی غلام ہیں ہم گمراہ تھے اللہ نے ہم کو ہدایت کی اور ہمیں غلامی سے آزاد ہی لائی

اگر آپ ہمارا کہیں نکاح کر دیں تو تمام تعریف اسی ذات پاک کے لیے ہے۔ اگر آپ ہم کو

روک دیں تو وہی سب سے بڑا ہے۔

یارگاہ نبوی کے مؤذن تھے بلال رضی

کہ چکے تھے جو غلامی میں کئی سال بسر

جب یہ چاہا کہ کریں عقد مدینہ میں کہیں

جا کے انصار و صحابہ سے کہا یہ کھل کر

ہوں غلام ابنِ سلام اور ہوں حبشی زادہ

یہ بھی سن لو کہ مرے پاس نہیں دولت و زر

ان فضائل پہ مجھے تمہاری شکر تزیج بھی ہے

ہے کوئی جس کو نہ ہو میری قرابت سے حذر

(شعری)

حضرت بلال رضی نے درخواستِ نکاح کو اس سادگی اور صفائی سے پیش کیا جس سے

ان کی حق گوئی اور امر واقعہ کا پورا اندازہ ہو سکتا تھا جس کے ساتھ ہی انہوں نے کھلم کھلا اپنی غلامی اور آزادی کی خوب توضیح کر دی۔

حضرت بلال رضی کے بھائی اپنے آپ کو عرب سمجھتے تھے اس لیے چاہتے تھے کہ ان میں

کہیں شادی ہو جائے۔ آپ نے ایک عورت کو پیغامِ نکاح بھیجا انہوں نے جواب دیا اگر

بلال رضی شہادت دیں تو شادی کر دیں گے۔ راوی کہتے ہیں کہ بلال رضی موجود ہو گئے اور شہادت

دی میں بلال بن رباح ہوں اور یہ میرے بھائی ہیں خلو و دین میں عادل ہیں اگر تم چاہو تو

آپ کو اختیار ہے۔ پھر انہوں نے بلا کر کہا آپ کا جو بھی بھائی ہو گا اس کی شادی ضرور

کر دیں گے چنانچہ انہوں نے نکاح کر دیا۔

ابنِ مراحین بیان کرتے ہیں حضرت بلال رضی کے پاس عرب لوگ آتے اور آپ کی

فضیلت بیان کرتے اور کہتے بخدا آپ سے کوئی بہتر نہیں لیکن باوجود اس کے آپ جو آپ دیتے کہ میں حبشی ہوں اور کل ابھی غلام تھا۔

ابن سعد نے زید بن اسلم سے روایت کی ہے کہ ابو البکیر کے لڑکے آل حضرت صلعم کی خدمت میں حاضر ہوئے اور عرض کی کہ ہماری ہمیشہ کا کسی سے عقد کر دو۔ آپ نے کہا کیا تم بلالؓ سے چاہتے ہو۔ وہ واپس چلے گئے۔ دوسری مرتبہ پھر آئے کہا ہماری ہمیشہ کا کسی سے عقد کر دو۔ آپ نے کہا تم بلالؓ کو چاہتے ہو۔ پھر وہ آپ کی خدمت میں تیسری مرتبہ آئے۔ اور یہی کہا کہ ہماری ہمیشہ کا کسی سے عقد کر دو تو آپ نے بھی وہی جواب دیا کہ کیا تم بلالؓ سے چاہتے ہو۔ کیا تم اہل جنت میں سے کسی سے چاہتے ہو۔ تو وہ آپ کے اس کہنے پر راضی ہو گئے اور کہا آپ کو اختیار ہے۔ پھر آپ نے حضرت بلالؓ کا عقد ابو البکیر کی لڑکی سے کر دیا۔

قادہ رحم سے روایت ہے کہ آپ کا عقد نبی زہرہ کی عربی لڑکی سے ہوا۔ اور آپ کی بیوی کا نام ہند الخولانیہ تھا۔

گر دینیں جھک کے یہ کہتی تھیں کہ دل سے منظور

جس طرف اس حبشی زادہ کی اٹھتی تھی نظر

اس مساوات پر ہے معشر اسلام کو تازہ

نہ کہ یورپ کی مساوات کہ ظلم کہیں

(شبلی)

اور آپ کے بنتی ہونے کی بشارت حضور صلعم نے ان کی زندگی میں ہی دے دی

تھی۔ اگر اصحاب عشرہ مبشرہ یعنی دس اصحاب کبار کے متعلق حضور صلعم نے بشارت دی

عشر مبشرہ اصحاب۔ ابو بکر صدیقؓ، حضرت عمر فاروقؓ، حضرت عثمان غنیؓ، حضرت علیؓ، حضرت طلحہؓ، حضرت زبیرؓ،

حضرت عبدالرحمن بن عوفؓ، حضرت سعد بن قحطانیؓ، حضرت سعید بن یدرہؓ، حضرت ابو عبیدہ بن جراحؓ۔

تھی۔ آپ ان کے علاوہ تھے۔ جن کے متعلق آپ نے جنت کی بشارت دے کر ان کی شادی کی ضمانت دی تھی۔^{۱۱}

بعض نے بیان کیا ہے کہ آپ کا نکاح ملک شام میں ہوا۔ مذکورہ بالا روایات کو صحیح تسلیم کرتے ہوئے جب ہم آگے بڑھتے ہیں جس کی تائید میں ابن جبیر اپنے سفر نامہ میں مسجد نبی صلعم اور روضہ مطہرہ کی تفصیل کے تحت بیان کرتے ہیں جس کا انتقال ۶۱ھ میں ہوا۔ مسجد کے باہر حضرت ابوبکر رض و غیرہ کے گھر ہیں۔ مسجد میں ایک بہت بڑا صندوق ہے جس میں شمع روضہ مبارک کا سامان وغیرہ رہتا ہے جو امام الروضہ کی تحویل میں رہتا ہے مسجد کی طرف بعض خدام مسجد نبوی اور حبشی اور خوبصورت شکلوں والے عمدہ لباس والے رومی خدام کے سونے کی جگہ ہے اور مؤذن ملازم بلال رض کے کسی اولاد کا گنبد (قبۃ) ہے۔^{۱۲} تاریخی حیثیت سے دیکھا جائے تو ہمیں معلوم ہے کہ حضرت بلال رض آل حضرت صلعم کے بعد حضرت ابوبکر رض کے حکم سے ملک شام ہجرت کر گئے اور وہیں آپ کا انتقال ہوا۔ اور مدینہ محض ایک مرتبہ اس اثنا میں آئے۔ حالات سے ہم اس نتیجہ پر پہنچے ہیں کہ آپ کا عقد مدینہ میں ہوا اور وہیں بقول ابن جبیر آپ کی اولاد کا مقبرہ بھی تھا اور مشق میں آپ کی زوجہ آپ کے ہمراہ تھیں۔

عمرۃ القصار

وَأَتِمُّوا الْحَجَّ وَالْعُمْرَةَ لِلَّهِ (بقرہ ۱۹۶) اللہ کے لیے حج اور عمرہ کو پورا کرو۔

چھٹی ہجری کو آنحضرت صلعم نے قبائل عرب مدینہ کو مکہ معظمہ عمرہ کے ارادہ سے چلنے کے لیے حکم دے دیا۔ کیونکہ اسلام کے پانچ ارکان میں سے حج بھی ایک فرض تھا جس کی ادائیگی سے آپ سبکدوش ہونا چاہتے تھے۔ آپ نے عمرہ کا احرام باندھ لیا اور قربانی کے اونٹ ساتھ لے لیے اور یہ بھی حکم تھا کہ ایک تلوار حسب دستور عرب نیام میں ساتھ لے لی جائے۔ اور آپ کے اس سفر میں ۱۲۰ مسلمان ہمراہ تھے۔ آپ نے ذوالحلیفہ میں پہنچ کر اپنی قربانی کے جانوروں کے گلوں میں قربانی کی نشانیاں لٹکا دیں۔ آنحضرت صلعم نے مقام حدیبیہ میں پہنچ کر قیام بدیل بن ورقار نے آکر آنحضرت صلعم کو اطلاع دی کہ قریش کا طوقان بدتمیزی آپ کے خلاف آ رہا ہے تاکہ آپ کعبہ میں داخل نہ ہو سکیں۔ آپ نے اس کو کہا کہ ہماری طرف سے کہہ دو کہ ہم لڑنے کی غرض سے نہیں آئے۔ بدیل بن ورقار نے آپ کا پیغام سنا دیا لیکن قریش جو اس وقت ضلالتِ شیطان کے مطیع تھے ان پر کیا اثر ہو سکتا تھا۔ ادھر اصحاب رسول اللہ میں جوش مشتعل ہو رہا تھا جس میں حضرت بلالؓ بھی جوش میں آکر تکبیر کے نعرے بلند کرتے تھے۔ آخر الامر یہ قرار پایا کہ حضرت عثمان کو صلح کی گفتگو کے لیے بھیج دیا جائے۔

آپ کا وہاں جانا تھا کہ آپ کو قریش نے قید کر لیا اور یہ خبر مشہور ہو گئی کہ حضرت عثمان کو قتل لے حدیبیہ کے ایک منزل پر ایک مقام ہے اور وہاں ایک کنواں ہے جس کے نام یہ اس کا نام پر گیا ہے اسی وجہ سے اسے صلح حدیبیہ بھی کہتے ہیں۔ جو یہاں پیش آئی تھی غزوات کے تحت حدیبیہ کے تحت پہلے مہتاب پر کافی لکھا جا چکا ہے۔

کر دیا گیا ہے اس پر آنحضرت نے فرمایا کہ ہم پر حضرت عثمان کا قصاص لینا فرض ہے۔ آپ ایک درخت کے نیچے بیٹھ گئے جب جان نثاری کا عہد کیا جسے بیعت الرضوان بھی کہتے ہیں جس کے لیے سورہ فتح میں آیا ہے۔

لقد رضى الله عن المؤمنين
بے شک الرضا صی ہوا مومنوں سے جب کہ وہ

اذ يبايعونك تحت الشجرة الآية (نور ۱۸) بیعت کر رہے تھے تیری درخت کے نیچے۔

سہیل بن عمرو قریش مکہ کی طرف سے نمائندے کی حیثیت سے تھے۔ بہت گفتگو کے

بعد چند شرائط پر اتفاق ہوا اور آنحضرت صلعم کے حکم سے حضرت علی رضی اللہ عنہ نے ان کو ظہن کر دیا۔

ان سات شرائط میں سے ایک یہ بھی تھی کہ

مسلمان اگلے سال آئیں اور مکہ میں صرف تین دن قیام کر کے واپس چلے جائیں۔

پھر آنحضرت صلعم نے وہیں خود قربانی کی اور احرام اتار دیا۔ پھر وہاں سے آپ مدینہ واپس

چلے آئے۔ معلوم ہوا کہ حضرت عثمان کے قتل کی خبر غلط تھی غزوة تبوک دن کے بعد وہاں سے

مسلمان واپس چلے آئے۔

صحیحین میں انس بن مالک سے روایت ہے کہ آپ نے تمام عمر میں چار عمرہ کیے

اور چاروں ہی ہجرت ذوالقعدہ میں تھے یعنی عمرہ حدیبیہ جس میں آپ کو روک دیا گیا تھا اور صبح

حدیبیہ ہوئی۔ دوسرا عمرہ القضاء حدیبیہ کے دوسرے سال کیا۔ تیسرا عمرہ الجعرانہ جب آپ

غزوة حنین میں آٹھویں سال شریف لے گئے تو مقام جعرانہ سے لوٹے اور مکہ میں آ کر عمرہ کیا

چہارم عمرہ القرآن یعنی حجة الوداع کے ساتھ ہی عمرہ بھی آپ نے کیا۔ آپ ہجرت کے بعد چار

دفعہ عمرہ بیت اللہ کے ارادہ سے نکلے۔ پہلی دفعہ وہاں تک پہنچے جب کہ آپ محض حدیبیہ

تک شریف لائے اور آپ کو داخل ہونے سے روک دیا گیا۔ یعنی مذکورہ بالا کے علاوہ

آپ یوم فتح مکہ آئے اس لیے آپ چار مرتبہ زیارت بیت اللہ سے مشرف ہوئے۔

جب آپ بمطابق شرائط صلح حدیبیہ کے دوسرے سال مکہ میں عمرہ کے لیے تشریف لائے کیونکہ قرآن کریم کی آیت کریمہ اتموا الحجۃ والعمرة لله (۹) ہجری کے مطابق آپ پر واجب ہو چکا تھا کہ عمرۃ القضا کیا جائے کیونکہ کفار نے آپ کو روک دیا تھا جس پر سب محدثین کا اتفاق ہے کہ اگر حج یا عمرہ میں دشمن یا مرض کی وجہ سے رُک جائے تو پھر قضا واجب ہے۔ اگر حج اور عمرہ دونوں سے رُک جائے تو دونوں کی قضا کرے اور ایک سے رُکے تو ایک کی قضا کرے چنانچہ آپ بڑے ہلشام سے انہیں صحابہ کے ہمراہ تشریف لائے جو صلح حدیبیہ کے موقع پر ساتھ تھے۔

حولیب بن عبدالعزیٰ بیان کرتے ہیں جو فتح مکہ کے موقع پر مشرف باسلام ہوئے جب آپ تشریف لائے تو قریش آپ کے استقبال کے لیے نکلے میں اور ہیل بن عمرو دونوں مکہ ٹھہرے تاکہ وقت شرط ختم ہوتی ہی آپ کو واپس کر دیا جائے۔ چنانچہ میں اور ہیل بن عمرو آگے بڑھے ہم نے کہا آپ کی شرط پوری ہو چکی اور ہمارے شہر سے نکلو۔ چونکہ اس صلح نامہ میں سات شرائط میں سے دو یہ بھی شرطیں تھیں "مکہ میں جو مسلمان پہلے سے مقیم ہیں ان میں سے کسی کو اپنے ہمراہ نہ لے جائیں اور مسلمانوں میں سے کوئی مکہ میں رہ جانا چاہے تو اس کو نہ روکیں۔ کافروں یا مسلمانوں میں سے کوئی شخص اگر مدینہ جائے تو واپس کر دیا جائے لیکن اگر کوئی مسلمان مکہ میں جائے تو وہ واپس کیا جائے" کیونکہ میر جماعت کو ہمیشہ اپنے معتقدین کا خیال ہوتا ان کی کلیف یا نقصان اس کی اپنی کلیف اور نقصان ہوتا ہے ویسے آپ رحمۃ للعالمین تھے اور شرائط بھی جن کی بنا پر فوراً آپ نے حضرت بلال کو حکم دے دیا اسے بلال جو بھی ہمارے ساتھ مکہ میں آیا ہے گم نہ ہونے پائے اور آن حضرت صلح نے حضرت بلال رضی اللہ عنہ کو حکم دیا کہ ایک مرتبہ کعبہ پر کھڑے ہو کر اذان کہہ دیں کیونکہ شرط میں تھا کہ تین دن تک قیام کر کے چلے جائیں چنانچہ حضرت بلال رضی اللہ عنہ نے اس حکم کو پورا کیا اور تمام صحابہ عمرہ سے فارغ ہو کر مدینہ منورہ سے پرامن طریق سے واپس ہوئے۔

فتح مکہ

صلح حدیبیہ نے لوگوں کو کسی حد تک مطمئن کر دیا تھا۔ لیکن مکہ معظمہ میں بنو بکر نے انتقام کا موقع پر دفعۃً بنو خزاعہ پر حملہ کر دیا اور عکرمہ بن ابی جہل، صفوان بن امیہ، سہیل بن عمرو وغیرہ کبار مکہ نے رات کے وقت بھیس بدل کر بنو بکر کی حمایت میں اور بنو خزاعہ کے خلاف جو آنحضرت صلعم کے حلیف ہو چکے تھے شمشیر زنی کی۔ خزاعہ نے مجبور ہو کر حرم محترم میں پناہ لی۔ بنو بکر حرم کے احترام سے رُک گئے۔ لیکن ان کے رئیس اعظم نوفل نے موقع پا کر ان کا وہیں خون بہا دیا۔ عمر بن سالم اور بدیل بن ورقار آنحضرت صلعم کی خدمت اقدس میں حاضر ہوئے جب کہ آپ مسجد نبوی میں تشریف فرما تھے۔ اور فریادرسی کے لیے اشعار پڑھے۔

یارب انی ناشد محمداً کچھ غم نہیں ہم محمد صلعم) وعدہ یا دلائیں گے۔ جو

حلف ابینا و ابیہ الا اُن کے اور ہمارے آبا و اجداد میں ہوا۔

آنحضرت صلعم نے فوراً قریش کے پاس ایک قاصد ارسال کیا تاکہ آپ کی طرف سے تین شرط پیش کرے۔

(۱) مقتولین کا خون بہا ادا کیا جائے۔

(۲) بنو بکر قریش کی حمایت سے الگ ہو جائیں۔

(۳) اعلان کر دیا جائے کہ حدیبیہ کا معاہدہ ٹوٹ گیا۔

اس کے جواب میں قریش نے ابوسفیان کو اپنا سفیر بنا کر مدینہ بھیجا تاکہ حدیبیہ کے معاہدہ کی تجدید ہو جائے۔ لیکن مسلمان کب مانتے تھے۔ چنانچہ ابوسفیان نے آکر ایسا بیان دیا کہ جس سے نہ صلح معلوم ہو نہ جنگ تاکہ تیاریاں کی جائیں۔ اور حضرت صلعم نے خفیہ تیاریاں کیں تاکہ اہل مکہ کو خبر نہ ہو۔ آں حضرت صلعم تمام قبائل عرب کو ساتھ لے کر مدینہ متورہ سن سکے اور حالت یہ تھی کہ کوئی بھی نہیں جانتا تھا۔ کہ کہاں کا ارادہ ہے؟ اور مقصد سفر کیا ہے؟

رمضان میں مرض اور سفر کے لیے رعایت

اتفاق سے رمضان کا عید تھا۔ گرمی کی شدت اپنے پورے شباب پر تھی خاص وہ یوم ارتحال اس قدر قمارت کا تھا کہ تمام اصحاب رسول صلعم شنبہ ہو گئے۔ آپ نے آکر مقام کدیبہ میں قیام فرمایا جب آں حضرت صلعم کو لوگوں کی اس شنبہ لہی کا علم ہوا جو بوجہ پابندی صوم اور بھی پیمانہ صبر لہر نیکے دیتی تھی حضور رحمۃ للعالمین نے فوراً حضرت بلال کو بلا کر فرمایا کہ تمام قبائل میں اعلان کر دو کہ سب لوگ روزہ افطار کر دیں اور کوئی گناہ نہیں۔ بلال نے آپ کے اس فرمان کو تمام تک پہنچا دیا۔ لیکن لوگوں نے سوال کیا کہ اے بلال تم کیسے حکم دیتے ہو کہ ہم افطار کر دیں۔ حالانکہ یہ اسلام کا نہایت عظیم الشان عید ہے۔ بلال نے جواب دیا مجھے آں حضرت صلعم نے ایسا ہی حکم دیا ہے۔ اور آپ کی خدمت اقدس میں حاضر ہو کر استفسار ہو سکتا ہے۔ کیونکہ حضور صلعم ہمارے ہمراہ موجود ہیں۔ چنانچہ اہل عرب نے اپنی عادت کے مطابق آپ کو سلام علیک کہا اور حضور صلعم نے جواب دے کر مر جا کہا اور فرمایا۔ آپ لوگوں کو علم ہونا چاہیے کہ مجھے اللہ تعالیٰ نے ملت حقیقہ پسندیدہ دے کر ارسال کیا ہے اور تمہاری خاطر اپنے دین فطرت میں حرج پیدا نہیں کیا۔ پھر آپ نے قرآن کریم کی تلاوت فرمائی۔ فسں کان منکم مریضاً او علی سفر الا یہ جس سے مسلمان بہت خوش ہوئے پھر آپ نے خود ایک برتن لے کر وہن مبارک سے لگایا۔ اور فرمایا۔ دیکھو میں ان شاء اللہ تعالیٰ روزہ کے رسول

اور اب اللہ کے حکم سے افطار کرتا ہوں۔ اور یہ بھی تاکیہ فرمائی کہ میری امت کے بہتر مسلمان وہ ہیں جو سفر میں روزہ نہ رکھیں اور نماز میں قصر کریں۔ غرض تمام مسلمانوں نے افطار کیا اور اپنی پیاس بجھائی۔

مقصد سفر کا اظہار

آنحضرت صلعم نے تین روز تک تمام حجفہ میں قیام کیا۔ لیکن اسلام کے پروانوں پر جو اس مشعل نور پر جانیں قربان کرنے کے سوا اور کچھ نہ جانتے تھے عزم سفر مکہ ابھی تک ایک لمحہ ہی تھا اور کہتے تھے کہ اگر ہمیں علم ہو جائے تو ہمارے قلوب کچھ تو مطمئن ہو جائیں اور وہ تمام سامان حرب سے مسلح مع اپنے گھوڑوں کے پڑے تھے۔ جیوش اسلامیہ میں سے ایک شخص مالک بن کعب انصاری نے اٹھ کر تمام قوم کو مخاطب کر کے کہا۔ مجھے زیادہ علم ہے۔ اور آنحضرت صلی اللہ علیہ وسلم کی طرف متوجہ ہو کر آپ کے دست مبارک کو بوسہ دیا۔ اور سلام عرض کر کے اجازت طلب کی پھر آپ نے حکم دے دیا اور اس نے لوگوں پر مکہ کے عزم کا راز کنایتاً فاش کیا۔

آگ روشن کرنے کا حکم

پھر آنحضرت صلعم نے تمام قبائل عرب کو کوچ کا حکم دیا۔ سب نے بسر و چشم قبول کیا اور آپ کے ہمراہ سب نے وقت مغرب تک سفر کیا۔ مکہ کے قریب پہنچ کر مبرا الپہران میں قیام کیا جہاں سب نے خیمے وغیرہ نصب کر دیے۔ یہ جگہ بہت آباد تھی۔ حضرت بلال رضی اللہ عنہ نے نماز مغرب کے لیے اذان دی اور سب نے حضور صلعم کے اقتدار میں نماز ادا کی جس کے بعد ہر سردار اپنے اپنے قبیلہ کی طرف چلا گیا اور طعام وغیرہ سے فارغ ہو کر اپنے گھوڑوں کو باندھ دیا اور نماز عشا تک آرام کیا۔ پھر حضرت بلال رضی اللہ عنہ نے نماز عشا کی اذان دی اور تمام نماز عشا ادا کر کے اپنے اپنے خیمہ کی طرف لوٹ گئے۔ ابھی وہ تجمید و تقدیس و بیح سے

فتح مکہ ایضاً۔ ع (۱) ص ۱۲۲

فارغ ہی نہ ہوئے تھے کہ حضور صلعم نے تمام قبائل کو حکم دیا کہ اپنے اپنے خیمہ کے آگے آگ روشن کرو۔ جس پر فوراً عمل ہوا۔ اور آپ نے فرمایا کہ جبرئیلؑ ابھی نازل ہوئے اور اللہ تعالیٰ سے یہی حکم لائے تھے۔

آنحضرت کے ہمراہ اس غزوہ عظیمہ میں جس میں تمام قبائل اسلام مضمر تھا بہتر قبائل عرب تھے۔ جن میں دس ہزار نفوس شیر بلیشہ اللہ کے راستے میں سرکھٹ تھے۔ جب رات چھا گئی تو حضرت عباس بن عبدالمطلب نے ان قبائل کی آگ کی روشنی کو جو تمام فضا کو منور کر رہی تھی دیکھا انہوں نے اپنے جی میں خیال کیا کہ بخدا اگر میرا چچا بھائی محمد صلعم ان جیوش و عساکر کو لے کر مکہ شریفہ میں گھس آئے تو کیا چھوٹا کیا بڑا کیا پیادہ کیا سوار ہلاک ہوئے بغیر نہیں رہ سکتا۔ اور نہ مال بچ سکتا ہے۔ حتیٰ کہ عورتیں جنہیں باسانی قید کر لیا جاسکتا ہے۔ میں حتی الامکان قریش کی عزت کو تادم مرگ بچاؤں گا۔ کیونکہ وہ ہمارے بھائی بند ہیں۔

حضرت عباس اور ابوسفیان کا قبول اسلام

حضرت عباس اور ابوسفیان کے مابین اسلام لانے پر بہت قیل و قال ہوئی۔ حضرت عباس نے بہت سمجھایا۔ مگر اسلام کا ابھی اتنا اثر نہ ہوا تھا کہ اہل حضرت بلالؓ نے نماز کے لیے اذان دی اور تمام قبائل عرب نماز کے لینے نکل آئے۔ تاکہ نبی صلعم کے ہمراہ نماز ادا کریں۔ ابوسفیان نے کہا اے ابوالفضل عباس یہ قلام تو گدھے (نعوذ باللہ) کی طرح گلا پھاڑتا ہے۔ حضرت عباس اس کو پہلے بھی بار بار دہرایا کہ گنت گو میں حمار قریش سے خطاب کر چکے تھے۔ چنانچہ آپ نے فرمایا تا موسیٰ حمار قریش! یہ بلالؓ مؤذن رسول اللہ صلعم ہیں۔ ابوسفیان نے کہا نماز کیا شے ہے تو آپ نے کہا اٹھو میرے ہمراہ نماز ادا کرو۔ شاید نماز اور اس کے ارکان کو دیکھ کر تمہارا دل آنحضرت صلعم کی

قرأت سن کر گھل جائے۔ حضرت عباس اس کو کھینچ کر نماز تک لے آئے۔ نبی صلعم نے پہلی رکعت میں سورہ فاتحہ کے بعد سورہ یس پڑھی اور دوسری میں سورہ فاتحہ والرحمن ابوسفیان اسلام کی یہ حالت غظیمہ دیکھ کر بہت متاثر ہوا۔ اور اس نے اپنے اسلام کا اعلان کیا۔

حضور صلعم کی رحمت و شفقت

سبحان اللہ اس قدر تکالیف برداشت کرنے کے باوجود بھی رحمۃ للعالمین نے ان پر رحم فرما کر حکم دے دیا۔ کہ جو شخص ابوسفیان کے گھر داخل ہو اسے امان ہے۔ جو حرم محترم میں پناہ لے گا اسے امان ہے اور جو اپنے گھر کا دروازہ بند کر کے بیٹھے گا اسے امان ہے غرض کہ آپ نے اس رحم سے بھی بڑھ کر روارکھا جو حضرت یوسف علیہ السلام نے بھائیوں پر فرمایا تھا۔ کہاں وہ وقت کہ آنحضرت صلعم مع اپنے اصحاب کے پوشیدہ طور پر نکلے تھے اور کہاں یہ وقت کہ سب اشرار اس وجود پاک کے آگے سر خم اور طالب پناہ ہیں۔ پھر کیا تھا ہر طرف اسلام کی فتح کے نعرے بلند ہوتے۔ حرم محترم جو خلیل اللہ کی بت شکنی کی یاد گار تھا اس کی آغوش میں ۳۶۰ بت رکھے تھے۔ آنحضرت صلعم ہر ایک کی طرف عصائے مبارک سے اشارہ کرتے بھاتے اور وہ گرتے جاتے تھے۔ اور آپ اس وقت یہ آیت کریمہ تلاوت فرما رہے تھے۔

قل جاء الحق و زهق الباطل

کہہ دو حق آیا اور باطل مٹ گیا یہ شک باطل

ان الباطل کان زهوقا۔ (اسری ۸۱) مٹ جانے والا ہے۔

کعبۃ اللہ کی کنجیاں طلب کی گئیں

آنحضرت صلعم طواف بیت اللہ کے بعد مسجد الحرام میں ایک طرف ہو کر بیٹھے گئے لوگ آپ کے گرد بے شمار تھے۔ آپ نے بلالؓ کو عثمان بن طلحہ کی طرف بھیجا اور فرمایا کہ جا کر

پیغام دو کہ آل حضرت صلعم نے حکم دیا ہے۔ کہ کلید کعبہ شریف لے کر حاضر ہو۔ یہ کنجیاں صدیوں سے اسی خاندان کی تحویل میں چلی آتی تھیں حضرت بلال رضی اللہ عنہ نے حضور صلعم کے ارشاد کو عثمان بن طلحہ تک پہنچا دیا کہ آل حضرت صلعم کی خدمت اقدس میں چابیاں لے کر حاضر ہوں۔ عثمان نے کہا بہت اچھا۔ اس نے اپنی والدہ سلافہ بنت سعد بن شہید الانصاریہ کے پاس جا کر عرض کی کہ حضور صلعم نے کنجیاں طلب کی ہیں۔ ادھر حضرت بلال رضی اللہ عنہ نے آکر عرض کی کنجیاں لے کر ابھی حاضر ہوتے ہیں۔ اور یہ کہہ کر وہ بھی لوگوں میں بیٹھ گئے۔ عثمان نے اپنی والدہ سے کہا کہ مجھے حکم ہوا ہے۔ کہ میں خود کنجیاں لے کر آپ کی خدمت اقدس میں حاضر ہوں۔ تو اس کی والدہ نے جواب دیا میں اللہ کی پناہ مانگتی ہوں کہ تو اپنے ہاتھوں سے آل حضرت صلعم کی خدمت اقدس میں اپنی قوم کی شاندار امانت کو لے جائے تو ہی مجھے زیادہ عزیز ہے۔ اور تو ہی لے جا۔ چنانچہ عثمان بن طلحہ ان کو لے کر آپ کی خدمت میں حاضر ہوا اور آپ کے سامنے یہ امانت پیش کر دی۔ پھر حضور صلعم نے کعبہ کا دروازہ کھولا تو اسامہ بن زید عثمان بن طلحہ رضی اللہ عنہما اور بلال رضی اللہ عنہ داخل ہوئے۔ بعد میں دروازہ بند کر دیا گیا ابن عمر سے روایت ہے کہ مجھے کسی وجہ سے دیر ہو گئی۔ جب آپ آئے تو آپ نے خالد بن ولید کو دروازہ پر کھڑا کر دیا تاکہ لوگوں کو باہر آنے تک روکا جائے۔ جب آپ کے داخل ہونے سے لوگوں کا ہجوم ہو گیا تو ابن عمر آگے بڑھے اور لوگوں کی گردنوں پر سوار ہوتے تھے تاکہ داخل ہو اور آدمی دو جہاں کی اقتدا کی جائے۔ مگر حضور صلعم دیر تک اندر ٹھہرے۔

حضرت عبداللہ بن عمر رضی اللہ عنہما کا شوق اتباع سنت

یہ عرض کر دینا ضروری ہے کہ تمام اصحاب رسول اللہ صلعم میں سے جس قدر عبداللہ

رضی اللہ عنہ کی روایت سے واضح ہے کہ آپ نے اندر داخل ہو کر وہاں جو تقاضا دیا تھیں ان کو مستواد یا

اس بحث کو اخیر میں درج کیا گیا ہے۔

فتح مکہ - ایضاً۔

بن عمر آپ کے اتباع میں کوشاں رہے تھے۔ اس کی نظر ملنی محال ہے۔ آپ معلوم کرنا چاہتے تھے کہ آپ نے اندر نماز کس طرح ادا کی تاکہ اتباع کروں۔ پس اسی اثنا میں آنحضرت صلعم واپس آتے ہوئے دروازہ پر ملے۔ تو عبداللہ بن عمر نے فوراً حضرت بلال رضی سے جو دروازے کے پیچھے کھڑے تھے سوال کیا کہ آنحضرت صلعم نے کعبہ مشرفہ میں داخل ہو کر کیا کیا۔ تو حضرت بلال رضی نے جواب دیا۔ کعبہ میں چھ ستون دو قطاروں میں ہیں۔ قطار اول کے دو ستونوں کے درمیان آپ نے دو رکعت نماز ادا کی اور کعبہ کا دروازہ آپ کے پیچھے تھا۔ جب آپ اندر گئے تو دیوار آپ کے مقابل تھی۔ اور آپ کے اور دیوار قبلہ کے درمیان تین ہاتھ کا فاصلہ تھا۔ جہاں آپ نے نماز پڑھی سرخ سنگ مرمر لگا ہوا تھا۔ جب آپ یا پر شریف لائے تو دروازہ بند کر دیا گیا۔ اور خانہ کعبہ مشرفہ کی کنجیاں آپ کے دست مبارک میں تھیں۔ پھر آپ نے ان کو عثمان بن طلحہ کے حوالے کر دیا۔ کیونکہ اللہ تعالیٰ نے فرمایا ہے کہ :-

ان الله يامركم ان تؤدوا الامانات الی اهلها۔ (نساء ۵۷)

بے شک اللہ تعالیٰ حکم دیتا ہے کہ امانتیں امانت والوں کے سپرد کرو۔

اور فرمایا چونکہ یہ امانت آپ کے ہاں عرصہ دراز سے چلی آتی ہے، اس لیے آپ ہی کے ہاں رہنی چاہیے۔

حضرت بلال رضی کی پہلی اذان مکہ میں

آنحضرت صلعم نے مکہ معظمہ کو تمام شکستہ بتوں سے پاک کر دیا۔ اُدھر ظہر کا وقت بھی ہو چکا تھا۔ اور حضرت بلال رضی کو حکم دیا کہ اذان دو۔ اہل قریش پہاڑوں کی چوٹیوں پر بھاگتے تھے بھاگ گئے۔ انہوں نے اپنے چہروں کو خوف کے مارے چھپا لیا کہ مبادا قتل کیے جائیں۔ بعض نے امان طلب کی، امان دی گئی۔ حضرت بلال رضی آنحضرت صلعم کے حکم مبارک

سے جبل ابوقبیس پر اذان کے لیے چڑھے بعض نے کہا کہ اسے عباد اللہ یہ سیاہ قام غلام کعبہ پر اذان دے گا؟ بعض نے یہ بھی کہا کہ اللہ تعالیٰ کا غضب نازل ہوگا اور اسے اس امر سے غیرت آجائے گی۔ پھر اللہ تعالیٰ نے یہ آیت نازل فرمائی۔

یا ایہا الناس انا خلقناکم

لوگو! ہم نے تم کو ایک مرد اور عورت

من ذکر و انتی الایہ (ہجرت ۱۳) سے پیدا کیا الخ

یہ اذان کیا تھی گویا بیت پرستوں کے نام بت شکنتوں کی طرف سے توحید کا پیغام تھا۔ جنہوں نے کعبہ کو صدیوں کی غلاظت سے پاک کر دیا تھا۔ حضرت بلال رضی اللہ عنہ نے نہایت بلند رفیع آواز سے اذان دی۔ خاص کر جب آپ نے اشہد ان محمد رسول اللہ کہا تو جو سیر یہ بنت ابی جہل پکار اٹھی اپنی عمر کی قسم اسی نے تیرے نوکر کو بلند کر دیا ہے مگر ہم بھی ابھی نماز پڑھیں گے۔ بخدا ہم اس سے کبھی محبت نہیں کرتے جس نے ہمیشہ اپنے اجبار کو قتل کیا ہے۔ میرے والد کے پاس بھی وہی آیا جو آنحضرت صلی اللہ علیہ وسلم کے پاس نبوت سے آیا لیکن اس نے رد کر دیا اور اپنی قوم کے خلاف نہیں کیا۔ خالد بن اسید نے کہا اللہ تعالیٰ کا شکر ہے جس نے میرے باپ کی عزت رکھ لی کہ اس نے اس اذان کو آج کے دن نہیں سنا۔ وہ قبل فتح مکہ کے فوت ہو چکا تھا۔ ہارث بن شہام نے کہا کاش میں بلال کو کعبہ پر گدھے کی طرح (نعوذ باللہ) گلا پھاڑتے سننے سے پہلے مر جاتا۔ حکم بن ابی العاص نے کچھ ایسا ہی کہا۔ سہیل بن عمرو نے کہا یہ اللہ کے غصہ کا مقام ہے پس اسے غیرت کرنی چاہیے۔ ابوسفیان نے کہا میں کچھ نہیں کہتا۔ اگر میں کچھ کہوں گا بھی تو آنحضرت صلی اللہ علیہ وسلم کو یہ کنکریاں بھی خیر دے دیں گی۔ آنحضرت کے پاس جبریل امینؑ تشریف لائے اور آپ کو ان کے متعلق خیر دی۔ یہ تمام سامنے ہی بیٹھے ہوئے تھے آپ نے ان کی طرف متوجہ ہو کر کہا اے فلاں فلاں تم نے ایسا ایسا کہا۔ پھر ابوسفیان نے کہا

یا رسول اللہ میں نے کچھ بھی نہیں کہا، آپ منہس دیے۔

ارزقی نے یہاں بیان کیا ہے کہ بلال بنی اسباق بن عبدالدار کے یتیموں سے تھے جس نے ان کے متعلق امیہ بن خلف کے لیے وصیت کی تھی اور وہ ان کو اور آپ کے بھائی کجیل کو عذاب دیتا تھا۔

شہنشاہ اسلام کا پہلا خطبہ

جانشینِ ابراہیم کا پہلا فرض تو حید خالص کا اچھا اور حرم محترم کعبہ کو اس الاٹس سے پاک کرنا تھا جو آخر الامر ہو کر رہا۔ چنانچہ آپ نے مقامِ ابراہیم میں کھڑے ہو کر خطبہ دیا شہنشاہ اسلام کا یہ پہلا دربار عام تھا خطبہ سنت یعنی بارگاہِ احدیت کی تقریر خلافتِ الہیہ کے منصب سے رسول اللہ صلعم نے ادا کی جس کا خطاب صرف اہل مکہ ہی سے نہ تھا بلکہ تمام عالم سے تھا۔

عورتوں اور مردوں کی بیعت

مقام صفائیں آپ بلند مقام پر بیٹھ گئے۔ جو لوگ اسلام قبول کرنے کی غرض سے حاضر ہوتے آپ کے دست مبارک پر بیعت کرتے مردوں کی باری ہو چکی تو مستورات پیش ہوئیں۔ عورتوں سے بیعت لینے کا طریقہ یہ تھا کہ پہلے ان سے ارکانِ اسلام اور محاسنِ اخلاق محمدیہ کا اقرار لیا جاتا پھر پانی کے ایک لبر نیا پیالے میں آنحضرت صلعم دست مبارک ڈبو کر نکال لیتے تھے آپ کے بعد عورتوں میں اسی پیالے میں ہاتھ ڈالتی تھیں اور بیعت کا معاہدہ ختم ہو جاتا۔ غرض کہ اسی شہ بھری میں فتح مکہ مکمل ہوئی اور عرب میں اسلام کا راستہ صاف ہو گیا۔

خانہ کعبہ میں تصاویر

فتح مکہ کے ضمن میں یہ متفق علیہ طور پر ابن ہشام سے نقل کیا گیا ہے کہ جب حضور صلعم

بیت التدرشرفین میں داخل ہوئے تو آپ کے ہمراہ حضرت بلالؓ آپ کے پیچھے تھے۔ اور اندر آپ نے انبیار اور فرشتوں کی تصاویر دیکھیں تو آپ نے ان کو مٹوا دیا۔ آپ کے اس فعل سے غیر مسلموں میں جو تاریخ مصوری سے تعلق رکھتے ہیں اشتباہ پیدا ہوا۔ بلکہ بعضوں نے یہ نتیجہ نکالا کہ تصویر کو حضور صلعم نے برداشت کیا جو واقعات کے خلاف ہے اس لیے یہاں اس امر کو ذرا وضاحت سے بیان کیا جاتا ہے۔ مگر اس سے پیشتر ہمیں قرآن کریم کی وہ آیت پیش کرتے ہیں جس سے اس خانہ خدا کی عظمت اور مسلمان کا صحیح عمل واضح ہے

تحقیق اول گھر جو سب سے پہلے لوگوں کے لیے

ان اول بیت وضع للناس

مقرر کیا گیا وہ مکہ میں واقع ہے یہ جہان بھر کے لوگوں کے لیے برکت والا ہے اور ان کو ہدایت کرنے والا ہے اس میں واضح نشانیاں ہیں منجملہ ان کے تقاضا ابراہیمؑ ہے جو شخص اس میں داخل ہوتا ہے وہ امن پاتا ہے۔ اللہ کے واسطے اس گھر کا حج کرنا ان لوگوں پر واجب ہے جو اس کی ماہ پاسکیں جس نے

للذی بیکر مبارکاً وهدی للعلمین
فیہ آیات بینات مقام ابراہیم و
من دخلہ کان آمناً۔ وقل علی الناس
حج البیت من استطاع الیہ سبیلاً
ومن کفر فان اللہ غفی عن العلمین۔
(آل عمران ۹۶-۹۷)

انکار کیا اس کو واضح رہے اللہ تعالیٰ جہان والوں سے بے پرواہ ہے۔

اس آیت کریمہ میں تمام فلسفہ حج اور اس کی اہمیت واضح ہے۔ یہی امور تھے جو آں حضرت صلعم کو کشاں کشاں فتح مکہ کی غرض سے رمضان کے مہینہ میں شہر ہجری لے آئے۔ جیسا کہ اوپر مفصل بیان کر دیا گیا ہے۔ اردنی نے اخبار مکہ میں کافی پھیلانے کے بارے میں لکھا ہے۔

خانہ کعبہ میں چھ ستون تھے۔ جیسی بن مریم اور مریم علیہما السلام کی تصاویر

اس ستون پر تھیں۔ جو دروازہ کے قریب تھا جو اس طرح مصوری کی گئی تھیں کہ حضرت

مریم اپنی گود میں اپنے بچہ عیسیٰ کو لیے کھڑی ہیں۔ یہ تصاویر خانہ کعبہ میں ۱۲۰ھ ہجری تک بدستور موجود رہیں۔ عبداللہ بن زبیر کے زمانہ میں آگ میں یہ تصاویر ضائع ہو گئیں۔
ارزقی نے یہ بھی بیان کیا ہے کہ :-

حضرت صلعم نے شیبہ کو تمام تصاویر مٹا دینے (۱۰۰ھ) کو کہا سوان تصاویر کے جو میرے ہاتھ کے نیچے تھیں پھر آپ نے اپنا ہاتھ حضرت عیسیٰ اور آپ کی والدہ حضرت مریم کی تصویر سے اٹھا لیا۔ ان تصاویر کے ضمن میں یہی درج کیا ہے کہ ذی روح کی تصاویر مکروہ ہیں اور غیر ذی روح کی مثال درخت ہے۔ بلکہ یہاں ارزقی نے ایک اور روایت نقل کی ہے کہ حضور صلعم نے حضرت عمر بن الخطاب کو بزمانہ فتح مکہ حکم دیا کہ بیت اللہ میں داخل ہو کر تصاویر کو مٹا دیا جائے۔ اور جب تک ان تصاویر کو مٹاتے نہیں کر دیا گیا، آپ بیت اللہ میں داخل نہیں ہوئے۔

ایک اور روایت کے مطابق حضور صلعم کعبہ میں داخل نہیں ہوئے اور آپ نے حضرت عمر بن الخطاب کو تمام تصاویر کے نشان تک مٹا دینے کا ارشاد فرمایا۔ پھر متذکرہ بالا ابن ہشام کی بیان کردہ تصاویر ملائکہ و حضرت ابراہیم وغیرہ کو دیکھا ساتھ ہی آپ نے تصویر حضرت مریم اور حضرت عیسیٰ بھی دیکھیں جس پر ہاتھ رکھ کر آپ نے فرمایا کہ اس کے سوا سب کو مٹا دو۔

کتب سیر جن کے نام یہاں درج ہیں ان میں تصاویر اندرون خانہ کعبہ کی تفصیل بھی درج ہے مگر ان کے علاوہ ان تصاویر کا ذکر بغیر کسی تفصیل کے ذیل کی کتب میں بھی ملتا ہے اور ان سے متفق علیہ طور پر یہ ملتا ہے کہ آپ نے اندر داخل ہوتے ہی سب سے پہلا کام تصاویر کو مٹا دینے کا کیا۔

۱۔ فتوح البلدان بلاذری متوفی ۲۵۵ھ۔

۲۔ الکامل فی التاریخ ابن اثیر متوفی ۶۳۰ھ جس میں یہ ملتا ہے کہ آپ نے وہاں انبیاء کی تصاویر کو دیکھا تو ان کو مٹا دینے کو فرمایا۔ کعبہ پر تین سو ساٹھ بت تھے۔ آپ کے دست مبارک میں ایک چھڑی یا تیز و صاف تلوار تھی۔ آپ اسی سے ان بتوں کی طرف اشارہ کرتے جاتے اور قرآن کریم کی آیت

قل جاء الحق وزهق الباطل (سبا ۴۹) کہدوق آیا اور باطل مٹ گیا۔

پڑھتے جاتے۔ مگر ایک صنم کی طرف بجائے اشارہ کرنے کے اسے سر کے بل گرا دیا۔ یہ بھی ملتا ہے کہ اسے ٹکڑے ٹکڑے کر دیا۔ اس کے بعد حضور مقام صفا پر بیعت کے لیے بیٹھ گئے۔ حضرت عمر بن الخطاب آپ کے ہمراہ تھے۔

۳۔ سفار الغرام (متذکرہ بالا) میں اسامہ بن زید اور ابن ہشام و ارتقی کے بیاتوں سے استنباط کیا ہے کہ جب حضور صلعم نے تصاویر کو دیکھا تو آپ کے لیے ڈول میں پانی لایا گیا۔ تاکہ تصاویر کو ٹلس (مٹا) دیا جائے جو مٹا دی گئیں۔ بلکہ اس میں ارتقی والی روایت کو بیان نہیں کیا گیا۔ کہ آپ نے حضرت مریم اور عیسیٰ کی تصاویر پر ہاتھ رکھ کر فرمایا کہ ان کے سوا سب کو مٹا دو۔

۴۔ لائف آف محمد از سر ولیم میور میں مذکور ہے کہ تمام بتوں کو تباہ کر کے اور تصاویر ابراہیم و ملائکہ کو جو کعبہ کی اندرونی دیواروں پر مصور کی ہوئی تھیں محمد صلعم نے حضرت بلال رضی اللہ عنہ سے خواہش کی کہ کعبہ کی چھت پر سے اذان دو اور تمام لوگوں سے جو جمع تھے نماز ادا کی جیسا کہ ہمیشہ مدینہ کی مسجد نبوی میں نماز کے وقت ہوتا تھا۔

۵۔ الشائیکو پیڈیا آف اسلام میں بھی تصاویر خانہ کعبہ کے مٹائے جانے کا ذکر کیا گیا ہے سوا حضرت عیسیٰ کی تصویروں کے جو آپ کے ہاتھ کے نیچے تھیں۔ پروفیسر سرتھامس آرنلڈ نے جو علوم اسلامیہ کے بڑے محقق تسلیم کیے گئے ہیں

۱ (۴) ص ۱۴۱، ۲ ص ۱۴۲، ۳ ص ۱۵۰، ۴ لائف آف محمد ص ۱۰۰ +

متذکرہ بالا روایات انذقی کو تسلیم کیا ہے۔

”محمد صلعم نے تصویر حضرت مریم و حضرت عیسیٰ کو جس میں حضرت مریم حضرت عیسیٰ کو اپنی گود میں اٹھائے ہوئے دیکھا اس پر آپ نے ہاتھ رکھ دیا اور فرمایا کہ اس کے سوا سب کو مٹا دو۔۔۔۔۔“

انہوں نے اپنی کتاب پنڈنگ ان اسلام میں یہ نقل کر کے اسلام میں تصویر سے تسامح یا جواز پیدا کرنے کی کوشش کی ہے۔ افسوس اس امر کا ہے کہ کسی نے بھی نہایت منصفانہ طریق پر انذقی یا دیگر ابتدائی کتب کی تحریروں کا عمدگی سے مطالعہ نہیں کیا ہے بلکہ انڈلڈ کے اس استنباط سے متاثر ہو کر پروفیسر کرسٹیوئل نے جن کو آج ہم فن تعمیر اسلامی کے ماہرین میں سے امام کا رتبہ دے سکتے ہیں۔ متاثر ہو کر ایک مضمون ”اسلام میں مصوری کا جواز“ اس اسلامی کالج (امریکہ) ۱۹۴۶ء میں لکھا۔ مگر انڈلڈ نے اسلامی فنون کے متعلق بیان کیا ہے:

”مسلمانوں نے دراصل کوئی اپنا مذہبی فن پیدا نہیں کیا جو قدرتی طور پر ان کے اپنے

ذاتی مذہبی جذبات کا تسبیح ہو یا وہ اپنے مذہبی اطوار کے اظہار کا ذریعہ ہو۔۔۔۔۔“

اگرچہ انڈلڈ نے اس کے علاوہ قدیم مصوری کی کتابوں سے اکثر ایسی تصاویر پیش کی ہیں جن میں حضور صلعم کی خیالی تصاویر ہیں۔ غرض کہ ہمیں ماننا ہو گا کہ اسلام نے تصاویر کو ہرگز روا نہیں رکھا اور ہمیشہ اس سے بیزاری ظاہر کی گئی ہے۔ ساتھ ہی یہ بھی ہمیں ضرور تسلیم کرنا ہو گا کہ بعض حالات میں تصاویر کو ذریعہ شریح اور علم تصور کر کے بعض کتب میں اشکال کو داخل کر لیا گیا ویسے حضور صلعم نے تمام تصاویر کو صاف کر دیا تھا اور ہمیں حضرت عمر کی حدیث کو بھولنا نہیں چاہیے۔

الاعمال بالذات - بے شک اعمال کا دارنیتوں پر ہے۔

۱۔ پنڈنگ ان اسلام ص ۴۰

حجۃ الوداع

اگرچہ رسالت کا سکہ مرقاً وغرباً تھوڑے عرصہ ہی میں بیٹھ چکا تھا لیکن ابھی تک ہجرت کے زمانہ سے آج تک چوتھا رکن اسلام یعنی فریضہ حج ادا نہیں کیا تھا۔ کبھی تو قریش سے ٹھک بھڑ رہی کبھی کفار سے غزوات کا تلاطم رہا اور اس دوران میں آپ کو مکہ معظمہ کشتربین لے جانے کا اتفاق بھی ہوا مگر یہ فریضہ اساسی اور سیاسی حیثیت سے ہر طرح معقنی تھا کہ آخریں ادا ہونا اور یہی وجہ ہے کہ اس کو حجۃ الوداع کہتے ہیں۔

حضرت عائشہؓ سے روایت ہے کہ آپ نے ۲۶ ذی قعدہ کو حکم دے دیا کہ حج کے لیے تیاریاں کی جائیں۔ آپ کا یہ اعلان کرنا ہی تھا کہ تمام عرب سے آپ کے اس اعلان پر لبیک کرتے ہوئے مسلمان جو جو درجوق قریب چالیس ہزار نفوس آپ کی کمرانی کا شرف حاصل کرنے کی غرض سے نکل آئے۔ آپ کا تمام گھرانہ آپ کے ہمراہ تھا۔ اور اہل ہمارے سر و قد حبشی سردار بھی اپنے آقائے نامدار کے ہمراہ ایک عظیم منادی کی حیثیت سے دوش بدوش تھے۔

مدینہ سے پانچ میل کے فاصلہ پر آپ نے مقام دو الخلیفہ میں آکر قیام کیا جہاں آپ نے احرام کے لیے تیاریاں کیں حضرت عائشہؓ نے آپ کے جسم مبارک کو عطر ملا اور آپ نے نماز دو گانہ ادا کر کے بلعداواز سے لبیک کہنا شروع کیا۔ آپ نودن کی مسافت کے بعد یعنی

۴ ذوالحجہ کو مکہ معظمہ میں بڑے احتشام سے داخل ہوئے۔ بنی ہاشم نے آپ کا پر جوش خیر مقدم کیا۔ جب کعبہ نظر آیا تو فرمایا آسے خدا اس گھر کو اور زیادہ عزت و شرف دے، کعبہ کا طواف کیا۔ مقام ابراہیم پر کھڑے ہو کر پڑھا۔

واتخذوا من مقام ابراہیم
اور مقام ابراہیم کو نماز کی جگہ

مصلیٰ۔ (بقرہ) بناؤ۔

پھر آپ نے دو گنا ادا کیا مقام صفا پر پہنچے۔ تھلیل و تلبیہ کیا۔ وہاں سے مروہ میں تشریف لے گئے۔ وہاں بھی آپ نے ایسا ہی کیا۔ وہیں رہے اور ۸ تاریخ کو پھر آپ نے منیٰ کی طرف توجہ کی۔ تمام قبائل عرب ہمراہ تھے۔ حضرت بلالؓ آپ کو سورج کی گرمی و روشنی سے بچانے کے لیے ایک کپڑے سے سایہ کیے ہوئے تھے اور آپ کے ساتھ ساتھ چل رہے تھے۔ وہاں آکر آپ نے کیا م کیا۔ حضرت بلالؓ کی اذان سے ظہر عصر۔ مغرب عشا اور فجر کی نمازیں ادا کیں حتیٰ کہ آپ مقام عرفات میں تشریف لے آئے اور ناقہ قصوٰمی پر سوار تھے وہاں آکر آپ نے لوگوں کو خطبہ دیا۔ فرمایا کہ تمام جاہلیت کی رسوم بہودہ کو اسلام نے مٹا دیا ہے۔

الا کل شی من الامر
الجاهلیۃ تحت قدمی موضوع
ودماء الجاہلیۃ موضوعة الخ
جاہلیت کے تمام دستور میرے دونوں پاؤں
کے نیچے ہیں اور جاہلیت کے تمام خون باطل
کر دیے گئے ہیں۔

اور آپ نے تین مرتبہ اللہ شہد فرمایا۔ اور یہ وہی وقت تھا جب آپ پر یہ آیت نازل ہوئی :-

الیوم اکملت لکم دینکم
وانتم علیکم نعمتی و
آج میں نے تمہارے لیے دین کو مکمل کر دیا
اور اپنی نعمت تمام کر دی اور تمہارے لیے دین

رضیت لکم الاسلام دینا۔ (مائدہ) اسلام کو انتخاب کر لیا۔

آپ ناقہ قصویٰ پر سوار تھے اور حضرت اسامہ بن زیدؓ آپ کے ردیف تھے سورج غروب ہو چکا تھا۔ انہوں نے کہا یا رسول اللہ! نماز کا وقت ہو چکا ہے۔ تو آپ نے فرمایا کہ نماز کا موقع آگے آتا ہے۔ آپ نے مزدلفہ پہنچ کر قیام کیا۔ حضرت بلالؓ نے پھر آپ کے حکم مبارک سے اذان کہی اور پہلی اقامت سے نماز مغرب دوسری اقامت سے نماز عشا ادا کی۔ پھر آپ نے آرام کیا۔ حتیٰ کہ فجر طلوع ہوئی۔ تو حضرت بلالؓ نے اذان دی اور اقامت سے آپ نے نماز فجر پڑھائی۔ پھر آپ اپنی ناقہ پر سوار ہو گئے اور وہاں اُس وقت فضل بن عباس آپ کے ردیف تھے۔ آپ تھلیل اور تکبیر کہتے ہوئے وادی نجریٰ کے راستہ سے منیٰ میں حجرہ کے پاس آئے اور فضل بن عباس نے آپ کے فرمانے پر بے تکبریاں چن کر دیں اور آپ نے تکبیر پڑھ کر پھینکیں۔ ان میں سے صرف سات پھینکیں۔

یہاں سے فارغ ہو کر اپنے خیمہ میں جو آپ کے آنے سے پہلے نصب کر دیا گیا تھا تشریف لائے۔ وہاں سے پھر مدینہ منورہ کی واپسی کی تیاری کی۔ راستہ میں مقام خم پر منزل کی اور پچھلے پہر آپ نے مختصر سا خطبہ دیا۔ اور وہاں حضرت علیؓ کے فضائل بیان کیے۔ آپ کے دائیں بائیں بے شمار مسلمانوں کا مجمع تھا اور مسائل و مناسک حج لوگوں کو فرماتے جاتے تھے۔ حضرت بلالؓ کے ہاتھ میں ناقہ کی چار تھلی۔ اور اسامہ بن زیدؓ آپ کو سایہ کیے ہوئے تھے۔ پھر آپ قربانی کی خاطر واپس ہوئے۔ کل سواونٹ قربانی ہوئے اور ۶۳ حضور صلعم نے اپنے دست مبارک سے ذبح کیے۔ آپ نے اس گوشت سے پکا ہوا کھایا۔ پھر آپ بیت الحرام کی طرف تشریف لے گئے اور وہاں پہنچ کر حضرت بلالؓ نے صلاۃ ظہر کے لیے اذان دی اور آپ نے نماز پڑھائی۔ آپ چار و زم زم کی

طرف تشریف لے گئے جہاں نبی عباس اب زم زم حجاج کو پلا رہے تھے۔ یہ خدمت قدیم زمانہ سے ہی اس خاندان میں چلی آرہی تھی۔ جب آپ پینے کے لیے آگے بڑھے تو ابن عباس نے کہا آپ کے بیٹے ہم نے خاص طور پر اب زم زم تیار کر کے رکھا ہوا ہے تو وہ گھر لینے کیلئے گئے۔ لیکن آپ نے اسلامی مساوات کے لحاظ سے فرمایا کہ میں سب کے ساتھ ہوں۔ جب کہ زمین پر لوگوں کے ہجوم سے کچھ اور دل ہو رہی تھی آپ نے وہیں کا سہ آب زم زم کو لے کر کھڑے کھڑے قبلہ رخ ہو کر اب زم زم کو پیا جس پر آج تک عمل ہوتا ہے۔ پھر آپ نے وہاں سے منیٰ کا ارادہ کیا اور وہاں ۲ روز قیام کر کے ۱۳ مکہ واپس آئے۔ ذوالحلیفہ میں رات بسر کی جب طلوع آفتاب ہوا تو مکہ نظر پڑا اور فرمایا :-

اللہ اکبر لا الہ الا اللہ وحدہ لا شریک لہ لہ الملك ولہ

الحمد وهو علی کل شی قدیر الخ ۔

وفودِ عرب

جزیرۃ العرب چھوٹی چھوٹی ریاستوں پر ہمیشہ منقسم رہا ہے جس کے الگ الگ سردار یا ملک تھے۔ اور وہ ریاستیں ان قبیلوں کے نام پر مشہور تھیں جو وہاں آباد ہوتے تھے۔ جیسا کہ بنو تمیم، بنو سعد، بنو قریظہ، بنو لقر و غیرہ۔ سردار دو عالم حضور علیہ الصلوٰۃ والسلام کی بعثت مبارک نے تمام عالم میں شور مچا دیا تھا مبلغین اسلام اور دعوت نامے دور دراز اطراف میں مختلف قبائل میں ادیانِ باطلہ کی طرف قبولِ اسلام کے لیے ارسال کیے گئے بعض نے ان میں سے قبول کیا اور بعض نے استہزاء بھی کیا جن کا جو برا حشر ہوا وہ تاریخ کے اوراق سے واضح ہے۔ اور بعض نے ان میں سے ویسے ہی ٹال دیا۔ جب حضور صلعم نے مکہ معظمہ کو فتح کر لیا تو تمام اطراف میں آپ کی شاندار کامیابی مشہور ہوئی اور وہ تمام قبائل جو اپنے ادیانِ باطلہ کے باوجود مکہ معظمہ کو اپنے بتوں کا گھر تصور کر کے مقدس خیال کرتے تھے۔ ان میں سے بہت سے وفود کی صورت میں حضور کی خدمتِ اقدس میں حاضر ہوئے۔ اور بعد بحث و تمحیص دائرۃ اسلام میں داخل ہوئے۔ اور بعض قبائل اس دعوت کے جواب میں بھی حاضر ہوئے جو حضور صلعم نے ان قبائل کو قبولِ اسلام کے لیے دی تھی۔ ابن سعد نے اپنی طبقات میں ساٹھ وفود کا ذکر کیا ہے اگرچہ بعض کو اس سے اختلاف ہے۔ مگر ان سب کے ذکر میں حضرت بلال رضی اللہ عنہ کا وجود نظر آتا ہے جو مختلف حیثیت سے نمایاں ضرورت

اور خصوصیت سے ذیل کے وفود کے بیان میں ان کا ذکر خیر بالوضاحت ملتا ہے اس لیے
اختصار کے طور پر ان کو بیان کیا جاتا ہے۔ ایک امر قابل لحاظ ضرور ہے کہ یہی وفود بڑے
بڑے شمار بھی ہوتے ہیں۔

وفد بنی عامر بن صعصعہ

حضرت صلعم کی خدمت اقدس میں وفد بنی عامر حاضر ہوا تو عامر ایلی لطفیل ان کا سردار وفد تھا
اُس نے کہا کہ میرے سامنے سوائے قبول اسلام کے اور کچھ نہیں اور حضرت صلعم کو مخاطب کر کے
کہا کہ آپ کے لیے اور مسلمانوں کے لیے یہی بہتر ہے کہ آپ مجھے اپنے بعد امیر بنا دیں اور مجھے
وبر (شہر) پر حکمران بنا دیں اور مد (بادیہ) آپ کے قبضہ میں رہے۔ وہ بہت تکرار کے
بعد اٹھ کر اپنی میزبان ایک عورت بنی سلول کے ہاں آ گیا۔ اس کو اس کی قوم نے بہتیرا سمجھایا
کہ تم مسلمان ہو جاؤ حالانکہ بہت سے لوگ مسلمان ہو چکے ہیں حضرت صلعم نے یہ دعانا لگی۔

اللہم اکفنیہا اللہم اھل
بنی عامر و اعن الاسلام من
عامر یعنی الطفیل۔
لے اللہ تو اس کے لیے کافی ہو جا، لے اللہ بنی عامر کو
ہدایت دے۔ اور ان کے ذریعے اسلام کو عزت بخش۔
اور آپ کی مراد قبیلہ طفیل سے تھی۔

عامر ابھی اس عورت کے گھر میں تھا کہ اُس کو گھر دن میں ایک بیماری (طاعون) لاحق
ہوئی اور وہ کہتا تھا کہ طاعون اونٹ کی طاعون کی طرح ہے حتیٰ کہ اُس کو اسی گھر میں اللہ
نے ختم کر دیا اور لوگ روئے اور کہا۔

یا رسول اللہ انت سیدنا
ذالطول علینا فقال السید اللہ
لا یتھینون تکو الشیطان
اے اللہ کے رسول آپ آقا ہیں اور صاب
ثروت ہیں۔ آپ نے فرمایا اللہ تعالیٰ آقا ہے آپ کو
شیطان کمزور نہ کرے۔

ابن سعد نے ہشام بن محمد کی سند سے بحیثیت السوالی کے باپ سے نقل کیا ہے کہ

بنی عامر کا وفد آیا تو حضور صلعم قبہ حمرہ (سرخ رنگ کے خیمے) میں تھے۔ ہم نے آپ پر سلام کہا۔ اور آپ نے دریافت فرمایا کہ آپ کون ہیں ہم نے کہا بنو عامر بن صعصعہ۔ آپ نے فرمایا آپ پر مبارک ہو۔ آپ مجھ سے ہیں اور میں آپ سے۔ پھر نماز کا وقت قریب ہوا تو حضرت بلال رضی اللہ عنہ نے کھڑے ہو کر اذان دی اور وہ اذان میں گھومتے تھے۔ پھر وہ حضور صلعم کے پاس ایک برتن کے لیے آئے جس میں وضو کے لیے پانی تھا۔ پھر حضور صلعم نے وضو کیا حضرت بلال رضی اللہ عنہ نے آپ سے بچے ہوئے پانی سے وضو کیا اور پھر اس سے جو بیچ رہا ہم نے وضو کیا۔ غرض کہ حضرت بلال رضی اللہ عنہ نے اقامت کہی اور حضور سرور دو عالم نے ہم کو دو رکعت نماز پڑھائی حتیٰ کہ عصر کا وقت ہو گیا۔ پھر اسی طرح حضرت بلال رضی اللہ عنہ نے اذان دی اور وہ اذان میں گھومتے تھے اور ہم نے دو رکعت نماز حضور صلعم کے ہمراہ ادا کی۔ غرض کہ آپ کے وضو کا بچا کھچا پانی صحابہ کے لیے آپ حیات تھا جس پر وہ جان دیتے تھے۔ ایک بار حضرت بلال رضی اللہ عنہ نے آپ کے وضو کا بچا ہوا پانی نکالا تو تمام صحابہ نے اس کو جھپٹ لیا۔

وفد ثقیف

جب حضور صلعم طائف کا محاصرہ چھوڑ کر روانہ ہوئے تو صحابہ نے ان لوگوں کے حق میں بدوہا فرمانے کے لیے کہا۔ پھر حضور صلعم نے فرمایا:-

اللھم اھد ثقیفا وائت

اسے خدا تعالیٰ کو ہدایت دے اور

بہم۔

طائف دو ایروں کے قبضہ میں تھا جن میں سے ایک عروہ بن مسعود تھے۔ حدیبیہ کی صلح بھی انھیں کی سفارت سے انجام پائی تھی جب حضور صلعم طائف سے مدینہ شریف لائے تو عروہ بن مسعود وہاں آکر مشرف باسلام ہو کر واپس ہوئے اور لوگوں کو ترغیب اسلام دینے لگے۔ جب صبح انہوں نے اپنے مکان پر طائف میں اذان دی تو لوگوں نے

ع (۲۳) کتاب الطہارۃ +

تیروں کی پوچھاڑ کی جس سے آپ شہید ہو گئے اور دیگر شہدائے اسلام کے ہمراہ دفن کیے گئے۔ طائف کا مسلمانوں نے محاصرہ کیا آخر کار انہوں نے اطاعت قبول کی۔ پھر اہل طائف ایک وفد کی صورت میں عبدیاللیل کی صدارت میں آئے ان کو مسجد میں جیسے لگا کر اتارا گیا۔ اور انہوں نے یہ شرطیں پیش کیں :-

۱۔ زنا ہمارے لیے جائز ہونا چاہیے کیونکہ ہم میں اکثر مجرور ہیں۔

۲۔ ہماری قوم کو سود کی اجازت ہو۔

۳۔ شراب سے نہ روکا جائے کیونکہ ہمارے انگوڑ کثرت سے پیدا ہوتا ہے۔

لیکن یہ تینوں نامنظور ہوئیں۔ وفد کے ارکان میں سے ایک روایت کرتے ہیں کہ

ہم حضور صلعم کی خدمت میں ماہ رمضان میں حاضر ہوئے اور مسلمان بہت مسرور ہوئے تھے۔

کیونکہ ہم پر بارگاہ تبلیغ اسلام کی کوشش ہو چکی تھی۔ جب ہم مشرف باسلام ہو چکے تو حضور

صلعم نے صحابہ کو مقرر کیا کہ ہم کو اسلام سکھا دیں۔ اور ہم نے اتنے روزے رکھے جتنے کہ

باقی رہ گئے تھے۔ ہم افطار کرتے تھے اور سحری کھاتے تھے حضور صلعم کے ہاں سے بلال رضی

ہمارے پاس سحری کے وقت تشریف لاتے اور ہم کہتے کہ ہم نے دیکھ لیا ہے کہ فجر طلوع

ہو گئی ہے پھر کہتے کہ حضور صلعم سحری میں دیر کر دیتے ہیں۔ پھر افطار کے وقت بھی تشریف

لاتے ہم کہتے کہ ہم نے دیکھ لیا سورج بالکل غروب ہو چکا ہے۔ بعد میں کہتے تھے کہ میں تمہارے

پاس قعدا آیا ہوں جب حضور صلعم نے کھا لیا ہے یعنی روزہ افطار کر لیا ہے۔ پھر اپنا ہاتھ پیالہ

میں ڈال دیتے اور اس سے نکال کر کھاتے۔ جب وہ وفد پورے طور پر واقع ہو گیا تو اپنے

مقام کی طرف لوٹ گیا۔

ان کی واپسی پر حضور صلعم نے ابوسفیانؓ اور مغیرہ رضی کو بھیجا کہ ان کے منہم اعظم لات کو

ٹوڑ آئیں۔ چنانچہ مغیرہ نے طائف پہنچ کر بت کو ٹوڑ دیا تو بنو لقیف کی عورتیں اس کے

گرد روتی تھیں اور کہتی تھیں کہ تم نے اپنے بتوں کو دشمنوں کے سپرد کر دیا۔ اور ان کو پسپا نہ کر سکے۔

و فر صدار

جب سردار انبیاء علیہ الصلوٰۃ والسلام حبرانہ سے آٹھ ہجری میں واپس تشریف لائے تو قیس بن سعد کو مین کی طرف بھیجا اور حکم دیا کہ صدار قوم میں جاؤ تو اودھر چار سو مسلمانوں نے شکر کشی کی۔ صدار قوم میں سے ایک شخص آیا اور اس شکر کشی کے متعلق سوال کیا اور جب ان کو مسلمانوں کے ارادوں کا علم ہوا تو اس نے جلدی سے نکل کر حضور صلعم کے پاس آکر بیان کیا۔ حضور! میں ان لوگوں کی طرف سے ایک وفد کی حیثیت سے آیا ہوں جو میرے پیچھے ہیں آپ فوج کو واپس کر لیں۔ چنانچہ فوج کو واپسی کا حکم دیا گیا۔ پھر حضور صلعم کے پاس پندرہ آدمی آئے اور مسلمان ہوئے اور ان لوگوں کی طرف سے بیعت کی جو قوم میں سے پیچھے تھے۔ پھر وہ اپنے شہر کی طرف واپس چلے گئے اور ان میں اسلام پھیل گیا اور اس قوم کے ایک سونفوس حضور صلعم کو حجۃ الوداع میں ملے۔

ابن سعد کی ایک روایت سے معلوم ہوتا ہے کہ یہ شخص جو قوم صدار کی طرف سے آیا تھا وہ زیاد بن الحارث صدار ہی تھے۔ وہ کہتے ہیں کہ ہم حضور صلعم کے ہمراہ سفر میں تھے آپ نے مجھے اذان کا حکم دیا اور میں نے اذان دی۔ پھر حضرت بلال رضی اللہ عنہ تشریف لائے تاکہ اقامت کہیں رسول اللہ صلعم نے فرمایا کہ تحقیق ابن صدار نے اذان دی ہے اور وہی اقامت کہیں گے۔ جس سے استدلال ہوتا ہے کہ جو شخص اذان دے وہی اقامت کہے حتیٰ کہ مؤذن خود اجازت دے دے۔

و فر بلی

ریفح بن ثابت البکوی بیان کرتے ہیں کہ میری قوم آل حضرت صلعم کے پاس ربیع الاول

نویں بھری میں وفد لائی۔ میں نے اُن کو اپنے مکان میں بطور مہمان اُتارنا پھر وہ حضور صلعم کے پاس تشریف لے گئے جب کہ آپ صبح کے وقت اپنے گھر میں اپنے صحابہ میں تشریف فرما تھے۔ شیخ الوفدا ابو الضباب تھے وہ اُن حضرت صلعم کے سامنے بیٹھ گئے ہم کلام ہوئے میری قوم نے اسلام قبول کیا پھر انہوں نے حضور علیہ الصلوٰۃ والسلام سے دینِ اسلام سے متعلق بہت سوال کیے جن کا اُن کو خاطر خواہ جواب دیا گیا اس کے بعد اپنے مکان میں واپس آ گئے جب کہ حضور صلعم نے ایک بوجھ کھجوروں کا بھیجا اور غالباً یہ خدمت حضرت بلال رضی اللہ عنہ کی وساطت سے عمل میں آئی۔ جس میں سے انہوں نے کھایا اور تین روز قیام کے بعد حضور صلعم نے اُن کو بلا کر رخصت کیا اور وہ اپنی قوم کی طرف چلے گئے۔

وفد کتدہ

اشعث بن حسن حضور صلعم کے پاس دس سوار لے کر کتدہ سے آئے مسجد نبوی میں داخل ہوئے ان پر حیرہ کی چادریں تھیں جن کے کنارے حریر کے تھے اور ان پر سنہری کلمہ تھا۔ آج حضرت صلعم نے دریافت فرمایا کہ کیا تم نے اسلام قبول نہیں کیا۔ انہوں نے جواب دیا ہاں! ہم نے اسلام قبول کیا پھر آپ نے دریافت فرمایا کہ یہ تم پر کیا ہے جسے انہوں نے پھینک دیا۔ پھر حضور صلعم نے حضرت بلال کے ذریعے اُن کے ساتھ وہ کمرے وفد سے زیادہ سلوک کیا اور ساتھ ہی دریافت کیا کہ تم میں سے کوئی رہ تو نہیں گیا جس پر انہوں نے کہا کہ ایک غلام ہم اپنی ساریوں کے پاس چھوڑ آئے ہیں وہ چھوٹی عمر کا ہے پھر اُس کو بلایا گیا اور اُس سے دریافت کیا تو اُس نے کہا یا رسول اللہ! آپ نے لوگوں کی حاجتوں کو پورا کیا میری بھی حاجت روائی فرمائیے۔ آپ نے اس سے متاثر ہو کر اس کی حاجت دریافت کی اور اُس نے کہا اللہ تعالیٰ سے میری بخشش اور رحمت کی دعا فرماویں تو حضور صلعم نے دعا فرمائی۔ اور اُن کو واپسی کی اجازت دی۔

وفد بنی سعد

نعمانِ رَمَ بیاں کرتے ہیں کہ میری قوم حضور صلعم کے پاس وفد لائی۔ جب یہ لوگ پہنچے تو آپ مسجد نبوی میں نماز جنازہ پڑھا رہے تھے اور ان لوگوں نے انتظار کی حتیٰ کہ آپ فارغ ہوئے اور دریافت کیا۔ انہوں نے کہا ہم بنی سعد میں سے ہیں جس پر حضور صلعم نے دریافت کیا کہ کیا تم مسلمان ہو تو ہم نے کہا ہم مسلمان ہیں تو پھر تم نے اپنے بھائی پر نماز جنازہ کیوں نہیں ادا کی؟ ہم نے کہا ہمارے لیے جائزہ نہیں جب تک ہم آپ کی بیعت نہ کر لیں۔ آپ نے فرمایا جو کوئی مسلمان ہو چکا ہے وہ مسلمان ہے۔ پھر انہوں نے کہا ہم نے اسلام قبول کیا اور بیعت کی۔ یا رسول اللہ ہم کو قرآن کریم پڑھایا گیا۔ جب ہم نے واپسی کا ارادہ کیا تو حضور صلعم نے ہم سب کو حضرت بلال رضی کی معرفت چند دانگ چاندی تقسیم کرنے کا حکم دیا کرتے کہ ہم لوٹ آئے۔

وفد بنی ثعلبہ

حجرانہ سے حضور صلعم کی خدمت اقدس میں چار آدمی آئے جو اسلام کا اقرار کرنے والے تھے۔ جب کہ حضور صلعم اپنے گھر سے نکل رہے تھے۔ اور آپ کے ہم مبارک پر پانی کے قطرے بہ رہے تھے۔ ان میں سے کسی نے کہا آپ نے میری طرف دیکھا اور ہم سے مسرور ہوئے۔ حضرت بلال رضی اقامت صلوٰۃ کہہ رہے تھے ہم نے السلام علیکم کہنے کے بعد کہا یا رسول اللہ اپنی قوم کی طرف سے ہم آپ کی خدمت اقدس میں بھیجے گئے ہیں اور ہم اسلام کا اقرار کرنے والے ہیں۔ ہمیں کہا گیا کہ اس شخص کے لیے اسلام نہیں جس نے ہجرت نہیں کی۔ پھر حضور صلعم نے فرمایا کہ جب تم اللہ سے ڈرتے ہو تو کوئی مضائقہ نہیں۔ اور حضور صلعم نے ہمیں نماز پڑھانی جس کے بعد آپ اپنے گھر تشریف لے گئے اور وفد کے لوگ کچھ روز وہیں مقیم رہے۔

حضرت صلعم نے بلال رحمہ کو حکم دیا کہ وفد کے ان ارکان کو پانچ پانچ دانگ چاندی کی کس عطا کرو۔ یعنی وہ چالیس درہم چاندی تھی۔

وفد نبی مرہ

یہ وفد تیرہ نفوس پر مشتمل تھا ان کا شیخ وفد حضرت بن عوف تھا۔ انہوں نے کہا یا رسول اللہ ہم آپ کی قوم ہیں اور آپ کے خویش ہیں۔ ہماری قوم بنی لوی بن غالب سے ہے حضرت صلعم بنفس پڑے اور مسرت سے کہا کہ تم نے اپنے اہل کو کہاں چھوڑا ہے اور ملک کیسا ہے۔ انہوں نے قلت پانی کی شکایت کی حضرت رحمۃ للعالمین نے فوراً دعا کی کہ اے اللہ تعالیٰ ان پر بارش نازل کر۔ جس کے بعد انہوں نے واپسی کا ارادہ کیا۔ جس پر حضرت صلعم نے حضرت بلال رحمہ کو حکم دیا کہ ان کو اجازت دی جائے اور ہر ایک رکن وفد کو دس اداق چاندی عطا کیے گئے جب وہ اپنی قوم کی طرف لوٹے تو انہوں نے اپنے ملک بارش سے سیراب پایا۔ اور اپنی قوم سے سوال کیا کہ بارش کب ہوئی تو معلوم ہوا کہ وہی ایام تھے جب کہ حضرت صلعم نے رعایت کی تھی جس کے بعد ان کا ملک سرسبز ہو گیا۔

وفد سلمان

یہ وفد حضرت سرور دو عالم صلعم کی خدمت اقدس میں مہینہ شوال دس ہجری میں آیا۔ یہ سات نفوس پر مشتمل تھا۔ جب یہ وفد مدینہ منورہ میں پہنچا تو حضرت صلعم مسجد نبوی کے باہر ایک جنازہ کی طرف تشریف لے جا رہے تھے حضرت صلعم نے نماز جنازہ ادا کی پھر اس وفد نے آپ کو سلام ہلک یا رسول اللہ کہا اور حضرت صلعم نے بھی علیکم السلام کہا اور پوچھا کہ آپ کون ہیں۔ انہوں نے کہا ہم سلمان سے ہیں۔ ہم آپ کی خدمت میں اسلام قبول کرنے کی غرض سے آئے ہیں۔ اور ہم

اتنے اپنی قوم سے رہ گئے ہیں۔ پھر حضور صلعم نے اپنے غلام ثوبان کی طرف دیکھا۔ اور کہا اس وفد کو اتار لو۔ جب وہ وفد اترا تو آپ نے اپنے منبر اور گھر کے درمیان نماز ظہر ادا کی۔ وفد آپ کے قریب ہوا اور وفد نے نماز، شرائع اسلام اور غلام آزاد کرنے سے متعلق سوال کیے۔ اور ہم میں سے ہر ایک شخص کو حضرت بلال رضی اللہ عنہ کی معرفت پانچ پانچ اداق چاندی عطا کی۔ ہم تین روز تک ٹھہرے۔ حضرت بلال رضی اللہ عنہ نے ہم سے معذرت کی اور کہا۔ آج ہمارے پاس مال نہیں ہے۔ ہم نے بھی کہا اس سے اور زیادہ کیا عمدہ ہو سکتا ہے۔ پھر ہم اپنے شہر کی طرف لوٹ آئے۔

وفد حمیر

خطہ حمیر عرب میں مستقل سلطنت نہ رہنے کی وجہ سے چھوٹی چھوٹی ریاستوں میں منقسم ہو گیا تھا۔ آنحضرت صلعم کی خدمت اقدس میں مالک بن مرارة الریاضی حمیر کے بادشاہوں کی طرف سے ان کے خطوط لے کر آئے اور ان کے اسلام لانے کے متعلق ماہ رمضان نوں ہجری میں آیا۔ حضور علیہ الصلوٰۃ والسلام نے حضرت بلال رضی اللہ عنہ کو حکم دیا۔ آپ کو تکریم و عزت سے اتارو۔ اور نمان داری کرو۔ پھر حضور صلعم نے حارث بن عبد الکلال - نعیم بن عبد الکلال اور نیمان کی طرف لکھا۔

اما بعد ذلکم فانی
احمد اللہ الذی الخ
لیکن اس کے بعد، پس میں اس خدا کی حمد و ثنا کرتا
ہوں جس نے

غرض کہ وہ تمام مسلمان ہو گئے۔ اور یہ اسلام کی بہت شاندار کامیابی تھی۔

حضرت جابر اپنے والد سے روایت کرتے ہیں کہ میں نے یحٰنہ بن روثبہ کو اس

روز دیکھا جب وہ حضور سرورِ دو عالم صلعم کے پاس آیا۔ اس پر سونے کی صلیب تھی۔ پیشانی کے بالوں کو گرہ لگائے بیٹھا تھا۔ جب آل حضرت صلعم نے دیکھا تو حضور صلعم سے کفر کی باتیں اور اپنے سر سے اشارے کرنے لگا۔ پھر حضور صلعم نے بھی اس کی طرف اشارہ کیا کہ اپنا سر اٹھاؤ۔ اس روز اس نے مصالحت کی اور حضور صلعم نے مینی چادر پہنائی اور بلال رضی کے پاس اس کی جہانی کے لیے کہا۔ راوی کہتے ہیں کہ میں نے اسے بہت متعزسا دیکھا۔ جب خالد اس کے پاس آئے تو اس پر سونے کی صلیب اور ریشم کی چادر تھی۔

بہت سے اور وفود میں بھی حضرت بلال رضی کا ذکر خیر بر سبیل تذکرہ ملتا ہے۔ جن کا بیان کم و بیش غزوات یا دیگر عنوانات کے تحت آچکا ہے۔ یہ امر نہایت دل چسپ ہے کہ حضرت بلال رضی ان وفود کے ضمن میں بہت بڑی اہم شخصیت رکھتے ہیں۔ کہیں تو ان کے سپرد ہے کہ وہ حضور صلعم کی طرف سے جہانداری کریں۔ کہیں معلم کی حیثیت ہے، کہیں ایدین کی حیثیت ہے۔ غرض کہ اسلام ان مسافعات کی یہ تمام برکتیں ہیں جو کسی اور قوم کو ہرگز حاصل نہیں ہیں۔

ذوالجوشن الضبابیؑ

ذوالجوشن الضبابی شمر کے والد تھے جن کے ہاتھ سے حضرت امام حسینؑ کو بلا میں شہید ہوئے تھے۔ ان کا اصل نام شریح بن الاغور تھا۔ توحش کلام شاعر تھے۔ عمدہ سوار تھے۔ جب آنحضرت صلعم جنگ بدر سے فارغ ہوئے تو ذوالجوشن اپنے ایک گھوڑے کا بچہ قرحان نامی لے کر حاضر ہوئے اور درخواست کی کہ یا محمدؐ آپ اسے لے لو۔ مگر حضور صلعم نے جواب دیا کہ مجھے اس کی ضرورت نہیں جس پر آپ کے اور اس کے درمیان ذیل کا مکالمہ ہوا۔

حضور انور صلعم۔ اگر تم چاہو تو میں تمہیں بدر کی عمدہ عمدہ ذرعیں دے دوں۔
ذوالجوشن۔ میں آج گھوڑے کے بدلے ذرعیں نہیں لوں گا۔

حضور انور صلعم۔ تم مسلمان کیوں نہیں ہو جاتے۔ تاکہ اول اول مسلمانوں میں شامل ہو جاؤ۔
ذوالجوشن۔ نہیں۔ اس سبب سے کہ آپ کی قوم (مکے کے لوگوں) نے آپ کو جھٹلا دیا ہے۔

حضور انور صلعم۔ تم کو جنگ میں ان کی لڑائیوں کا کیسا علم ہوا۔
ذوالجوشن۔ ہاں مجھے ان کے کچھڑنے کا خوب علم ہے۔
حضور انور۔ آپ کب ہلاکت پر آؤ گے یعنی اسلام لاؤ گے۔

ذوالجوشن۔ جب آپ کعبہ پر غلبہ پاؤ گے اور اُسے وطن بنا لو گے (وہاں اسلام پھیل جائے گا۔)

حضور انور صلعم۔ اگر تم زندہ رہے تو امید ہے کہ یہ بھی دیکھ لو گے۔

اس کے بعد سرور عالم حضور علیہ الصلوٰۃ والسلام نے حضرت بلال رضی اللہ عنہ سے فرمایا کہ اس شخص کی تھیلی کو لے لو اور اس میں عجبہ قسم کی کھجوریں بھر دو۔ ذوالجوشن کہتے ہیں کہ جب میں منہ پھیر کر چلنے لگا تو حضور صلعم نے فرمایا کہ یہ نبی عامر کے بہترین سواروں میں سے ہے اور وہ بیان کرتے ہیں کہ جب میں مقام عود میں اپنے اہل میں موجود تھا تو ایک سوار دوڑتا ہوا آیا۔ میں نے پوچھا کہ لوگوں نے کیا کیا۔ اُس نے کہا قسم اللہ کی محمد کعبہ پر غالب آ گیا اور اس کو وطن بنا لیا یعنی مسلمان وہاں آباد ہو گئے۔ ذوالجوشن نے کہا کہ میرے ماں روئے اگر میں اب بھی اسلام قبول کرنے میں تھوڑی سی تاخیر بھی کروں۔ یعنی وہ فوراً حلقہ اسلام میں داخل ہو گئے۔ اور کہتے ہیں کہ میں آں حضرت صلعم سے مقام حیرہ کی درخواست کی جسے حضور صلعم نے میرے نام پر معافی میں دے دیا۔

دو بارہ مدینہ منورہ میں اگر اذان دینا

قرآن کریم میں خواب کے متعلق دو بہت بڑے واقعات ملتے ہیں ایک تو حضرت
ابراہیم علیہ السلام کا واقعہ ہے اور دوسرا صلح حدیبیہ کے متعلق سورہ فتح میں یوں
آیا ہے :-

صدق الله رسوله الرؤيا
بالحق لتدخلن المسجد الحرام
ان شاء الله امنين محلقين
رؤسكم الآية (فتح ۲۷)

البتة الله تعالى نے اپنے رسول کا خواب سچا
کر دیا کہ ضرور مسجد حرام میں ان شاء اللہ امن سے
سر منڈے ہوئے داخل
ہوں گے۔

اں حضرت صلعم کا یہ خواب مسجد حرام میں داخلہ کے متعلق تھا یعنی مسلمان مکہ معظمہ کو ضرور
فتح کریں گے جو اللہ تعالیٰ نے واقعی بالکل امن سے سچ کر دکھایا۔ اگرچہ آپ اس خواب
کے تحت میں فوراً مکہ کی طرف چل پڑے تھے۔ مگر خواب کی تعبیر میں کچھ تاخیر ہوئی جس
وجہ سے یہ آیت کریمہ نازل ہوئی تھی۔ اس سے استدلال کرتے ہیں انبیاء اور صلحاء
کا خواب پورا ہوتا ہے اور اللہ کی طرف سے خواب کے ذریعے آنے والے واقعات
کے متعلق پیشگوئی ہوتی ہے۔

حضرت بلال رضی اللہ عنہ کو خیر باد کہہ کر جہاد کی خاطر ملک شام تشریف

ذکر بلالؓ ص ۱۱۱ اس بحث کو دراصل ص ۱۸۲ کے بعد ترتیب میں سمجھنا چاہئے۔

لے گئے اور حالات کے اعتبار سے وہیں سکونت اختیار کر لی۔ مگر مدینہ میں آپ کے جانے کے بعد جہاں آپ نے اپنی زندگی کا بیشتر حصہ گزارا تھا آپ کے رفقا آپ کی یاد میں آپ کی زیارت کے لیے۔ آپ کی دوبارہ اذان سننے کے اشتیاق میں بیتاب تھے اور ان کی یہ آرزو میں ہمیشہ روضہ منورہ کے سامنے ٹکراتی تھیں۔ خاص کر جب ان کی آنکھوں کے سامنے حضرت بلال رضی اللہ عنہ اور ان حضرت صلعم کا زمانہ آتا تو اس کی یاد میں پریشان ہو جاتے تھے چنانچہ ایک شب سرور دو عالم حضور علیہ السلام حضرت بلال رضی اللہ عنہ کے خواب میں شریف لائے اور فرمایا اے بلال! کیا ابھی وقت نہیں آیا کہ تم ہماری زیارت کے لیے پھر آؤ۔ بس پھر کیا تھا۔ حضرت بلال رضی اللہ عنہ نہایت فکر کی حالت میں صبح کو بیدار ہوئے اور رخت منفر مدینہ کی طرف باندھا۔ اور کشاں کشاں فرط محبت میں استمانہ نبوت پر بوسہ دینے کی غرض سے چل پڑے اور تھوڑے عرصہ میں روضہ مبارک پر حاضر ہو گئے اور مزار مبارک پر منہ رکھ کر رونے لگے۔ اتنے میں حضرت حسن اور حسین آگئے۔ حضرت بلال رضی اللہ عنہ نے ان کو اپنے سینے سے لگا کر پیار کیا۔ انہوں نے کہا کہ ہم چاہتے ہیں کہ آج صبح کی اذان تم دو۔ چنانچہ اذان دینے کی غرض سے وہ صبح کی نماز کے وقت مسجد نبوی کی چھت پر چڑھے۔ جب انہوں نے "اللہ اکبر" کہا تو تمام مدینہ منورہ میں کہرام مچ گیا اور جب آپ نے اشہد ان لا الہ الا اللہ کہا تو اور زیادہ جنبش ہوئی اور خصوصیت سے جب آپ نے اشہد ان محمد رسول اللہ کہا تو عورتیں تک اپنے پردوں سے باہر آگئیں بیان کیا گیا ہے کہ اہل مدینہ جس قدر اس روز روئے کبھی نہیں روئے۔ غرض کہ آپ فرمان مصطفوی کی تعمیل کرنے کے بعد فوراً وہیں ملک شام واپس شریف لے آئے جہاں آپ اخیر عمر تک رہے۔

عیدین میں حضرت بلالؓ کے فرائض

جہاں تک غور سے دیکھا گیا ہے متفق طور پر تمام اسلامی روایات اور تاریخ کو مطالعہ کرنے سے پتہ چلتا ہے کہ اسلام میں محض دو ہی عیدیں ہیں یعنی عید الفطر اور عید الاضحیٰ۔ باقی سب آجکل کی فروعیات ہیں۔ کیونکہ کتب اسلامی میں انہی کے متعلق احکام بھی متواتر ملتے ہیں۔

۱۵۔ یہاں پر ضروری معلوم ہوتا ہے کہ بلحاظ عید فروعیات پر نظر ڈال لی جائے:-

حضرت عمر بن الخطابؓ سے مروی ہے کہ آپ نے فرمایا کہ یہود اور نصاریٰ کی عید سے اجتناب کرو اور ان کے محبوبوں میں اللہ کا عذاب نازل ہوتا ہے۔ عربی کے علاوہ گفتگو نہ کرو اور ان کے اخلاق اپنے میں مت پیدا کرو

والذین لا یشہدوۃن الزور الخ *

یہود و نصاریٰ کی اعیاد تعداد میں چودہ ہیں جو سال بھر میں منائی جاتی ہیں۔ ان میں سات بڑی اعیاد ہیں

اور سات چھوٹی ہیں:- عید البشارت۔ عید الزیتونہ۔ عید الفصح۔ عید النخیس الاربعین۔ عید النخیس۔ عید المیلاد۔ عید القطاس۔ عید الختان۔ عید الاربعین۔ عید خمیس العهد۔ عید سبت النور۔ عید واحد الحدود۔ عید التجلی۔ عید الصلیب

خلفائے فاطمیہ کے ماں بھی سال بھر میں بہت اعیاد اور موسم ہوتے تھے، موسم راس السنہ۔ موسم اول

العام۔ یوم عاشوراء۔ مولد نبی صلعم۔ مولد حضرت علیؓ۔ مولد الحسنؓ۔ مولد حسینؓ۔ مولد فاطمہ الزہراء۔ مولد خلیفۃ الخامس

رجب کی شب اول نصف اور اول شعبان نصف شب رمضان۔ غرہ رمضان۔ سماط رمضان۔ لیلۃ الحتم

عید القطر۔ عید الفطر۔ عید الغدیر۔ کسوة الشتر۔ کسوة الصیف۔ موسم الفتح الخلیج۔ یوم نوروز۔ یوم لخطاس

یوم المیلاد۔ خمیس القدس۔ ایام الرکویات۔ عید لنفر۔ (خطہ والا نثار مقریزی ص ۳۸۴) (باقی بر صفحہ ۱۵۲)

اگر تاریخی حیثیت سے دیکھا جائے تو معلوم ہوتا ہے کہ نبی صلعم نے سب سے پہلے مدینہ منورہ میں آکر عید الفطر کو ۲ ہجری میں قائم کیا۔ کیونکہ ماہ رمضان کے تیس روزے بھی اسی سال فرض ہوئے تھے۔ چنانچہ عید الفطر کی نماز بھی ماہ رمضان کے بعد ہوئی۔
یہ بھی متفق علیہ مسئلہ ہے کہ عیدین میں نہ اذان ہے نہ اقامت۔ پھر حضرت بلال رضی اللہ عنہ کی خاص خدمت سوائے اور صحابہ رسول اللہ صلعم کے ادائے فریضہ کے کیا ہو سکتی تھی۔ مگر ادھر حال تو یہ ہے کہ رسول اللہ صلعم کو بلال رضی اللہ عنہ سے ایک لمحہ بھر کی جدائی منظور نہیں نہ حضرت بلال رضی اللہ عنہ کو منظور ہے کہ استتائے نبوت سے چشم زدن کے لیے بھی فرصت ہو جس کے متعلق علامہ اقبال کہتے ہیں

ادائے دید سراپا نیاز تھی تیری
کسی کو دیکھتے رہنا مناز تھی تیری

امام بخاری نے کتاب العیدین میں ایک باب بعنوان "حمل العزرة اذ الحربة بین یدی الامام یوم العید" (یوم عید کو امام کے آگے آگے نیزہ کا اٹھانا) اپنی صحیح میں باندھا ہے۔ جس کے متعلق ابن عمر رضی اللہ عنہما سے روایت ہے کہ آنحضرت صلعم یوم عید کو مصلیٰ کی طرف تشریف لے جاتے تو آپ کے آگے نیزہ اٹھایا جاتا اور مصلیٰ کے آگے نصب کر دیا جاتا پھر آپ اس کی طرف نماز ادا کرتے۔

ابن سعد نے بھی حضرت بلال رضی اللہ عنہ کے تذکرہ کے تحت میں اسے نقل کیا ہے کہ نجاشی حبشی نے آنحضرت صلعم کو تین عدد نیزے ہدیہ کے طور پر ارسال خدمت کیے تھے جن میں سے آپ نے ایک اپنے لیے رکھ لیا تھا، ایک حضرت عمر رضی اللہ عنہ اور ایک حضرت علی رضی اللہ عنہ

(بقیہ حاشیہ صفحہ ۱۵۱) اب ناظرین ہی ملاحظہ فرما سکتے ہیں کہ کس قدر حضرت کے قول کے مطابق اعیاد یہود و نصاریٰ کی مسلمانوں میں رائج ہیں۔ اور معلوم ہوتا ہے کہ آپ کو کتنا واقعی کسی خاص اسرار پر مبینی تھا۔

کو عطا کیا تھا جنہیں حضرت زبیر بن العوام لائے تھے جنہوں نے دو مرتبہ حبشہ کی طرف ہجرت کی اور مسلمانوں میں پانچویں یا چوتھے اسلام لانے والوں کی فہرست میں ہیں حضرت بلال اسی نیزہ کو لیکر یوم الفطر اور یوم الاضحیٰ کو آنحضرت صلعم کے آگے آگے چلتے تھے۔ حتیٰ کہ آپ صلی تک آجاتے۔ پھر حضرت بلال اسے مصلیٰ کے آگے نصب کر دیتے اور آپ اس کی طرف کھڑے ہو کر نماز پڑھتے یہی عمل حضرت بلالؓ کا آنحضرت صلعم کے زمانہ کے بعد حضرت ابوبکر کے زمانہ میں بھی رہا اور جب آپ جہاد کی خاطر حضرت ابوبکرؓ کی اجازت سے شام تشریف لے گئے تو یہ خدمت احمد القرظی کے سپرد ہوئی جو حضرت عمرؓ اور عثمانؓ کے زمانہ تک ادا کرتے رہے۔ عید الفطر میں بن احمد بیان کرتے ہیں کہ یہی نیزہ آج تک بھی امام کے آگے لایا جاتا رہا ہے۔

عیدین میں آپ کی اس خدمتِ عظمیٰ کے علاوہ ایک اور خدمت تھی چنانچہ ابن عمرؓ سے روایت ہے کہ آنحضرت صلعم اور حضرت ابوبکر عیدین کی نمازِ خطبہ سے پہلے ادا کرتے اور اس میں اذان و اقامت کا ذکر نہیں کیا۔ ابن عباس سے سوال کیا گیا کہ کیا آپ نے آنحضرت صلعم کے ہمراہ نماز عید ادا کی تو آپ نے تسلیم کیا اور فرمایا کہ آنحضرت صلعم نماز کے لینے نکلے۔ نماز پڑھ کر خطبہ پڑھا کوئی اذان و اقامت نہیں ہوئی۔ پھر آپ نے عورتوں کی طرف توجہ کی۔ ان کو وعظ و نصیحت کیا اور ان کو صدقہ کا حکم دیا۔ ابن عباس کہتے ہیں کہ میں نے دیکھا کہ وہ اپنے کانوں اور گلوں سے زیور اتار اتار کر حضرت بلالؓ کی طرف پھینکتی تھیں۔ پھر حضرت بلالؓ ان کو اٹھا کر آپ کے گھر کی طرف لے گئے۔ جائزہ سے روایت ہے کہ حضرت بلالؓ نے اپنی چادر کو پھیلا دیا تھا تاکہ عورتیں اپنے زیورات کو اس میں ڈال دیں۔

سبحان اللہ ایک حبشی نسل غلام کو اس قدر عزت حاصل تھی کہ اس مجمع میں ایسے ایسے جلیل القدر صحابی بھی ہوں گے جو بڑی خوش اسلوبی سے اس خدمت کی ادائیگی تو کیا بلکہ غور و خیز میں کم نہ تھے لیکن حضرت بلالؓ کی شان سب سے نرالی تھی۔ انسانی تشریف میں حضرت جابرؓ سے

روایت کی کہ جب نماز عید کی ختم ہو گئی تو آپ حضرت بلال رضی اللہ عنہ کے سہارے پر کھڑے ہو گئے
حمد و ثنا کے بعد لوگوں کو وعظ کیا اور ان کو اطمینان اللہ و اطمینان الرسول کا سبق دیا پھر آپ
عورتوں کی طرف متوجہ ہوئے۔ بلال رضی اللہ عنہ کے ہمراہ تھے۔ عورتوں کو بھی آپ نے تعویذ
و پیرہنیز گاری کا وعظ کیا۔

مذکورہ بالا روایات کو مطالعہ کرنے سے پتہ چلتا ہے کہ آپ کے زمانہ اور مابعد خلفاء
کے زمانہ میں یہی معمول رہا جو واقعی ایک اسلامی شان و شوکت کی تصویر ہے۔ افسوس آج کلمہ انکم
ہنہ پاکستان میں تو یہ بات بالکل مفقود ہے اور دیگر ممالک اسلامی کے متعلق کہہ نہیں سکتے کہ کیا حال
ہے۔ اگر اس عمل کی پھر تجدید کی جائے تو اسلام بھی اپنے اصلی رنگ میں نظر آنے لگے گا۔ اور
حالات بھی اس کے خواہاں ہیں۔

اعزہ و اقارب پر صدقہ کرنا

ایک بار رسول اللہ صلی اللہ علیہ وسلم نے صدقہ و خیرات کی ترغیب دی تو حضرت عبداللہ بن مسعود
کی بی بی حضرت زینب نے ان سے کہا کہ تم نادار آدمی ہو آپ کے پاس جاؤ اگر آپ اجازت
دیدیں تو میں جو صدقہ کرنا چاہتی ہوں تمہیں پر کر دوں۔ لیکن حضرت عبداللہ بن مسعود نے
کہا تمہیں جاؤ۔ وہ آئیں تو آستان مبارک پر اسی غرض کے لیے ایک دوسری بی بی موجود
تھیں۔ دونوں بیبیوں نے حضرت بلال رضی اللہ عنہ کے ذریعہ سے پوچھا کیا۔ کہ عورتیں اپنے شوہروں
پر اور چند یتیموں پر جو ان کی کفالت میں ہیں صدقہ کرنا چاہتی ہیں کیا یہ جائز ہے؟ آپ نے
فرمایا ان کو ڈوہرا ثواب ملے گا۔ ایک خیرات کا دوسرا صدقہ کا۔ ایک بار حضرت ام
سلمہ نے پوچھا کہ یا رسول اللہ اگر میں ابو سلمہ رضی اللہ عنہ کے لڑکوں پر صدقہ کروں تو مجھ کو ثواب ملے گا
میں ان کو چھوڑ نہیں سکتی کیونکہ وہ میرے لڑکے ہیں۔ آپ نے فرمایا۔ ہاں تمہیں
ثواب ملے گا۔

نماز استسقاء

عرب ایک مسئلہ خشک ملک واقع ہوا ہے۔ جہاں بارش بہت کم گرنی زیادہ اور ریگ عام ہے۔ اس لیے بہت دفعہ اتفاق ہوا کہ کئی برس اتنی بونہی خالی گزر گئیں اور بارش بالکل نہیں ہوئی اور لوگ قحط کی وجہ سے بقیاب ہو کر رحمتہ اللعالمین کی خدمت آقا میں آتے آپ سب کو لے کر میدان میں جاتے اور نماز استسقاء ادا کرنے کے لیے حضرت بلالؓ ہی سب میں مناویٰ کر دیتے۔ اور جب نماز کا وقت آتا تو حضرت بلالؓ رضی اللہ عنہما جیشی نیزہ (عنزہ) کو لے کر آگے آگے چلتے یہاں تک کہ مصلیٰ کی جگہ نصب کر دیتے اور یہ نیزہ سترہ کا کام دیتا ہے۔

استسقاء کے متعلق ابو داؤد میں عمیر مولیٰ ابی الجحیم سے روایت ہے کہ آپ نے آنحضرت ﷺ کو موضع حجار الترتیب میں زورار کے قریب نماز استسقاء ادا کرتے دیکھا حضرت عائشہؓ سے ایک اور روایت ہے کہ آپ کے پاس لوگوں نے قحط بارش سے شکایت کی اور آپ نے لوگوں کو حکم دیا کہ آپ منبر یا ہر مقام نماز میں رکھ دیں۔ اور لوگوں نے وعدہ کیا کہ حضرت عائشہؓ فرماتی ہیں کہ جب آپ نکلے تو شمس حجاب میں آنا شروع ہو گیا۔ آپ منبر پر بیٹھ گئے حمد و ثنا کے بعد فرمایا کہ تم نے میرے پاس قحط اور بارش کے عرصہ سے رکنے کی شکایت کی ہے اور اللہ نے تم کو حکم دیا ہے کہ اس سے دعا کرو اور وہی مجیب

الدعوات ہے۔

سب تعریف اللہ کے لیے جو سارے جہان کا مالک ہے بہت مہربان نہایت رحم والا۔ مالک انصاف کے دن کا نہیں کوئی معبود مگر اللہ۔ جو چاہتا ہے کرتا ہے۔ خدایا تو ہی اللہ ہے کوئی معبود نہیں مگر تو غنی ہے اور ہم محتاج ہیں، ہم پر بارش نازل کر اور جو تو ہم پر نازل کرے اسے ہمارے لیے قوت اور زندگی کا سرمایہ بنا۔

الحمد لله رب العالمين
الرحمن الرحيم مالك يوم الدين
لا اله الا الله يفعل ما يريد
اللهم انت الله لا اله الا انت
الغني ونحن الفقراء انزل علينا
الغيث واجعل ما انزلت لنا قوتاً
وبلاغاً الى حين.

پھر آپ نے ہاتھ اٹھالیے یہاں تک نعلوں مبارک سے روشنی نمودار ہوئی۔ آپ نے لوگوں کی طرف پیٹھ پھیر لی یا چادر اوڑھ لی لیکن ہاتھ بدستور اٹھائے ہوئے تھے۔ پھر لوگوں کی طرف متوجہ ہوئے اور منبر سے اتر کر دو کھت نماز ادا کی۔ اللہ کے حکم سے بادل اسی وقت آئے بجلی چمکی ابھی آپ مسجد تک بھی نہیں پہنچے تھے کہ پانی کا سیلاب لگ گیا جب آپ نے ان کو سرائے کی طرف بھاگتے دیکھا تو ہنس پڑے حتیٰ کہ آپ کی یا چھین کھل گئیں۔ اور کہا :-

میں گرا ہی دیتا ہوں کہ بے شک اللہ ہر چیز پر قادر ہے اور بے شک میں اللہ کا بندہ اور اس کا رسول ہوں۔

اشهد ان الله على كل شيء
قدير و انى عبد الله ورسوله

ناظرین اپنے بھشتی سردار کی نماز عیدین اور استسقار میں بالترتیب خدمات ملاحظہ فرمائیے ہیں۔ امام بخاری نے اسے اپنی صحیح میں ایک باب الصلوٰۃ فی الثوب الاحمر مخرج کپڑے پہن کر نماز پڑھنا میں درج کیا ہے۔ ابن ابی جمیفہ نے اپنے والد سے نقل کیا ہے کہ میں نے آل حضرت صلعم کو مخرج قبایس دیکھا۔ حضرت بلال رضی اللہ عنہم آپ کو وضو کر رہے تھے اور

لوگ آپ کے ارد گرد تھے اور جو پانی بیچ کر لیتا تھا اس سے مسح کرتے تھے جسے نہ ملتا تھا وہ دوسرے کے ہاتھ کی ترمی کو مس کر لیتا تھا۔ پھر میں نے دیکھا کہ بلال رضی اللہ عنہ نے سترہ لیا اور نصب کر دیا اور نبی صلعم مسرخ چینی ہوئی میمانی چادر میں پہن کر نکلے لوگوں کو اس نیزہ کی طرف کھڑے ہو کر دو رکعت نماز پڑھائی۔ لوگ اور جانور وغیرہ نیزہ کے آگے سے گزرتے تھے۔ امام مسلم نے بھی اس روایت کو سترہ کے باب میں لیا ہے جس کے متعلق شارحین حدیث متفق ہیں کہ یہ واقعہ عین مکہ کے باہر بطنجا میں ہوا۔ ایک صحیح روایت میں ہے کہ آپ لوگوں کو اونٹ پر خطبہ دیتے تھے اور آپ پر میمانی چادر میں تھیں۔ شارح کہتے ہیں اغلب ہے کہ رنگ صفر اس قدر زیادہ ہو گیا کہ راوی کو دیکھنے میں مسرخ دکھائی دیا ہو۔ پھر ایک اور روایت میں ہے کہ آپ نے بطنجا میں اس حالت میں دو رکعت نماز ادا کی جن کی مطابقت میں ہم نتیجہ کہہ سکتے ہیں کہ ایسے امور میں علاوہ مذکورہ بالا کے حضرت بلال رضی اللہ عنہ کے سپرد آپ کو ایسی حالتوں میں وضو بھی کرانا ہوتا تھا۔ جو اور بھی قرب کا باعث ہے۔ اور مسائل کے لحاظ سے یہ یاد رہنا چاہیے کہ باہر جنگل وغیرہ میں سترہ نہایت لازمی ہے۔

وصال رسول مقبول صلعم

آن حضرت صلعم نے رفیق اعلیٰ کی طرف سد مارنے سے چند روز پیشتر ابو بکرؓ کو جماعت کرانے کا حکم دیدیا تھا جب کہ ایک روز عمرو بن عوف کے دو فرقوں میں کچھ تنازع ہو گیا جو قیام میں رہتے تھے۔ اور آپ نماز ظہر کے بعد قیام میں تشریف لے گئے۔ تاکہ ان میں صلح کرادیا۔ حضور صلعم نے حضرت بلالؓ کو فرمایا کہ جب نماز عصر کا وقت قریب ہو اور میں وقت پر نہ آؤں تو ابو بکرؓ سے لوگوں کو نماز پڑھانے کے لیے کہنا۔ چنانچہ جب عصر کا وقت ہوا تو بلال رضی اللہ عنہ نے اذان دی۔ پھر بجائے آن حضرت صلعم کے ابو بکرؓ کو آن حضرت کے حکم کے مطابق نماز کے لیے کہا۔ اقامت کہی گئی۔ ابو بکرؓ لوگوں کو نماز پڑھانے کے لیے آگے بڑھے اور جماعت کھڑی ہو گئی۔ یوں ہی جناب آن حضرت صلعم تشریف لے آئے۔ آپ لوگوں کو چیر کر ابو بکر کے پیچھے کھڑے ہو گئے۔ لوگوں نے تالیوں سے اشارہ کیا۔ جب زیادتی کی تو ابو بکرؓ نے التفات کیا تو حضور صلعم ابو بکرؓ کے پیچھے کھڑے تھے۔ نماز میں تاخیر کرنی چاہی تاکہ حضور کو ہی اسی حالت میں امام بنالیں۔ چنانچہ آپ نے آگے ہو کر نماز کی تکمیل کی۔ جب فارغ ہوئے تو آپ نے فرمایا اے ابو بکر آپ کو کس چیز نے منع کیا۔ جب میں نے خود تم کو امام مقرر کر دیا ہے تو آپ کیوں نہ قائم رہے۔ ابو بکرؓ نے جواب دیا حضور! کیا میرے لیے واجب تھا کہ جناب کے لیے امام بنوں! پھر آپ نے

لوگوں کو ہدایت کی جب کچھ نماز میں واقع ہو جائے تو تسبیح کہا کرو۔ اور تالی عورتوں کے لیے ہے تسبیح سے مراد سبحان اللہ ہے۔

اسی طرح ایک نماز عشا کے وقت حضرت بلال رضی اللہ عنہ نے اذان دی آپ نے وضو کے لیے پانی مانگا۔ آفتاب میں جوٹی یا تانبے کا تھا پانی لایا گیا۔ وضو کر کے جب چلنے کا ارادہ کیا تو آپ پر غشی طاری ہو گئی۔ افاقہ ہوا تو آپ نے فرمایا کہ میں نماز پڑھاؤں گا عرض کی گئی کہ لوگ بھی حضور کے منتظر ہیں آپ نے وضو کے لیے پھر پانی طلب کیا وضو سے فارغ ہو کر چلنے لگے پھر غشی طاری ہو گئی۔ پھر افاقہ ہوا تو حضرت بلال رضی اللہ عنہ نے کہا لوگ بہت بے تاب ہیں اور آپ کے منتظر ہیں مختصر یہ کہ تین مرتبہ ایسا ہی ہوا اور آپ پر غشی طاری ہوئی۔ آخر کار ابوبکر رضی اللہ عنہ کو بلا بھیجا کہ لوگوں کو نماز پڑھائیں حضرت بلال رضی اللہ عنہ نے ابوبکر رضی اللہ عنہ سے اگر پیغام دیا کہ حضور صلعم فرماتے ہیں کہ لوگوں کو نماز پڑھائیں حضرت ابوبکر رضی اللہ عنہ نے حضرت عمر رضی اللہ عنہ سے مخاطب ہو کر کہا۔ آپ لوگوں کو نماز پڑھا دیں جس پر حضرت عمر رضی اللہ عنہ نے جواب دیا کہ آپ مجھ سے زیادہ حق رکھتے ہیں پھر حضرت بلال رضی اللہ عنہ نے واپس آ کر حجرہ مبارک پر کھڑے ہو کر حسب عادت الصلوٰۃ الصلوٰۃ یا رسول اللہ کہا تو جواب وصول ہوا کہ نماز کی طاقت نہیں رکھتے نہ نکل سکیں۔ عمر بن الخطاب کے پاس جاؤ تاکہ وہ لوگوں کو نماز پڑھائیں۔ حضرت بلال رضی اللہ عنہ ٹوٹے تو آپ دیدہ ہو رہے تھے لوگوں نے متحیر ہو کر دریافت کیا اسے بلال کیا معاملہ ہے جواب یہ کہ حضور باہر نکل کر لوگوں کو نماز پڑھانے کی طاقت نہیں رکھتے۔ لوگ بہت ہی روئے پھرانہوں نے حضرت عمر رضی اللہ عنہ سے کہا کہ آپ کو حضور نے حکم دیا ہے لوگوں کو نماز پڑھا دیں۔ جس پر حضرت عمر رضی اللہ عنہ نے جواب دیا کہ حضرت ابوبکر رضی اللہ عنہ کی موجودگی میں میں کبھی جرات نہیں کر سکتا۔ پھر حضرت بلال رضی اللہ عنہ نے حضور صلعم کی خدمت میں جا کر عرض کی ابوبکر رضی اللہ عنہ دروازے پر کھڑے ہیں۔ آپ نے دریافت کیا کیا معاملہ ہے اور فرمایا کہ ابوبکر رضی اللہ عنہ سے کہہ دو کہ لوگوں کو نماز پڑھائیں۔ پھر بلال رضی اللہ عنہ نے نکل کر ابوبکر رضی اللہ عنہ سے کہا آپ لوگوں کو نماز پڑھائیں۔ عائشہ رضی اللہ عنہا روایت کرتی ہیں میں نے کہا ابوبکر رضی اللہ عنہ بہت ہی رقیق القلب ہیں جب آپ کی جگہ پر کھڑے ہوں گے تو

آپ کی قرأت بکاکی وجہ سے لوگ سن نہ سکیں گے جھنور صلعم نے کہا کہ کہہ دو نماز کرائیں۔ عائشہ رضہ کہتی ہیں کہ میں نے پھر بھی یہی جواب دیا۔ اور حصہ سے یہی کہا کہ حضرت ابو بکر رضہ آنحضرت صلعم کی جگہ پر کھڑے ہو کر نماز کرائیں گے تو لوگ آپ کی قرأت کو بوجہ بکانہ سن سکیں گے۔ حضرت عمر رضہ سے کہیے کہ لوگوں کو نماز پڑھائیں حضرت حصہ رضہ نے جواب دیا کہ میں آپ سے آگے نہیں ہوں آپ ہی حضرت ابو بکر رضہ کی جگہ پر نماز کرائیں۔ حضرت عائشہ رضہ سے منقول ہے کہ مجھے خوف لاحق ہوا کہ لوگ کہیں ابو بکر رضہ سے آپ کی جگہ کھڑے ہونے سے براشگون نہ لیں اور کرامت کریں۔ آپ فرماتی ہیں کہ مجھے آنحضرت صلعم سے زیادہ سوال و جواب کی جرأت نہ ہوئی۔ سو اس کے کہ میرے دل میں یہی بات آئی جو شخص آپ کی جگہ کھڑا ہو گا لوگ ہمیشہ آپ کے بعد اس سے محبت کریں گے اور میں یہ بھی نہیں چاہتی کہ کوئی ایسا شخص آپ کی جگہ کھڑا ہو اور اس سے لوگ براشگون لیں۔ آپ کے پاس اسی اثنا میں حضرت علی رضہ اور عباس رضہ داخل ہوئے اور آپ سے لوگوں کی کیفیت عرض کی۔ پھر آپ مجبوراً ان کے سہارے سر کو باندھے ہوئے اور پاؤں گھسیٹتے ہوئے مسجد میں تشریف لائے آگے نماز کھڑی تھی۔ ابو بکر رضہ آپ کی آہٹ پا کر پیچھے ہٹ گئے اور آپ نے ابو بکر رضہ کے بائیں پہلو میں بیٹھ کر نماز پڑھائی نماز سے فارغ ہو کر لوگوں کی طرف متوجہ ہو کر یہ چند آخری کلمات خلیفہ کے طور پر بلند آواز سے کہے حتیٰ کہ آپ کی آواز مسجد کے دروازے سے باہر سنائی دیتی تھی:

ایہا الناس سعرت النار و اقبلت	اے لوگو دوزخ کی آگ بھڑک اٹھی ہے اور نصف
الفتن کقطع اللیل المظلم و انی واللہ	شب کی تاریکی کے مانند فتنے بپا ہو چکے ہیں۔ خدا کی
بشی اتی لو احل الاما احل القرآن	قسم میں کسی چیز پر قادر نہیں ہوں اور میں کسی چیز کو اپنی
ولما حرم الاما حرم القرآن	طرف سے حلال نہیں کرتا مگر جسے قرآن نے حلال کیا
ہوا ہے۔ اور نہ کسی چیز کو حرام کرتا ہوں مگر جسے قرآن کریم نے حرام کیا ہوا۔	

جب آنحضرت صلعم فارغ ہوئے تو ابو بکر رضی نے خود عرض کی یا نبی اللہ نعمت خداوندی
وفضل کے مبارک ایام پورے ہو چکے ہیں۔ پھر آپ گھر میں چلے گئے۔

غرض کہ پیر کے روز آپ کا وصال ہوا اور صحابہ رضوان اللہ علیہم آپ کی تجہیز و تکفین میں
مصرف ہوئے۔ ابھی حضور صلعم کے وصال کی اطلاع پھیلی نہیں تھی کہ بلال رضی نے جذبہ الفت
اور بے ساختگی کے عالم میں آکر اذان شروع کر دی۔ بلکہ ابو بکر رضی نے بھی ایسا کہا کہ اذان دو جس
وقت بلال رضی نے زبان سے اللہ اکبر نکالا تو مدینہ کے دل سے ایک نالہ و فغان کا ایسا شور بلند
ہوا کہ آسمان سے پار گل گیا اور حبیب آپ کی طرف کھڑے ہو کر اشہد ان محمد رسول اللہ
کہا تو افاقہ مدینہ پر غم و اندوہ کا بادل چھا گیا۔ اور مسجد نبوی میں آہ و بکا کا ایک کہرام مچ گیا۔ تاریخ گواہ
ہے کہ قبنا غم و الم نبی اکرم کے غلاموں کو اس دن ہوا اتنا کبھی نہیں ہوا۔

اسلمہ روایت کرتی ہیں کہ آپ کو رات کے وقت دفن کیا گیا جب کہ تمام عالم آرام میں مست
خواب تھا۔ آپ کی مفارقت کی وجہ سے رقت طاری تھی اور لوگ مسجد نبوی میں زور زور سے
چیختے تھے حتیٰ کہ صبح ہوئی۔ اور حضرت بلال رضی نے حسب عادت صبح کی اذان دی جب
اشہد ان محمد رسول اللہ کہا تو مسجد میں پھر ایک کہرام مچا اور لوگوں میں گریہ و زاری و
نالہ و فغان برپا ہوا۔

بہت سی روایات میں آتا ہے کہ حضرت بلال رضی نے بعد میں بوجہ آقائے نامدار کے
اذان نہیں دی اور یہی وجہ تھی کہ آپ حضرت ابو بکر رضی سے اجازت لے کر بغرض جہاد ملک شام
تشریف لے گئے۔

حضرت بلال رضی اللہ عنہ کا شوقِ جہاد

ان الله اشترى من المؤمنين
انفسهم واموالهم بآن لهم الجنة
يقاتلون في سبيل الله الآية
اللہ نے خرید لی مسلمانوں سے ان کی جان اور
مال اس قیمت پر کہ ان کے لیے بہشت ہے۔ لڑتے
ہیں اللہ کی راہ میں۔

صحابہ رسول اللہ صلی اللہ علیہ وسلم اتباع سنت کی تو یہ حالت تھی کہ جب کبھی آپ کسی امر کی
فضیلت اور ان کا نیک اجر بیان کرتے تو صحابہ اس کی تکمیل میں جان تک خرچ کر دیتے
ویسے اسلام نے جہاد کی کئی قسمیں بھی اسی لیے کر دی ہیں تاکہ ہر مسلمان استطاعت کے
مطابق متمتع ہو سکے۔ چنانچہ روایات میں آتا ہے نماز کا وقت پر ادا کرنا۔ خدمت
والدین اور اللہ کے راستہ میں لڑنا سب جہاد ہیں۔ اگرچہ سب کے مراتب الگ الگ
ہیں۔ جہاد فی سبیل اللہ کی بھی وہی حالت ہے جو بعینہ نماز کی جیسا کہ ابو داؤد میں عبد اللہ بن
عمر سے روایت ہے کہ جہاد میں دستور تھا کہ جہاں کہیں بلندی وغیرہ پر چڑھنا پڑتا تھا
تو تکبیر کہتے تھے اور اترنے کا موقع آتا تو تسبیح پڑھتے۔ نماز بھی اسی اصول پر قائم ہے۔
یعنی سر اٹھانے میں تو اللہ اکبر اور سجدہ میں جاتے ہوئے سبحان اللہ کہتے ہیں یعنی جہاد عین
نماز کے مطابق ہی نہیں بلکہ نماز عین جہاد کے اصول پر قائم کی گئی ہے۔ دونوں آپس میں
مشابہ ہیں۔ غرض وہی جنگ جو ہر طرح کے ظلم و ستم اور جہالت و وحشت کا مجموعہ تھی یعنی

وقا تلوهم حتی لا تكون فتنه^۱ اور ان سے لڑو یہاں تک کہ فتنہ نہ رہے۔
 اعلائے کلمۃ اللہ کی خاطر عبادت میں منتقل کر دیا۔ جو خاص وجہ تھی کہ صحابہ کرام میں شوق
 جہاد کا جذبہ پیدا ہو گیا تھا جب کہ حضرت طلحہ کو سفر جہاد کی وجہ سے عہد نبوت میں کبھی روزہ رکھنے
 کا اتفاق ہی نہیں ہوا حضرت زبیر نے کبھی کوئی عہدہ قبول ہی نہیں کیا۔ عہد عثمان تک برابر
 ہمہ تن جہاد میں مشغول رہے جب کبھی کوئی صحابی جہاد کے لیے باوجود شدت شوق کے معذور
 ہو جاتا تو وہ اپنا نائب بنا کر بھیج دیتا۔ جیسا کہ ابو داؤد میں ہے کہ ایک کبیر السن صحابی نے
 بوجہ شوق جہاد کے باوجود عدم خادم کے ایک شخص کو اجرت دے کر جہاد کی خاطر اپنی طرف
 سے ارسال کیا۔

حضرت بلال رضی اللہ عنہ کی نوعیت جہاد اس وقت مقصود بالذکر ہے انہوں نے آل حضرت
 صلعم کے ساتھ تمام غزوات و سرایا میں جی بھر کر حصہ لیا اور کیا حسین کیا احد غرض کہ کوئی بھی غزوہ
 آپ کی خاص نمایاں شرکت سے خالی نہ رہا تھا۔ لیکن پھر کیا ضرورت تھی مگر نہیں شوق جہاد
 آپ میں سرایت کر چکا تھا اور آپ کے بعد بھی چین سے زندگی بسر کرنا نہیں چاہتے تھے اور
 چاہتے تھے کہ فی سبیل اللہ جہاد کیا جائے۔ ویسے تو آل حضرت صلعم کا زمانہ ہی ایسا دور تھا
 کہ غور سے دیکھا جائے تو ایسے مصروف نظر آتے ہیں کہ ایک لمحہ بھر خدمت سے فارغ نہیں
 کبھی فرائض اذان ادا کر رہے ہیں کبھی مہانوں کو اتار رہے ہیں کبھی سفر و حضر کی تیاریاں کر رہے
 ہیں اور کبھی معاملات خانگی رسول اللہ میں ہمہ تن مصروف ہیں۔ اور باوجود اس قدر مصروفیت
 کے ایسے بشاش اور سرور نظر آتے ہیں گویا کبھی تھکتے ہی نہیں اور انہیں امور کے لیے اللہ
 تعالیٰ نے ان کو پیدا کیا ہے۔ اور ہر وقت حکم کے منتظر نظر آتے ہیں۔ عارث بن حسان نے
 بیان کیا ہے کہ ہم آل حضرت صلعم کے ارادہ سے نکلے تو ہم مسجد نبوی میں داخل ہوئے تو
 وہ لوگوں سے پرتھی جب کہ ایک سیاہ جھنڈا لہرا رہا تھا میں آل حضرت کو تصور کیے ہوئے

جب کہ بلال رضی اللہ عنہ تلوار لے کر کھڑے تھے۔ میں نے کہا آج کیا معاملہ ہے۔ جناب طلحہ رضی اللہ عنہ صلعم عمرو بن العاص کو جہاد کے لیے روانہ کرنے کا ارادہ کر رہے ہیں۔ غرض کہ حضرت بلال رضی اللہ عنہ آپ کے ہمراہ ہمہ تن مصروف تھے۔

آں حضرت صلعم کا دنیا سے روپوش ہونا ہی تھا کہ سب سے پہلے آپ فریضہ اذان سے سبکدوش ہو گئے اور جہاد کے لیے کرسی لی۔ چنانچہ ایک روزہ مجمع عام میں جمعہ کے روز جب کہ ابو بکر رضی اللہ عنہ خطبہ دے رہے تھے اور آپ نے حضرت بلال رضی اللہ عنہ سے ایک طویل مکالمہ کیا۔

بلال رضی اللہ عنہ۔ اے ابو بکر رضی اللہ عنہ!

ابو بکر رضی اللہ عنہ۔ ہاں۔

بلال رضی اللہ عنہ۔ آپ نے مجھے اللہ کے لیے آزاد کیا ہے یا اپنے نفس کے لیے۔

ابو بکر رضی اللہ عنہ۔ اللہ کے لیے۔

بلال رضی اللہ عنہ۔ میں نے رسول اللہ صلعم کو کہتے سنا ہے کہ مومن کا اصل عمل اللہ کی راہ میں جہاد ہے افضل الناس مومن یجاہد بنفسہ و مالہ۔ لوگوں میں افضل وہ ہے جو اپنے مال اور نفس جہاد کے

ابو بکر رضی اللہ عنہ۔ اے بلال تو کیا چاہتا ہے۔

بلال رضی اللہ عنہ۔ میں اللہ کے راستہ میں جہاد کرنا چاہتا ہوں۔ جہاں تک کہ مر جاؤ۔

ابو بکر رضی اللہ عنہ۔ اے بلال میں اللہ سے تیرے لیے دعا مانگتا ہوں تو آپ میری خاطر یہاں ٹھیریں میں بہت کمزور ہو گیا ہوں اور میری اجل قریب ہے۔

غرض کہ حضرت بلال رضی اللہ عنہ جہاد کی غرض سے شام شریف لے گئے جہاں آپ نے اخیر آیام وہیں پورے کیے اور ۳۳ ہجری میں داعی اجل کو لبیک کہا۔

بعض روایات میں آتا ہے کہ حضرت ابو بکر رضی اللہ عنہ کے زمانہ میں شریف لے گئے اور بعض میں آتا ہے کہ حضرت عمر رضی اللہ عنہ کے زمانہ میں اور حضرت ابو بکر رضی اللہ عنہ کی وفات تک ٹھیرے۔ غرض کہ آپ جہاد کی خاطر شریف لے ہی گئے۔ باقی

تمام واقعہ مذکورہ بالا بھی یہیں درج ہے۔ ص ۱۱۴ (۱۶۹)

گو آپ نے ابو عبیدہ بن جراح اور خالد بن الولید و عمرو بن العاص عبیوں کی طرح
 انفرادی حیثیت سے امیر کی طرح جہاد نہیں کیا مگر ملک شام میں بہت نمایاں فتوحات میں
 حصہ لیا۔ بیت المقدس کی فتح میں آپ شامل ہوئے۔ قیساریہ میں آپ تماشندہ اسلام بن
 قسطنطین کے ہاں گئے۔ جس کی فتح کے بعد ملک شام مسلمانوں کے قبضہ میں آگیا۔

آپ کسی اور مقام کی طرف بھی بعرض جہاد جاسکتے تھے لیکن اس زمانہ کی تاریخ سے پتہ
 چلتا ہے کہ جب آپ نے حضرت ابو بکرؓ سے اجازت جہاد طلب کی تو اس وقت جنگ ملک شام
 میں حضرت عمرؓ کی قیادت میں بہت زور پر تھی اور آپ نے بھی وہاں ہی کا رخ کیا۔ کیونکہ آپ کے
 زمانہ میں ہی ملک شام بالکل مفتوح ہوا۔ تھا اس لیے ویسے بھی یہ ضروری تھا کہ وہاں مسلم آبادی ہو
 اس لیے ضروری ہو گیا کہ آپ وہیں باشندوں کی طرح سکونت اختیار کریں۔

بیت المال سے آپ کو ۵ ہزار درہم سالانہ ملتے تھے اور اسی رقم میں آپ مع اہل و
 عیال بسر کرتے تھے۔

عرض کہ ہم حضرت بلالؓ کی زندگی کو تین حصوں میں تقسیم کر دیتے ہیں۔ اول وہ زمانہ
 جب کہ آپ نے اسلام قبول نہیں کیا تھا۔ اور غلام تھے۔ دوسرا حصہ وہ ہے جب آپ مسلمان
 ہو گئے اور مساویانہ حقوق و فرائض کے مالک ہو گئے۔ اور یہ زمانہ آپ کا حضور صلعم کی زندگی
 کے دوران کا ہے۔ جب آپ دنیا سے شریف ہو گئے تو آپ نے اپنے آپ کو کسی قدر
 اکیلا اور اداس پایا۔ تو آپ نے حضرت ابو بکرؓ کی اجازت سے بعرض جہاد دمشق آگئے جہاں
 آخر آپ کا انتقال ہوا۔ تو آپ ہمیں ایک ایسے مکمل اور تجربہ کار زندگی کی نشیب و فراز
 سے واقف انسان نظر آتے ہیں جس سے صاحب بصیرت بہت سبق حاصل کر سکتا ہے۔

فتح بیت المقدس

مسلمانوں نے یرموک کی فتح کے بعد چند ماہ دمشق میں قیام کیا اور پھر ان کے قائد اعظم ابو عبیدہ بن جراح نے لوگوں سے مشورہ کیا کہ اب ہمیں کدھر کا رخ کرنا چاہیے اور لوگوں کے مشورہ کے مطابق حضرت عمر بن الخطاب خلیفہ وقت کو عرفجہ بن نافع الحنفی کے ہاتھ ایک خط مدینہ منورہ ارسال کیا کہ ہمیں قیساریہ یا بیت المقدس کا رخ کرنا چاہیے حضرت عمر نے لوگوں سے مشورہ کر کے عرفجہ بن نافع کے ہاتھ بھجوا کہ بیت المقدس کا رخ کرنا چاہیے اور بعد میں قیساریہ کا۔ اس وقت ابو عبیدہ بن جراح مقام جابہ ملک شام میں مقیم تھے۔ آپ کا خط پڑھ کر خوش ہوئے اور فوراً وہیں کا ارادہ کیا۔ تمام جلیل القدر صحابہ رسول اللہ ﷺ کے ہاتھ میں سرخ سیاہ بے نقیب جھنڈے لیے ہوئے تھے اور کل فوج تین ہزار تھی۔ بہت سے جاں نثاران اسلام جرنیلوں نے اپنے زیر اثر حلقوں سے جمع کی تھی۔ سب اللہ اکبر کے نعرے بلند کرتے ہوئے بیت المقدس پہنچے۔ فیصل پر چڑھ گئے۔ مسلمانوں نے بیت المقدس میں داخل ہو کر نماز ادا کی اور فتح و نصرت کے لیے دعا مانگی۔ وہاں تین دن تک قیام کیا اور اہل بیت المقدس کی طرف سے گفت و شنید کے لیے نامہ بر کا انتظار کیا۔ چوتھے روز ایک شخص نے بادیر میں سے شریک بن حسنہ سے کہا کہ اس قوم کا کون امیر ہے یہ نہ سنتے ہیں نہ بولتے ہیں نہ دیکھتے ہیں گویا صم بکم انہم کا مصداق ہیں جب مسلمانوں نے نماز صبح ادا کی سب پہلے

یزید بن ابی سفیان سوار ہو کر آگے بڑھے اور اپنی تلوار کو بے نیام کر لیا اپنے ہمراہ ایک ترجمان کو لیکر ان کے ہاں گئے۔ ترجمان نے کہا ان کے امیر سے کہیے کہ آپ دعوتِ الحق اور کلمۃ الصدیق یعنی لا الہ الا اللہ محمد رسول اللہ کے جواب میں کیا کہتے ہیں۔ تو ان کی طرف سے ایک پادری متوجہ ہوا اور ترجمان نے اس کو کہا کہ دینِ الاسلام کی دعوت کو قبول کرو۔ اگر صلح کرو تو جزیرہ ادا کرو ورنہ ہمارے اور آپ کے درمیان جنگ ہے۔ اس پادری نے اہل بیت المقدس تک ترجمان کے الفاظ کو پہنچا دیا۔ انہوں نے کہا ہم اپنے دین کو چھوڑ نہیں سکتے اور اگر لڑتے ہیں تو ہم کمزور ہیں پس مسلمانوں نے اپنے جرنیل ابو عبیدہ کے حکم سے حملہ کا ارادہ کر لیا۔

مسلمان راتوں رات بیت المقدس کی لڑائی کی خوشی میں آئے اور ہر ایک دستہ کا امیر چاہتا تھا کہ میرے ہاتھ پر فتح ہو جب صبح صادق صادق ہوئی تو مؤذن نے نماز فجر کے لیے اذان دی مسلمان نماز فجر سے فارغ ہوئے یزید بن ابی سفیان نے اپنے لوگوں کے لیے یہ آیت پڑھی :-

یا قوم ادخلوا الارض المقدسة

اے قوم مقدس سرزمین میں داخل ہو جو تمہارے

التي كتب الله لكم۔

یہ لکھی جا چکی ہے۔

غرض کہ چھ امیروں نے مل کر اس آیت کو پڑھا سب سے پہلے بنو تمیم بنی لڑنے کے لیے آگے بڑھے، لڑائی دس روز تک جمی رہی مسلمان سخت پریشان تھے۔ گیارہویں روز ابو عبیدہ بن جراح رزم خود نکلے اور ان کے جھنڈے کو غالب بن سالم لیے ہوئے تھے۔ تمام مسلمانوں نے تکبیر و تہلیل کے نعرے بلند کیے اور اہل بیت المقدس کے قلوب پر رعب طاری ہو گیا حتیٰ کہ ان کے بطریق اعظم کو طسلاع ہوئی اور کہا گیا کہ نبی صلعم کا رفیق چڑھ آیا ہے اور ہمارے لیے کوئی راستہ نہیں ہے سوا اس کے کہ صلح کر لی جائے یا اسلام قبول کر لیں۔ انہوں نے مشورہ کیا۔ اور صحران کی کتب میں مذکور تھا کہ اس ملک کو آنحضرت صلعم کا ایک صحابی فتح کرے گا اور اس صحابی کا حلیہ ان کے ہاں ثبت تھا۔ اگر واقعی وہی ہیں تو ہماری ضرورت باہمی اور ہلاکت ہے اور ہم ان کا مقابلہ نہیں

کر سکتے۔ صلح ہو سکتی ہے۔ تمام راہب اور پادری وغیرہ سروں پر صلیبیں اٹھاتے ہوئے اور انجیلیں کھولے شہر سے باہر آگئے مسلمان ان کو دیکھ کر حملہ آور ہوئے مگر انہوں نے رکنے کی درخواست کی اور وہ رگ گئے تاکہ ہم اپنے علم کے مطابق آپ میں سے اپنے شہر کے اصلی فاتح کو تلاش کر لیں اگر وہی ہے تو ہم نہیں لڑیں گے بلکہ اسلام قبول کر لیں گے۔ اگر وہ نہیں تو ہم ہمیشہ تمہارے خلاف رہیں گے اور مسلمان نہیں ہوں گے جب انہوں نے حضرت ابو عبیدہ بن جراح کو دیکھا تو وہ ان کے ثبت شدہ حلیہ کے مطابق نہ تھے بلکہ لڑائی پر آمادہ ہو گئے۔

مسلمان وہاں ایسے زمانہ میں آئے تھے جب کہ سخت جاڑہ و بارش۔ برف پڑ رہی تھی اور مسلمان اس آفت کو برداشت نہیں کر سکتے تھے۔ مگر باوجود اس کے بھی مسلمان خوب دل کھول کر لڑے اور خوب بہادری دکھائی حتیٰ کہ اہل بیت المقدس تنگ آگئے مخالفین نے اپنے بطریق اعظم سے بھی جا کر کیفیت جنگ بیان کی اور اس نے دوبارہ آکر دوران جنگ ابو عبیدہ سے مطالبات طلب کیے۔ آپ نے وہ مطالبات پیش کیے جو ہر مبلغ اسلام کو کرنے چاہیے تھے۔ یعنی :-

۱۔ تم لوگ خدا کی وحدانیت اور محمد صلعم کی رسالت کا اقرار کرو۔

۲۔ یا جزیہ دے کر ہم سے صلح کر لو۔

۳۔ ورنہ ہم سے جنگ کرو۔

بہت ہی مناظرانہ گفتگو ہوئی اور بطریق نے کہا اگر آپ سیس سال تک بھی ہمارے ملک میں ٹھہرو گے تو فتح نہیں کر سکتے اور آپ میں وہ اوصاف جو ہمارے فاتح کے ہمارے ہاں ثبت شدہ ہیں نہیں ہیں۔ ابو عبیدہ نے ان کا استسفار کیا۔ یعنی اس شہر کو عمر بن الخطاب المعروف بہ الفاروق فتح کریں گے اور وہ بہت چکے مسلمان ہیں حضرت

ابو عبیدہ نے اس پر تبسم کیا اور کہا بخدا وہ ہمارے خلیفہ ہیں اور آنحضرت صلعم کے جانشین ہیں۔
اب ہم نے آپ کے شہر کو فتح کر لیا ہے۔ تو بطریق نے کہا کہ تم ان کو ہمارے تک آنے دو وہ
ہمارے ملک کو فتح کریں گے ہم ان کو جزیہ دیں گے پھر ابو عبیدہ نے حضرت عمرؓ کو بلانے
کی کوشش کی اور ایک خط لکھا :-

”اما بعد۔ ہم اس شہر میں پڑے ہیں۔ ہر روز لڑائی ہوتی ہے مسلمانوں پر
بارش جاڑہ کی سخت مصیبت آپڑی ہے اور وہ اللہ تعالیٰ کی رحمت کی امید میں صابر
ہیں۔ اس شہر کو سوا آپ کے کوئی فتح نہیں کرے گا جیسا کہ ان کے ماں یہ تمام صفات
فاتح ثمت ہیں۔ اور وہ آپ پر پوری صداق آتی ہیں اور آپ کا نام لیتے ہیں۔“

نامہ بہت سرعت سے روانہ ہوا۔ مدینہ میں پہنچ کر اس نے حضرت عمرؓ کو سلام
علیکم کہا تو آپ نے بعد سلام فوراً قاصد سے دریافت کیا۔ اسے مسروق کیا خیر ہے۔ قاصد
نے کہا اللہ کا فضل ہے۔ اسے امیر المومنین۔ پھر ابو عبیدہ کا خط حوالہ کیا۔ پڑھ کر حضرت عمرؓ
نے صحابہؓ سے مشورہ کیا۔ حضرت عثمانؓ نے مشورہ دیا کہ جانے کی ضرورت نہیں وہ تنگ آکر
ہتھیار ڈال دیں گے۔ حضرت علیؓ رضی اللہ عنہ اس کے خلاف تھے چنانچہ حضرت عمرؓ نے حضرت
علیؓ رضی اللہ عنہ کی رائے کو پسند فرمایا۔ اور ان کو اپنا نائب مقرر کر کے سفر کے لیے تیار ہو گئے۔

حضرت عمرؓ مدینہ منورہ سے ایسے اونٹ پر کھلے جس پر دو عارتاں (بوریاں) تھیں۔
یعنی ایک میں ستوا اور دوسری میں تانہ می کھجوریں اور آپ کے آگے پانی کا مشکیزہ تھا اور پیچھے
پر تن تھا۔ آپ کو الوداع کہنے کے لیے مدینہ سے ایک جماعت صحابہ کی دور تک آئی پھر
مدینہ واپس چلی گئی۔ آپ منزل بمنزل چلتے چلتے ملک شام پہنچ گئے مسلمانوں نے آپ کا
خیر مقدم کیا۔ آپ نے بڑے بڑے جبار مسلمانوں کو اعلیٰ زریں لباس پہنے ہوئے دیکھا۔
تو بہت اقیس میں آگئے۔ انہوں نے جواب دیا کہ ہم نے نیچے تمام سامان سپاہ گری پہنا

ہوا ہے۔ تب آپ نے فرمایا کہ کچھ مضائقہ نہیں۔ آپ نے ایک اونچے مقام پر کھڑے ہو کر غوطہ شام کا دل فریب سبزہ زار منظر اور دمشق کے بلند مقام کو دیکھا جس سے آپ کے دل پر بہت گہرا اثر ہوا۔ جاہلیہ میں دیر تک آپ نے قیام کیا۔ عیسائیوں کو آپ کی آمد کی خبر ہو چکی تھی۔ اور آپ سے ملنے کے لیے ایک وفد کی صورت میں آئے۔ اور آپ حلقۂ اصحاب میں بیٹھے تھے۔ دفعۃً ان کے آنے کا علم ہوا، مسلمان لڑنے کے لیے تیار ہو گئے۔ حضرت عمرؓ نے مسلمانوں کو خطاب کر کے کہا کہ عیسائی لوگ امان طلب کرنے آئے ہیں۔ چنانچہ ایک معاہدہ لکھا گیا اور طرفین کے دستخط ثبت ہو گئے۔ اس کے بعد آپ نے بیت المقدس کا رخ کیا۔ آپ کے گھوڑے کے طول طویل سفر کی وجہ سے سہم گھس گئے تھے اس وجہ سے آپ اتر پڑے۔ لوگوں نے ایک اور گھوڑا پیش کیا اور وہ شوخ اور چالاک تھا۔ آپ کے سوار ہونے پر اڑنے لگا۔ آپ نے فرمایا اے مکینت یہ غرور کی چال تو نے کہاں سے سیکھی۔ آپ اتر کر پیادہ ہو گئے، بیت المقدس قریب آیا تو حضرت ابو عبیدہ اور سرداران نے آپ کا استقبال کیا۔ آپ کے لباس اور سامان کی معمولی سی حیثیت دیکھ کر مسلمان شرم کرنے لگے کہ عیسائی اپنے دل میں کیا کہیں گے۔ چنانچہ انہوں نے ایک اھیل گھوڑا اور اعلیٰ لباس پیش کیا۔ آپ نے فرمایا کہ خدا نے ہم کو جس عزت سے سرفراز کیا ہے وہ اسلام کی عزت ہے اور ہمارے لیے بس یہی کافی ہے۔ حضرت عمرؓ اور ابو عبیدہؓ سب سے آگے آگے تھے۔ اور اسی حالت میں بیت المقدس میں داخل ہوئے۔ سب سے پہلے آپ نے مسجد اقصیٰ کی محراب داؤد میں تشریف لے گئے۔ وہاں سورہ صٰح کی سجدہ داؤد والی آیت تلاوت کی اور سجدہ کیا پھر گر جا کا ملاحظہ کیا۔ نماز کے بعد آپ نے مقام محمود میں کھڑے ہو کر مسلمانوں کو نہایت پُر اثر اور نصیحت آمیز خطبہ دیا۔ جس سے تمام دل و عمل گئے اور چاروں طرف اسلام کی

شان نظر آتی تھی جتنے کہ نماز کا وقت قریب آگیا۔

اذانِ بلالؓ

حضرت بلالؓ جو پہلے ہی ملک میں شوقِ جہاد میں حضرت ابو بکرؓ کے زمانہ سے مقیم تھے۔ جب آپ کو فتحِ بیت المقدس کا علم ہوا تو وہاں فرطِ مسرت سے حاضر ہو گئے اور شریکِ جنگ بھی تھے۔ اور خصوصیت سے حضرت عمرؓ کی خدمت میں حاضر ہوئے۔ جب نمازِ ظہر کا وقت آیا تو مسلمانوں نے خوشی میں آکر حضرت عمرؓ سے درخواست کی کہ حضرت بلالؓ کو اذان کے لیے کہا جائے۔ تو آپ نے بلا کر فرمایا۔ اے بلال! اصحابِ رسول اللہؐ سے اذان کہنے کے لیے درخواست کرتے ہیں تاکہ زمانہ رسول اللہؐ کا نقشہ پھر ایک دفعہ دیکھیں۔ حضرت بلالؓ نے کہا میں عزم کر چکا تھا کہ نبی صلعم کے بعد کسی کے لیے اذان نہیں دوں گا۔ لیکن آج محض آپ کا ارشادِ سجالاؤں گا۔ اور اذان دینی شروع کی۔

واقعی صحابہ رسول اللہؐ کو پھر عہدِ مبارک میں حضرت صلعم آنکھوں کے سامنے آگیا۔ اور رقت طاری ہوئی۔ ابھی آپ نے اللہ اکبر اللہ اکبر ہی کہا تھا کہ لوگوں کے رونگٹے کھڑے ہو گئے۔ اور جب اشہد ان محمد رسول اللہ کہا تو لوگوں میں رونے سے گہرا مچ گیا۔ قریب تھا کہ اللہ کے ذکر سے ان کے قلوب پھٹ جاتے حضرت بلالؓ کی اپنی وارٹھی مبارک اشکوں سے تر ہو گئی۔ ابو عبیدہؓ، معاذ بن جبلؓ روتے روتے بے تاب ہو گئے۔ اور حضرت عمرؓ سب سے زیادہ روتے تھے۔ یہاں تک کہ ان کی ہچکلی لگ گئی۔ اور دیر تک یہی نقشہ جمارا۔ حضرت بلالؓ نے یہ دیکھ کر چاہتے تھے کہ اذان کو یہاں ہی ختم کر دیا جائے حتیٰ کہ انہوں نے اذان کو پورا کیا جس کے بعد حضرت عمرؓ نے

فوراً نماز پڑھائی۔

شکایتِ بلال رضی

چونکہ یہاں اکثر افسر افواج و عمال جمع ہو گئے تھے کئی دن تک قیام کیا اور ضروری احکام جاری کیے۔ ایک دن بلال رضی نے آکر شکایت کی کہ اسے امیر المؤمنین ہمارے بعض افسر پرندوں کا گوشت اور میدہ کی روٹی کھاتے ہیں۔ لیکن عام مسلمانوں کو معمولی کھانا تک بھی میسر نہیں آتا۔ حضرت عمر رضی نے افسروں کی طرف دیکھا۔ انہوں نے عرض کی کہ اس ملک میں تمام چیزیں ارزاں ہیں جتنی قیمت پر حجاز میں روٹی اور کھجور ملتی ہے یہاں اس قیمت پر پرندوں کا گوشت اور میدہ ملتا ہے۔ حضرت عمر رضی افسروں کو مجبور نہ کر سکے لیکن حکم دیا کہ مالِ غنیمت اور تنخواہ کے علاوہ ہر سپاہی کا کھانا مقرر کر دیا جائے۔

حضرت عمر ملک شام میں تمام امور کا تصفیہ کر کے مدینہ منورہ تشریف لے گئے۔ وہاں آپ کا صحابہ نے پیر بوشس خیر مقدم کیا اور بیت المقدس کی فتح کی خوشیاں منائی گئیں۔

اسی سال ذوقعدہ ۳۷ھ ہجری میں حضرت عمر رضی نے حضرت ام کلثوم بنت حضرت علی رضی سے نکاح کیا۔

فتح قیساریہ

جب ابو عبیدہ بن جراح نے فتح انطاکیہ کی تکمیل کر دی اور صلح مکمل ہو گئی تو آپ نے حلب میں قیام کیا۔ اور منتظر رہے کہ عمرو بن العاص کے ساتھ قیساریہ میں کیا پیش آتا ہے کیونکہ انہوں نے قیساریہ کا ۵ ہزار مسلمانوں کو لے کر اپنے زیر قیادت رخ کیا تھا جس میں عبادہ بن صامت، عمرو بن ربیعہ، بلال بن حماسہ۔ ربیعہ بن عامر وغیرہ تھے قیساریہ بصر شام کے ساحل پر واقع ہے فلسطین کے ضلع میں شمار کیا جاتا ہے۔ اور آج ویران پڑا ہے مسلمان معرعات، کفر طات، قابیہ و جبل ابو قمیس قلعوں کو جو شام میں تھے اور گرد و نواح کے قلعوں اور شہروں کو از روئے صلح و جنگ فتح کر چکے تھے۔ اس بڑی جماعت میں سبع بن حمزہ بھی تھے جنہوں نے ایک گاؤں میں پہنچ کر شراب پی لی تھی جس کے علم پر ابو عبیدہ بن جراح نے اپنے خط بنام عمرو بن العاص حد کی وعید کی ہے

اما بعد. من شرب خمرًا
حد و ثنا کے بعد واضح ہو کہ جو شراب پیئے اس پر حد
علیہا و اقر حدود اللہ تعالیٰ کیا
دسزائے شرعی قائم کرو اور حدود الہی اسی طرح قائم کرو
امر ولا تخش فی اللہ لوقتہ لا تخز
جیسے اللہ نے حکم دیا ہے اور اللہ کے معاملے میں کسی کی ملامت ہرگز نہ ہو

جس پر عمرو بن عاص نے ان تمام آدمیوں پر جنہوں نے شراب پی تھی حد قائم کی۔ پھر وہاں سے تمام فوج نے مکہ کے مقام نخل میں قیام کیا۔ فوراً قسطنطین میں ہرقل کو ان کی اطلاع

ہوتی جس کے پیشتر ہی سے اسی ہزار کی تعداد میں فوج جمع ہو چکی تھی۔ اس نے فوراً ایک عیسائی کو جاسوس کی حیثیت میں مسلمانوں کے گروہ میں ارسال کیا تاکہ ان کے حالات دریافت کرے۔ وہ اتفاق سے ایک مہینی گروہ مسلمانوں کے پاس آکر مکہ سے شامل ہو گیا۔ اور یہ لوگ آگ کے گرد بیٹھے تھے اور ان کی باتیں سننی شروع کیں اور جب وہ اٹھ کر واپس چلا تا کہ جاسوسی کا حق ادا کرے تو حالت خطراری میں اس کے منہ سے چند عیسائیتہ کلمات صلیب وغیرہ کے متعلق نکلے۔ جب مسلمانوں نے یہ سنا تو ان کے کان کھڑے ہو گئے۔ کہ یہ عیسائی جاسوس رومی ہے۔ اسے پکڑ کر مار ڈالا اور فوج میں شور و غل ہوا۔ جس کی عمر بن العاص کو بھی اطلاع ہوئی تو آپ نے دریافت کیا۔ لوگوں نے واقعہ نقل کیا تو آپ اس کی وجہ سے غضب ناک ہو گئے۔ اہل مین کو بلایا اور سوال کیا کہ تم لوگوں نے کیوں جرات کی اور تم نے مجھے جاسوس کی کیوں نہیں اطلاع کی۔ میں اس سے دریافت کرتا کہ ہمارے ہاں کس قدر اور جاسوس ہیں۔ کیونکہ اللہ تعالیٰ لوگوں کے دلوں کا مالک ہے جس طرح چاہتا ہے پھر دیتا ہے۔ اس کا مطلب یہ تھا کہ شاید وہ مسلمان ہو جائیں۔ پھر آپ نے حکم دیا کہ جس شخص کو تم اس طرح پاؤ اس کی مجھے اطلاع دو۔

ادھر جب قسطنطین کے ہاں جاسوس کو پہنچنے سے زیر ہوئی اور اسے اس کے قتل کا شبہ ہوا تب ایک اور بھیجا گیا۔ اس نے آکر مسلمانوں کے لشکر کو خوب پھر کر دیکھا تب وہ اپنے بادشاہ کے ہاں واپس چلا گیا۔ اور بیان کیا کہ مسلمان ۵ ہزار کی تعداد میں ہیں وہ شیر بیشہ ہیں وہ موت کو مال غنیمت کا عوض اور زندگی کو تاوان سمجھتے ہیں۔ جب قسطنطین نے یہ سنا تو کہا قسم ہے کہ صلیب، انجیل اور قربان کی میں ان کے مقابلہ میں اپنی کوشش کی انتہا کر دوں گا۔ اور سخت لڑائی لڑوں گا۔ یا تو فتح حاصل کروں گا یا مر جاؤں گا۔ پھر اس نے اپنے تمام بیطارقہ۔ راہبہ اور مذبحیہ کو جمع کیا اور ان میں سے دس ہزار سواروں کا انتخاب کیا اور

پتھیاروں سے مسلح تھے اور ایک علم سونے کی صلیب کا ایک چاندی کے نیزی پر لگا دیا اور ایک بطریق مسیہ سرکاں دکرتے کو دیدیا اسے امیر حبش بنا کر روانہ کیا۔ اسی طرح اُس نے ایک اور بطریق مسیہ حرمہ کو ایک نشان بنا کر دیا۔ اور اُس کے ہمراہ بھی دس ہزار فوج ارسال کی تو دوسرے دن آپ خود باقی فوج لے کر نکلا اور قیساریہ کی حفاظت کے لیے اپنے چچا زاد مسیہ نطاویل کو مقرر کیا۔ اور اُس کے قبضہ میں بیس ہزار فوج کو چھوڑ دیا۔

یسار بن عون بیان کرتے ہیں کہ ہم ابھی مقام نخل ہی میں تھے کہ ہم پر اُن کا پہلا بطریق دس ہزار فوج کی قیادت میں دفعۃً موجود ہو گیا جب ہم نے دیکھا تو وہ دس ہزار کی تعداد میں تھے ہم خوش ہوئے کہ ہم پانچ ہزار ہیں اور دشمن ہمارے دس ہزار ہیں اور اس طرح ہم ایک ایک آدمی اُن کے دو دو آدمیوں کو کافی ہوں گے۔ دفعۃً دوسرا بطریق بھی مع دس ہزار فوج کے آکر موجود ہوا۔ عمرو بن العاص نے مسلمانوں کو یوں مخاطب کیا:

اعلموا انہ من اراد اللہ تعالیٰ
والیوم الآخرۃ فلا یرتاع من کثرة العدا
ولا من تزايد المدد۔ (الآیۃ)

تمہیں معلوم ہونا چاہیے کہ جو شخص اللہ اور آخرت کی
آرزو رکھتا ہے، پس اسے دشمن کی کثرت، اور ملک
پر ملک آنے سے خائف نہیں ہونا چاہیے۔

پھر آپ نے تمام مسلمانوں کو یکجا کیا اور مشورہ کیا کہ میری رائے ہے کہ امین الامۃ ابو عبیدہ بن جراح سے مدد مانگی جائے تاکہ وہ ہمیں ملک بھجیجیں اور کوئی یہاں سے سوار ہو کر آپ کے پاس پیغام لے کر جائے تاکہ آپ کو اطلاع دیں اور وہ ہماری مدد کریں جیسا کہ انہوں نے ہماری فتنہ سرین کے موقعہ پر نزید بن ابی سفیان کے ساتھ کی تھی اللہ تعالیٰ اُن کو اس کا اجر دے گا۔

ربیعہ بن عامر نے کہا اے عمرو اللہ پر بھروسہ کرو وہی مددگار ہے اور اسی نے ہماری بہت موقعوں پر مدد کی ہے حالانکہ ہم تھوڑے تھے وہی قادر ہے کہ ہماری مدد کرے اور ہم کو کافروں پر غالب کر دے۔ عمرو نے ربیعہ کی بات کو مان لیا اور کہا بخدا آپ نے سچ کہا ہے۔ پھر آپ نے

مسلمانوں کو حملہ کا حکم دیا اور مسلمانوں نے اللہ اکبر توہلیل کے نعرے بلند کیے اور رسول اللہ کی ذات
 بشیر و نذیر پر حملوات بھیجے تو ان کی تہلیل و تکبیر کا ہاڑوں، ریتوں، ٹیلوں اور درختوں نے جواب
 دیا۔ غرض کہ مشرکین تمام مسلمانوں کے نعروں سے خوف زدہ ہو گئے گو یا زمین ہلنے لگی جب قسطنطین
 نے مسلمانوں کے لشکر پر نظر ڈالی تو زیادہ معلوم ہوا غرض کہ یہ کرامات صحابہ رسول اللہ کی تھی۔ قسطنطین
 نے کہا قسم ہے نصرانیت کی کہ پہلے تو یہ پانچ ہزار تھی لیکن اب زیادہ معلوم ہوتی ہے شکر کا مقام ہے
 اللہ تعالیٰ نے ان کی زشتوں سے مدد کی ہے میرا والد ان کے حالات کو جانتا تھا میرے لشکر میں
 زیادہ تر لوگ ارنی ہیں جب وہ ان سے یرموک میں ملا تو دس لاکھ تعداد تھی اور البتہ مجھے ان کے
 مقابلہ میں نکلنے پر ندامت ہوئی ہے اور کوئی نہ کوئی نکرہ حلیہ تلاش کروں گا۔ پھر اس نے ایک قیامت
 کے عالم کو اپنے پاس بلایا اور کہا کہ تو اس عرب قوم کے پاس جا کر ان سے کہو کہ بادشاہ کے پاس
 ایک اپنا بہت فصیح و بلیغ و بہادر صلح کے متعلق بات چیت کرنے کے لیے عرب ارسال کریں
 وہ ایک سیاہ لباس اور ایک بالوں کی ٹوپی پہن کر سبزے استر پر سوار ہو گیا۔ اس کے ہاتھ میں
 ایک صلیب جو اہرات سے مرصع تھی۔ وہ مسلمانوں کے لشکر میں آیا اس نے آکر مسلمانوں سے
 درخواست کی اسے گروہ عرب مجھے بادشاہ قسطنطین نے آپ کے پاس بھیجا ہے کہ آپ اپنا
 ایک نمائندہ صلح کی گفت و شنید کے لیے آپ کے پاس ارسال کریں کیونکہ بادشاہ لڑائی نہیں
 چاہتا۔ اور وہ اپنے دین کی تعلیم کی وجہ سے خود تیرنی ظلم اور غارتگری کو روانا نہیں سمجھتا۔ اس
 لیے آپ کو چاہیے کہ آپ ہم پر بھی ظلم اور زیادتی نہ کریں اور بادشاہ آپ سے یہ چاہتا ہے کہ
 آپ ان کے پاس ایک بہت فصیح اور بہادر آدمی کو گفت و شنید کے لیے بھیجیں جو حضرت عمرو
 بن العاص نے اس کو تمام خاموشی سے سنا۔ آپ نے تمام مسلمانوں کو مخاطب کر کے کہا کہ تم
 نے اس غیر مختون کے کلام کو سن لیا ہے پس کون تم سے اس امر کے لیے بطیب خاطر جلدی کرے گا
 تاکہ اس بادشاہ سگ رومی سے سوال و جواب کرے۔ بلال بن حمانہ مؤذن رسول اللہ جو ان سیاہ رو
 وراز قامت مثل درخت چمکدار چہرہ نہ نکھیں سرخ مثل خون بستہ اور بلند آواز نے کہا اے عمرو بن

العاص میں اس بادشاہ کے پاس جاؤں گا عمرو نے جواب دیا اے بلال تم کو مفارقت رسول اللہ نے واقعی شکستہ حال کر دیا ہے علاوہ اس کے تم حبشی نسل ہو عرب سے نہیں۔ عرب کا کلام فصیح مسیح اور مقفیٰ ہے۔ بلال نے جواب دیا مجھے رسول اللہ کی خاطر اس کی طرف جانے دو۔ عمرو نے کہا آپ نے مجھے بہت بڑا حلف دیا ہے۔ عرض کہ آپ نے حضرت بلال کو اجازت دیدی اور کہا اللہ سے مدد مانگو تاکہ تم اس سے کلام میں نہ ڈرو اور فصاحت سے کلام کرو اور سلام کی عظمت بیان کرو۔ بلال نے جواب دیا ان شاء اللہ تعالیٰ تم مجھے ایسا ہی پاؤ گے جیسا کہ تم مجھے دوست رکھتے ہو۔

حضرت بلال نکلے وہ سر و قد ڈیل ڈول اور قراخ سینہ گویا اہل سبطوۃ میں سے تھے ان کی ڈیل ڈول کی بڑائی کو دیکھنے والے خوف کھاتے تھے خاص اُس دن قمیص کرہین شام کا پہنے ہوئے تھے۔ اُن کے سر پر عمامہ صوف کا تھا تلوار لٹک رہی تھی توشہ دان شانہ پر تھا۔ اور عصا آپ کے دست مبارک میں تھا۔ اللہ اکبر کیا شان ہوگی ہمارے حبشی سردار کی جب وہ اس جت شام سنکے ہوں گے۔ ان کا مسلمانوں کے شکر سے نکلنا ہی تھا کہ اہل قیساریہ نے فوراً اپنی ہتک اور حقارت مسلمانوں کی طرف سے سمجھ لی کیونکہ باوجود اُن کے کہنے پر بھی ایک غلام بھیجا ہے اور وہ ہمیں حقیر جانتے ہیں اور ہم اُن کی آنکھوں میں حقیر ہو گئے ہیں۔

انہوں نے بلال سے کہا کہ آپ واپس جائیں کیونکہ بادشاہ ہمارا کسی سردار سے گفتگو کرنا چاہتا ہے آپ سردار کو کلام کی خاطر بھیجیں۔ تب بلال نے کہا بلال بن حمارہ موذن رسول اللہ ہوں میں تمہارے سردار کو خوب خوش اسلوبی سے جواب دے سکتا ہوں۔ پھر انہوں نے حضرت بلال سے کہا آپ ٹھیرے ہم بادشاہ سے اطلاع کرتے ہیں۔ بادشاہ کو حضرت بلال کے آنے کی اطلاع کی گئی کہ ایک غلام کو آپ سے گفت و شنید کے لیے ارسال کیا ہے۔ انہوں نے اس وجہ سے کہا ہے کہ ہم ان کو ضعیف و کمزور معلوم ہوتے ہیں۔ وہ غلام دراز قامت بھاری ڈیل ڈول اور اپنا نام بلال بن حمارہ بتاتا ہے قیطنین کو سنتے

ہی خوف لاحق ہوا اور کہا آپ واپس جائیے اور ان سے کہیے کہ بادشاہ نصرانی نے سردار کو طلب کیا ہے نہ کہ غلام کو پھر آپ کو مترجم نے آکر بادشاہ کا پیغام سنا دیا۔ پھر بلالؓ شکستہ دل ہو کر واپس آگئے اور عمرو بن العاص کو پورا واقعہ سنا دیا۔

اس موقع پر بے نیل مرام آپ کا واپس آنا بظاہر تنقیص معلوم ہوتی ہے لیکن اگر گہری نگاہ سے دیکھا جائے تو بقول واقدی یہ قسطنطین کی تنقیص ہے اور آپ کی عزت کو چار چاند لگ گئے کہ رومیوں کے بادشاہ پر ایک حبشی لہنسل صحابی رسول اللہؐ زیادہ عزت رکھتا ہے اور ان کو بھی یہی معلوم ہوا کہ مسلمانوں کے دلوں سے ہماری عزت و توقیر اٹھ گئی۔ مگر اسلام میں تو غلام و بادشاہ برابر ہیں اور کوئی تمیز نہیں جس کا نصاریٰ پر بہت اثر ہوا اور انہوں نے آپ کو واپس کر دیا۔ پھر حضرت عمرو بن العاص نے کہا کہ میں خود جاؤں گا تب لوگوں نے کہا کہ آپ باقی مسلمانوں کو کس پر چھوڑ دیں گے تو آپ نے کہا خدا پر بھروسہ کرنا چاہیے اور آپ نے خوب تیاری کی جب آپ وہاں پہنچے تو بادشاہ نے آپ کو بہت کوشش کی کہ مسند پر بیٹھ جائیں لیکن یہ کہتے ہوئے کہ زمین اللہ کی ہے چار زانو ہو کر بیٹھ گئے نیزے کو آگے اور تلوار کو زانو پر رکھ لیا۔ پھر سوال و جواب شروع ہوئے آپ نے سوال پر اپنا نام و نسب بتایا۔

قسطنطین نے کہا اگر آپ عرب سے ہیں تو ہم روم سے ہیں گویا ہم میں قرابت ہے۔ اس لیے خاص کر ان کو جو قرابت میں ایک ہیں خون ریزی نہیں کرنی چاہیے تب عمرو نے جواب دیا کہ اسلام ان سے قرابت روار کھتا ہے جو مسلمان ہیں تحواہ باپ ہی کیوں نہ ہو اگر وہ مسلمان نہیں تو نسب منقطع ہو جاتا ہے اور ان کے ساتھ مقابلہ جائز ہے۔ اس لیے ہمارا اور آپ کا نسب ایک نہیں ہو سکتا بادشاہ نے بہت سے دلائل پیش کیے لیکن انہوں نے ایک نہ مانی۔ عمرو بن العاص نے کہا تب میں نے ان کو نصیحت کرنی شروع کی اور کہا تم کو معلوم ہونا چاہیے کہ اللہ غالب ہے اور اس نے تمہارے مطلوب کو نزدیک کر دیا ہے۔ اگر تم کو اپنے شہروں کی خیر منتظر رہو تو تم کو چاہیے کہ مسلمان ہو جاؤ اور ہمارے قول کے مطابق ہمارے یہی صلح

کی تصدیق کرو اور کہو لا الہ الا اللہ وحدہ لا شریک لہ وان محمدًا عبدہ ورسولہ۔
 قسطنطین نے کہا ہم نصرانیت کو نہ چھوڑیں گے اور اپنے آباؤ اجداد کے دین پر رہیں گے
 پھر عمرو بن العاص نے جواب دیا کہ اگر تم اسلام کو زبوں یا نیچا چانتے ہو تو ہم کو جزیہ ادا کرو۔ اس نے اس
 سے بھی انکار کیا ساکھ یہ بھی کہا رومی لوگ میری اطاعت نہیں کریں گے کیونکہ میرے والد نے
 پہلے بھی ان سے جزیہ کے لیے کہا تھا تو وہ اس کو مارنے پر آمادہ ہو گئے تھے۔ پھر آپ نے بادشاہ
 کو کہا کہ اس کے بعد تلوار فیصلہ کرے گی اور اللہ ہی غالب ہے اور حسب و نسب کے متعلق
 قرابت پر بہت ہی گفتگو ہوئی۔ مگر انہوں نے ایک نہ مانی اور فوراً اپنے لشکر میں سوار ہو کر واپس
 آگئے اور لڑائی کا میدان گرم ہوا۔ دونوں طرف سے لڑائی نے خوب زور پکڑا اور رومی تنگ
 آگئے اور مغلوب ہونے لگے تو خطے سے بھاگنا چاہا۔ چنانچہ رات بھر میں قبل طلوع آفتاب
 رومیوں کا نام و نشان بھی نہ تھا۔ بہت سے واقعات کے ظہور کے بعد جو اس لڑائی میں
 پیش آئے رومی دل برداشتہ ہو کر مع اپنے بادشاہ قسطنطین کے قرار ہو گئے جب
 اہل قیساریہ نے مسلمانوں کو بڑھتے دیکھا تو انہوں نے مسلمانوں سے صلح کر لی اور مسلمان
 بڑے احتشام سے قیساریہ میں داخل ہوئے اور عمرو بن العاص نے حسب ہدایت حضرت
 عمر بن الخطاب ہر تنفس پر چار دینار جزیہ لگا دیا۔ اور وہاں یاسیل بن عون بن سلمہ کو حاکم
 بنا دیا۔ وہ آل حضرت صلعم کے ہمراہ حنین میں شامل ہو چکے تھے۔

یہ فتح قیساریہ بروز بدھ ماہ جب ۱۹ھ کو ہوئی۔ اور حضرت عمرو بن الخطاب کو ابھی چار
 سال چھ ماہ خلافت کے گزرے تھے تو مکمل ہوئی۔ غرض کہ فتح قیساریہ کے بعد تمام شام کامل
 طور پر مسلمانوں کے ماتحت ہو گیا تھا۔

حضرت بلال رضی اللہ عنہ کی ہمیشہ جہاد کیا تھی بلکہ مسلمانوں کے لیے اس شاندار فتح کو پورا کرتا تھا جس میں آپ
 بہت ثابت قدم رہے اور ویسے ہی جہاد میں کبھی شہرت حاصل کی جیسی کہ آپ نے افغان میں۔

حضرت خالد بن ولیدؓ کی معزولی

خالد بن ولید بن مغیرہ قریش کے بہت بڑے بہادر لوگوں میں سے تھے اور بہت ہی مگر مگر مسلمان تھے۔ اسلام کی خاطر سہرقت سرکھت پھرتے تھے اسلام کی وجہ سے کفار سے سختی سے پیش آتے تھے۔ جسے بعض بڑا بھی خیال کرتے تھے۔ آں حضرت صلعم کے ہمراہ بہت سے غزوات میں شریک ہوئے۔ سینکڑوں کو مسلمان کیا اور سینکڑوں کو تہ تیغ کیا چنانچہ آں حضرت صلعم نے آپ کو سیف اللہ کا لقب دیا۔ جب آں حضرت صلعم کے وصال کے بعد لوگ مرتد ہونے لگے تو حضرت ابو بکرؓ نے آپ کو اسلام پر پورا رکھنے کے لیے ارسال کیا۔ انہیں کے زمانے میں فتوحات کی خاطر شام شریف لے گئے اور بہت فتوحات کیں۔ انہوں نے اہل حیرہ سے سب سے پہلے جزیرہ وصول کیا جو اسلام میں پہلا جزیرہ ہے۔ جب ۱۳ھ میں حضرت عمرؓ بن خطاب خلیفہ ہوئے تو آپ ابھی تک شام میں ہی جنگوں میں مصروف تھے اور پے در پے فتوحات کیں حتیٰ کہ ۱۶ھ ہجری ہو گئی۔ مورخین میں سے طبری اور ابن اثیر حبشیوں نے غلطی سے آپ کی معزولی کو ۱۳ھ میں بیان کیا ہے، جو صحیحاً غلطی پر مبنی ہے اور دونوں جگہ حضرت بلال کی شرکت ظاہر کی ہے۔

واقعہ سے تو انکار نہیں لیکن دو جگہ بیان کرنے میں مغالطہ ہوا ہے جیسا کہ حالات سے ظاہر ہے کیونکہ ۱۳ھ میں تو حضرت عمرؓ سر ریاء سے حکومت ہوئے اور اس وقت سے ۱۷ھ تک آپ جنگ قادسیہ، فتح دمشق و یرموک حمص وغیرہ میں شاندار خدمات اسلام کر چکے تھے جس کو تاریخ

بھی نہیں مٹا سکتی اور وہ سلام کے بعد ہوتے ہیں۔ اگر آپ سلام میں معزول ہو چکے ہوتے تو اعلیٰ تھا کہ یہ فتوحات کسی اور طرح اسلام میں ظاہر ہوتیں۔ پھر اس میں آپ واحد سپہ سالار کی حیثیت سے تھے۔ ویسے حضرت عمرؓ کا آپ کو خلافت سنبھالنے میں معزول کرنا محض تعصب پر مبنی ہوتا جیسا کہ بعض نے بیان کرنے میں جرات کی ہے۔

اسباب معزولی وغیرہ

حمدا لہستونی نے اپنی تاریخ جہاں گزیدہ میں مفصلہ ذیل واقعہ کو باعث معزولی قرار دیا ہے۔ چونکہ اس میں حضرت بلالؓ کا ذکر بھی ہے اس لیے برسبیل تذکرہ اسے درج کیا جاتا ہے حضرت ابوبکرؓ نے آپ کو مالک بن نویرہ کے خلاف جنگ کی خاطر رسال کیا تو مالک آپ کی آمد سے خوف زدہ ہو کر مسلمان ہو گیا۔ زکوٰۃ بھی جیدی جب خالدؓ سے ملنے کے لیے آیا تو دوران گفتگو میں حضرت صلعم کے متعلق کہا: "مرو شما چنین گفت" یعنی تمہارے آدمی نے ایسا کہا۔ خالد کو اس پر تیش لگ گیا کہ جب تو آل حضرت صلعم کو اپنا آدمی ہی نہیں جانتا تو تو کافر ہے۔ تب خالدؓ کے آدمیوں نے مالک بن نویرہ کو قتل کر دیا۔ اور مالک کی بیوی سے خودکام کر لیا۔ چونکہ مالک بن نویرہ حضرت عمر کا دوست تھا جس کی وجہ سے آپ ناراض ہوئے۔ اور ابوبکرؓ سے شکایت کی کہ خالد پر قصاص واجب ہے۔ جب اس کا حضرت خالد کو علم ہوا تو خالدؓ نے عمرؓ سے پوشیدہ حضرت بلالؓ کو ابابکرؓ کی سفارش کی خاطر رشوت دی۔ جو اسلام میں پہلی رشوت کہی جاتی ہے۔ حضرت بلالؓ خالدؓ کو لے کر ابابکرؓ کے ہاں تشریف لائے اور خالدؓ سے کہا کہ آپ نے رسول خدا کو کہتے سنا ہے کہ مجھے سیف اللہ کا لقب دیا گیا ہے۔ آپ نے جواب دیا ہاں۔ پھر خالدؓ نے جواب دیا کہ خدا کی شمشیر کیسے باطل ہو سکتی ہے۔ ابوبکرؓ نے جواب دیا کہ نہیں ہو سکتی۔ خالدؓ نے کہا کہ اس میں میرا کیا قصور ہے۔ ان کی دلجوئی کی اور وہ آپس لشکر میں بھیج دیا۔ مگر خالد اور عمرؓ میں دشمنی قائم ہو گئی۔

ہمیں حمدا لہستونی کی منطق سمجھ میں نہیں آئی کہ اس بیان سے کن کن بزرگان دین کی تنقیح

مد نظر ہے اور کس کی تکثیر جس کا کہیں بھی ثبوت نہیں ملتا۔ اس میں تو کلام نہیں کہ خالد بن ولید نے مالک بن نویرہ کو قتل کیا نہ کسی رشوت بلال کا پتہ ملتا ہے نہ کہیں مالک بن نویرہ کی عمر بن الخطاب سے دوستی۔ بلکہ یوں تو جنگوں میں ہوا ہے کہ خالد بن ولید نے کفار کو قتل کرنا چاہا ہے۔ تو کفار نے ان کے سے بجائے مسلمان کہنے کے صابی کا لفظ استعمال کیا جس سے تشکیک بھی ہوتی ہے مزاح بھی سمجھا جاتا ہے۔ بلکہ یہ بھی خیال کیا جاتا ہے کہ وہ مسلمان ہو چکے تھے۔ کیونکہ کفار عموماً مسلمانوں کو صابی کہتے تھے۔ اس نے کسی کا کوئی کلمہ امتیاز کسی کے لئے اختیار کرنا ہے۔ کوئی بعید نہیں وہ اسے صحیح سمجھ کر اس کے لیے اختیار کرے اور مخاطب کے لئے باعث استہزار ہو۔ اور ایسے واقعات کے بعد خالد کو فہمائش کی گئی ہے۔ اور یہ سب حضرت خالد کی حق پرستی اور لاطمی پرستی ہے۔

اصل میں وجہ یہ تھی کہ خالد حساب کتاب باقائدہ رکھنے کے عادی نہیں تھے جس کے لیے ان کو بارہا فہمائش بھی کی گئی۔ لیکن انہوں نے کچھ توجہ بھی نہیں کی۔ وہ بھی رستی پر تھے کہ تو حاکم میں ہمہ تن مصروف ہوں یا حساب کتاب کریں۔ غرض کہ دونوں رستی پر تھے۔ بلکہ ایک دفعہ انہوں نے جواب دیا کہ جس طرح حضرت ابو بکرؓ کے زمانے میں کرتا آیا ہوں۔ ویسے ہی کروں گا۔ اس پر حضرت عمرؓ ناراض ہوئے۔ تحقیق کی تو بیت المال کا حساب رکھنا ضروری ہے اس لیے منظور تو بہتر ہے سپہ سالار نہیں رہ سکتے۔ آپ نے اسے منظور کیا۔ اور آپ کو بجائے سپہ سالار کے ابو عبیدہؓ کے ماتحت کر دیا۔

اس کے علاوہ حضرت عمرؓ کو علم ہوا کہ انہوں نے کسی شاعر کو دس ہزار کی رقم انعام دیدی ہے۔ تو حضرت عمرؓ نے ایک خط بنام ابو عبیدہؓ معزولی کے لیے اس بنا پر لکھا کہ رقم مذکورہ کو اگر اپنی گز سے دیا ہے تو امرات ہے۔ اگر بیت المال سے دیا ہے تو خیانت ہے۔

قاصد نے وہ خط حضرت ابو عبیدہؓ کو دیا۔ وہ متحیر تھے کہ اس کے متعلق کس طرح عمل کیا جائے۔ ابو عبیدہؓ نے لوگوں کو جمع کیا اور آپ ایک میز پر بیٹھ گئے۔ قاصد آپ کے پاس کھڑا

تھا کہ حضرت ابو عبیدہؓ نے فرمایا کہ اے خالد! آپ اپنے مال کا جائزہ دیں۔ آپ نے جو دس ہزار کا عطیہ دیا ہے۔ کیا ٹھیک ہے؟

خالد بن ولید نے بار بار بار پوچھنے کے کچھ جواب نہ دیا۔ ابو عبیدہؓ بھی خاموش تھے۔ بلالؓ کھڑے ہوتے اور ان کی طرف بڑھے۔ اور کہا کہ امیر المؤمنین نے آپ کے متعلق ایسا ایسا حکم دیا ہے۔ پھر آپ کی ٹوپی کو اتار لیا اور آپ کو آپ کا عمامہ اتار کر باندھ دیا اور کہا کہ آپ مال کے متعلق ٹھیک ٹھیک جواب دیں؟

جرنیل اسلام حسن نے اسلام کی خاطر اس قدر فتوحات کیں۔ اب مجھ کے سامنے خاموش مجرم کی حیثیت سے کھڑے ہیں۔ یہ ہے مساوات اسلام جس پر جتنا بھی ناز کیا سکے بجا ہے۔ تب خالدؓ نے جواب دیا کہ میں نے اپنی گدہ سے عطیہ دیا ہے۔ بلالؓ نے آپ کی ٹوپی کو سر پر رکھ دیا جو کہ علامت سپہ سالاری تھی اور آپ کو کھول دیا۔ اور کہا کہ ہم پر خلیفہ کی اطاعت اور تابعداری واجب ہے۔ خالد متحیر کھڑے تھے کہ آیا وہ مغزول ہیں؟ یا غیر مغزول؟

اس سلسلہ میں ایک اور روایت بھی ہے کہ آپ نے اپنی ہمیشہ فاطمہؓ سے بھی مشورہ کیا کہ مجھے کیا کرنا چاہیے جو اس وقت جابر بن ہشام کے ہاں تھیں۔ جب خالد نے تمام ماجرا کہہ سنایا۔ تو اس نے جواب دیا۔ بخدا عمر بن تم سے کبھی بھی محبت نہیں کریں گے۔ تیرے نفس کو جھٹلانے سے بچانے کی خاطر تم کو الگ کر دیا ہے۔ اور خالدؓ نے کہا کہ تم سچ کہتی ہو اور جبین کو بوسہ دیا۔ اور اللہ تعالیٰ نے اپنے امر کو پورا کر دیا ہے اور آپ کے نفس کو جھٹلانے سے بچایا ہے۔

ابو عبیدہؓ خاموش تھے اور جرأت نہ تھی کہ آپ کی مغزولی کی خبر کیسے سنائیں۔ تاہم ان کے جذبات کا خیال کرتے ہوئے نہایت نرمی سے سنایا کہ امیر المؤمنین نے آپ کو مدینہ میں طلب فرمایا ہے۔ تو خالدؓ وہاں سے مدینہ میں آئے اور اپنے عملہ کو تحمل

و بر دبار می کا خطبہ دیا۔ اور جمہور میں آکر بھی ایسا ہی کیا۔ حتیٰ کہ مدینہ میں حضرت عمرؓ کے پاس
تشریف لائے۔

جب آپ وہاں تشریف لائے۔ تو حضرت عمرؓ نے سوال کیا کہ آپ نے اتنی رقم
کہاں سے لی ہے۔ خالدؓ نے جواب دیا کہ میرے قبضہ میں کچھ نہیں سوائے اس کے کہ جو
آپ نے مجھے حضرت ابو بکرؓ کے زمانہ میں عطا کیا ہے۔ اور جو کچھ آپ نے اپنے عہد
میں دیا ہے۔ کل ساٹھ ہزار ہے۔ اگر اس سے زائد ہے تو آپ کی۔ جب شمار کیا گیا تو اسی ہزار
تکلا۔ تو فرق بیت المال میں شامل کر دیا گیا۔ لیکن اب آپ یہ بھی چاہتے ہیں کہ سپہ سالار
اسلام کی ویسی ہی عزت اور احترام باقی رہے۔ چنانچہ آپ نے تمام اطراف و اکناف میں
خطوط ارسال کر دیے۔ کہ خالدؓ کو میں نے معزول کر دیا ہے ظلم اور خیانت کی وجہ سے
نہیں بلکہ اس لیے ضرورت محسوس ہوئی ہے کہ لوگوں کے راستہ سے شک کو دور کر دیا
جائے۔ اور ترغیب و تقین دلایا جائے کہ تمام فسق و نصرت اسی خدائے واحد و الجلال
کے ہاتھ میں ہے۔ جب خالدؓ مدینہ میں حضرت عمرؓ کے پاس تشریف لائے تو آپ نے
تمثیلاً یہ شعر پڑھا۔

صنعت فلم یصنع کصنعک صانع

وما یصنع الاقوام فاللہ یصنع

(تو نے وہ کاروائی کیاں کیے جو دوسرے نہیں کر سکتے۔ لیکن حقیقت تو یہ ہے کہ لوگوں نے

کیا کرنا ہے؟ دراصل جو کرتا ہے خدا کرتا ہے۔)

مختلف مسائل

کتاب سیر سے ثابت ہے کہ حضرت بلالؓ سے کم و بیش چوالیس احادیث مروی ہیں اور ان سے بعض اہم مختلف مسائل مستنبط ہیں اور وہ محض حضرت بلالؓ کی وجہ سے ظہور میں آئے۔ اگرچہ ان اوراق میں سب بیانات آپؐ کی ذات ستودہ سے وابستہ ہیں۔ مگر یہ ذیل کے چند امور بھی خاص اہمیت رکھتے ہیں۔

مسح

آپؐ نے فرمایا کہ حضور صلی اللہ علیہ وسلم خفین اور خمار پر مسح کرتے تھے۔ ابی عبد اللہ سے مروی ہے کہ عبدالرحمن بن عوف حضرت بلالؓ سے سوال کرتے تھے کہ رسول کریم صلعم خفین پر کیسے مسح کرتے تھے۔ آپؐ نے فرمایا کہ پہلے قضائے حاجت سے فارغ ہوتے تھے پھر وضو کے برتن کے لیے کہتے تھے رُمْتہ اور ماکتدہ ہوتے اور آپؐ خفین اور عمامہ کی اور بھی مسح کرتے تھے۔

مسائل اوقات نماز

ابن بربیرہ اپنے والد سے بیان کرتے ہیں حضور صلعم کے پاس ایک شخص آیا اور اوقات نماز کے متعلق سوال کیا۔ آپؐ نے فرمایا کہ ہمارے ہمراہ نماز ادا کرو ان شمار العد معلوم ہو جائے گا۔ پھر حضور صلعم نے بلالؓ کو حکم دیا۔ انہوں نے اقامت کہی جب کہ فجر طلوع ہو چکی تھی۔ ظہر

ع (۲۸) ص ۱۰۱ -

کی نماز کے لیے حضرت بلالؓ نے اقامت اُس وقت کہی جب سورج زوال میں آچکا تھا تو آپ نے ظہر کی نماز ادا کی پھر اقامت کہی تو عصر کی نماز ادا کی اور ابھی سورج سفیدی پر ہی تھا حضور صلعم نے مغرب کا حکم دیا جب کہ سورج غروب ہو گیا۔ پھر جب شفق غائب ہو گیا تو حضور صلعم نے عشا کا حکم دیا۔ اسی طرح دوبارہ ظہر کا حکم دیا جب کہ ٹھنڈک ہو چکی تھی۔ عصر کا حکم دیا پھر مغرب کے لیے آخر وقت تک شفق کے غائب ہونے سے تھوڑی دیر پہلے تک تاخیر کی۔ اس کے بعد عشا کی جبکہ ایک تہائی رات جا چکی تھی حضور صلعم نے اس کے بعد فرمایا وہ مسائل کہاں ہے۔ وہ شخص حضور کے سامنے ہوا تو حضور صلعم نے فرمایا کہ اوقات نماز ان کے درمیان درمیان ہیں۔

حضرت بلالؓ سے مروی ہے کہ طلوع سورج پر نماز جائز نہیں کیونکہ یہ شیطان کے دو قرون کے درمیان طلوع کرتا ہے۔

سخت گرمی میں ظہر کی نماز کی تاخیر کے متعلق ابی ذر کی حدیث ہے کہ حضور صلعم سفر میں ہوتے اور حضرت بلالؓ آپ کے ہمراہ ہوتے جب وہ نماز کا ارادہ کرتے تو حضور پھر فرماتے کہ ظہر میں ٹھنڈک کر و حتی کہ سایہ زمین پر آ پڑتا پھر کھڑے ہوتے اور فرماتے کہ شدت حرارت جہنم کی کثرت میں سے ہے اس لیے نماز میں ٹھنڈک کرو۔

مسائل روزہ

حضرت ابن عباس فرماتے ہیں کہ حضور صلعم کے پاس ایک اعرابی آیا اور بیان کیا کہ میں نے ہلال دیکھا ہے تو آپ نے فرمایا کیا تو گواہی دیتا ہے لا الہ الا اللہ اور محمد رسول اللہؐ اس نے کہا ہاں یا رسول اللہؐ حضور نے حضرت بلال کو حکم دیا کہ لوگوں میں منادی کر دو تاکہ روزہ رکھیں یعنی اس کے لیے گواہ کا عاقل بالغ کے علاوہ مسلمان ہونا لازمی ہے۔

سمرہ بن جندب فرماتے ہیں کہ حضور صلعم نے فرمایا ہے کہ علاوہ بلال کی اذان اور فجر منتشر

ایک اور حدیث حضرت بلالؓ سے بھی مروی ہے کہ حضور صلعم نے فرمایا کہ سونا سے سونا اسی مقدار میں، چاندی سے چاندی اسی مقدار میں، کھجوروں سے کھجوریں اسی مقدار میں، گندم سے گندم اسی قدر، جو سے جو اسی قدر جس نے زیادہ لیا یا زیادہ دیا تو اس نے زیادہ فائدہ اٹھایا۔ غرض کہ بیع و شراہ ٹھیک ہونی چاہیے۔

آگ کا پکا ہوا کھانے سے وضو نہیں ٹوٹتا۔

عبداللہ بن الحارث نے بہت سے امور بیان کیے اور کہا میں چھ سات روز ہوئے حضور صلعم کے ہمراہ ایک شخص کے گھر میں تھا۔ میں نے دیکھا بلالؓ آئے اور انہوں نے نماز کے لیے اذان دی حضورؐ نکلے ہم اس شخص کے ہمراہ آئے اُس نے آگ پر ایک گوشت کا جوڑ رکھا تھا رسول صلعم نے اُس کو کہا یہ جوڑ پک گیا ہے اُس نے کہا یا رسول اللہ میرے ماں باپ آپ پر خدا ہوں پک گیا ہے پھر آپ نے اُس سے کچھ لیا اور آپ چماتے تھے یہاں تک کہ حضورؐ نماز میں مشغول ہو گئے اور ہم آپ کی طرف دیکھ رہے تھے تکمیل نماز

معاذ بن حنفیہ روایت کرتے ہیں کہ ایک روز رسول صلعم نے نماز پڑھی اور سلام پھیر لیا پھر لوٹے کیونکہ نماز سے ایک رکعت باقی رہ گئی تھی حضورؐ کو ایک شخص ملا اُس نے کہا آپ نماز میں ایک رکعت چھوڑ گئے ہیں آپ واپس ہوتے اور مسجد میں داخل ہوئے حضرت بلالؓ کو اقامت کا حکم دیا پھر حضور صلعم نے لوگوں کو ایک رکعت پڑھائی۔ راوی کہتے ہیں کہ جب میں نے لوگوں کو یہ واقعہ بتایا تو انہوں نے سوال کیا کہ کیا تم اس کو جانتے ہو میں نے کہا نہیں میں نے دیکھا ضرور ہے میرا ہمراہ گذرا ہے لوگوں نے کہا وہ طلحہ بن عبد اللہ ہیں۔

سفر

صبح سفر کے متعلق آل حضرت صلعم فرماتے کہ فجر میں سفر کرو کیونکہ بہت بڑا اجر ہے۔

(صفحہ ۲۸ پر بھی دیکھیے)

فضائلِ بلاغ از آیاتِ قرآن

ویسے تو آیاتِ قرآنی کے متعلق اجماع ہو چکا ہے کہ ان کا اسنذلال عام ہے مگر ان کا نزول ضرور کسی خاص موقع و اوقات پر ہوا ہے۔ چنانچہ جیسی ضرورت پیش آتی رہی ویسے ہی اللہ تعالیٰ ان حضرت صلعم پر آیات نازل کرتا رہا ہے۔ اس کو مفسرین نے آیاتِ قرآنی کا شانِ نزول کہا ہے۔ اور وہی بعد میں عام ہو گئیں۔ لیکن ابھی تک ان کا شانِ نزول وہی سمجھا جاتا ہے۔ جس سے فضیلت صحابہ یا اس واقعہ کی اہمیت مقصود ہے اور پھر عام امور میں ان کا استنباط ہونے لگا۔ جیسے قرآن میں غار کا واقعہ ہے جو حضرت ابوبکر صدیق رضی اللہ عنہما کے ساتھ ہوا۔ اور ادرع اللہ تعالیٰ کا یہ آیت نازل کرنا جو عین واقعہ کے مطابق ہے۔

لَا تَحْزَنَ اِنَّ اللّٰهَ مَعَنَا۔ (توبہ ۴۰) غم نہ کر اللہ ہمارے ساتھ ہے
 دیکھ کر فوراً ابوبکر صدیق رضی اللہ عنہما کی شان یاد آتی ہے جس سے ان کی فضیلت اور بھی زیادہ ہو جاتی ہے۔ ویسے آج اس کا مفہوم ہر امر میں لیا جاتا ہے۔ اصل میں ایک اور بھی بات ہے۔ کہ ان حضرت صلعم واقعات کے لحاظ سے منتظرِ وحی بھی رہتے تھے کہ بارگاہِ الہی سے فلاں امر کے متعلق کیا حکم نازل ہوتا ہے۔ چنانچہ بہت سی آیات نازل ہوئیں جن کو مفسرین ان کی تفسیر میں ان آیات کے متعلقہ اصحاب یا واقعات کے مطابق آسانی تفسیر کے لیے ان کا شانِ نزول تاریخی حیثیت سے بیان کرتے ہیں۔

یہ بات اظہر من الشمس ہے کہ حضرت بلال بن رباح کو حضرت ابو بکر رضی اللہ عنہ نے امیہ بن خلف کے عذاب سے آزاد کیا اور اسلام کے نام پر آزاد کر دیا اور اصرار حضرت بلال رضی اللہ عنہ کا اپنے آپ کو بطیب خاطر اسلام کی صداقت کے بدلے خدا کی رضا کے سپرد کر دینا قرآن حکیم کی اس آیت کے مطابق ہے۔

ومن الناس من يشدري
نفسه ابتغاء مرضات الله (بقرہ ۲۰۷) خوشی اللہ کی۔
اور کوئی آدمی ہے کہ بیچتا ہے اپنی جان تلاش کرتا

حضرت ابن عباس رضی اللہ عنہما سے فرماتے ہیں کہ یہ بلال رضی اللہ عنہ صہیب وغیرہ کی شان میں نازل ہوئی ہے جنہوں نے واقعی اسلام قبول کرنے سے پیشتر عذاب جھیلے۔

اسی طرح اور تمام مہتمم بالشان واقعات و غزوات جن میں آنحضرت صلعم اور صحابہ رضی اللہ عنہم شامل ہوئے وقتاً فوقتاً آیات قرآنی نازل ہوئیں جن سے بطریق اولیٰ آپ کی فضیلت کا استدلال ہو سکتا ہے۔ چنانچہ بیہقی نے سعد بن الوقاہ سے روایت کی ہے کہ ہم رسول اللہ صلعم کے ساتھ چھ آدمی تھے۔ مشرکین کہتے تھے کہ ہم آپ سے کسی طرح الگ ہو جائیں مگر الگ کرنے کی جرأت نہ رکھتے تھے۔ اور بیان کیا کہ میں عبداللہ بن مسعود۔ بلال ایک شخص بنی ہزہل میں سے دو شخص کے ہیں نام بھول گیا ہوں جن کی شان میں اللہ نے نازل کیا۔

ولا تطرد الذين يريدون
رهبهم بالغداة والعشي يريدون
وجهه - (الانعام ۱۵۲)

اور بے شک آزمایا ہے ہم نے ایک کو ایک
سے کہ کہیں کیا یہی لوگ ہیں جن پر اللہ نے فضل کیا۔

جناب بن الارت سے روایت ہے کہ ابن عباس القیمی و عیینہ بن جھین نبی صلعم

کی خدمت اقدس میں حاضر ہوئے تو آپ کے ارد گرد بلالؓ، صہیبؓ و جناب صفوانؓ بیٹھے ہوئے تھے۔ جب انہوں نے دیکھا تو انہوں نے انہیں حقیر جانا۔ انہوں نے آپ کے پاس آکر تخلیہ کر لیا اور کہا ہم خواہش کرتے ہیں کہ آپ کے قرب میں آجائیں کیونکہ عرب آپ کی فضیلت جانتے ہیں۔ اگر ان کے وفود آپ کے پاس آئیں تو ہم کو مشرم آتی ہے کہ ان غلاموں کی صحبت میں آپ کو بیٹھا دیکھیں۔ اس لیے جب کبھی ہم آپ کے پاس آئیں تو ان کو ہم سے الگ کر دیا کریں۔ جب ہم چلے جایا کریں تو ان کو بیٹھا لیا کریں۔ اگر آپ پسند فرمائیں۔ آپ نے جواب دیا منظور ہے۔ تو انہوں نے کہا آپ ہمیں اس کے لیے تحریر لکھ دیں۔ تب آپ نے حضرت علیؓ کو لکھنے کے لیے بلایا۔ یہ اس وقت ابھی بیٹھے ہوئے تھے کہ اتنے میں جبریلؑ اللہ تعالیٰ کا یہ فرمان لے کر نازل ہوئے۔

ولا تطرد الذين... الآية اور نہ لانگ ان کو....

وإذا جاءك الذين يؤمنون...
 فقل سلام عليك كتب ربكم على نفسه الرحمة
 اور جب آئیں تیرے پاس ایمان والے...
 تو کہو سلامتی ہو تم پر تمہارے رب نے اپنے اور رحمت لازم کر رکھی
 تو رسول اللہ صلی اللہ علیہ وسلم نے فوراً اپنے ہاتھ سے صحیفہ کو پھینک دیا پھر ہم کو اپنے پاس بلایا اور ہم آئے تو فرمایا
 سلام عليك كتب ربكم على نفسه الرحمة
 سلامتی ہو تم پر تمہارے رب نے اپنے اور رحمت لازم کر رکھی ہے۔
 اس روز ہم نے آپ کے قریب اور اپنے زانوؤں کو آپ کے زانوؤں پر رکھا اور ہمارے ہمراہ بیٹھے تھے جب اٹھنے کا ارادہ کیا تو ہم کو چھوڑ دیا۔ تو اللہ تعالیٰ نے یہ آیت نازل کی:-

واصبر نفسك مع الذين... اور تمہام رکھ آپ کو ان کے ساتھ جو....

تا ۱ امرؤ فرطاً۔ (سورہ کہف رکع ۴) اور اس کا کام حد پر نہ رہنا ہے۔

ناومی کہتے ہیں کہ نبی صلی اللہ علیہ وسلم ہمارے ہمراہ مل کر بیٹھے جب اٹھنے کا وقت آتا تو ہم سے الگ ہو جاتے ورنہ ہم تمام وقت بیٹھ رہتے حتیٰ کہ ہم خود ہی اٹھتے۔

فضائلِ بلال رضی

مرد کائنات حضور علیہ الصلوٰۃ والسلام نے فرمایا کہ مجھے اللہ کے رستہ میں اس قدر اذیتیں پہنچانی گئی ہیں کہ کسی بھی نہیں پہنچیں۔ اور میں اللہ کے رستہ میں اس قدر خائف رہا کہ کسی نے بھی اتنا خوف نہیں کیا۔ مجھ پر تین دن اور تین رات ایسے گزرے کہ میرے اور بلال رضی کے پاس کچھ بھی کھانے کو نہیں تھا کہ اسے کوئی جاندار کھا سکے۔ سو اس کے کہ جو کچھ حضرت بلال رضی کی بغل میں پوشیدہ تھا۔ ترمذی میں اس کی تصریح کر دی گئی ہے کہ جب آنحضرت صلعم مکہ معظمہ سے ہجرت کر کے نکلے تو بلال رضی آپ کے ہمراہ تھے اور بلال رضی کے ہمراہ محض جو کچھ کھانے کے لیے تھا وہ اُسے اپنی بغل میں دباتے ہوئے تھے۔

ابو ہریرہ فرماتے ہیں کہ آنحضرت صلعم نے صبح کی نماز میں حضرت بلال رضی سے فرمایا کہ بلال مجھے وہ عمل بتاؤ جو تم نے اسلام لانے کے بعد کیا ہوا اور بہت نفع والا ہو کیونکہ میں نے آج رات (معراج) میں تیرے جوتے کی آواز کو اپنے آگے آگے سنا ہے۔ بلال رضی نے جواب دیا یا رسول اللہ میں نے اسلام لانے کے بعد زیادہ نفع دینے والا عمل یہی کیا ہے کہ جب میں دن یا رات کے وقت طہارت کرتا تو بالکل کامل کرتا اور جو اللہ تعالیٰ نے میرے لیے نماز مقدر کی ہے اس طہارت سے پڑھتا۔ ایک اور روایت میں آیا ہے کہ آپ آمین میں مجھ سے آگے نہیں رتے یعنی آپ کی آمین کے ساتھ آمین کہتا ہوں۔ ایک اور حدیث میں آیا ہے کہ

اس کی وجہ یہ بیان کی کہ میں ہر وضو کے بعد دو رکعت نماز پڑھ لیتا ہوں۔
 ابن سعد اپنے طبقات میں جناب بن اللات کے تذکرہ میں شعبی سے نقل کیا ہے کہ حضرت
 عمر بن الخطابؓ کے پاس حضرت جناب آئے۔ آپ نے ان کو اپنی مرسد پر بٹھالیا اور فرمایا کہ
 کرہ ارضی پر اس سند کا کوئی زیادہ اہل نہیں ہے سوا اس کے کہ ایک شخص حضرت جناب نے
 آپ سے دریافت کیا کہ وہ کون ہے یا امیر المؤمنین۔ آپ نے جواب دیا وہ بلالؓ ہیں پھر
 حضرت جناب نے کہا اے امیر المؤمنین وہ مجھ سے زیادہ حق نہیں رکھتے کیونکہ مشرکین میں
 بلال کے لیے تو وہ ذات بھی کم نہ تھی کہ ان کے ذریعے اللہ تعالیٰ ان کی حفاظت کرتا تھا اور
 میرے لیے کوئی بھی نہیں تھا جو میری حفاظت کرتا۔ بے شک میں نے ایک روز دیکھا
 کہ لوگوں نے مجھے پکڑا میرے لیے آگ جلائی اور مجھے اس میں پھینک دیا پھر ایک شخص نے
 میرے سینے پر اپنا پاؤں رکھا اور میں زمین کی ٹھنڈک تک کو بھی نہیں پاسکا کہ جس سے میں
 اپنی پیٹھ کو سہارا دیتا۔ پھر حضرت جناب نے اپنی پشت کو کھول کر دکھایا تو واقعی جلنے کی
 وجہ سے برص کی طرح تھی۔

جناب بن اللات سے روایت ہے کہ ہم نے رسول خدا صلعم سے اپنی تکلیف
 کی شکایت کی۔ آپ کعبہ کے سایہ میں اپنی چادر سے تکیہ لگائے بیٹھے تھے ہم نے کہا جن
 میں حضرت بلالؓ بھی غالباً شامل تھے کہ حضور آپ ہماری مدد کیوں نہیں کرتے حضور صلعم
 اٹھ کر بیٹھ گئے اور آپ کا چہرہ مبارک سرخ ہو گیا۔ آپ نے فرمایا کہ تم سے پہلے
 جو دیندار لوگ تھے ان کی یہ حالت تھی کہ ان میں سے ایک شخص کو پکڑ کر زمین کھود کر
 گاڑ دیتے تھے۔ پھر آ رہ لاکر اس کے سر پر رکھ دیا جاتا تھا اور یہ تکلیف بھی اس کو صحیح
 دین سے پھیر نہیں سکتی تھی۔ اور کسی شخص کا گوشت لوہے کی کنگھیوں سے چھیل ڈالا جاتا تھا
 اور وہ کنگھیاں اس کی ہڈیوں اور پٹھوں تک پہنچ جاتی تھیں۔ پھر بھی وہ اپنے دین سے نہیں

پھر تا تھا۔ یقیناً اللہ تعالیٰ اس دین کو کامل کرے گا یہاں تک کہ ایک سوار حضرت موت تک جائے گا اور سوا خدا کے کسی کا خوف نہ رکھے گا۔ بھیر بکریوں کی چرواہی کرے گا۔ مگر تم عجلت کرتے ہو۔ چنانچہ اللہ تعالیٰ کے فضل و کرم سے اور حضور صلعم کے فرمانے کے مطابق ایسا ہی قلیل مدت میں ہوا۔

ابو موسیٰ اشعری فرماتے ہیں کہ میں حضور صلعم کے ہمراہ تھا جب کہ حضور جبرانہ میں مکہ اور مدینہ کے درمیان ٹھہرے ہوئے تھے حضور صلعم کے ہمراہ بلال بھی تھے۔ ایک اعرابی حضور صلعم کے پاس آیا اس نے کہا جو آپ نے میرے ساتھ وعدہ کیا تھا اس کو پورا کیجیے حضور صلعم نے فرمایا خوشخبری ہو۔ اعرابی نے کہا البشر (خوشخبری) سے بھی کچھ زیادہ ہے۔ پھر حضور صلعم ابو موسیٰ اور بلالؓ کی طرف غضب کی نگاہ سے متوجہ ہوئے اور فرمایا کہ اس شخص نے بشارت کو رد کر دیا ہے۔ دونوں نے متوجہ ہو کر کہا یا رسول اللہؐ تم قبول کیا۔ پھر حضور صلعم نے ایک پیالہ منگوا یا جس میں پانی تھا۔ اس میں ہاتھ اور چہرہ مبارک دھوئے اس میں کلی کی پھر حضور صلعم نے ان دونوں سے کہا اس میں سے پی لو اور اپنے سینوں پر پانی ڈالو تمہارے لیے بشارت ہے۔ پھر انہوں نے اس قدر کولیا اور ایسا ہی کیا جیسا کہ حضور صلعم نے ان سے کہا تھا۔ ام سلمہؓ نے پردے کے پیچھے سے آواز دی اپنی ماں (اپنی طرف اشارہ ہے) کے لیے بھی بھاؤ۔ جو کچھ تمہارے برتنوں میں ہے پھر انہوں نے کچھ حضرت پانی کا بچا لیا۔

حضرت انسؓ سے روایت ہے حضور صلعم نے ابو بکر سے فرمایا کہ آپ کے پاس ان چیزوں سے زیادہ عمدہ کوئی چیز نہ تھی جس کو آپ نے مجھے دے دیا۔ میرا مؤذن حضرت بلالؓ اور میری ناقہ جس پر میں نے اور آپ کی لڑکی عائشہ نے ہجرت کی گویا آپ کو میں جنت کے دروازہ پر دیکھتا ہوں کہ آپ میری امت کی شفاعت فرما رہے ہیں۔

یہ مسئلہ امر ہے کہ حضرت بلالؓ حضور سرور کائنات علیہ الصلوٰۃ والسلام کے مؤذن تو

عرف عام میں تھے مگر دراصل حضور صلعم کے خروجِ اخراجات کے امین سے بھی زیادہ بلکہ رات نہ
 وان تھے۔ عائشہ صدیقہ رضی فرماتی ہیں کہ ایک رات حضور صلعم تشریف لائے اور میرے ہمراہ
 میرے لحاف میں داخل ہو گئے۔ پھر کہا مجھے چھوڑ دو تاکہ میں اپنے رب کی عبادت کروں
 چنانچہ آپ کھڑے ہو گئے اور وضو کر کے نماز قائم کی۔ آپ روئے یہاں تک کہ آپ کے اشک
 مبارک آپ کے سینے مبارک پر بہتے تھے۔ پھر رکوع کیا۔ سجدہ کیا سر اٹھایا پھر روئے اور برابر
 اسی حالت میں تھے کہ اتنے میں حضرت بلال رضی نماز صبح کی اذان کے لیے تشریف لے
 آئے۔ حضرت عائشہ رضی کہتی ہیں کہ میں نے کہا یا رسول اللہ آپ کو کون سی شے اشک بار
 کرتی ہے جب کہ بلاشبہ آپ کے گذشتہ اور مابعد کے تمام گناہ بخشے جا چکے ہیں۔ پھر
 حضور صلعم نے فرمایا کہ میں بندہ شکر گزار کیوں نہ بنوں۔ اللہ تعالیٰ نے یہ آیت نازل کی :-

ان فی خلق السموات والارض
 واختلاف الیل والنهار لا یات
 الا ولی لا لباب..... فقنا
 عذاب النار۔ (آل عمران ۱۹۰-۱۹۱)

بے شک زمین و آسمان کے پیدا کرنے اور
 رات دن کے اختلاف میں البتہ عقلمندوں کے
 لیے نشانیوں ہیں..... پس ہم کو
 دوزخ کے عذاب سے بچا۔

حضرت بلال رضی فرماتے ہیں کہ حضور صلعم نے فرمایا ہے کہ تم پر رات کا قیام واجب ہے
 کیونکہ صالحین کی حضور صلعم سے پہلے یہ عادت تھی۔ اور قیام لیل اللہ کے لیے قربت کا باعث ہے
 گناہوں سے روکتا ہے، برائیوں کو کاٹنے والا ہے اور بدن کو بیماری سے پاک کرنے والا ہے
 یہ دراصل سب نماز تہجد کی فضیلت میں ہے۔

فصل السودان!

ابن عباس سے روایت ہے کہ نبی صلعم نے فرمایا کہ سودان کو پکڑ لو اتھن وا کیونکہ تین ان میں سے
 سردار اہل جنت ہیں۔ نعمان الحکیم، النجاشی، بلال مؤذن۔

شیر اور بلال رضی

انس بن مالک سے روایت ہے کہ آنحضرت صلی اللہ علیہ وسلم نے ایک شخص کو اپنے صحابہ میں سے جسے سفینہ کہتے تھے معاذ بن جبل رضی اللہ عنہ کے پاس ایک خط لکھا کہ اس کی طرف آئے تو درمیان بڑے کھڑے ہو کر کہا کہ میں رسول اللہ صلی اللہ علیہ وسلم کی طرف سے معاذ بن جبل کی طرف جا رہا ہوں اور یہ حضور صلی اللہ علیہ وسلم کا خط ان کے نام ہے۔ شیر کھڑا ہو گیا غراتا ہوا دبے پاؤں چلا پھر مہم کیا پھر چنچا اور راستہ سے ایک طرف ہو گیا۔ وہ قاصد معاذ رضی اللہ عنہ کی طرف خط لے کر چلا گیا۔ جب وہ جواب لے کر واپس لوٹا اور وہ شیر اسی طرح راستہ میں بیٹھا تھا پھر خوف زدہ ہوئے کہ کہیں حملہ آور ہو اور پھر کہا کہ اے شیر! میں رسول اللہ کی خدمت میں معاذ رضی اللہ عنہ سے واپس آ کر جا رہا ہوں اور یہ حضور صلی اللہ علیہ وسلم کے خط کا جواب ہے جو حضرت معاذ کی جانب سے حضور صلی اللہ علیہ وسلم کے نام ہے۔ چنانچہ شیر کھڑا ہو گیا چنچا اور مہم کیا پھر راستہ سے ایک طرف ہو گیا جب وہ صحابی حضور صلی اللہ علیہ وسلم کی خدمت اقدس میں حاضر ہوئے تو حضور صلی اللہ علیہ وسلم کو تمام ماجرا بیان کیا تو حضور نے فرمایا کہ کیا تم جانتے ہو کہ اس شیر نے اصل مرتبہ کیا کہا یعنی وہ شیر کہتا تھا کہ ابو بکر رضی اللہ عنہ، عثمان رضی اللہ عنہ اور علی رضی اللہ عنہ کیسے ہیں اور واپسی میں کہتا تھا کہ میری طرف سے ابو بکر رضی اللہ عنہ، عمر رضی اللہ عنہ، عثمان رضی اللہ عنہ اور علی رضی اللہ عنہ، مہمیت اور بلال رضی اللہ عنہ کو سلام عرض کرتا ہے۔

۱۔ اسد النبا میں سفینہ کو حضور کا غلام بیان کیا ہے اور ان کے اصل نام میں اختلاف ہے آپ کی شہادت کا بھی ذکر ہے اور حضرت بلال کا ذکر ہے۔

وفاتِ بلال رضی

”كل نفس ذائقة الموت“ (عمران ۱۸۵)
 تمام صحابہ رسول اللہ صلی اللہ علیہ وسلم کی آیت پر ایمان رکھتے ہوئے اسلام کی خاطر سر بکف
 پھرتے تھے۔

نحن اقرب اليه من جبل
 ہم انسان سے اس شہرگ سے بھی زیادہ
 الوردی - (ق ۱۴) قریب ہیں۔

اس کے مطابق اللہ تعالیٰ کو حاضر و ناظر یقین کرتے تھے۔ اور تمام جبار و قہار زمانہ
 کے سامنے بے باکانہ اعلائے کلمۃ اللہ کے لیے حق کا اعلان کرتے تھے۔ جیسا کہ حدیث میں
 آیا ہے کہ اللہ تعالیٰ قیامت کے دن زمین کو مٹھی میں لے گا اور آسمان کو دہنے ہاتھ
 میں پھینکے گا۔

انا الملك اين ملوك الارض
 میں بادشاہ ہوں کہاں ہیں زمین کے فرمانروا۔
 يا انا الملك اين جبارون اين
 دیا میں ہوں بادشاہ کہاں ہیں جبار۔ کہاں ہیں
 المتكبرون يا انا الله انا الملك
 متکبر (دیا) میں اللہ ہوں اور میں ہی بادشاہ ہوں
 لمن الملك اليوم۔
 آج کس کی حکومت ہے؟

اور خود ہی جواب دے گا۔

اللہ الواحد القہار (ابراہیم ۲۸) ادا کیلئے تمہارے لیے ہے۔
 صحابہ رسول اللہ صلی اللہ علیہ وسلم جنہوں نے اس شمع ہدایت سے تعلیم پائی جس کے قبضہ
 میں قادر مطلق نے دونوں جہان کو دے دیا تھا پھر بھی اس ظاہری جہاد و جلال و شہادت کو بیچ
 و فانی خیال کرتے۔ غرض کہ اپنے آپ کو بمصدق آیہ کریمہ رکھتے۔

محیای و مماتی اللہ رب العالمین (انعام ۱۶۳) میری زندگی اور موت اللہ کے لیے ہے
 ہمارے سردار بلال حبشی رضی اللہ عنہ نے عجیب عجیب بوالعجیبیاں اپنی زندگی میں
 دکھائیں کبھی تو قریش کی بکریوں کے راغی کبھی کاشانہ نبوت کے مدارالمہام، کبھی شاہ
 کونین کے رفیق سفر و حضر، کبھی شاہ قسطنطنیہ کے دربار میں نیابت اسلام ہو رہی ہے،
 قصہ مختصر! یہ سب اسلام کی امتیازی اور خصوصیتی برکتوں کا نتیجہ تھا جن کے متعلق علامہ
 اقبال کہتے ہیں :-

چمک اٹھا جوستارہ تیرے مقدر کا
 جس سے تجھ کو اٹھا کر حجاز میں لایا
 ہوئی ہے اس سے تیرے عمکدے کی آبادی
 ترمی غلامی پہ صدقے ہزار آزادی

آں حضرت صلعم کا دنیا سے روپوش ہونا آپ کے صحابہ کے لیے قیامت کبریٰ
 تھی۔ حضرت بلال رضی اللہ عنہ نے تو شعرا اسلام جہاد فی سبیل اللہ کی ادائیگی پر مکر یا ندھولی اور دمشق
 کا رستہ لیا۔

خوشادہ وقت کہ یثرب مقام تھا تیرا
 خوشادہ روز کہ دیدار عام تھا تیرا

غرض کہ آپ نے اپنے مقاصد حقہ میں کامیاب ہو کر سنہ ہجری کو داعی اجل کو
 لبیک کہا۔ انا للہ وانا الیہ راجعون۔ مگر تاریخ میں کچھ اختلاف ہے۔ روایات

سے ۱۷ ہجری سے لے کر ۲۱ ہجری تک پتہ ملتا ہے۔ مگر ہمیں یہ دیکھنا ہے کہ واقعات کے لحاظ سے کون سی صحیح ہے۔ ابن حجر نے ابن بکیر سے نقل کیا ہے کہ آپ کا انتقال طاعون عمواس میں ہوا۔ یہ طاعون ایک قہر الہی تھا اور اسلام کی بڑی بڑی ہستیاں اس میں پونڈ خاک ہو گئیں۔ اس کا آغاز ۱۷ ہجری اخیر سے ہوا۔ اور ۱۸ ہجری میں طاعون بہت زور پر تھی۔ اور کثرت اموات کے غلبہ کی وجہ سے بعض راویوں نے یہ بھی کہہ دیا کہ آپ کا طاعون میں انتقال ہوا۔ حالانکہ آپ جنگ قیساریہ میں جو ۱۹ ہجری کو ہوئی موجود تھے آپ کو شاہ قسطنطین کے پاس قاصد اسلام بنا کر ارسال کیا گیا تھا۔ بادشاہ نے آپ کو ایک جہتی دیکھ کر واپس کر دیا چاہا اور آپ نے کہا کہ میں مؤذن رسول اللہ ہوں۔ یہ بہت بڑا تاریخی واقعہ ہے۔ آپ نے سفارت اسلام کی خدمات انجام دی تھیں۔ اور یقیناً اس جنگ کے بعد ہی آپ کا انتقال ہوا ہے۔ اور کثرت اسی پر ہے کہ آپ کا انتقال ۱۸ ہجری کو ہوا۔ اور یہی صحیح معلوم ہوتا ہے۔ یہی اول مؤذن اسلام بلال رضی اللہ عنہ کی وفات کا سال ہے جس نے اپنے نعمہ توحید سے حجاز کی چوٹیوں سے کل عالم میں اسلام کی روح پھونک دی۔

ہے تازہ آج تک وہ نوائے جگہ گداز
صدیوں سے سن رہا ہے جسے گوش چرخ پیر
علامہ شبلی نے آپ کی وفات کو اس طرح اشعار میں ظاہر کیا ہے کیونکہ حضرت
عمرؓ آپ کو اپنے آقا کے لقب سے یاد کرتے تھے۔

عہد فاروقؓ میں جس دن کہ ہوئی ان کی وفات
یہ کہا حضرت فاروقؓ نے یا دیدہ تر
اٹھ گیا آج زمانہ سے ہمارا آفت
اٹھ گیا آج نقیب حشم مغیبؓ

جب آپ کی موت قریب تھی تو آپ کی بیوی آپ سے کہتی تھی :-

تقول وا حسرتاه و يقول
کہتی تھی افسوس افسوس - آپ کہتے تھے کیا
وا طرباہ غدا نلقی احبہ محمد
خوشی کا تمام ہے کل ہم اپنے دوستوں محمدؐ اور
ومن حبب بہ
آپ کی جماعت سے ملاقات کریں گے۔

اسی سال سنہ ہجری اور بہت سے جلیل القدر صحابہ رسول اللہ صلی اللہ علیہ وسلم کا
انتقال ہوا۔ مثلاً :-

ابی علیدہ بن جراح - سعد بن عبادہ - غنیمہ بن غزوان - معاذ بن جبل الانصاری -
شریحیل بن حسنہ - ابی ابن کعب انصاری - ام المومنین زینب حبش - خالد بن ولید -
اور علا بن الحفص رضی اللہ عنہم۔

عمر

عام اقوال ملتے ہیں کہ آپ بوقت انتقال حضرت ابو بکرؓ کے ہم عمر تھے بعض نے
کہا ۶۳ یا ۶۴ یا ۷۰ سال کی عمر تھی۔ یہاں پر ہمیں خیر الامور اوساطھا والا مسلک اختیار
کرنا چاہیے یعنی آپ کی عمر ۶۳ قرار دینی چاہیے جس پر زیادہ اتفاق ہے۔ اس میں ایک
فضیلت بھی مد نظر ہے۔ کہ آن حضرت صلعم۔ ابو بکرؓ اور عمرؓ کا انتقال ۶۳ سال کی عمر
میں ہوا۔ اس لیے ہم ان کو بھی اسی ضمن میں بطریق اولیٰ شامل کرتے ہیں۔ بلکہ اس کی تائید
ملاحظہ حافظ ابن عبد اللہ نے استیعاب میں کی ہے۔

مدفن

احادیث میں آتا ہے کہ مردہ اسی زمین میں دفن کیا جاتا ہے۔ جہاں کی مٹی سے
پیدا ہوتا ہے۔ ترمذی میں روایت ہے۔

انذا قضی اللہ لعبدا ان يموت
جب اللہ تعالیٰ اپنے بندہ کے لیے فیصلہ

بارض جعل له الیہا حاجتہ کہ دیتا ہے کہ قلاں زمین میں مرے تو اُسے وہاں
کوئی امر پیش آجاتا ہے۔

جیسا کہ شاعر بھی کہتا ہے:

اذا ما حمأ المرء کان ببلدہ
دعتہ الیہا حاجتہ فیطیر

یہ امر اظہر من الشمس ہے کہ حضرت بلال رضی اللہ عنہ کو شوق جہاد فی سبیل اللہ دامن گیر تھا۔
جو دمشق کی جانب ہجرت کا باعث ہوا۔ اور وہیں کی مٹی آپ کی قسمت میں تھی۔ خدا کی نشان
ہے مولد حبشہ۔ منشأ حجازہ۔ اور مدفن دمشق۔ یہ سب توفیقیں اُس ذات پاک کو ہیں۔
دیلی نے مرفوعاً نقل کیا ہے کہ ہر ہر بچے کی نافر قدرت اُس گڑھے کی مٹی لگا دے
جاتی ہے جب وہ مرتا ہے تو اُس کو قضا اسی طرف لے جاتی ہے۔ اسی وجہ سے ابو حاتم
نے بیان کیا ہے کہ ابو بکر رضی اللہ عنہ اور عمر رضی اللہ عنہ کے لیے کوئی اور فضیلت نہیں جانتے سوا اُس کے
کہ اُن کی خاک طینتِ رسول صلعم سے تھی۔ غرض کہ آپ تینوں کو ایک ہی مٹی سے پیدا
کیا گیا تھا۔ ایک اور روایت میں ہے کہ حضرت عیسیٰ کو بھی اسی طینت سے پیدا کیا گیا
ہے۔ کیونکہ اخیر زمانہ میں مدینہ میں نازل ہوں گے اور وہیں دفن ہوں گے۔

و ذلک فضل اللہ یؤتیہ

یہ اللہ تعالیٰ کی دین ہے جسے چاہتا

من یشاء۔ دیتا ہے۔

چنانچہ قیامت کے دن زمین بھی کہے گی:-

ہذا ما استودعتنی

اے اللہ یہ وہ امانتیں ہیں جو تو نے میرے سپرد

کی تھیں۔

بھا۔

ان امور کو مد نظر رکھ کر چاہیے کہ جب آدمی سفر کرے تو نفع نقصان کی وصیت
کر جائے کیونکہ انسان کو معلوم نہیں کہ واپس بھی آتا ہے کہ نہیں۔

ترجمہ: عا "جب کسی شخص کی تو کسی دوسرے شہر میں مقدر ہوتی ہے۔ تو اُسے وہاں جانے کیلئے کوئی حاجت پیش آجاتی ہے۔
چنانچہ وہ اڑ کر وہاں پہنچتا ہے" عا مسند امام دیلمی

اس وقت ہمارے پیش نظر مدفن بلال رضی اللہ عنہ ہے اور روایات مختلف ہیں مثلاً دمشق - حلب - دار یاب وغیرہ - مگر مذکورہ بالا روایات سے تو یہی ہونا چاہیے کہ جہاں کا اللہ تعالیٰ نے آپ کے لیے فیصلہ کر دیا ہے - روایات میں آتا ہے کہ آپ کا انتقال حلب میں ہوا اور باب الاربعین میں دفن ہوئے - بعض نے کہا آپ کی قبر دار یاب قریب دمشق کے مقبرہ خولان میں ہے - بعض کہتے ہیں کہ حلب میں دفن پائی اور دمشق میں لا کر دفن کیے گئے - لیکن باوجود ان سب کے ابن جریر - یاقوت حموی - ابن بطوطہ سب متفق ہیں کہ آپ کا مدفن دمشق میں باب الجابیہ اور باب الصغیر کے مابین قبرستان میں ہے جہاں اور صحابہ رسول اللہ صلی اللہ علیہ وسلم اور تابعین رضوان اللہ علیہم اجمعین کے مزارات ہیں - مثلاً ام حبیبہ بنت ابی سفیان ام المؤمنین زوجہ رسول اللہ صلی اللہ علیہ وسلم - ان کے بھائی معاویہ رضی اللہ عنہ اور کعب الاحبار رضی اللہ عنہ ابو لہب بن جراح کی قبریں ہیں - بلکہ اس مقدس جگہ کے لیے یوں نقل ہے کہ یہ جگہ مستجاب الدعوات ہے -

خوشا وہ وقت کہ یثرب مقام تھا تیرا

خوشا وہ روز کہ دیدار عام تھا تیرا

مزار

ابن خلکان نے ابن عین کے تذکرہ میں لکھا ہے کہ میں نے دمشق میں اول قبر بلال رضی اللہ عنہ رسول اللہ صلی اللہ علیہ وسلم کی باب الصغیر کے پاس زیارت کی - جب اس تربت سے نکلا تو دروازہ پر قبر کبیر کو پایا - مجھے کہا گیا کہ یہ قبر ابن عینی کی ہے - اس سے پتہ چلتا ہے کہ آپ کے مزار نے ضرور کوئی چار دیواری کی صورت اختیار کی ہوگی -
مصنف جوامع التواریخ لکھتا ہے کہ جب صاحب قرآن امیر تمپور گمرگانی نے مشکوٰۃ مطابقی (۳۰۳) میں دمشق کو فتح کیا وہاں شریف لائے تو ہزار ہا بزرگان

ع ۱ (۱۲) ص ۱۴ (۱۱) و (۱۲) و (۵۲) و (۵۳) و (۲۹) والروضۃ البہیہ فی فضائل دمشق المجلد ۴ ص ۴۶

ع ۲ (۳۳) ص ۲۴ ع ۳ (۳۲) ص ۵۴

دین کی قبریں ویران اور بُری حالت میں پیوندِ خاک ہو رہی تھیں۔ ان کو دیکھ کر بہت متعجب ہوئے۔ تو آپ نے حمیدہ حمیدہ مثلاً ام سلمہؓ، ام حبیبہؓ اور حضرت بلال رضی اللہ عنہ کی قبروں پر قبہ بنوانے کا حکم دیا۔ اور وہی قبہ آج تک چلا آ رہا ہے۔ جس کی بعد میں مرت وغیرہ بھی ہوئی، تو تعجب نہیں۔ اور زائرین کے لیے ایک نشانِ عیترت رہ گیا ہے۔

راقم کی عرصہ سے بہت بڑی خواہش تھی کہ کسی طرح زیارتِ قبرِ بلال رضی اللہ عنہ سے مشرف ہوں چنانچہ اول مرتبہ ماہ مارچ ۱۹۵۷ء کی اخیر تاریخوں میں یہ سعادت حاصل ہوئی۔ اس کے بعد فوراً اسی سال فریضہ حج سے بھی سبک دوش ہوا، زیارتِ حرمین شریفین سے مشرف ہوا۔ بعض دیگر ممالکِ اسلامیہ کا بھی سفر کیا۔

میں نے نومبر ۱۹۵۹ء میں پھر ایک بار اسی طرح زیارتِ قبر اور عمرہ بیت اللہ شریف و زیارتِ مدینہ منورہ کی سعادت حاصل کی۔ غرض کہ جہاں حضرت بلال رضی اللہ عنہ کی ملک دمشق میں قبر ہے بہت ہی طویل و عریض قبرستان باب الصغیر میں ہے۔ جہاں جانے کے لیے زائر کو سناغیہ مسجد سے گذر کر چھتہ بازار سے نکل کر پولیس سٹیشن پہنچنا ہو گا جسے کہ کول شیخ حسن بھی کہتے ہیں۔ جن کے دائیں جانب باب الصغیر کا قبرستان ہے جہاں حضرت بلال رضی اللہ عنہ کی قبر ہے۔

یہ ایک گنبد دار عمارت ہے جو دور سے نظر آتی ہے اور آج بہت زیادہ دیگر قبور سے اوچھل ہو گئی ہے۔ بہر حال اس میں قبر کے تعویذ کا ایک فوٹو یہاں شائع کیا جاتا ہے جسے میرے دوست جناب عمر بہار الامیری نے عطا کیا تھا۔ جو آج سے چند سال قبل یہاں پاکستان میں سفیر ملک شام تھے۔

ولیسے ابن شداد متوفی ۶۸۷ھ نے اپنی تاریخ دمشق میں مسجد سکینہ یعنی صاحبزادی حضرت امام حسین کی مسجد کے قریب حضرت بلال رضی اللہ عنہ کی قبر کا ذکر کیا ہے۔

مساواتِ اسلامی

از

شبلی نعمانی

بارگاہِ نبوی کے جو موذن تھے بلال رضی اللہ عنہ
 جب یہ چاہا کہ کہیں عتد مدینہ میں کہیں
 ہوں غلام ابنِ غلام اور ہوں حبشی زاوہ
 ان فضائل پہ مجھے خود اہش تر و سج بلی ہے
 گرو نہیں جھک کے یہ کہتی تھیں کہ دل سے منظور!
 خمد فاروق میں جس دن کہ ہوئی ان کی وفات
 اٹھ گیا آج زمانے سے ہمارا آفت!

کر چکے تھے جو غلامی میں کسی سال بسر
 جا کے انصار و مہاجر سے کہا یہ کھیل کر
 یہ بھلی سن لو کہ مرے پاس نہیں دولت و زہ
 ہے کوئی جس کو نہ ہو میری قرابت سے خد
 جس طرف اس حبشی زاوہ کی اٹھتی تھی نظر!
 یہ کہا حضرت فاروق نے با دیدہ تر
 اٹھ گیا آج نقیبِ حشمِ پیغمبر!

اس مساوات پر ہے معشرِ اسلام کو ناز
 نہ کہ یورپ کی مساوات کہ ظلمِ اکبر

حضرت بلال رضی اللہ عنہ

اور

ڈاکٹر اقبال

چمک اٹھا جو ستارہ تیرے مقدر کا
 ہوئی ہے اس سے تیرے نکلنے کی آبادی

جس سے تجھ کو اٹھا کر حج از میں لایا
 تیری غلامی پہ صد قہہ نزار آ زادی

وہ آستان نہ چھٹا تجھ سے ایک دم کے لیے
 کسی کے شوق میں تو نے مزے ستم کے لیے
 بھایو عشق میں ہوتی ہے وہ بھاری نہیں
 ستم نہ ہو تو محبت میں کچھ مزا ہی نہیں
 ستم ہے شوق کی آتش کو مثلِ موجِ ہوا
 خدا بھلا کرے آزار دینے والوں کا

نظر تھی مثلِ سلیمانِ ادا شناس تیری
 شرابِ دید سے بڑھتی تھی اور پیاس تیری
 تجھے نظارے کا مثلِ کلیم سودا تھا
 اویس طاقتِ دیدار کو ترستا تھا
 مدینہ تیری نگاہوں کا نور تھا گویا
 تیرے لیے تو یہ صحرا ہی طور تھا گویا

تیری نظر کو رہی دید میں بھی حسرتِ دید
 خاکِ دلے کہ پیدا دوسے نیا سا بند

تیرے نصیب کا آخر چمک گیا اختر
 علیؑ کے سینے میں جو راز تھا کھلا تجھ پر
 گرمی وہ برق تری جانِ ناشکیبہ پر
 کہ خندہ زن تیری ظلمت تھی دستِ موسیٰ پر
 تپش ز شعلہ گرفتند و بر دل تو زوند

چہ برق جلوہ بخاشاکِ حاصل تو زوند

ادائے دیدِ سراپا نیا ز تھی تیری
 کسی کو دیکھتے رہنا مناز تھی تیری
 نماز عشقِ حسینِ حجاز ہے گویا
 یہی نمازِ خدا کی نماز ہے گویا
 اذالِ ازل سے ترے عشق کا ترانہ بنی
 نماز اس کے نظارے کا اک بہانہ بنی

خوشا وہ وقت کہ یثرب مقام تھا تیرا
 خوشا وہ روز کہ دیدارِ عام تھا تیرا

۱۰ حضرت سلیمان قاری روم -

۱۱ حضرت اویس قرنی روم -

حضرت بلال حبشی رضی

(ڈاکٹر محمد اقبال)

لکھا ہے ایک مغربی عقیق شناس نے
جولانگہ سکندر رومی تھا ایشیا
تاریخ کہہ رہی ہے کہ رومی کے سامنے
دنیا کے اس شہنشاہ انجم سپاہ کو

اہلِ مسلم میں جس کا بہت احترام تھا
گردوں سے بھی بلند تر اس کا مقام تھا
دعویٰ کیا جو پورس و دارا نے، خام تھا
حیرت سے دیکھتا فلک نیل نام تھا

آج ایشیا میں اس کو کوئی جانتا نہیں

تاریخ دان بھی اسے پہچانتا نہیں

لیکن بلالؓ وہ حبشی زاوہ حقیقہ
جس کا ایس ازل سے ہوا سینہ بلالؓ
ہو تلبہ جس سے اسود و احمر میں خستہ طا
ہے تازہ آج تک وہ نوائے جگر گداز

فطرت تھی جس کی نور نبوت سے مستیز
محکوم اس صدا کے ہیں شاہنشاہ و فقیر
کرتی ہے جو غریب کو ہم پہلوئے مسیر
صدیوں سے سن رہا ہے جسے گوش چرخ پیر

اقبال! کس کے عشق کا یہ فیض عام ہے

رومی فنا ہوا، حبشی کو دوام ہے

اشدراک

بعض محدثین مؤرخین اور صحابہ سیر نے آنحضرت صلعم کے ابتدائی حالات قبل شادی جبکہ آپ کی عمر ۹-۱۲ سال کے درمیان تھی اور آپ کے چچا ابوطالب نگران تھے، لکھا ہے کہ ایک مرتبہ ابوطالب قریش کے قافلہ کے ہمراہ تجارت کے لئے مکہ شام جانے لگے تو حضور صلعم آپ سے لپٹ گئے جس پر ابوطالب کو ترس آ گیا آپ کو ہمراہ لے گئے۔ وہاں مقام بصری پر فروکش ہوئے۔ ایک نصرانی راہب بھیرا وہاں اپنی خانقاہ (صومعہ) میں رہتا تھا اس نے دیکھ لیا تھا کہ ایک بدلی آپ پر سایہ انگن چلی آرہی ہے آخر یہ قافلہ وہاں درخت کے سایہ میں اترا۔ اس بھیرا نے ابوطالب سے حالات دریافت کئے اور آپ کی مہر نیوت کا بھی دوستانوں کے درمیان مشاہدہ کیا جب اس نے یہ تمام نشانیاں اپنی کتاب کے مطابق پائیں تو اسے یقین ہو گیا کہ یہی نبی موعود ہے۔ تو اس نے ابوطالب کو ہدایت کی کہ اس بچہ کو فوراً واپس لے جاؤ۔ یہودیوں سے محفوظ رکھنا۔ آپ کے چچا نے یہیں سے آپ کو مکہ واپس کر دیا اور وہاں آپ کے لئے ابو بکر نے بلال کو آپ کے ہمراہ خدمت کے لئے کر دیا۔ اور اسی راہب نے بطور زاد راہ کچھ سبکٹ اور زمینوں عطا کیا۔ ابن ہشام نے بھیرا کے اس واقعہ کو ذرا تفصیل سے لکھا ہے مگر اس کے آخر حصہ جسے یہاں تاریخ طبری سے نقل کیا گیا ہے کہ ابو بکر نے بلال کو ہمراہ کر دیا، بیان نہیں کیا۔ امام سہیلی نے روض الالفت میں امام ترمذی کی اس حدیث کو جس میں حضرت ابو بکر اور بلال کا ذکر ہے حسن غریب کہا ہے بلکہ ابن قیم نے زاد المعاد میں اسے صریح غلطی تصور کیا ہے کیونکہ اس سفر میں ان لوگوں کا تصور بھی بظاہر ناممکن نظر آتا ہے جو اس وقت حضور سے بھی کم عمر تھے اگرچہ یہ بیان کیا گیا ہے کہ ابتدا میں تجارت کے ضمن میں ملک شام وین بلال کو تجارت لے جاتے بہر حال حضرت بلال کا اس طرح ذکر بھی آپ کی فضیلت پر ضرور دلالت کرتا ہے کہ آپ ہمیشہ ابتدا سے ہی آخر تک حضور صلعم کے رفیق حیات اہل صفہ سے تھے اسی لئے حضرت عمر رض آپ کی شان میں کہتے تھے

”ابو بکر ہمارے سردار ہیں انہوں نے ہمارے سردار یعنی بلال کو آزاد کیا“

بروایت انس بن مالک بلال رض اذان سے پیشتر یہ شعر پڑھا کرتے تھے

حالی بلا لا تکلتم اممنا
 وایتل من نضح دم جبینہ
 بلال کو اس کی ماں روئے
 خون بہنے سے اس کی پیشانی تر ہو جائے

علا (۱۶) علا (۱۲) و (۵۸) علا (۲۵۲-۲۶۸) علا (۱) علا (۱۱۵-۱۱۸) و (۲) علا (۱۹۱-۲۰۰) علا (۳) علا (۱۱۸-۱۲۰) و
 علا (۲۶۹) علا (۵۸) علا (۵۸) ایضاً علا (۵۶) علا (۳۲۹) علا (۸-۷) علا (۱۲) علا (۱۶۵-۱۷۰)
 ۷۳

دیگر مطبوعہ مصنفہ و مترجمہ ڈاکٹر محمد عبد اللہ چغتائی

کتاب خانہ نورس کبیر سٹریٹ لاہور

۱ تاج محل آگرہ۔ فن تعمیر اسلامی ہند کا مکمل محققانہ مطالعہ جس میں سب پہلوؤں پر بحث کی گئی ہے

- ۱۷-۵۰ قریب ۲۵۰ صفحات و قریب ۷۵ تصاویر اعلیٰ طباعت و جلد
- ۲ تاج محل کی تفصیل (انگریزی)
- ۳ لاہور کی کہانی آٹھ کی زبانی (اعلیٰ طباعت ٹائپ)
- ۴ مغربی فن کی مختصر تاریخ (اعلیٰ طباعت ٹائپ)
- ۵ فنون لطیفہ بھارت و رنگ زیب عالم گیر
- ۶ علم پروری و مہروری علم و فن کی سرپرستی
- ۷ حالات مہروران (فارسی) تذکرہ خطاطاں و نقاشان
- ۸ ریجان مستعلیق (فارسی) فن خطاطی و خطاطاں
- ۹ جہانگیر کا زوق مصوری
- ۱۰ پنجاب میں مصوری کے سو سال (انگریزی)
- ۱۱ ہندوستان میں اول صدی اسلام میں مساجد اور ان کا فن تعمیر (انگریزی)
- ۱۲ اسلامی کوزہ گری
- ۱۳ تاریخ مظفر شاہی فارسی واقع ۹۲ھ میں ہجرات و مالوہ
- ۱۴ نمائش اسلامی فنون (انگریزی)
- ۱۵ احمد معمار لاہوری۔ لاہور کا ایک فن کاروں کا خاندان
- ۱۶ ہمارا جمالیاتی سرمایہ۔ خطاطی۔ مصوری۔ خشت و سنگ (ذیر طبع)
- ۱۷ علامہ اقبال اور سید سلیمان ندوی
- ۱۸ اسلامی مصوری۔ ایک جائزہ (نیا ایڈیشن زیر ترتیب)
- ۱۹ سیرت حضرت بلال رضی اللہ عنہم مفصل سوانح مجلد
- ۲۰ طبقات ناصری۔ متعلقہ ہند و پاکستان (فارسی)
- ۲۱ لاہور عہد بھید (انگریزی) زیر طبع

